
ಮುನ್ನುಡಿ 


ಜೀವನ ದರ್ಶನವಿಲ್ಲದೆ ಜೀವನ ಚರಿತ್ರ ಬರೆಯಲು ಸಾಧ್ಯವಿಲ್ಲ. ಯಾರ ಬಗ್ಗೆ ಜೀವನ 
ಚರಿತ್ರೆ ಬರೆಯಬೇಕಾಗಿದೆಯೋ ಆ ವ್ಯಕ್ತಿಯ ಬಗ್ಗೆ ಅಪಾರ ಗೌರವ ನಿರ್ಮಾಣವಾಗುವುದು 
ಪ್ರಥಮ ಅವಶ್ಮಕತೆ. ಸತತ ಸಹವಾಸ, ಸಂಪರ್ಕವಿಲ್ಲದೆ ಅಪಾರ ಗೌರವ ಬೆಳೆಯಲಾರದು. 
ಶಾಂತಾರಾಮ ವೆಂಕಟರಾವ ಪಿಕಳೆಯವರೊಂದಿಗೆ "ಜೀವಿ' ಕುಲಕರ್ಣಿಯವರು ಪರಿಚಯ ಸ್ಪರ್ಶ 
ಪಡೆದರು. ತಾವು ಪಡೆದ ಸ್ಪರ್ಶವನ್ನು ವಿವಿಧ ವೃಕ್ತಿಗಳ ಸಂದರ್ಶನದ ನಿಕಷಕ್ಕೆ ಹಚ್ಚಿ ನೋಡಿದರು. 
ಈ ಪರೀಕ್ಷೆಯಲ್ಲಿ ಚಿನ್ನವೆಂದು ಕಂಡದ್ದನ್ನು, ಅನುಭವಿಸಿದ್ದನ್ನು ಇತರರ ಕುತೂಹಲ ಶಮನವಾಗುವಂತೆ 
ಈ ಕೃತಿಯನ್ನು ರಚಿಸಿದ್ದಾರೆ. 


ಈ ಗ್ರಂಥದಲ್ಲಿ ಐದು ವಿಭಾಗಗಳಿವೆ. ತಾಯಿಯ ಕನಸು ನನಸಾಗಿಸಿದ ಹಳ್ಳಿಯ ಬಾಲಕ 
ಎಂಬುದು ಪಿಕಳೆಯವರ - ಮುಖದರ್ಶನ; ಕುರುಡು ದೇವತೆಯ ಕಣ್ಣು ತೆರೆಸಿದ ನ್ಮಾಯ 
ದೇವತೆ - ವೃತ್ತಿ ದರ್ಶನ; ಉದ್ಯೊಗ ಪತಿ, ಸಂಘಟಕ, ಸಮಾಜಸೇವಕ - ಆದರ್ಶ ಜೀವನ 
ದರ್ಶನ. ಪಿಕಳೆ ಅಧ್ಯಾತ್ಮಿಕ ಒಲವು - ಒಳಬಾಳಿನ ದರ್ಶನ ಮತ್ತು ಅಸಾಧಾರಣ ವ್ಯಕ್ತಿತ್ವದ 
ಶಾಂತಾರಾಮ ವಿ. ಪಿಕಳೆ - ಸಾಮಾಜಿಕ ದರ್ಶನ. 


“ಜೀವಿ' ಕುಲಕರ್ಣಿ ಬಾಲ್ಕದಿಂದಲೂ ಮಧುಸಂಚಯ ಪ್ರವೃತ್ತಿಯನ್ನು ಬೆಳೆಸಿ ಕೊಂಡು 
ಬಂದುದರಿಂದ, ಅವರಿಗೆ ಇತರರ ಬಾಳಿನ ಬೆಳಕನ್ನು ತನ್ನ ಜೀವನದ ಬೆಳಕಾಗಿ ಮಾಡಿಕೊಂಡು, 
ಅದರ ಬೆಳಕು ಇನ್ನೊಬ್ಬರಿಗೂ ಲಭಿಸಲಿ ಎಂಬ ತವಕ ಹೆಚ್ಚು. ಆದುದರಿಂದ ಈ ಕೃತಿಯ 
ಒಂದನೆಯ ವಿಭಾಗ ಹತ್ತೊಂಬತ್ತು ವಿಷಯ, ಎರಡನೆಯ ವಿಭಾಗ - ಹನ್ನೊಂದು ವಿಷಯ; 
ಮೂರನೆಯ ವಿಭಾಗ - ಮೂರು ವಿಷಯ; ನಾಲ್ಕನೆಯ ವಿಭಾಗ - ನಲವತ್ತು ವಿಷಯ ಮತ್ತು 
ಐದನೆಯ ವಿಭಾಗ - ಮೌಲ್ಯ ಮಾಪನ ಎಂಬ ವಿಸ್ತಾರವನ್ನು ಪಡೆದಿದೆ. ಉಪವಿಭಾಗಗಳ 
ಶೀರ್ಷಿಕೆಗಳು ಕುಲಕರ್ಣಿಯವರ ಅಭ್ಯಾಸದ ಶಿಸ್ತಿನ ಪ್ರತೀಕವಾಗಿವೆ. ಕೇವಲ ಶೀರ್ಷಿಕೆಗಳನ್ನು 
ಓದಿ, ವ್ಯಕ್ತಿ ದರ್ಶನ ಪಡೆಯುವಂತೆ ಯೋಜಿಸಿದ್ದು ಈ ಕೃತಿಯ ವೈಶಿಷ್ಟ. 


ವ್ಯಕ್ತಿತ್ವವನ್ನು ರೂಪಿಸಿಕೊಳ್ಳಬೇಕಾದರೆ ಅನೇಕ ವ್ಯಕ್ತಿಗಳ ಜೀವನ ಚರಿತ್ರೆಗಳನ್ನು ಅಭ್ಯಸಿಸಬೇಕು. 
ಹಲವರ ಜೀವನಾಂಶ ಮತ್ತು ತಮ್ಮ ಜೀವನಾಂಶಗಳಿಗೆ ಸೇತುಬಂಧ ಸಂಬಂಧವಾದರೆ ಮಾತ್ರ, 
ಜೀವನಕ್ಕೆ ಸಾರ್ಥಕತೆ ಪ್ರಾಪ್ತವಾಗುತ್ತದೆ ಎಂಬುದಾಗಿ ತತ್ವಜ್ಞಾನಿಗಳು ಹೇಳಿದ್ದಾರೆ. 


ಪ್ರತಿಯೊಬ್ಬ ಮನುಷ್ಯನಿಗೆ ಅಥವಾ ವಸ್ತುವಿಗೆ ಎಡ, ಬಲ; ಮೇಲೆ, ಕೆಳಗೆ; ಹಿಂದೆ, ಮುಂದೆ 
ಮತ್ತು ಒಳಗೆ, ಹೊರಗೆ ಎಂಬ ಎಂಟು ಮುಖಗಳಿರುತ್ತವೆ. ಈ ಘನತ್ವ ದರ್ಶನಕ್ಕೆ ಆತ್ಮಪ್ರಜ್ಞೆ 
ಎಂಬುದಾಗಿ ಸಂಬೋಧಿಸಲಾಗುತ್ತದೆ. ಪಿಕಳೆಯವರ ಬಾಲ್ಕದ ಕಷ್ಟ, ಸಾಹಸ ಪ್ರವೃತ್ತಿ, ಮೇಧಾವಿ 
ದೃಷ್ಟಿ, ವ್ಯವಹಾರಚಾತುರ್ಯ, ಕಾನೂನು ಪರಿಜ್ಞಾನ ಮತ್ತು ಇದರ ಮೂಲಕ ಸಾಮಾಜಿಕ, 
ಧಾರ್ಮಿಕ, ಶೈಕ್ಷಣಿಕ ಮತ್ತು ಸಾಂಸ್ಕೃತಿಕ ಸೇವಾ ಕಾರ್ಯ ಎಂಬ ಅಷ್ಟಮುಖಗಳ ದರ್ಶನವನ್ನು 
ಈ ಕೃತಿ ಸಮರ್ಥವಾಗಿ ಮಾಡಿಕೊಡುತ್ತದೆ ಎಂಬುದರಲ್ಲಿ ಯಾವ ಸಂಶಯವೂ ಇಲ್ಲ. 

ಹಿರಿಯ ವ್ಯಕ್ತಿಗಳ ಜೀವನ, ನಾಳಿನ ನಾಗರಿಕರಾಗಲಿರುವ ತರುಣರಿಗೆ ಬಾಳ ಬೆಳಕು 
ನೀಡಬೇಕಾದರೆ, ಅಂಥವರ ಜೀವನ ಚರಿತ್ರೆಯನ್ನು ಅತ್ಯಂತ ಸುಲಭವಾದ ಭಾಷೆಯಲ್ಲಿ, ನುಡಿಮುತ್ತುಗಳ 
ಶೋಭೆಯೊಂದಿಗೆ ಬರೆಯಬೇಕಾಗುತ್ತದೆ. ಆ ಕಾರ್ಯ ಲೇಖಕರು ಮಾಡಿದ್ದಾರೆ. ನ್ಯಾಯ ದೇವತೆಯ 
ಕಣ್ಣಿಗೆ ಬಟ್ಟೆ ಕಟ್ಟಿದ್ದು ಎಂಥ ವಿಪರ್ಯಾಸ! ಕಾನೂನು ಬಲ್ಲವರೆಲ್ಲರೂ ಗಾಂಧಾರಿಗಳಾದರೆ 
ಧೃತರಾಷ್ಟ್ರ ಸಂತಾನದ ಹಾವಳಿ ವಿಪರೀತ ಬೆಳೆಯುತ್ತದೆ. ಅದು ಆಗಬಾರದಾಗಿದ್ದರೆ, 
ಶ್ರೀ ಕೃಷ್ಣ ದರ್ಶನದ ಬೆಳಕು ಕಣ್ಣಿನ ಬಟ್ಟೆಯನ್ನು ಬಿಚ್ಚಿ ಒಗೆಯುತ್ತದೆ. ಆ ಬಟ್ಟೆ ಬಿಚ್ಚಿಸಿಕೊಂಡ 
ವ್ಯಕ್ತಿಗಳ ಜೀವನ ದರ್ಶನ ಇತರರಿಗೆ ಕನಕನ ಕಿಂಡಿಯಾಗುತ್ತದೆ. ಈ ಎರಡೂ ಕಾರ್ಯ 
ಶ್ರೀ ಎಸ್‌. ವಿ. ಪಿಕಳೆಯವರ ಜೀವನದಿಂದ ಮತ್ತು ಕುಲಕರ್ಣಿಯವರ ಲೇಖನ ಶೈಲಿಯ ಮೂಲಕ 
ಸಫಲವಾಗಿವೆ ಎಂಬ ಅನುಭವ ಈ ಗ್ರಂಥ ವಾಚಕರಿಗೆ ಬಂದೀತು ಎಂಬುದಾಗಿ ನಾನು ಭಾವಿಸುವೆ. 


ಮುನ್ನುಡಿ ಬರೆಯುವ ಸದವಕಾಶ ಕಲ್ಪಿಸಿಕೊಟ್ಟ ಆತ್ಮೀಯ ಸಹೋದರ ಡಾ| "ಜೀವಿ' 
ಕುಲಕರ್ಣಿಯವರಿಗೆ ಧನ್ಯವಾದಗಳು ಮತ್ತು ಈ ಕೃತಿಯನ್ನು ರಚಿಸಿ ಕೆಲವರ ವ್ಯಕ್ತಿತ್ವ ನಿರ್ಮಿತಿಗೆ 
ದಾರಿದೀಪವಾಗಲಿರುವುದರಿಂದ ಹೃತ್ಪೂರ್ವಕ ಅಭಿನಂದನೆಗಳು. 


ಸಂಚಾಲಕರು - ವಾಮನ ಬೇಂದ್ರೆ 
ಅಂಬಿಕಾತನಯದತ್ತ ವೇದಿಕೆ 
ಧಾರವಾಡ 


ನನ್ನ ಮಾತು 


(ಶ್ರೀ ಶಾಂತಾರಾಮ ವೆಂಕಟರಾವ್‌ ಪಿಕಳೆಯವರು ಸಾರಸ್ವತರು, 
ಲಕಿ್ಮಿ ಪುತ್ರರು ಹಾಗೂ ಉದಾರ ದಾನಿಗಳು. ಅವರ ಪರಿಚಯ ಆಗಿ 
ಹದಿನಾಲ್ಕು ವರ್ಷಗಳಾದವು. ಅವರ ಉದಾರ ಮನದ ಲಾಭವನ್ನು 
ನಾನು ವೈಯ್ಯಕ್ತಿಕವಾಗಿ ಪಡೆದಿರುವೆನಲ್ಲದೇ, ನಮ್ಮ ಮಿತ್ರರಿಗೂ 
ಕೊಡಿಸಿದ್ದೇನೆ. ಅವರ ಜೀವನ-ದರ್ಶನವನ್ನು ಬರೆಯುವ ಕೆಲಸ ನನಗೆ 
ವಹಿಸಲಾಗಿತ್ತು. ಎರಡೇ ತಿಂಗಳಲ್ಲಿ "Profile of a Visionary’ ಎಂಬ 
ಬೃಹದ್‌ ಗ್ರಂಥ ಹೊರ ತಂದೆವು. ಅದರಲ್ಲಿ ಅವರ ಜೀವನ ಚರಿತ್ರೆ 
ಇಂಗ್ಲಿಷ್‌ ಹಾಗೂ ಕನ್ನಡ ಭಾಷೆಯಲ್ಲಿ ಬರೆಯಲಾಗಿತ್ತು. 200 
ಪುಟಗಳಷ್ಟು ವರ್ಣರಂಜಿತ ಫೋಟೋಗಳಿವೆ. ಇದರ ಬಿಡುಗಡೆ ಫೆಬ್ರುವರಿ 
22ರಂದು ಅವರ್ಸಾದ ಶ್ರೀ ಕಾತ್ಕಾಯನಿ-ಬಾಣೇಶ್ವರ ದೇವಾಲಯದಲ್ಲಿ 
ನಡೆಯಿತು. ಅಂದು ಶ್ರೀ ಪಿಕಳೆಯವರ "ಸಪ್ತತಿ' ನಿಮಿತ್ತ ಅವರ 
ಸನ್ಮಾನವಾಯಿತು. ಶ್ರೀಕವಳೆ ಮಠ ಹಾಗೂ ಶ್ರೀ ಗೋಕರ್ಣ ಪರ್ತಗಾಳಿ 
ಮಠದ ಶ್ರೀಗಳು ಉಪಸ್ಥಿತರಿದ್ದು ಅವರನ್ನು ಹರಸಿದರು. "Prof॥ೀ'ನಲ್ಲಿ 
ನಾನು ಬರೆದ ಕನ್ನಡ ವಿಭಾಗವನ್ನು ಪುಸ್ತಕ ರೂಪದಲ್ಲಿ ಪ್ರತ್ಶೇಕವಾಗಿ 
ಇಲ್ಲಿ ಹೊರತರಲಾಗಿದೆ. 


ನಮ್ಮ ವೈದಿಕ ಪರಂಪರೆಯಲ್ಲಿ ಪ್ರತಿಯೊಬ್ಬ ವ್ಯಕ್ತಿಗೂ ಮಾತೃಯಣ, 
ಪಿತೃಯಣ, ಆಚಾರ್ಯಖಯಣ ತೀರಿಸಬೇಕಾಗುತ್ತದೆ. ಅದರೊಂದಿಗೆ 
ಸಮಾಜದ ಖುಣವನ್ನು ನಾವು ಸೇರಿಸಬಹುದು. ಹಣವಂತರು ಬಹಳ 
ಇದ್ದಾರೆ, ಆದರೆ ದಾನಿಗಳು ಬಹಳ ಕಡಿಮೆ. ಸಂಪತ್ತನ್ನು ಸದ್‌ವಿನಿಯೋಗ 
ಮಾಡುವ ಬುದ್ಧಿಯೂ ಕಡಿಮೆ ಜನರಿಗೆ ಇರುತ್ತದೆ. ತನ್ನ ಸುತ್ತಲಿನ 
ಜನರನ್ನು ಮೇಲೆತ್ತುವ ಕಾರ್ಯವನ್ನು ಶ್ರೀ ಪಿಕಳೆಯವರು ಮಾಡಿದ್ದಾರೆ. 
ಅವರ "ಸಪ್ತತಿ' ಉತ್ಸವ ಇಡೀ ವರ್ಷ ನಡೆಯಲಿದೆ. ಅವರ ಶತಮಾನೋತ್ಸವ 
ಆಗಲಿ. ಅವರಿಂದ ಸಮಾಜದ ಸೇವೆ ಇನ್ನಷ್ಟು ದೊಡ್ಡ ಪ್ರಮಾಣದಿಂದ 
ಆಗಲಿ ಎಂದು ಹಾರೈಸುವೆ. ಈ ಪುಸ್ತಕಕ್ಕೆ ಯೋಗ್ಯ ಮುನ್ನುಡಿ ಬರೆದು 
ಕೊಟ್ಟ ಮಿತ್ರ ಡಾ! ವಾಮನ ಬೇಂದ್ರೆಯವರಿಗೆ ನಾನು ಕೃತಜ್ಞ. 


"ಅಸಾಧಾರಣ ವ್ಯಕ್ತಿತ್ವದ ಶಾಂತಾರಾಮ ವಿ. ಪಿಕಳೆ' ಎಂಬ ಲೇಖನ 


"ಕರ್ನಾಟಕ ಮಲ್ಲ'ದಲ್ಲಿ ತಾ. 22-6-97ರಂದು ಪ್ರಕಟವಾಯ್ತು. ಅದನ್ನೆ 
ಐದನೆಯ ಅಧ್ಯಾಯವೆಂದು ಇಲ್ಲಿ ಸೇರಿಸಲಾಗಿದೆ. 


ಜೂನ್‌, 1997 - “ಜೀವಿ' ಕುಲಕರ್ಣಿ 


ಶಾಂತಾರಾಮ ಪಿಕಳೆ : ಜೀವನ-ದರ್ಶನ 


ಪ್ರಕಾಶಕರ ನುಡಿ 


"ಹರ್ಷವರ್ಧನ ಪ್ರಕಾಶನ'ದ ಪ್ರಥಮ ಕನ್ನಡ ಪುಸ್ತಕ ಪ್ರಕಟಿಸಲು 
ಸಂತೋಷವಾಗುತ್ತದೆ. ಪ್ರೊ (ಡಾ!) "ಜೀವಿ' ಕುಲಕರ್ಣಿಯವರ ಅಭಿಮಾನಿ 
ವಿದ್ಯಾರ್ಥಿ ಬಳಗದ ಸಹಾಯದಿಂದ ಈ ಪ್ರಕಾಶನ ರೂಪಗೊಂಡಿದ್ದು, 
ಮುಂದೆ ಅವರ ಎಲ್ಲ ಕನ್ನಡ ಗ್ರಂಥ ಗಳನ್ನು ಪ್ರಕಟಿಸುವ ಯೋಜನೆ 
ಹಾಕಿಕೊಂಡಿದ್ದೇೊವೆ. ಡಾ| ಕುಲಕರ್ಣಿ 37 ವರ್ಷಗಳ ಶಿಕ್ಷಕ ವೃತ್ತಿಯಿಂದ 
ಈಗ ನಿವೃತ್ತರಾಗಿದ್ದಾರೆ. ಒಬ್ಬ ಪ್ರಾಧ್ಯಾಪಕರಿಗೆ, ಒಬ್ಬ ಲೇಖಕನಿಗೆ 
ನಿಜವಾದ ಸನ್ಮಾನವೆಂದರೆ ಅವರ ಕೃತಿಗಳನ್ನು ಪ್ರಕಾಶಕ್ಕೆ ತರುವುದು. 


ಡಾ| "ಜೀವಿ'ಯವರ ಪ್ರಥಮ ಇಂಗ್ಲಿಷ್‌ ಕವನ ಸಂಗ್ರಹ 
"MUSINGS"%ೇ ಸಂದರ್ಭದಲ್ಲಿ ಪ್ರಕಟಗೊಳ್ಳುತ್ತಿರುವುದು ನಮಗೆ 
ಅಭಿಮಾನದ ಸಂಗತಿಯಾಗಿದೆ. 


ಪ್ರಕಾಶಕರು ದೊರೆಯದೇ ಹಸ್ತ ಪ್ರತಿಯ ಅವಸ್ಥೆಯಲ್ಲೇ ಇರುವ 
` ಮೌಲಿಕ ಗ್ರಂಥ ಗಳನ್ನು ಕೂಡ ಪ್ರಕಾಶಪಡಿಸುವ ಒಂದು ಯೋಜನೆ 
ರೂಪುಗೊಳ್ಳುತ್ತಿದೆ. ಎಲೆಮರೆಯ ಕಾಯಿಯಂತಿರುವ ಲೇಖಕರು ನಮ್ಮನ್ನು 
ಸಂಪರ್ಕಿಸಬಹುದು. 


ಹರ್ಷವರ್ಧನ ಪ್ರಕಾಶನಕ್ಕೆ ವಾಚಕರು ಪ್ರೋತ್ಸಾಹಿಸುವರೆಂದು 
ಆಶಿಸುವೆವು. 


ಜೂನ್‌, 1997 ಪ್ರಕಾಶಕರು 


“ಜೀವಿ' 


ಎರಡನೆಯ ಮುದ್ರಣದ ಬಗ್ಗೆ ನಾಲ್ಕು ಮಾತು 


ಐದು ವರ್ಷಗಳಲ್ಲಿ "ಶಾಂತಾರಾಮ ಪಿಕಳೆ" ಗ್ರಂಥವು ಎರಡನೆಯ ಆವೃತ್ತಿ 
ಪಡೆಯುತ್ತಿರುವದು ನನಗೆ ಸಂತಸವನ್ನು ಉಂಟುಮಾಡಿದೆ. 


ಶ್ರೀ ಪಿಕಳೆಯವರಿಗೆ ಈಗ ೭೫ ವರ್ಷ. ಅವರ ಅಮೃತ ಮಹೋತ್ಸವವನ್ನು 
ಅವರ ಅಭಿಮಾನಿಗಳು ಹಾಗೂ ಪರಿವಾರದವರು ಹತ್ತು ದಿನಗಳ ಕಾಲ ನಾಲ್ಕು ಕಡೆಗಳಲ್ಲಿ 
(ಗೋವೆಯ ಶ್ರೀ ಮಂಗೇಶ ದೇವಾಲಯ, ಅವರ್ಸಾದ ಶ್ರೀ ಕಾತ್ಕಾಯನಿ-ಬಾಣೇಶ್ವರ 
ದೇವಾಲಯ, ಭಟಕಳದ ಮುರ್ಡೇಶ್ವರ ದೇವಾಲಯ, ಶಿರಗುಂಜಿಯ ಶ್ರೀ ಶಿರಗುಂಜೇಶ್ವರ 
ದೇವಾಲಯ) ಫೆಬ್ರುವರಿ ೮ರಿಂದ ೧೭ರ ವರೆಗೆ ಆಚರಿಸುತ್ತಿದ್ದಾರೆ. ಮಹಾರುದ್ರ, 
ಗಣಹೋಮ ನವಚಂಡಿಯಜ್ಲ ಮೊದಲಾದ ಧಾರ್ಮಿಕ ಕಾರ್ಯಕ್ರಮಗಳೊಡನೆ 
ಶಾಸ್ತ್ರೀಯ ಗಾಯನ, ಭಕ್ತಿಗೀತಗಳ ಕಾರ್ಯಕ್ರಮಗಳನ್ನೂ ಆಯೋಜಿಸಿದ್ದಾರೆ. 
ಇದೇ ವೇಳೆಗೆ ನನ್ನ ಪುಸ್ತಕದ ಎರಡನೆಯ ಆವೃತ್ತಿ ಹೊರಬರುತ್ತಿರುವದು ನನಗೆ 
ಹೆಚ್ಚಿನ ಮುದವನ್ನುಂಟುಮಾಡಿದೆ. ಇದಕ್ಕೆ ಆರನೆಯ ಅಧ್ಯಾಯವನ್ನು ಸೇರಿಸಲಾಗಿದೆ. 
ಅದರಲ್ಲಿ ಕಳೆದ ಐದು ವರ್ಷಗಳಲ್ಲಿ ಶ್ರೀ ಪಿಕಳೆಯವರ ಸಾಧನೆಯನ್ನು ಕುರಿತು 
ಬರೆಯಲಾಗಿದೆ. ಇದನ್ನು ಬರೆಯುವಾಗ ಮಿತ್ರ ಶ್ರೀ ಕೆ. ಜಿ. ಮಲ್ಯ ನನಗೆ ಸಹಾಯ 
ಮಾಡಿದ್ದಾರೆ. ಅವರಿಗೆ ನಾನು ಉಪಕೃತನಾಗಿದ್ದೇನೆ. 


ಪ್ರಾಥಮಿಕ ಶಾಲೆ ಕೂಡಾ ಇಲ್ಲದ ಉತ್ತರ ಕನ್ನಡ ಜಿಲ್ಲೆಯ ಒಂದು ಹಳ್ಳಿಯಲ್ಲಿ 
ಬಡ ರೈತ ಕುಟುಂಬದಲ್ಲಿ ಜನಿಸಿದ ಬಾಲಕ (ಪಿಕಳೆ) ತನ್ನ ಪ್ರಾಮಾಣಿಕ ಪ್ರಯತ್ನದಿಂದ 
"ಗೋವೆಯ ಪಾಲಖಿವಾಲಾ" ಎಂಬ ಹೆಸರನ್ನು ಪಡೆದಿದ್ದಾರೆ. ತನ್ನ “ದೇವಭೂಮಿಯಾದ 
ಗೋವಾ, ಜನ್ಮಭೂಮಿಯಾದ ಕರ್ನಾಟಕ, ಕರ್ಮಭೂಮಿಯಾದ ಮಹಾರಾಷ್ಟ್ರ 'ಕೆ 
ಕೀರ್ತಿಯನ್ನು ತರುವದರೊಂದಿಗೆ ಶಿಕ್ಷಣ ಕ್ಷೇತ್ರದಲ್ಲಿ ದುಡಿದಿದ್ದಾರೆ, ಸಮಾಜ ಸೇವೆಯಲ್ಲಿ 
ತೊಡಗಿದ್ದಾರೆ ಹಾಗೂ ದಾನಶೂರರೆಂಬ ಹೆಸರನ್ನು ಸಾರ್ಥಕಗೊಳಿಸಿದ್ದಾರೆ. ಅವರ 
ಜೀವನ ಚರಿತ್ರೆ ಓದಿ ಯುವಕರು ತಾವೂ ಜೀವನದಲ್ಲಿ ಯಶವನ್ನು ಪಡೆದರೆ ನಾನು 
ವಹಿಸಿದ ಶ್ರಮ ಸಾರ್ಥಕವೆಂದು ಭಾವಿಸುವೆ. 


ನನ್ನ ಸಾಹಿತ್ಯಿಕ ಸಾಧನೆಯಲ್ಲಿ ಶ್ರೀ ಪಿಕಳೆಯವರು ಸ್ಫೂರ್ತಿಯನ್ನು ನೀಡುತ್ತ ಬಂದಿದ್ದಾರೆ. 
ನನ್ನ "ಯೋಗ ಶಿಬಿರ' ಹವ್ಯಾಸವನ್ನು ಮೆಚ್ಚಿದ್ದಾರೆ. ಅಷ್ಟೇ ಅಲ್ಲ "ಮನೆಮನೆಗೆ ಯೋಗ'ವನ್ನು 
ತಲುಪಿಸಲು ಹೊಸ ಯೋಜನೆಗಳನ್ನು ರೂಪಿಸುತ್ತಿದ್ದಾರೆ. 


ಈ ಕಿರುಹೊತ್ತಿಗೆಯ ಎರಡನೆಯ ಆವೃತ್ತಿಯನ್ನು ಕನ್ನಡ ವಾಚಕರು ಸ್ವಾಗತಿಸುವರೆಂದು 
ಭಾವಿಸುವೆ. 


ಫೆಬ್ರವರಿ, 2003 - "ಜೀವಿ' ಕುಲಕರ್ಣಿ 

N. A. PALKHIVALA Bombay House, 
Fort, Mumbai - 400 001. 


February 9, 1998 
Dear Mr. Pikale, 


Many thanks for the heartfelt congratulations. 
| am touched by your very kind and appreciative words. 


Many thanks also for presenting me a copy of 
"Profile of a Visionary". It is a fitting tribute to a truly 
noble soul. | have known your father over the years 
and have had occasion to interact with him in the 
course of my professional practice. And | am glad 
that his sons have joined his Firm. 


Please convey to your father my best wishes for 
a very long and happy life spent in the warmth and 
comfort of his lovely family. 


With every good wish, 
Yours Sincerely, 
Nani A. Palkhivala 


Mr. G. S. Pikale 
Advocate, High Coun, 
Mumbai. 


ಪರಿವಿಡಿ 
ಮುನ್ನುಡಿ 
ನನ್ನ ಮಾತು 


ಪ್ರಕಾಶಕರ ನುಡಿ 


ಎರಡನೆಯ ಮುದ್ರಣದ ಬಗ್ಗೆ ನಾಲ್ಕು ಮಾತು 


ಅಧ್ಯಾಯ ಎರಡು 
ಕುರುಡು ದೇವತೆಯ ಕಣ್ಣು ತೆರೆಸಿದ ನ್ಯಾಯವಾದಿ 


ಅಧ್ಯಾಯ ಮೂರು 
ಉದ್ಯೋಗಪತಿ, ಸಂಘಟಕ, ಸಮಾಜಸೇವಕ 


ಅಧ್ಯಾಯ ನಾಲ್ಕು 
ಶ್ರೀ ಪಿಕಳೆಯವರ ಅಧ್ಯಾತ್ಮಿಕ ಒಲವು 


ಅಧ್ಯಾಯ ಐದು 
ಅಸಾಧಾರಣ ವ್ಯಕ್ತಿತ್ವದ ಶಾಂತಾರಾಮ ವಿ. ಪಿಕಳ 


ಅಧ್ಯಾಯ ಆರು 


(ಶ್ರೀ ಶಾಂತರಾಮ ವೆಂಕಟರಾವ ಪಿಕಳ ಅಮೃತ ಮಹೋತ್ಸವ 


ಪರಿಶಿಷ್ಟ 
ಹರ್ಷವರ್ಧನ ಪ್ರಕಾಶನದ ಪ್ರಕಟನೆಗಳು 


25-41 


42-54 


55-59 


60-89 


90-96 


97-103 


104-108 








ದೇವತೆ ಶ್ರೀ ಕಾತ್ಯಾಯನಿದೇವಿ 


ಷ್ಟ 


ಶ್ರೀ ಪಿಕಳೆಯವರ ಇ 





ಪಿಕಳೆ ಪರಿವಾರ 





(ಮೇಲಿನ ಸಾಲು)ಡಾ। ಹೇಮಂತ(ಮಗ), ಶ್ರೀ ಶಾಂತಾರಾಮ ಪಿಕಳೆ, ಶ್ರೀ ಶರದ 
ಶಾನಭಾಗ (ಅಳಿಯ), ಶ್ರೀ ಗಿರೀಶ ಪಿಕಳೆ (ಮಗ), ಶ್ರೀ ಶೈಲೇಶ ಪಿಕಳೆ (ಮಗ) 
(ಮಧ್ಯದ ಸಾಲು)ಡಾ।ಸಂಗೀತಾ ಹೇಮಂತ ಪಿಕಳೆ (ಸೊಸೆ), ಶ್ರೀಮತಿ ಮುಕ್ತಾ 
ಪಿಕಳೆ (ಮಡದಿ), ಶ್ರೀಮತಿ ಧನಿಷ್ಕಾ ಶರದ ಶಾನಭಾಗ(ಮಗಳು), ಶ್ರೀಮತಿ ಲೀನಾ 
ಗಿರೀಶ ಪಿಕಳೆ (ಸೊಸೆ), ಶ್ರೀಮತಿ ಪೂಜಾ ಶೈಲೇಶ ಪಿಕಳೆ (ಸೊಸೆ). 
(ಕೆಳಗಿನ ಸಾಲು) ಮೊಮ್ಮಕ್ಕಳು- ಗೌರವ ಹೇಮಂತ ಪಿಕಳೆ, ವಿಶಾಲ ಶರದ ಶಾನಭಾಗ, 
ಜೂಯಿ ಗಿರೀಶ ಪಿಕಳೆ, ದಿವ್ಯಾ ಗಿರೀಶ ಪಿಕಳೆ, ಗೌರಿ ಶೈಲೇಶ ಪಿಕಳೆ. 





— 9 ೨ ೫ 
ಶಾಂತಾರಾಮ ಪಿಕಳೆ : ಜೀವನ i: 





ಶ್ರೀ ಶಾಂತಾರಾಮ ಪಿಕಳೆ ಹಾಗೂ ಮುಕ್ತಾಬಾಯಿ ಪಿಕಳೆ 
ಮಧುರ ದಾಂಪತ್ಯ ಜೀವನಕ್ಕೆ ೨೫ ವರ್ಷ 





14 "ಜೀವಿ' 


DEPUTY PRIME MINISTER 
14084 


NEW DELAY 
DECEMBER 13, 1967. 





As the structure of the 
economy becomes diversified so do 
the opportunities for earning 
incomes become complex. It istherefore 
inevitable that the Income-tax 
law should be comprehensive, While 
attempts are being made to simplify 
tne Income-tax lav end its proce- 
dures, the Income-tax lav for the 
time being in force will 51433 need 
experts to interpret it. 


Messrs Pikale and Banavali 
have tried in their book to make the 
income-tax law easily understandable 
by giving practical illustrations on 
the scope of the various provisions 
of tHe Act, The book gives valuable 
information to a student of income-tax, 
to an income-tax practitioner snd to 
all those appearing for commerce and 
other examinations. 


I am happy to observe that 
the authors have made an attempt to 
present the income-tax law in a 
manner which will 888181 the tax-payer 
in discharging his statutory ೫೮80೦೧೩೬. 
4 and claim the benefits available 

೦ him. 


ಹಾ, 
JI SAI) 


"ಇನ್‌ಕಮ್‌ ಟ್ಯಾಕ್ಸ್‌ ಲಾ ಇನ್‌ ಇಂಡಿಯ" ಪುಸ್ತಕಕ್ಕೆ 
ಉಪಪ್ರಧಾನಿ ಶ್ರೀ ಮುರಾರ್ಜಿ ದೇಸಾಯಿ ಅವರ ಮುನ್ನುಡಿ 

ಎಸ್‌. ವಿ. ಪಿಕಳೆ ಅಂಡ್‌ ಕಂಪನಿ, ಮಂಗಳೂರು ಆಫೀಸಿನ ಉದ್ಭಾ,ಟನೆ(೧೯೭೨) 
ಶ್ರೀ ಎಸ್‌. ವಿ. ಪಿಕಳೆ, ಶ್ರೀ ಟಿ. ಎ. ಪೈ (ಕೇಂದ್ರ ರೇಲ್ವೆ ಮಂತ್ರಿ), 
ಧರ್ಮಸ್ಥಳದ ಶ್ರೀ ವೀರೇಂದ್ರ ಹೆಗಡೆ 


MoM BLE ಕ್ರ | hails ALE 





ಟ್ಯಾಕ್ಸ್‌ ಅಡ್ವೋಕೇಟ್ಸ್‌ ಅಸೋಸಿಯೇಶನ್ನಿನ ಪ್ರೆಸಿಡೆಂಟ್‌ ಶ್ರೀ ಎಸ್‌. ವಿ. ಪಿಕಳೆ 
ಹಾಗ್‌ ಹೈ Re ನ್ಯಾಯಾಧೀಶ ಜಸಿ ಸ್‌ ಎನ್‌. ಡಿ. ಕಾಮತ 

ಇಗ ೧೫ ಇರಿ! 
ಇ 
MINISTER OF STATE FOR FINANCE 
INDIA 
NEW DELHI 


24th August, 1984 


FOREWORD 


Shri Pikale, who is the co-author of the present book needs 
no introduction. His earlier book on "Income-Tax Law in india" 
jointly authored with Shri Banavali was welcomed by all concerned, 
be it tax practitioners, tax gatherers or tax payers. The present 
book fulfils a long-felt need. 


The book explains in a simple lucid style the various complicated 
provisions of the Direct Tax Laws relating to Non-Residents 


and the corresponding provisions of the Foreign Exchange Regulation 
Act with special reference to Tax Planning and Foreign Investment. 


Many books have already been written on the subject. 1 am happy 
that Shri 5.೫. Pikale and Shri G.S. Pikale, prominent advocates 
on the taxation side from Bombay, who are also concerned 
with economic development on 0. scientific basis have made 
a worthy attempt to lucidly explain the various aspects of non- 
resident capital investment in the context of the economic. 
policies of the Government of India and the existing taxation 
laws. The book also contains the various circulars issued by 
the Central Board of Direct Taxes for ready reference. 


The authors with their vast experience have done a commendable 


Job in bringing out a book useful 10 all concerned. 1 am confident 
the book will find wide readership in India and abroad. 1 wish 


the authors success in this new venture. 


[S.M. KRISHNA J 





ಶ್ರೀ ಪಿಕಳೆಯವರ ಪುಸ್ತಕ, "ನಾನ್‌-ರೆಸಿಡೆಂಟ್ಸ್‌ : ಟ್ಯಾಕ್ಸೇಶನ್‌ ಅಂಡ್‌ 
ಇನ್‌ವೆಸ್ಟ್‌ ಮೆಂಟ್‌ ಇನ್‌ ಇಂಡಿಯಗಕ್ಕೆ ಕೇಂದ್ರ ವಿತ್ತ ಸಚಿವ 

` ಅಧ್ಯಾಯ ಒಂದು 
ತಾಯಿಯ ಕನಸು ನನಸಾಗಿಸಿದ ಹಳ್ಳಿಯ ಬಾಲಕ 


ಸರ್ವ ಮಾಂಗಲ ಮಾಂಗಲ್ಯೇ ಶಿವೆ ಸರ್ವಾರ್ಥ ಸಾಧಿಕೆ 
ಶರಣ್ಯೇ ತ್ರ್ಯಂಬಕೇ ಗೌರೀ ನಾರಾಯಣಿ ನಮೋಸ್ತುತೇ! 


ಪೀಠಿಕೆ 


ಹಳೆಯ ಮುಂಬಯಿ ಪ್ರಾಂತಕ್ಕೆ ಸೇರಿದ್ದ ನಾಲ್ಕು ಕನ್ನಡ ಜಿಲ್ಲೆಗಳಲ್ಲಿ ಒಂದಾದ ಕಾರವಾರ 
"ಉತ್ತರ ಕನ್ನಡ ಜಿಲ್ಲೆ' ಎಂದೇ ಪ್ರಸಿದ್ಧವಾಗಿದೆ. ಇಲ್ಲಿಯೇ ಆದಿ ಕವಿ ಪಂಪನ ಬನವಾಸಿ 
ಇದೆ, ಯತಿವರೇಣ್ಮ ವಾದಿರಾಜರ ಸೌಂದಾ ಕ್ಷೇತ್ರವಿದೆ, ಜೋಗದ ಜಲಪಾತವಿದೆ, ಕವಿ ರವೀಂದ್ರರನ್ನು 
ಮುಗ್ತಗೊಳಿಸಿದ ಕಾರವಾರದ ಕಡಲ ತೀರವಿದೆ, ಸಹ್ಯಾದ್ರಿಯ ಪರ್ವತಾವಳಿ ಇದೆ. ತೆಂಗು, 
ಕೌಂಗು, ಕದಳೀಫಲ, ಭತ್ತದ ಬೆಳೆಯಿಂದ "ಸುಜಲಾಂ ಸುಫಲಾಂ' ಆದ ಈ ಪ್ರದೇಶದಲ್ಲಿ 
ನಿಸರ್ಗ ಸುಂದರಿ ಡೇರೆ ಹೂಡಿದ್ದಾಳೆ. ಸ್ವಯಂಭೂ ಶಿವಲಿಂಗವುಳ್ಳ ಗೋಕರ್ಣ ಕ್ಷೇತ್ರವಿದೆ, 
ಆಯುರ್ವೇದ ವನಸ್ಪತಿಗಳ ಆಗರ "ದೇವಿ ಮನೆ” ಇದೆ, ದೇವ ಶಿಲ್ಪಿ ಕೆತ್ತಿದ ಅನಿರ್ವಚನೀಯ 
ಶಿಲ್ಪಕಲಾ ಕೃತಿ ತಳೆದ ಬೆಟ್ಟದ ಸಾಲಿನ ಯಾಣವಿದೆ. ಚಂಡಿಕಾ ನದಿಯ ಬದಿಯಲ್ಲಿಯ ಕತಗಾಲ, 
ಉಪ್ಪಿನಪಟ್ಟಣ, ದಾಟಿದರೆ ಅಘನಾಶಿನಿ ನದಿಯ ದಂಡೆಯಲ್ಲಿ ಶಿರಗುಂಜಿ ಗ್ರಾಮವಿದೆ. ಅಲ್ಲಿ 
ಬೇಸಾಯ ವೃತ್ತಿ ಅಳವಡಿಸಿದ ಗೌಡ ಸಾರಸ್ವತ ಮನೆತನ. ಆರು ಮಕ್ಕಳ ಸಂಸಾರ. ನಾಲ್ಕನೆಯ 
ಮಗ ದೈತ್ಕಾಕಾರದ ಕೋಣವನ್ನು ಅಘನಾಶಿನಿ ನದಿಗೆ ಒಯ್ದು ಸ್ನಾನ ಮಾಡಿಸಿ, ನೀರು ಕುಡಿಸಿ, 
ಅದರ ಸವಾರಿ ಮಾಡಿ ಹೊಲಗದ್ದೆಯ ಮಧ್ಯದಲ್ಲಿ ಇರುವ ಮನೆಗೆ ಬಂದು, "ಅಮ್ಮಾ ನಾನು 
ಆನೆ ಏರಿ ಬರ್ತಾ ಇದ್ದೇನೆ' ಎಂದಾಗ ತಾಯಿ ಸಂತೋಷದಿಂದ "ಬಂದೆಯಾ ಹತ್ತಿಸರದಾರಾ' 
ಎಂದು ಉದ್ಗಾರ ತೆಗೆದದ್ದು ಅರವತ್ತು ವರ್ಷಗಳ ಹಿಂದೆ. ಆಗ ಬಾಲಕನಿಗೆ ಹತ್ತು ವರ್ಷ. 


ಆ ಬಾಲಕ ಕಾಡು ದಾರಿಯಲ್ಲಿ ನಾಲ್ಕೆದು ಮೈಲು ನಡೆದು ಶಾಲೆಗೆ ಹೋಗಿ, ನಂತರ 
ಕಾರವಾರದ ಸದಾಶಿವ ಗಡ, ಕುಮಟಾ, ಮುಂಬಯಿಯಲ್ಲಿ ಶಿಕ್ಷಣ ಮುಂದುವರಿಸಿ ರಾಷ್ಟ್ರಮಟ್ಟದ 
ಶ್ರೇಷ್ಠ ನ್ಯಾಯವಾದಿಯಾಗಿ, ತನ್ನ ಹುಟ್ಟೂರನ್ನು ಮತ್ತೆ ಸುತ್ತಲಿನ ಪರಿಸರವನ್ನು ನಂದನವನ 
ಮಾಡಿದ ಕತೆ ಕಟ್ಟು ಕತೆಗಿಂತ ರೋಮಾಂಚಕವಾಗಿದೆ. Truth is stranger than fiction 
ಎಂಬುದಕ್ಕೆ ಉದಾಹರಣೆ ಈ ಬಾಲಕನ ಜೀವನ ಗಾಥೆ. ಅವರೇ ನಮ್ಮ ಕಥಾ ನಾಯಕ 
ಶಾಂತಾರಾಮ ಪಿಕಳೆ. 


ಅವರು ಎಪ್ಪತ್ತೈದನೆಯ ವರುಷದಲ್ಲಿ ಪದಾರ್ಪಣ ಮಾಡುತ್ತಿದ್ದಾರೆ. ಅವರ ಸಪ್ತತಿ 
ಸಮಾರಂಭವನ್ನು ಅವರ ಇಷ್ಟದೇವತೆಯಾದ ಅವರ್ಸಾದ ಶ್ರೀ ಕಾತ್ಕಾಯನ-ಬಾಣೇಶ್ವರ 
ಮಂದಿರದಲ್ಲಿ ಸಾರಸ್ವತ ಸಮಾಜದ ಮೂವರು ಮಠಾಧೀಶರ ಹಿರಿತನದಲ್ಲಿ ನೆರವೇರಿಸುತ್ತಿರುವ 
ಸಂದರ್ಭದಲ್ಲಿ ಶ್ರೀ ಶಾಂತಾರಾಮ ಪಿಕಳೆ ಅವರ "ಭಾವಚಿತ್ರಮಯ-ಜೀವನ ದರ್ಶನ'ವನ್ನು 
ಸಂಪಾದಿಸುವ ಕಾರ್ಯವನ್ನು ಕೈಕೊಂಡೆವು. ಅದಕ್ಕೆ ಪೀಠಿಕೆಯಾಗಿ "ಶಬ್ದಚಿತ್ರ'ದಲ್ಲಿ ಈ ಮಹಾನ್‌ 
ವ್ಯಕ್ತಿಯ ಜೀವನದ ಕೆಲವು ಸಂಗತಿಗಳನ್ನು ಹಿಡಿದಿಡಲು ಪ್ರಯತ್ನಿಸುತ್ತಿದ್ದೇವೆ. ಅವರ ಯಶಸ್ವೀ 
ಜೀವನದ ಯಶೋಗಾಥೆಯನ್ನು ಓದಿ ನಮ್ಮ ನಾಡಿನ ಯುವಕರು ಸ್ಫೂರ್ತಿ ಪಡೆದು ನಾಡಿನ, 
ಜಿಲ್ಲೆಯ, ತಾಲೂಕಿನ, ಕನಿಷ್ಠ ತಮ್ಮ ಗ್ರಾಮದ ಸೇವೆ ಮಾಡಿದರೆ ನಮ್ಮ ಶ್ರಮ ಸಾರ್ಥಕವಾಗುತ್ತದೆ. 

"ಜನನೀ ಜನ್ಮ ಭೂಮಿಶ್ಚ ಸ್ವರ್ಗಾದಪಿ ಗರೀಯಸಿ, ವಸುಧೈವ ಕುಟುಂಬಕಂ, ಸರ್ವೇಜನಾಃ 
ಸುಖಿನೋ ಭವಂತು' ಎಂಬ ಉದಾತ್ತ ತತ್ವಗಳನ್ನು ತಮ್ಮ ಜೀವನದಲ್ಲಿ ಅಳವಡಿಸಿಕೊಂಡು 
ಕಾರ್ಯಶೀಲರಾದವರು ಶ್ರೀ ಪಿಕಳೆಯವರು. ಪ್ರಸಿದ್ಧಿಯಿಲ್ಲದ ಅನಾಮಿಕ ಹಳ್ಳಿಯಲ್ಲಿ 
ವಾಮನನಾಗಿ ಹುಟ್ಟಿ ನಂತರ ತ್ರಿವಿಕ್ರಮನಾಗಿ ಬೆಳೆದು, ಜನ್ಮಭೂಮಿಯಾದ ಕರ್ನಾಟಕ, 
ಕರ್ಮಭೂಮಿಯಾದ ಮಹಾರಾಷ್ಟ್ರ ಮತ್ತು ದೇವಭೂಮಿಯಾದ ಗೋವಾ - ಈ ಮೂರು 
ರಾಜ್ಯಗಳಲ್ಲಿ ತಮ್ಮ ತ್ರಿವಿಕ್ರಮಪಾದ ಬೆಳಿಸಿದ ಕಥೆ ಕಾದಂಬರಿಗಿಂತಲೂ ಹೃದಯಸ್ಪರ್ಶಿಯಾಗಿದೆ, 
ನೀತಿಗತೆಗಿಂತಲೂ ಉದ್ದೋಧಕವಾಗಿದೆ. ಆದ್ದರಿಂದ, ಅವರ ಬಗ್ಗೆ ಬರೆಯುವ ಅವಕಾಶ 
ದೊರೆತಾಗ ಅವರು ಹುಟ್ಟಿ ಬೆಳೆದ ಪರಿಸರವನ್ನೆಲ್ಲ ಸುತ್ತಾಡಿ, ಅವರ ಕುಲದೈವವಾದ ಗೋವೆಯ 
ಮಂಗೇಶ-ಮಹಾಲಕ್ಷ್ಮಿ, ಅವರ ಇಷ್ಟದೇವತೆಯಾದ ಅವರ್ಸಾದ ಕಾತ್ಕಾಯನಿ-ಬಾಣೇಶ್ವರರ 
ದರ್ಶನ ಪಡೆದು ಈ ಕಾರ್ಯ ಪ್ರಾರಂಭಿಸಿದ್ದೇವೆ. 


ಮನೆತನದ ಹಿನ್ನೆಲೆ 


ಪಿಕಳೆ ಮನೆತನದ ಬಗ್ಗೆ ನಾವು ಸಂಶೋಧನೆ ನಡೆಸಿದಾಗ, ಅವರ ಪ್ರ-ಪ್ರಪಿತಾಮಹರ ವರೆಗೆ, 
ಅಂದರೆ ಅವರ ಮುತ್ತಜ್ಜನ ತಂದೆ ತಿಮ್ಮಪ್ಪ ಪಿಕಳೆಯವರ ವರೆಗೆ ಮಾತ್ರ ಈ ವಂಶವೃಕ್ಷದ ಬೇರುಗಳು 
ನಮಗೆ ದೊರೆತವು. ತಿಮ್ಮಪ್ಪ ಅವರು ತಮ್ಮ ಪೂರ್ವಾರ್ಜಿತ ಆಸ್ತಿಯಾದ ಹೊಲ, ಮನೆ, ಗದ್ದೆ 
ನೋಡಿಕೊಂಡು ಅಂಕೋಲಾದಲ್ಲಿ ವಾಸವಾಗಿದ್ದರು. ಹೊಂಡಕಲ್‌ ದೇಸಾಯರು ತಮ್ಮ ಮನೆಯ 
ದೇವರ ಪೂಜೆಗೆ ತಿಮ್ಮಪ್ಪ ಅವರನ್ನು ಆಮಂತ್ರಿಸಿದರು. ಅವರಿಗೆ ಜೀವನೋಪಾಯಕ್ಕೆ ತೋಟ- 
ಗದ್ದೆ ಕೊಟ್ಟರು. ಆಗ ತಿಮ್ಮಪ್ಪ ತಮ್ಮ ಪಿತ್ರಾರ್ಜಿತ ಆಸ್ತಿಯನ್ನು ತಮ್ಮ ದಾಯಾದಿಗಳ ಉಪಭೋಗಕ್ಕೆ 
ಬಿಟ್ಟು ಹೊಂಡಕಲ್ಲಿಗೆ ಬಂದರು. ಪಿಕಳೆ ಮನೆತನದವರು ಸಂಸ್ಕೃತ ವಿದ್ವಾಂಸರಾಗಿದ್ದುದರೊಂದಿಗೆ 
ಕೃಷಿಯಲ್ಲಿ ಪರಿಣತಿಯನ್ನೂ ಪಡೆದಿದ್ದರು. 


'ಪಿಕಳೆ' ಎಂಬ ಹೆಸರು ಈ ಮನೆತನಕ್ಕೆ ಹೇಗೆ ಬಂತು ಎಂಬ ವಿಷಯದ ಬಗ್ಗೆ ನಮಗೆ 
ಖಚಿತವಾದ ಪುರಾವೆ ದೊರೆತಿಲ್ಲ. ಸರಸ್ವತಿ ನದಿಯು ಬತ್ತಿ ಹೋದಾಗ ಸಹಸ್ರಾರು ವರುಷಗಳ 
ಹಿಂದೆ ಗೌಡ ದೇಶದಿಂದ ಗೋಮಾಂತಕ ಪ್ರದೇಶಕ್ಕೆ, ಅಂದರೆ ಪರಶುರಾಮ ಕ್ಷೇತ್ರಕ್ಕೆ ಬಂದ 
ಗೌಡಸಾರಸ್ವತ ಮನೆತನಗಳಲ್ಲಿ ಪಿಕಳೆ ಮನೆತನ ಒಂದು. ಇವರ ಕುಲ ದೇವತೆ ಮಂಗೇಶ- 
ಮಹಾಲಕ್ಷ್ಮಿ. ಪೋರ್ಚುಗೀಜರ ಅತ್ಕಾಚಾರ ತಾಳದೇ ತಮ್ಮ ಮನೆಯ ದೇವರ ಮೂರ್ತಿಯನ್ನು 
ಕಾಪಾಡಿಕೊಂಡು ಇವರ ಪೂರ್ವಜರು ಅಂಕೋಲಾಕ್ಕೆ ಬಂದು ನೆಲೆಸಿದರು. ಪಿಕಳೆ ಇದು ಊರ 
ಹೆಸರಲ್ಲ. “ಪೀಕು' ಎಂದರೆ ಬೆಳೆ, 'ಪೀಕು ಪಡೆಯುವಲ್ಲಿ ತಜ್ಞರಾಗಿದ್ದರಿಂದ "ಪಿಕಳೆ' ಎಂಬ 
ಹೆಸರು ಬಂತೋ, ಅಥವಾ "ಪಿಕ' ಎಂದರೆ ಕೋಗಿಲೆ; ಕೋಗಿಲೆಯಂತೆ ಮಧುರ ಕಂಠದಿಂದ 
ವೇದ ಮಂತ್ರಗಳನ್ನು ಪಠಿಸುವ ಬ್ರಾಹ್ಮಣರಾಗಿದ್ದರಿಂದ "ಪಿಕಳೆ' ಎಂಬ ಹೆಸರು ಬಂತೋ 
ತಿಳಿಯದು. ಮಾತಿನಲ್ಲಿ ಚತುರ ಎಂಬರ್ಥದಲ್ಲಿ ವಾಗಳೆ (ವಾಗ್‌*ಳೆ) ಇರಬಹುದೇ 
ಸಂಶೋಧಕರು ವಿಚಾರಿಸಬೇಕು. ಆದರೆ ಒಂದು ಮಾತು ನಿಜ. "ಪಿಕಳೆ' ಮನೆತನ ಬೇಸಾಯದಲ್ಲಿ 
ನಿಷ್ಣಾತರಾಗಿದ್ದಂತೆಯೇ, ಪೂಜಾ-ಪಾಠ, ಮಂತ್ರ-ತಂತ್ರ, ವೇದಾಭ್ಯ್ಕಾಸದಲ್ಲಿ ತಜ್ಞರಾಗಿದ್ದರು ಎಂಬ 
ವಿಷಯ ಈ ಮನೆತನದ ಬಗ್ಗೆ ಹೇಳುವ ಆಧಾರಗಳಿಂದ ಸ್ಪಷ್ಟವಾಗುತ್ತದೆ. ಇದೇ ಕಾರಣದಿಂದ 
ಹೊಂಡಕಲ್‌ ದೇಸಾಯರು ಈ ಮನೆತನದ ತಿಮ್ಮಪ್ಪ ಪಿಕಳೆಯವರನ್ನು ಪೂಜಾ-ಪಾಠಕ್ಕಾಗಿಯೇ 
ಆಮಂತ್ರಿಸಿದ್ದರು. 


26 "ಜೀವಿ? 


ತಿಮ್ಮಪ್ಪ ಅವರಿಗೆ ಮೂರು ಗಂಡು ಮಕ್ಕಳು (ಮಂಗೇಶ, ರಾಯಪ್ಪ, ರಾಮಚಂದ್ರ); 
ಮಂಗೇಶನಿಗೆ ಒಬ್ಬ ಮಗ (ಗೋವಿಂದ); ಅವನಿಗೆ ಇಬ್ಬರು ಮಕ್ಕಳು (ಮಂಗೇಶ, ವೆಂಕಟರಾವ್‌). 
ವೆಂಕಟರಾಯರಿಗೆ ಹೊಂಡಕಲ್‌ ದೇಸಾಯರ ಪುತ್ರಿ "ವಿಧಿ ತಂದ ವಧುವಾಗಿ' ದೊರೆತಳು. ಅವಳೇ 
ಕಮಲಾ. ಮದುವೆಯ ನಂತರ ಅವಳ ಹೆಸರು ಉಮಾ ಎಂದಾಯಿತು. ಇವರಿಗೆ ನಾಲ್ಕು ಗಂಡು 
ಮಕ್ಕಳು. ಕೃಷ್ಣ, ವಿಠ್ಠಲ, ಶಾಂತಾರಾಮ ಹಾಗೂ ಮಹಾರುದ್ರ. ಇವರ ಮೂರನೆಯ ಮಗನೇ 
ನಮ್ಮ ಕಥಾ ನಾಯಕ ಶಾಂತಾರಾಮ. ತಾಯಿಯ ಮುದ್ದಿನ ಮಗ, ಬಹಳೇ ಶಾಂತ ಸ್ವಭಾವ 
ದವನೆಂದು ತಾಯಿ ಇವನಿಗೆ ಶಾಂತಾರಾಮ ಎಂದು ಕರೆಯತೊಡಗಿದಳು. ಶಾಂತಾರಾಮನಿಗೆ 
ತಾಯಿಯೇ ದೇವರು. ತಾಯಿಯ ತವರು ಮನೆಯ ಹೆಸರೇ ಹೆಚ್ಚು ಪ್ರಚುರವಾದದ್ದರಿಂದ 
ಶಾಂತಾರಾಮ ದೊಡ್ಡವನಾದ ಮೇಲೆ ಅವಳ ಸ್ಮರಣಾರ್ಥವಾಗಿ ಕತಗಾಲನಲ್ಲಿ "ಕಮಲಾ ಬಾಯಿ 
ಪಿಕಳೆ ಹೈಸ್ಕೂಲು' ಪ್ರಾರಂಭಿಸಿದ. ಮುಂದೆ ತನ್ನ ಮಗ ಹೇಮಂತ ಸರ್ಜನನಾಗಿ ಇಂಗ್ಲಂಡ್‌ದಿಂದ 
ಉಚ್ಚ ಶಿಕ್ಷಣ ಪಡೆದು ಮುಂಬಯಿಗೆ ಬಂದಾಗ ಮಾಹಿಮ್‌ದಲ್ಲಿ ಅವನಿಗೊಂದು ದೊಡ್ಡ ಆಸ್ಪತ್ರೆ 
ಕಟ್ಟಿಸಿ ಕೊಟ್ಟು, ಆ ಕಟ್ಟಡಕ್ಕೆ "ಉಮಾ-ಮಹೇಶ' ಎಂಬ ಹೆಸರಿಟ್ಟರು. ಇಲ್ಲಿ ತಾಯಿಯ ಇನ್ನೊಂದು 
ಹೆಸರನ್ನು ಸ್ಮರಿಸಿದರು. 


ವೆಂಕಟರಾಯರಿಗೆ ಇಬ್ಬರು ಹೆಣ್ಣು ಮಕ್ಕಳು (ವಿಮಲಾ, ಕುಸುಮ). ವೆಂಕಟರಾಯರ 
ಮೊದಲ ಮೂರು ಮಕ್ಕಳು (ಕೃಷ್ಣ, ವಿಠ್ಠಲ ಹಾಗೂ ವಿಮಲಾ) ಹೊಂಡಕಲ್ಲನಲ್ಲೇ ಜನಿಸಿದರು. 
ನಾಲ್ಕನೆಯ ಶಿಶು ಅಂದರೆ ಶಾಂತಾರಾಮ ಇನ್ನೂ ಗರ್ಭದಲ್ಲಿರುವಾಗಲೇ ತಂದೆ ಹೆಚ್ಚಿನ ಜಮೀನು 
ಪಡೆದು ಸ್ವತಂತ್ರ ಬೇಸಾಯ ಮಾಡಲು ಬಯಸಿದರು. ಪತ್ನಿ ಕಮಲಾಬಾಯಿ ದೇಸಾಯಿ ಅವರ 
ಮನೆತನದವಳು ಆಗಿದ್ದರಿಂದ ಅವಳ ಮೈಮೇಲೆ ಸಾಕಷ್ಟು ಬಂಗಾರವಿತ್ತು. ಮೊದಲಿನ ಕಾಲದಲ್ಲಿ 
ಪವನ ಎಂಬ ಬಂಗಾರದ ನಾಣ್ಯ ದೊರೆಯುತ್ತಿತ್ತು. ಅದರಿಂದ ಮಾಡಿದ ದೊಡ್ಡ ಸರಮಾಲೆ 
ಅವಳ ಕೊರಳಲ್ಲಿ ಇತ್ತು. ಈ ಸರವನ್ನು ಮಾರಿದರೆ, ಶಿರಗುಂಜಿಯಲ್ಲಿ ಒಂದು ನೂರು ಎಕರೆ 
ಜಮೀನು ಪಡೆಯಬಹುದಾಗಿತ್ತು. ಹೆಂಡತಿಯ ಮನವೊಲಿಸಿ ಅವಳ ಬಂಗಾರವನ್ನೆಲ್ಲ ಮಾರಿ 
ಜಮೀನು ಪಡೆದರು; ಹೊಂಡಕಲ್‌ನಲ್ಲಿದ್ದ ಹೊಲ-ಮನೆಯನ್ನು ದಾಯಾದಿಗಳಿಗೆ 
ಉಪಭೋಗಿಸಲು ಬಿಟ್ಟರು. ಅಲ್ಲಿಂದ ಶಿರಗುಂಜಿ ಗ್ರಾಮಕ್ಕೆ ಬಂದರು. ಅಲ್ಲಿಯೇ ಶಾಂತಾರಾಮರ 
ಜನ್ಮವಾಯ್ತು. ಅಂದು ಬುಧವಾರ, ಆಷಾಢ ಶುದ್ಧ ತೃತೀಯಾ, ಜೂನ್‌ 20, 1928. 


ಶಾಂತಾರಾಮನ ತರುವಾಯ ಮಹಾರುದ್ರ ಹಾಗೂ ಕುಸುಮಾ ಜನಿಸಿದರು. ಊರಲ್ಲಿ ಶಾಲೆ 
ಇರಲಿಲ್ಲ. ನಾಲ್ಕೈದು ಮೈಲು ಕಾಡು-ದಾರಿಯಲ್ಲಿ ನಡೆದು ಉಪ್ಪಿನಪಟ್ಟಣ ಸೇರಬೇಕಾಗುತ್ತಿತ್ತು. 
ಮನೆಯಲ್ಲಿ ತಂದೆಗೆ ಬೇಸಾಯದಲ್ಲಿ ಸಹಾಯ ಮಾಡಿ ಶಾಲೆಗೆ ಹೋಗುವದು ಒಂದು ಸಾಹಸದ 
ಮಾತೇ ಆಗಿತ್ತು. ಎರಡು ವರ್ಷ ಪ್ರಾಥಮಿಕ ಶಿಕ್ಷಣ ಪಡೆದುದಾಯ್ತು. ಬಿಡುವಿದ್ದಾಗ ಇಡೀ 
ದಿನ ಅಘನಾಶಿನಿ ನದಿಯಲ್ಲಿ ಈಸುವುದು, ಮೀನು ಹಿಡಿಯುವದು, ಇಲ್ಲವೆ ಹೊಲದಲ್ಲಿ ಕೆಲಸ 
ಮಾಡುವುದು ಶಾಂತಾರಾಮನ ಹವ್ಕಾಸಗಳಾಗಿದ್ದವು. 


ಕಮಲಾಬಾಯಿ ಕಲಿತವಳಲ್ಲ. ಸಹಿ ಮಾಡಲು ಮಾತ್ರ ಬರುತ್ತಿತ್ತು. ಆದರೆ ಅಸಾಧಾರಣ 
ಬುದ್ಧಿ ಪಡೆದ ಮಹಿಳೆಯಾಗಿದ್ದಳು. ಅವಳು ಪರೋಪಕಾರದ ಸಾಕಾರ ಮೂರ್ತಿಯಾಗಿದ್ದಳು. 
ಹಬ್ಬ ಹುಣ್ಣಿಮೆ ಬಂದರೆ ಹಳ್ಳಿಯ ಜನರಿಗೆಲ್ಲ ಊಟ ಬಡಿಸುವಳು. ಅವಳು ಹಳ್ಳಿಯ ಡಾಕ್ಟರ್‌ 
ಆಗಿದ್ದಳೆಂದರೆ ಅತಿಶಯೋಕ್ತಿಯಲ್ಲ. ತಮ್ಮ ಮನೆಯ ಸುತ್ತಲೂ ಅಪೂರ್ವ ಗಿಡಮೂಲಿಕೆಯನ್ನು 

ಬೆಳೆದು ಸುತ್ತಲಿನ ಹಳ್ಳಿಯ ಜನರಿಗೆ ಧಮಾರ್ಥ ಔಷಧಿ ಕೊಡುತ್ತಿದ್ದಳು. ಯಾರಿಗಾದರೂ ಕಾಯಿಲೆ 
ಯಾದರೆ ಕಮಲಾಬಾಯಿಯ ಕಡೆಗೆ ಜನ ಧಾವಿಸಿ ಬರುತ್ತಿದ್ದರು. ಕಾಮಣಿ, ಶೀತ ಜ್ವರ, ಹೊಟ್ಟೆ 
ನೋವಿಗೆ ಅವಳಲ್ಲಿ ರಾಮಬಾಣ ಔಷಧಿಯಿತ್ತು. ಮಕ್ಕಳಾಗದ ಮಹಿಳೆಯರಿಗೆ ಒಂದು ವಿಶೇಷ 
ಔಷಧಿ ಕೊಡುತ್ತಿದ್ದಳು. ಅದರಿಂದ ಮಕ್ಕಳಾಗುತ್ತಿದ್ದವು. ನಾವು ಶಿರಗುಂಜಿಯಲ್ಲಿ ನಾಲ್ಕು 
ದಿನ ವಾಸಿಸಿದಾಗ, ಈ ವಿಷಯದಲ್ಲಿ ಕುತೂಹಲ ತೋರಿಸಿದ್ದರಿಂದ ಅವರ ಸೊಸೆ ಲಿಖಿತಾ 
(ಅಶೋಕ ಪಿಕಳೆಯವರ ಹೆಂಡತಿ) ನಮಗೆ ಕಮಲಾಬಾಯಿ ಕೊಡುತ್ತಿದ್ದ ಔಷಧಿಯ ಬಗ್ಗೆ 
ಹೇಳಿದರು. ನರವೇಲಿ ಬಳ್ಳಿಯನ್ನು ತೋರಿಸಿದರು, ಮಕ್ಕಳಿಲ್ಲದ ಸ್ತ್ರೀಯರಿಗೆ 15 ಎಲೆಯ ರಸ 
ತೆಂಗಿನೆಣ್ಣೆಯಲ್ಲಿ ಬೆರೆಸಿ ಮುಟ್ಟಾದ ಮೇಲೆ 4, 15, 21ನೆಯ ದಿನ ಹಸಿದ ಹೊಟ್ಟೆಯಲ್ಲಿ 
ಸೇವಿಸಲು ನೀಡಿದರೆ ಮಕ್ಕಳಾಗುವದು ಖಂಡಿತ ಎಂದು ಹೇಳಿದರು. ನಾವು ಆ ಬಳ್ಳಿಯ 
ಛಾಯಚಿತ್ರ ಕೂಡ ಪಡೆದೆವು. ಕಮಲಾಬಾಯಿ ಪಡೆನುಡಿ, ಜಾಣ ನುಡಿ, ಸುಭಾಷಿತ 
ಹೇಳುವುದರಲ್ಲಿ ನಿಸ್ಸೀಮಳು. ಬೆಳಗಾದೊಡನೆ ಮಕ್ಕಳನ್ನು ಎಬ್ಬಿಸುವಳು. ಆಲಸ್ಕ ತೋರಿದರೆ, 
"ಲಕ್ಷ್ಮಿ ಮಲಗಲು ಬಿಡುವುದಿಲ್ಲ, ಕಲಿ ಏಳಲು ಬಿಡೋದಿಲ್ಲ' ಎನ್ನುವಳು. 


ಎಜ್ಯುಕೇಶನ್‌ ಪಾಲಿಸಿ 


ತಾಯಿಗೆ ಎಲ್ಲ ಮಕ್ಕಳೂ ಸಮಾನವಾಗಿ ಇರಬೇಕು. ಆದರೆ ಕಮಲಾಬಾಯಿಗೆ 
ಶಾಂತಾರಾಮನ ಮೇಲೆ ವಿಶೇಷ ಪ್ರೀತಿ. ತನ್ನ ಎಲ್ಲಾ ಮಕ್ಕಳಲ್ಲಿ ಈ ಹುಡುಗ ಬಹಳ ಮುಂದೆ 
ಬರುವ, ಬಹಳ ಓದುವ ಎಂಬ ಭರವಸೆ ಅವಳಿಗಿತ್ತು. ಆ ಕಾಲದಲ್ಲಿ ಓರಿಯಂಟಲ್‌ ಎಂಬ 
ಪ್ರೈವೇಟ್‌ ಇನ್‌ಶುರನ್ಸ್‌ ಕಂಪನಿ ಇತ್ತು. ತಾನು ಕುಟುಂಬದ ವ್ಯವಹಾರದಲ್ಲಿ ದಕ್ಷತೆಯಿಂದ 
ಉಳಿಸಿದ ಹಣವನ್ನು ವಿನಿಯೋಗಿಸಿ ಶಾಂತಾರಾಮನ ಹೆಸರಿನಲ್ಲಿ ಎಜುಕೇಶನ್‌ ಪಾಲಸಿ ಪಡೆದಿದ್ದಳು. 
ಅಂಚೆ, ಲೈಟು, ರೋಡು ಇಲ್ಲದ ಒಂದು ಕುಗ್ರಾಮದಲ್ಲಿದ್ದ ಶಿಕ್ಷಣವಿಲ್ಲದ ಮಹಿಳೆ ಮಾಡಿದ 
ಈ ಸಾಹಸದ ಕಾರ್ಯ ವಿದ್ಯಾವಂತರೆಂದು ಹೇಳಿಕೊಳ್ಳುವ ಪುರುಷರನ್ನು ಕೂಡ ನಾಚಿಸುವಂತಹದು. 
ಇನ್ನೂ ಪ್ರಾಥಮಿಕ ಶಾಲೆಯಲ್ಲಿ ಓದುತ್ತಿದ್ದ ಶಾಂತಾರಾಮನಿಗೆ ಆ "ಪಾಲಸಿ' ತೋರಿಸಿ ತಾಯಿ 
ಹೇಳುತ್ತಿದ್ದಳಂತೆ, "ನೀನು ಬಹಳ ಓದಬೇಕು, ಬಹಳ ದೊಡ್ಡವನಾಗಬೇಕು. ನಿನಗಾಗಿ ನಾನು 
ಈ ಪಾಲಿಸಿ ತೆಗೆಸಿದ್ದೇನೆ. ಈ ಹಣದಿಂದ ನೀನು ಚೆನ್ನಾಗಿ ಓದಬಹುದು. ನೀನು ಕಲೆಕ್ಟರ್‌ 
ಆಗಬೇಕು, ಇಲ್ಲವೆ ಬ್ಯಾರಿಸ್ಟರ್‌ ಆಗಬೇಕು. ಕಾರ್‌ನಲ್ಲಿ ನಮ್ಮ ಹಳ್ಳಿಗೆ ಬರಬೇಕು' ಎಂದು. 
ಆದ್ದರಿಂದ ತಾನು ದೊಡ್ಡ ಮನುಷ್ಯನಾಗಲು ಹುಟ್ಟಿದ್ದೇನೆ ಎಂಬ ಭಾವನೆ ಬಾಲಕನ ಮನದಲ್ಲಿ 
ಅಚ್ಚೊತ್ತಿದಂತಿತ್ತು. ಅವನ ಸುಪ್ತಮನ ಯಾವಾಗಲೂ ದೊಡ್ಡ ವಿಚಾರ ಮಾಡುತ್ತಿತ್ತು. ದೊಡ್ಡ 
ಮನುಷ್ಯನಂತೆಯೇ ಮಾತನಾಡುತ್ತಿದ್ದ ಬಾಲಕ ಶಾಂತಾರಾಮ. 


"ಬಂಗಾರದ ಪಲ್ಲಕ್ಕಿಯಲ್ಲಿ ಕೂಡಸ್ತೇನೆ' 


ಒಮ್ಮೆ ಮನೆಯಲ್ಲಿ ತಂದೆ-ತಾಯಿಯಲ್ಲಿ ವಿರಸವಾಯ್ತು. ಬದಿಯಲ್ಲಿ ನಿಂತ ಶಾಂತಾರಾಮ 
ಕೇಳುತ್ತ ನಿಂತಿದ್ದ. “ಬೇಸಾಯ ಬೇಸಾಯ 'ಅಂತ ನನ್ನ ಎಲ್ಲಾ ಬಂಗಾರ ಈ ಮಣ್ಣಲ್ಲಿ ಹಾಕಿದಿರಿ. 
` ನನ್ನ ಬಂಗಾರ ವಾಪಸ ಬರೋದೇ ಇಲ್ಲ' ಎಂದು ತಾಯಿ ತಂದೆಯನ್ನು ದೂರಿದಳು. ಕಷ್ಟಪಟ್ಟು 
ಬೇಸಾಯ ಮಾಡಿದರೂ ಹೆಚ್ಚು ಉಳಿತಾಯವಾಗುತ್ತಿರಲಿಲ್ಲ. ಉಳಿದ ಹಣ ಮತ್ತೆ ಪಡಬಿದ್ದ 
ಜಮೀನು ಸುಧಾರಿಸುವುದರಲ್ಲೇ ವೆಚ್ಚವಾಗುತ್ತಿತ್ತು. ಹೆಣ್ಣು ಮಕ್ಕಳಿಗೆ ಬಂಗಾರದ ವಡವೆಯ 

ವ್ಯಾಮೋಹ ಸಹಜ. “ನನ್ನ ಬಂಗಾರ ಎಲ್ಲಾ ಈ ಮಣ್ಣಲ್ಲಿ ಹಾಕಿದಿರಿ' ಎಂದು ತಾಯಿ ಕಣ್ಣೀರಿಟ್ಟಳು. 
ಈ ಪ್ರಸಂಗದಲ್ಲಿ ಬಾಲಕ ಶಾಂತಾರಾಮ ತಾಯಿಯ ಬಳಿ ಬಂದು ಅವಳ ಕಣ್ಣೀರು ಒರೆಸಿ, 
"ಚಿಂತೆ ಮಾಡಬೇಡ ಅಮ್ಮಾ, ನಾನು ದೊಡ್ಡವನಾದ ಮೇಲೆ ನಿನ್ನನ್ನು ಬಂಗಾರ ಪಲ್ಲಕ್ಕಿಯಲ್ಲಿ 
ಕೂಡಸ್ತೇನೆ, ಮೆರವಣಿಗೆ ಮಾಡಿಸುತ್ತೇನೆ' ಎಂದ. ತಾಯಿಯ ಕರುಳು ಕರಗಿತ್ತು. ಮಗನನ್ನು 
ಅಪ್ಪಿಕೊಂಡು ಅಭಿಮಾನ ಪಟ್ಟಳು. ಈ ಘಟನೆ ಹೇಳುವಾಗ ಶಾಂತಾರಾಮರ ಮೈಯಲ್ಲಿ ಇಂದಿಗೂ 
ರೋಮಾಂಚನವಾಗುತ್ತದೆ. 


ಶಾಂತಾರಾಮರು ಪ್ರಗತಿಯ ಶಿಖರ ಏರಲು ಪ್ರಾರಂಭಿಸಿದ್ದು ಅವರ ಮೆದುವೆಯ ನಂತರ, 
ನೌಕರಿ ಬಿಟ್ಟು ಸ್ವತಂತ್ರ ವಕೀಲಿ ವೃತ್ತಿ ಕೈಕೊಂಡ ನಂತರ. ತಾಯಿ ಮಗನ ನಿಶ್ಚಿತಾರ್ಥದ ವೇಳೆಗೆ 
ಬದುಕಿದ್ದರು, ಮದುವೆಯ ವೇಳೆಗೆ ಬದುಕಿರಲಿಲ್ಲ. ತಮ್ಮ ಜೀವನದ ಯಶವನ್ನು ಅವರು ಕಣ್ಣಾರೆ 
ಕಾಣಲಿಲ್ಲ ಎಂಬ ಕೊರಗು ಶಾಂತಾರಾಮರಿಗೆ ಇಂದಿಗೂ ಇದೆ. 


"ಹತ್ತಿ' ಸರದಾರ 


ಶಿರಗುಂಜಿಯ ಸುತ್ತಲೆಲ್ಲ ಭಾರೀ ಅರಣ್ಯವಿತ್ತು. ಆ ಕಾಲದಲ್ಲಿ ದೊಡ್ಡ ಕಂಟ್ರಾಕ್ಟರರು 
ಅಡವಿಯ ಕಂಟ್ರಾಕ್ಟ್‌ ಹಿಡಿಯುತ್ತಿದ್ದರು. ದೊಡ್ಡ ದೊಡ್ಡ ಮರ ಕಡಿದು ಅಫನಾಶಿನಿ ನದಿಯಲ್ಲಿ 
ಹಾಕಲು ಆನೆಗಳನ್ನೂ ಬಳಸುತ್ತಿದ್ದರು. ಆ ಮರದ ತೊಲೆಗಳು ಗೋಕರ್ಣದ ಬಳಿ ಇರುವ 
ಸಮುದ್ರದವರೆಗೆ ಹರಿದು ಬರುತ್ತಿದ್ದವು. ಪ್ರತಿ ದಿನ ಇವರ ಮನೆಯ ಮುಂದಿನಿಂದ ಆನೆಗಳ 
ಸಾಲು ಹೋಗುತ್ತಿತ್ತು. ಬಾಲ ಶಾಂತಾರಾಮ ಆನೆಗಳನ್ನೆಲ್ಲ ತೋರಿಸುತ್ತ, "ಇವೆಲ್ಲ ನನ್ನ ಆನೆ' 
ಎನ್ನುತ್ತಿದ್ದ. ತಾಯಿ ನಗುತ್ತ ಇವನಿಗೆ "ಹತ್ತಿ-ಸರದಾರ' ಎಂಬ ಹೆಸರು ಇಟ್ಟಿದ್ದರು. 


ನಿಸ್ಸೀಮ ಈಜುಗಾರ 


ಬಾಲಕನಾಗಿರುವಾಗ ಶಾಂತಾರಾಮ ನಿಸ್ಸೀಮ ಈಜುಗಾರನೆಂಬ ಖ್ಯಾತಿ ಪಡೆದಿದ್ದ. ಅಕ್ಕ 
ತಂಗಿಯರನ್ನು ಗೋಳಾಡಿಸುವುದರಲ್ಲಿ ಪ್ರವೀಣನಾಗಿದ್ದ. ಅವರನ್ನು 'ಅಘನಾಶಿನಿ ನದಿಯಲ್ಲಿ ಮುಳುಗಿಸಿ, 
ನಂತರ ಅವರ ಕೂದಲು ಹಿಡಿದು ಮೇಲೆತ್ತುವ ಆಟ ಆಡುತ್ತಿದ್ದ. ಇದಕ್ಕಾಗಿ ತಾಯಿಯಿಂದ 
ಬೈಸಿಕೊಳ್ಳುತ್ತಿದ್ದ. ಒಮ್ಮೆ ಈಜಾಡಿ ದಣಿದಾಗ ಸಿಯಾಳ ಕುಡಿಯುವ ಮನಸ್ಸಾಯಿತು. ಹೊಲದ 
ಆಳುಗಳಿಗೆ ಸೀಯಾಳ ತೆಗೆಯಲು ಹೇಳಿದರೆ ಅವರು ಒಪ್ಪಲಿಲ್ಲ. ಅವರು ಕೆಳಗಿನ ಜಾತಿಯವರಾಗಿದ್ದರು. 
ಆಕಾಲದಲ್ಲಿ ಅವರನ್ನು ಮುಟ್ಟಲು ಮನೆಯವರ ಸಮ್ಮತಿ ಇರುತ್ತಿರಲಿಲ್ಲ. ಒಮ್ಮೆಮ್ಮೆ ಶಾಂತಾರಾಮ 
ಪರಶುರಾಮನಂತೆ ಉಗ್ರ ಕೂಡ ಆಗುತ್ತಿದ್ದ. ಮಾತು ಕೇಳದ ಕೆಲಸಗಾರರನ್ನು ಚಿಕ್ಕ ಬಾಲಕ 
ಥಳಿಸಿಬಿಟ್ಟ. ಅವರು ಸೀಯಾಳ ತೆಗೆದು ಕೊಟ್ಟರು. ಅಕ್ಕ ಹಾಗೂ ತಂಗಿ ಸೀಯಾಳ ಕುಡಿದು 
ಸಂತೋಷಪಟ್ಟರೇನೋ ನಿಜ, ಆದರೆ ತಮ್ಮನ್ನು ನೀರಿನಲ್ಲಿ ಮುಳುಗಿಸಿ ಗೋಳಾಡಿಸುತ್ತಿದ್ದ 
ಶಾಂತಾರಾಮನ ವಿರುದ್ಧ ಚಾಡಿ ಹೇಳಿದರು. "ಇವನು ಕೆಲಸಗಾರರನ್ನು ಮುಟ್ಟಿ ಹೊಡೆದಿದ್ದಾನೆ. 
ಮೈಲಿಗೆಯಾಗಿದೆ, ಮನೆಯೊಳಗೆ ಸೇರಿಸಬೇಡ' ಎಂದರು. ತಾಯಿಗೆ ಕೋಪ. "ಮನೆಯೊಳಗೆ 
ಸೇರಬೇಡ' ಎಂದು ಆರ್ಭಟಿಸಿದರು. ಆಗ ಬಾಲಕ ತಾಯಿಯ ಬಳಿಗೆ ಹೋಗಿ, "ನನ್ನ ಮೈಮೇಲೆ 
ಬಟ್ಟೆ ಇರಲಿಲ್ಲ, ನಂತರ ಮತ್ತೆ ನೀರಲ್ಲಿ ಇಳಿದು ಸ್ನಾನ ಮಾಡಿದೆ, ಮೈಲಿಗೆ ಎಲ್ಲಿಂದ ಬಂತು?' 
ಅಂದ. ತಾಯಿ ಒಪ್ಪಿದರು. ನಂತರ ಅಂದರು "ನಿಲ್ಲು, ಆ ಜನಿವಾರ ಇತ್ತಲ್ಲ, ಮೈಲಿಗೆ ಆಗಲಿಲ್ಲವೇ?' 
ಎಂದರು. ಆಗ ಬಾಲ ಶಾಂತಾರಾಮ ನೆಂದ, “ಅವರನ್ನು ಹೊಡೆವಾಗ ನಾನು ಜನಿವಾರ ತೆಗೆದು 

ಇಟ್ಟಿದ್ದೆ'. ಎಲ್ಲರೂ ನಕ್ಕರು. ಈ ಘಟನೆಯನ್ನು ಶಾಂತಾರಾಮರ ತಂಗಿ ಕುಸುಮಾನಾವುಸದಾಶಿವಗಡಕ್ಕೆ 
ಹೋದಾಗ ನೆನೆದು ಹೇಳಿ ನಮಗೆಲ್ಲ ಹಾಸ್ಕರಸಾಯನ ಉಣಿಸಿದರು. 


ಸದಾಶಿವಗಡಕ್ಕೆ 


ಬಾಲ ಶಾಂತಾರಾಮ ಉಪ್ಪಿನಪಟ್ಟಣದವರೆಗೆ ನಡೆದು ಶಾಲೆಗೆ ಹೋಗುವದು ಒಂದು 
ದೊಡ್ಡ ಸಾಹಸವೇ ಆಗಿತ್ತು. ಅದರಲ್ಲಿ ಹೊಲದ ಕೆಲಸ ಬಂದುಬಿಟ್ಟರೆ ಶಾಲೆಗೆ "ಚಕ್ಕರ್‌'. 
ಕಮಲಾ ಅವರ ತಂಗಿ ಲೀಲಾ ತನ್ನ ಪತಿ ರಘುನಾಥ ವಾಘ ಅವರೊಂದಿಗೆ ಸದಾಶಿವಗಡದಲ್ಲಿದ್ದರು. 
ಅವರಿಗೆ ಮಕ್ಕಳಿರಲಿಲ್ಲ. "ನಾಲ್ಕು ಗಂಡು ಮಕ್ಕಳಲ್ಲಿ ಒಬ್ಬನನ್ನು ಕೊಡು', ಎಂದು ಅಕ್ಕನಿಗೆ 
ಕೇಳಿದಳು. ಕಮಲಾ ಶಾಂತಾರಾಮನನ್ನು ಕಳಿಸಿದರು. ಸದಾಶಿವಗಡದಲ್ಲಿ ಶಾಲೆ ಮನೆಯ 
ಬದಿಯಲ್ಲಿತ್ತು. ಮಗ ಚೆನ್ನಾಗಿ ಓದಿ ಮುಂದೆ ಬರಬೆಕೆಂಬುದೇ ತಾಯಿಯ ಇಚ್ಛೆಯಾಗಿತ್ತು. 


ಲೀಲಾ ಅತ್ಕಾ ಶಾಂತಾರಾಮನನ್ನು ತನ್ನ ಮಗನಂತೆಯೇ ಪ್ರೀತಿಸಿದರು. ಇವನಿಗೆ ಸ್ನಾನ 
ಮಾಡಿಸುವುದು, ಅವನನ್ನು ಮುದ್ದಾಡುವುದು, ಜೊತೆಗೆ ಮಲಗಿಸಿಕೊಳ್ಳುವದು. ಇವನು ಮನೆಗೆ 
ಬಂದ ಪುಣ್ಯದಿಂದ ಹದಿನೇಳು ವರ್ಷದ ನಂತರ ಲೀಲಾ ಗರ್ಭಿಣಿಯಾದಳು. ಪ್ರಭಾಕರ ಎಂಬ 
ಗಂಡು ಸಂತಾನ ಅವಳಿಗೆ ಪ್ರಾಪ್ತವಾಯ್ತು. 


ಸಹನೆಯ ಪಾಠ 


ಬಾಲ ಶಾಂತಾರಾಮನ ಜೀವನದಲ್ಲಿ ಒಂದು ಹೊಸ ತಿರುವು ಬಂತು. ತಾಯಿಯಂತೆ 
ಪ್ರೀತಿಸುತ್ತಿದ್ದ ಲೀಲಾ ಮಾಂಶಿ ಈಗ ಮಲತಾಯಿ ಧೋರಣೆ ತೋರುತ್ತಿದ್ದಳು. ಅವಳ ಎಲ್ಲಾ 
ಪ್ರೀತಿ ತನ್ನ ಮಗ ಪ್ರಭಾಕರನೆಡೆ ಹೊರಳಿತು. ಬಾಲ ಶಾಂತಾರಾಮನಿಗೆ ಬೈಗಳು, ಹೊಡೆತ, 
ಎಷ್ಟೋ ಸಲ ಅವನಿಗೆ ಊಟ ಕೂಡ ಸರಿಯಾಗಿ ಸಕಾಲಕ್ಕೆ ದೊರೆಯುತ್ತಿರಲಿಲ್ಲ. ಆದರೆ ತಪ್ಪಿ 
ಕೂಡ ಈ ವಿಷಯ ತಾಯಿಗೆ ಶಾಂತಾರಾಮ ತಿಳಿಸುತ್ತಿರಲಿಲ್ಲ. ಎಲ್ಲವನ್ನೂ ಸಹಿಸುತ್ತಿದ್ದ. ಸಹನೆಯ 
ಪಾಠವನ್ನು ಬಾಲ್ಯದಲ್ಲೇ ಶಾಂತಾರಾಮ ಕಲಿತ. 


ಒಮ್ಮೆ ಲೀಲಾನ ಮಗ ಪ್ರಭಾಕರ ಅಯೋಡಿನ್‌ ಬಾಟಲಿ ಎತ್ತಿ ಕುಡಿದು ಬಿಟ್ಟ. ಆಗ 
ಶಾಂತಾರಾಮ ಓದುತ್ತ ಮನೆಯಲ್ಲಿ ಕುಳಿತಿದ್ದ. ಮೈಮೇಲೆ ಬಟ್ಟೆ ಇರಲಿಲ್ಲ. ಒಂದು ಚಡ್ಡಿ 
ಮಾತ್ರ ಇತ್ತು. ಮಾಂಶಿ ಮಗನ ಸ್ಥಿತಿಯನ್ನು ನೋಡಿ, ಕೂಡಲೇ ಡಾಕ್ಟರರನ್ನು ಕರೆತರಲು ಹೇಳಿದಳು. 
ಬಾಲ ಶಾಂತಾರಾಮ ಚಡ್ಡಿಯ ಮೇಲೆಯೇ ಓಡಿದ. ದವಾಖಾನೆ 2 ಕಿಲೋ ಮೀಟರ್‌ ದೂರದಲ್ಲಿತ್ತು. 
ಅವರ ಕಕ್ಕ ರಘುನಾಥ ವಾಘ ಡಾಕ್ಟರರ ಬಳಿ ಕಂಪೌಂಡರ್‌ ಆಗಿದ್ದರು. ಅರ್ಧಬತ್ತಲೆ ವೇಷದಲ್ಲಿ , 
ಬಂದ ಶಾಂತಾರಾಮನನ್ನು ಕಂಡು ಅವರಿಗೆ ಆಶ್ಚರ್ಯವಾಯ್ತು. ಶಾಂತಾರಾಮ ತೇಕುತ್ತ ಹೇಳಿದ, 
"ಪ್ರಭಾಕರ್‌ ಅಯೋಡಿನ್‌ ಕುಡಿದಿದ್ದಾನೆ, ಬೇಗ ಬನ್ನಿರಿ'. ಸೈಕಲ್‌ ಹಿಂದಿನ ಸೀಟಿನ ಮೇಲೆ 
ಕುಳಿತು ಅವರೊಡನೆ ಮನೆಗೆ ಬಂದ. ಮಗುವಿಗೆ ಯೋಗ್ಯ ಚಿಕಿತ್ಸೆ ನೀಡಲಾಯ್ತು. ಸಕಾಲಕ್ಕೆ 
. ಶಾಂತಾರಾಮ ಬಂದುದರಿಂದ ಮಗುವಿಗೆ ಅಪಾಯವಾಗಲಿಲ್ಲ. ಡಾಕ್ಟರ್‌ ಶಾಂತಾರಾಮನನ್ನು 
ಕೊಂಡಾಡಿದರು. 


ಶಾಂತಾರಾಮ ಸದಾಶಿವಗಡದಲ್ಲಿ ನಾಲ್ಕು ವರ್ಷ ಇದ್ದ. ಎರಡು ವರ್ಷ ಪ್ರಾಥಮಿಕ ಶಾಲೆ, 
ಎರಡು ವರ್ಷ ಹೈಸ್ಕೂಲ್‌ ಶಿಕ್ಷಣ ಪಡೆದು ನಂತರ ಕುಮಟಾದ ಗಿಬ್‌ ಹೈಸ್ಕೂಲಿಗೆ ಬಂದ. 

ದೇವರಿಗೆ ಕಾಣಿಕೆ 


ಪ್ರಾಥಮಿಕ ಶಾಲೆ ಮನೆಯ ಸಮಾಪದಲ್ಲಿತ್ತು. ಅದು ಒಂದು ಶಿವನ ಮಂದಿರದಲ್ಲಿ 
ನಡೆಯುತ್ತಿತ್ತು. ಅದಕ್ಕೆ "ಕ್ಷೇತ್ರಪಾಲ' ಶಾಲೆ ಎನ್ನುತ್ತಿದ್ದರು. ಆ ಗುಡಿಯಲ್ಲೇ ಕೆಲವು ಬೆಂಚು 
ಹಾಕಿ ಮಕ್ಕಳಿಗೆ ಪಾಠ ಹೇಳಿಕೊಡಲಾಗುತ್ತಿತ್ತು. ಶಿವಮಂದಿರದ ಗರ್ಭಗುಡಿಯಲ್ಲಿ ಪ್ರವೇಶಿಸಲು 
ಅನುಮತಿ ಇರಲಿಲ್ಲ. ಪೂಜಾರರ ಮಗ ಗಣು (ಗಣಪತಿ) ಶಾಂತಾರಾಮನ ಸಹಪಾಠಿಯಾಗಿದ್ದ. 
ಅವನು ಶಾಂತಾ ರಾಮನಿಗೆ ಗರ್ಭಗುಡಿಯ ಒಳಗೆ ಪ್ರವೇಶಿಸುವ ವ್ಯವಸ್ಥೆ ಮಾಡಿದ್ದ. ದಿನಾಲೂ 
ಶಿವಲಿಂಗದೆದುರು ನಿಂತು ಪ್ರಾರ್ಥಿಸುವದು ಶಾಂತಾರಮನ ಪರಿಪಾಠವಾಗಿತ್ತು. ಒಮ್ಮೆ ಶಾಂತಾರಾಮ 
ಮಿತ್ರನಿಗೆ ಕೇಳಿದ್ದ. "ನಾನು ದೇವರಿಗೆ ಕಾಣಿಕೆ ಕೊಡ ಬೇಕಾಗಿದೆ, ಅದನ್ನು ತಲುಪಿಸು ವುದು 
ಹೇಗೆ?'. ಗಣು ಕೇಳಿದ "ನಿನಗೇನು ಕೊಡಬೇಕಾಗಿದೆ?” ಆಗ ಶಾಂತಾರಾಮ ಹೇಳಿದ. "ನನಗೆ 
ದಿನಾಲೂ ನನ್ನ ಕಾಕಾ ಮಿಠಾಯಿ ತಿನ್ನಲು ನಾಕಾಣೆ (ಚವಲಿ) ಕೊಡುತ್ತಾರೆ. ನಾನು ಇದನ್ನು 
ದೇವರಿಗೆ ಕೊಡಬೇಕು. ಏನುಮಾಡಬೇಕು?' ಗಣು ಉಪಾಯ ಸೂಚಿಸಿದ. "ನೀನು ದೇವರ ಮುಂದೆ 
ಈಶ್ವರನ ಪಿಂಡಿಯ ಮೇಲೆ ನಾಣ್ಮ ಹಾಕಿ ಬಿಡು, ಅದು ದೇವರನ್ನು ತಲುಪುತ್ತದೆ'. ಶಾಂತಾರಾಮ 
ಮಿತ್ರನ ಮಾತು ನಂಬಿದ. 


ಪ್ರತಿದಿನ ತಪ್ಪದೇ ತನ್ನ ಕಕ್ಕ ಕೊಟ್ಟ ಚವಲಿಯನ್ನು ದೇವರಿಗೆ ಸಮರ್ಪಿಸುವ ಪರಿಪಾಠ 
ನಡೆದುಬಂತು. ಕಣ್ಣು ಮುಚ್ಚಿ ಪ್ರಾರ್ಥಿಸಿ ಆ ಚವಲಿಯನ್ನು ಅರ್ಪಿಸುತ್ತಿದ್ದ. ಕಣ್ಣು ತೆರೆದು 
ನೋಡಿದಾಗ ಆ ನಾಣ್ಕ ಅಲ್ಲಿ ಇರುತ್ತಿರಲಿಲ್ಲ. ನಾಣ್ಕ ಎಲ್ಲಿ ಹೋಯಿತು ಎಂದು ಕೇಳಿದರೆ, 
ಅದು ದೇವರನ್ನು ತಲುಪಿತು ಎನ್ನುತ್ತಿದ್ದ ಗಣು. 


ಒಮ್ಮೆ ರಘುನಾಥ ಕಾಕಾ ಕೇಳಿದರು, "ಶಾಂತಾರಾಮ, ನಾನು ದಿನಾಲೂ ಕೊಟ್ಟ ಹಣದಿಂದ 
ಯಾವ ಮಿಠಾಯಿ ತಿನ್ನುವೆ?' ಆಗ ಶಾಂತಾರಾಮ ಉತ್ತರಿಸಿದ, "ಮೊದಲು ನಾನು ಮಿಠಾಯಿ 
ತಿನ್ನುತ್ತಿದ್ದೆ, ಈಗ ಶಿವ ದೇವರಿಗೆ ಕೊಡುತ್ತೇನೆ'. ಕಾಕಾ ಕೇಳಿದರು, "ನೀನು ಹೇಗೆ ಕೊಡುತ್ತೀ?' 
ತಾನು ಶಿವಲಿಂಗದ ಮೇಲೆ ಸಮರ್ಪಿಸುವ ವಿಷಯ, ಅದು ದೇವರಿಗೆ ತಲುಪುವ ವಿಷಯ ಹೇಳಿದ. 
"ದೇವರಿಗೆ ತಲುಪುತ್ತದೆಂದು ಯಾರು ಹೇಳಿದರು?', ಎಂದು ಕಾಕಾ ಕೇಳಿದರು. ಶಾಂತಾರಾಮ 
ನೆಂದ, "ನನ್ನ ಮಿತ್ರ ಗಣು ಪೂಜಾರಿಯ ಮಗ. ನನಗೆ ಗರ್ಭಗುಡಿಯ ಒಳಗೆ ಕರೆದೊಯ್ಯುತ್ತಾನೆ. 
ಅಲ್ಲಿ ನಾನು ದೇವರಿಗೆ ಪ್ರಾರ್ಥಿಸಿ ನಾಣ್ಯವನ್ನು ಶಿವನ ಪಿಂಡಿಯ ಮೇಲೆ ಹಾಕುತ್ತೇನೆ. ಕಣ್ಣು 
ತೆರೆದು ನೋಡಿದಾಗ, ಅದು ಅಲ್ಲಿರುವುದಿಲ್ಲ, ದೇವರನ್ನು ತಲುಪಿರುತ್ತದೆ' ಕಾಕಾ ನಕ್ಕು ಹೇಳಿದರು, 
"ಆ ಹಣ ದೇವರನ್ನು ತಲುಪುವುದಿಲ್ಲ, ನಿನ್ನ ಮಿತ್ರನ ಕಿಸೆ ತಲುಪುತ್ತದೆ ಅಷ್ಟೇ'. ಈ ಮಾತಿನಿಂದ 
ಶಾಂತಾರಾಮನ ಶ್ರದ್ಧೆ ಕಡಿಮೆಯಾಗಲಿಲ್ಲ. ಪ್ರತಿ ದಿನ ತಪ್ಪದೇ ಚವಲಿಯನ್ನು ಶಿವಲಿಂಗಕ್ಕೆ 
ಸಮರ್ಪಿಸುತ್ತಿದ್ದ. 
"ನನ್ನನ್ನು ಕ್ಷಮಿಸು' ಎಂದ ಸಹಪಾಠಿ - ಗಣಪು 


"ಪ 


ಮುಂದೆ ತಾಯಿಯ ಆಶೀರ್ವಾದದಿಂದ ಮುಂಬಯಿ ಹೈಕೋರ್ಟಿನಲ್ಲಿ ವಕಾಲತ್‌ ಪ್ರಾರಂಭಿಸಿದ 
ಮೇಲೆ, ಪ್ರಥಮ ಸಲ ಹೆಂಡತಿಯೊಡನೆ ತನ್ನ ಊರಿಗೆ ಕಾರ್‌ನಲ್ಲಿ ಆಗಮಿಸಿದಾಗ ನಡೆದ ಒಂದು 
ರೋಚಕ ಘಟನೆಯನ್ನು ಶಾಂತಾರಾಮ ಸ್ಮರಿಸಿದರು. ನಾವು ಅವರೊಂದಿಗೆ ಕಾರ್‌ನಲ್ಲಿ ಕಾರವಾರಕ್ಕೆ 
ಹೋಗುವಾಗ ಅಲ್ಲಿ ಕಾಳಿ ನದಿಯ ಮೇಲಿನ ಬ್ರಿಜ್‌ ಮೇಲೆ ನಿಂತೆವು. ಪಿಕಳೆ ಹೇಳಿದರು, "ಹಿಂದೆ 

ನಾವು ಕಾರ್‌ ಮಾರ್ಗದಿಂದ ಬರುವಾಗ ಈ ಕಾಳಿಬ್ರಿಜ್‌ ಇರಲಿಲ್ಲ. ಎರಡು ಬೋಟುಗಳು 
ಮೇಲೆ ಮರದ ಹಲಗೆ ಹಾಕಿ ಕಾರನ್ನು ಇನ್ನೊಂದು ದಡಕ್ಕೆ ಒಯ್ಯುತ್ತಿದ್ದರು. ನಾನು ಮೊದಲ 
ಸಲ ಕಾರ್‌ನಲ್ಲಿ ಬಂದಾಗ ಒಬ್ಬ ವ್ಯಕ್ತಿ ಕಾಣಿಸಿದ. ಹರಕು ಗಡ್ಡ ಹರಕು ಬಟ್ಟೆ. ನನಗೆ 
ನಿಲ್ಲಲು ಕೂಗಿದ. ಅವನೊಬ್ಬ ಭಿಕ್ಷುಕನಿರಬೇಕೆಂದು ತಿಳಿದು ನನ್ನ ಹೆಂಡತಿ, "ಆ ಕಡೆ ನೋಡಬೇಡಿ, 
ಮುಂದಿನ ಕೆಲಸ ಮಾಡಿ', ಎಂದಳು. ಆ ವ್ಯಕ್ತಿ ಸಮೀಪ ಬಂದು "ಶಾಂತಾರಾಮ ಅಲ್ಲವೇ 
ನೀನು?' ಎಂದು ಮತ್ತೆ ಕೂಗಿದ. "ನೀನಾರು? ನನಗೆ ಗೊತ್ತಿಲ್ಲ'. ಎಂದೆ. “ನಾನು ನಿನ್ನ ಸಹಪಾಠಿ 
ಗಣಪು, ಗಣು. ಕ್ಷೇತ್ರಪಾಲ ಶಾಲೆಯಲ್ಲಿ ನಾವು ಕಲಿಯುತ್ತಿದ್ದೆವು' ಎಂದ. ನಂತರ ಬಾಲ್ಕದ 
ದಿನ ನೆನಪು ಮಾಡಿಕೊಂಡ, "ನೀನು ದೇವರಿಗೆ ಹಣ ಕೊಡಬೇಕಾಗಿದೆ' ಎಂದಾಗ, "ನಾನೇ ನಿನಗೆ 
ಈಶ್ವರನ ಪಿಂಡಿಯ ಮೇಲೆ ಹಣ ಹಾಕಲು ಹೇಳಿದ್ದೆ. ಪ್ರತಿ ಸಲ ದೇವರಿಗೆ ತಲುಪಿದೆ ಎಂದು 
ಸುಳ್ಳು ಹೇಳುತ್ತಿದ್ದೆ. ಮೋಸದಿಂದ ಆ ಹಣ ಕಿಸೆಗೆ ಹಾಕುತ್ತಿದ್ದೆ. ನನ್ನನ್ನು ಕ್ಷಮಿಸು' ಎಂದನು. 
ನಂತರ ಅವನು ನನ್ನ ಕಾಲಿಗೆ ಬಿದ್ದನು. ಅವನ ಭುಜ ಹಿಡಿದು ಮೇಲೆತ್ತಿದೆ. "ನನಗೆ ಇದಾವುದೂ 
ನೆನಪಿಲ್ಲ. ನೀನು ತಪ್ಪು ಮಾಡಿದಿ ಅಂತ ನನಗೆ ಗೊತ್ತಿಲ್ಲ. ಇನ್ನು ಕ್ಷಮಿಸುವದು ಹೇಗೆ?' ಎಂದೆ. 
ಅವನ ಕುಶಲ ವಿಚಾರಿಸಿ ಅವನಿಗೆ ದಕ್ಷಿಣೆ ಕೊಟ್ಟು ಕಳಿಸಿದೆ' ಎಂದರು. 


ಕೊಡೆಯಲ್ಲಿ ಬಂದ ವೃದ್ಧ ವ್ಯಕ್ತಿ 


ಸದಾಶಿವ ಗಡದಲ್ಲಿ, ಮಾಂಶಿ ಮನೆಯಲ್ಲಿ ಕಳೆದ ನಾಲ್ಕು ವರ್ಷಗಳಲ್ಲಿ ಇನ್ನೊಂದು 
ಅವಿಸ್ಮರಣೀಯ ಘಟನೆ ನೆನೆಯುತ್ತಾರೆ. ಒಮ್ಮೆ ಮಳೆಗಾಲದಲ್ಲಿ, ಸಂಜೆ ಶಾಲೆಯಿಂದ ಮನೆಗೆ 
ಬರಲು ತಡವಾಯ್ತು. ಮನೆಯಲ್ಲಿ ಎಲ್ಲರೂ ಚಿಂತಿಸುತ್ತಿದ್ದರು. ಬಿರುಗಾಳಿಯಲ್ಲಿ ಹಿಡಿದ ಕೊಡೆಯೇಕೆ? 
ವ್ಯಕ್ತಿಯೇ ಹಾರಿ ಹೋಗಬಹುದಾಗಿತ್ತು. ಆಗ ಒಬ್ಬ ವೃದ್ದ ವ್ಯಕ್ತಿ ಕಾಣಿಸಿದ. "ನಾನೂ ನಿನ್ನ 
ಕೊಡೆಯಲ್ಲಿ ಬರಲಾ?' ಎಂದು ಕೇಳಿದ. ಬಾಲಕ ಶಾಂತಾರಾಮ ಅವನನ್ನು ಕರೆದ. ಇಬ್ಬರೂ 
ಒಬ್ಬರನ್ನೊಬ್ಬರು ತಬ್ಬಿಕೊಂಡು ಮನೆಯ ಕಡೆ ಬಂದರು. ಮಳೆ ನಿಂತಿತ್ತು. ಗಾಳಿಯೂ ಇರಲಿಲ್ಲ. 
ಇಬ್ಬರೂ ಕಾಂಜಿಪಾಡಾ ಎಂಬ ಪ್ರದೇಶಕ್ಕೆ ಬಂದರು. "ನಾನು ಇಲ್ಲೇ ಇರುತ್ತೇನೆ, ನೀನು ಮನೆಗೆ 
ಹೋಗು' ಎಂದು ಒಂದು ಹಳೆಯ ಮಡದೆಡೆ ಕೈ ಮಾಡಿ ತೋರಿಸಿದನು. ಹೋಗುವಾಗ ಬಾಲಕನನ್ನು 
ಹರಸಿದ. "ನಿನ್ನಲ್ಲಿ ಪರೋಪಕಾರ ಬುದ್ಧಿ ಇದೆ. ಮುಂದೆ ನೀನು ದೊಡ್ಡ ಮನುಷ್ಯನಾಗುವೆ' 
ಎಂದನು. ಶಾಂತಾರಾಮ ಮನೆಗೆ ಬಂದಾಗ ಮಾಂಶಿ ಬೈದಳು. "ಒಬ್ಬನೇ ಗಾಳಿಯಲ್ಲಿ ಯಾಕೆ 
ಬಂದೆ, ತಡ ಏಕಾಯ್ತು?' ಮುಂತಾದ ಪ್ರಶ್ನೆ ಕೇಳಿದಳು. ರಸ್ತೆಯಲ್ಲಿ ಭೆಟ್ಟಿಯಾದ ಒಬ್ಬ ವೃದ್ದ 
ತನ್ನನ್ನು ಮನೆಯವರೆಗೆ ತಂದು ಬಿಟ್ಟ ವಿಷಯ ಬಾಲ ಶಾಂತಾರಾಮ ಹೇಳಿದ. ಮರುದಿನ 
ಆ ವ್ಯಕ್ತಿಯನ್ನು ಭೆಟ್ಟಿಯಾಗುವ ಮನಸ್ಸಾಯಿತು. ಅವನು ತೋರಿಸಿದ ಜಾಗೆ ನೋಡಿದರೆ ಅದು 
ಕವಳ ಮಠವಾಗಿತ್ತು. ಬೇರೆ ಮನೆ ಏನೂ ಇರಲಿಲ್ಲ. ಮಠದಲ್ಲಿ ಅಂಥ ವ್ಯಕ್ತಿಯೂ ಇರಲಿಲ್ಲ. 


ಮುಂದೆ ಎಷ್ಟೋ ವರ್ಷಗಳ ತರುವಾಯ ಪಿಕಳೆಯವರು ಕವಳೆ ಮಠದ ಟ್ರಸ್ಟೀ ಸೆಕ್ರೆಟರಿ 
ಆದಾಗ ಅನೇಕ ಮಠಗಳ ಜೀರ್ಣೋದ್ದಾರ ಕೆಲಸ ಕೈಕೊಂಡರು. ಆಗ ದಾರಿ ತೋರಿದ ವೃದ್ಧ 
ವ್ಯಕ್ತಿ ಇಲ್ಲಿ ಸಮಾಧಿಸ್ತರಾಗಿದ್ದ ಸ್ವಾಮಿಗಳೇ (ಶ್ರೀ ಶಿವಾನಂದ ಸರಸ್ವತಿ) ಯಾಕಾಗಿರಬಾರದು, 
ಅವರೇ ಯಾಕೆ ದಾರಿ ತೋರಿರಬಾರದು ಎಂಬ ಭಾವನೆ ಬಂತು. ಈ ಮಠದ ಅರ್ಚಕರು ಸಾ ್ರಿಮಿಗಳೊಡನೆ 
ವ್ಯಾಜ್ಯ ಹೂಡಿದ್ದರು. ಆದ್ದರಿಂದ ಇದರ ರಿಪೇರಿ ಕೆಲಸ ಮಠದವರು ಕೈ ಹಾಕುವುದಿಲ್ಲ ಎಂದು 
ಸ್ವಾಮಿಜಿ ಹೇಳಿದರು. ಪಿಕಳೆಯವರಿಗೆ ತನ್ನ ವೈಯಕ್ತಿಕ ಜವಾಬ್ದಾರಿಯಿಂದ ರಿಪೇರಿ ಕೆಲಸ 

ಕೈಕೊಳ್ಳಬಹುದು ಎಂದು ಸ್ವಾಮಿಗಳು ಹೇಳಿದರು. ರಿಪೇರಿ ಆಗದಿದ್ದರೆ ಮಠ ಬೀಳುವ ಅಪಾಯವಿತ್ತು. 
ಈ ಮಠದ ಜೀರ್ಣೊದ್ದಾರಕ್ಕಾಗಿ ಒಂದು ಸಮಿತಿ ನಿಯಮಿಸಿ, ಸಂಪೂರ್ಣ ರಿಪೇರಿ ಕೆಲಸ ಕೈಕೊಂಡರು. 
ಮೇಲೆ ಒಂದು ಕಳಸವನ್ನು ವಿಶೇಷವಾಗಿ ಮುಂಬಯಿಯಿಂದ ತಯಾರಿಸಿ ತಂದು ಸ್ಥಾಪಿಸಿದರು. 


ಶಾಂತಾರಾಮರ ಸಹೋದರ ಮಹಾರುದ್ರ ಕೂಡ ಶಾಲೆ ಕಲಿಯಲು ಸದಾಶಿವ ಗಡಕ್ಕೆ 
ಬಂದ. ಅವನು ತಮ್ಮ ಮಾಂಶಿಯ ಮಲತಾಯಿ ಧೋರಣೆಯ ಬಗ್ಗೆ ತಾಯಿಗೆ ತಿಳಿಸಿದ. ಅವರು 
ಕೊಡುವ ಪೀಡೆ, ಹೊಲದಲ್ಲಿ ದುಡಿಸುವುದು, ದನಕರುಗಳ ಸೇವೆ ಮಾಡಿಸುವುದು, ಹೊಟ್ಟೆ 
ತುಂಬ ಆಹಾರ ಹಾಕದಿರುವದು, ಮುಂತಾದ ಸಂಗತಿ ತಾಯಿಗೆ ತಿಳಿಸಿದ. ಕಮಲಾಬಾಯಿ ಮಕ್ಕಳನ್ನು 
ವಾಪಸ್‌ ಕರೆಸಿ ಕುಮಟಾದಲ್ಲಿ ಒಂದು ಮನೆ ಮಾಡಿ ಇಡಲು ನಿಶ್ಚಯಿಸಿದರು. 


1942ರಲ್ಲಿ ಸದಾಶಿವಗಡ ಬಿಟ್ಟು ಮತ್ತೆ ಶಿರಗುಂಜಿಗೆ ಬರಬೇಕಾಯಿತು. ಲೀಲಾ ಮಾಂಶಿಗೆ 
ಎರಡು ಹುಡುಗರನ್ನು ಮರಳಿ ಕಳಿಸಲು ಒಂದು ನೆಪಬೇಕಾಗಿತ್ತು. ಎರಡನೆಯ ಮಹಾಯುದ್ಧದಿಂದಾಗಿ 
ಮುಂಬಯಿ ಜೀವನದಲ್ಲಿ ಭೀತಿಯ ವಾತಾವರಣವಿತ್ತು. ಲೀಲಾನ ಅಣ್ಣ ರಂಗರಾವ್‌ ಮಂಗೇಶ 
ದೇಸಾಯಿ ತನ್ನ ಪರಿವಾರ ಸಮೇತ ಮುಂಬಯಿಯಿಂದ ಸದಾಶಿವಗಡಕ್ಕೆ ಬಂದ. ಮನೆ ಸಣ್ಣದಾಗುತ್ತದೆ 
ಎಂಬ ಕಾರಣದಿಂದ ಇಬ್ಬರು ಹುಡುಗರನ್ನು ಶಿರಗುಂಜಿಗೆ ಕಳಿಸಲಾಯ್ತು. ಇಬ್ಬರು ಮಕ್ಕಳನ್ನು 
ಕುಮಾಟಾಕ್ಕೆ ಕಳಿಸಲು ಕಮಲಾಬಾಯಿ ನಿಶ್ಚಯಿಸಿದಳು. 


ಕುಮಟಾದಲ್ಲಿ ಅಭ್ಯಾಸ 


ಕಮಲಾಬಾಯಿ ಬಹಳೇ ಮಹತ್ವಾಕಾಂಕ್ಷಿ ವ್ಯಕ್ತಿಯಾಗಿದ್ದಳು. ತಮ್ಮ ಸಂಬಂಧಿಕರ ಮನೆಯಲ್ಲಿ 
ಎರಡು ಕೋಣೆ ಬಾಡಿಗೆಗೆ ಪಡೆದು, ತಮ್ಮ ಮಗಳಾದ ವಿಮಲಾನನ್ನು ಜೊತೆಗೆ ಇರಲು ಕಳಿಸಿದಳು. 
ಶಾಂತಾರಾಮ ಮಹಾರುದ್ರ ಅವರ ಹೈಸ್ಕೂಲ ಶಿಕ್ಷಣ 1943ರಿಂದ 1948ವರೆಗೆ ಕುಮಟಾದಲ್ಲಿ 
ಮುಂದುವರಿಯಿತು. ಹೊಲಮನೆಯ ಕೆಲಸದಲ್ಲಿ ತಮ್ಮ ಬಲಗೈಯಂತಿದ್ದ ಮಗಳನ್ನು ಕಳಿಸುವದು, 
ಎರಡು ಊರಲ್ಲಿ ಸಂಸಾರದ ಭಾರ ಹೊರುವದು ಸುಲಭದ ಕಾರ್ಯವಾಗಿರಲಿಲ್ಲ. ತನ್ನ ಮಕ್ಕಳಿಗೆ 
ಶಿಕ್ಷಣ ನೀಡಬೇಕು, ಅವರನ್ನು ಮುಂದೆ ತರಬೇಕು ಎಂಬ ಅದಮ್ಮ ಆಕಾಂಕ್ಸೆ ಇಂಥ ಸಾಹಸ 
ಮಾಡಲು ಪ್ರೇರೇಪಿಸಿತು. ಶಾಂತಾರಾಮ ಮೆಟ್ರಿಕ್‌ ಪಾಸಾದ ಮೇಲೆ ಕುಮಟಾದ ಮನೆಯನ್ನು 
ತೆಗೆದರು. ಇನ್ನೂ ಮಹಾರುದ್ರ ಎರಡು ವರ್ಷ ಕಲಿಯುವದಿತ್ತು. ಅಷ್ಕರಲ್ಲಿ ವಿಮಲಾನ 
ಮದುವೆಯಾಯ್ತು. ಅವಳು ತನ್ನ ಪತಿಯೊಂದಿಗೆ ಕಾರವಾರದಲ್ಲಿರಲು ಪ್ರಾರಂಭಿಸಿದಳು. 
ಮಹಾರುದ್ರನನ್ನು ಅವಳ ಮನೆಗೆ ಕಳಿಸಲಾಯ್ತು. 


ಶಾಂತಾರಾಮರು ತಮ್ಮ ಕುಮಟಾ ದಿನಗಳನ್ನು ಅತ್ಕಂತ ಅಭಿಮಾನದಿಂದ ನೆನೆಯುತ್ತಾರೆ. 
ಅಲ್ಲಿಯ ಶಿಕ್ಷಕರು ಅವರ ಮೇಲೆ ಅಸಾಧಾರಣ ಪರಿಣಾಮ ಬೀರಿದ್ದರು. ಸೂಟಿಯಲ್ಲಿ ಶಿರಗುಂಜಿಗೆ 
ಹೋದವರು, ತಂದೆಗೆ ಬೇಸಾಯದಲ್ಲಿ ಸಹಾಯ ಮಾಡುತ್ತಿದ್ದರು. ಎಷ್ಟೋ ಸಲ ಬೇಸಾಯದ 
ಕೆಲಸದಿಂದಾಗಿ ಶಾಲೆಗೆ ಒಂದೆರಡು ವಾರ ತಡವಾಗಿ ಬರುತ್ತಿದ್ದರು. ರಾವ್‌ ಎಂಬ ಮಾಸ್ತರರು 
ಇವರು ಶಾಲೆಗೆ ಬಂದ ದಿನ, "ಊರಲ್ಲಿ ಮಳೆ ಬೆಳೆ ಹೇಗಿದೆ?' ಎಂದು ತಮಾಷೆ ಮಾಡುತ್ತಿದ್ದರು. 
ಇಡೀ ಕ್ಲಾಸಿನ ವಿದ್ಯಾರ್ಥಿಗಳು ನಗುತ್ತಿದ್ದರು. 


ನಾವೆಲ್ಲ ಗಿಬ್‌ ಹೈಸ್ಕೂಲು ಸಂದರ್ಶಿಸಿದಾಗ ಪಿಕಳೆಯವರು ತಮ್ಮ ಕ್ಲಾಸ್‌ರೂಮ್‌ ತೋರಿಸಿದರು. 
ತಾವು ಕುಳಿತುಕೊಳ್ಳುತ್ತಿದ್ದ ಡೆಸ್ಕ್‌ ಮೇಲೆ ಹೋಗಿ ಕುಳಿತರು. ಶಾಲೆ ಎತ್ತರವಾದ ಗುಡ್ಡದ 

ಮೇಲಿದೆ. ಕೆಳಗೆ ನೋಡಿದರೆ ರಮಣೀಯವಾದ ಸೃಷ್ಟಿ ಸೌಂದರ್ಯ ಕಾಣುತ್ತದೆ.. ಆ ಗುಡ್ಡದ 
ಬದಿಯಲ್ಲಿ ಒಂದು ಕಲ್ಲಿನ ಗುಹೆ ಇದೆ. ಪಾಠ ಇಲ್ಲದೇ ಇರುವಾಗ, ಶಾಂತಾರಾಮ ಗುಹೆಯಲ್ಲಿ 
ಹೋಗಿ ಕುಳಿತು ಅಭ್ಕಾಸ ಮಾಡುತ್ತಿದ್ದರಂತೆ. ಅಭ್ಕಾಸದಲ್ಲಿ ಅಷ್ಟೇ ಅಲ್ಲ ಆಟದಲ್ಲಿಯೂ 
ಶಾಂತಾರಾಮ ಮುಂದಾಗಿದ್ದರು. 


ಮುಂಬಯಿಗೆ ಪ್ರಯಾಣ 


ಮೆಟ್ರಿಕ್‌ ಪಾಸಾದ ಮೇಲೆ ಮುಂದೇನು ಎಂಬ ಪ್ರಶ್ನೆ ಕವಿದಿತ್ತು. ಪಿಕಳೆಯವರ ಸೋದರ 
ಮಾವ ರಂಗರಾವ ಮಂಗೇಶ ದೇಸಾಯಿ ಮುಂಬಯಿಯಲ್ಲಿ ಮೋಟಾರ್‌ ಸ್ಪೇರ್‌ಪಾರ್ಟ್‌ 
ಉದ್ಯೋಗದಲ್ಲಿದ್ದರು. ಪಿಕಳೆಯವರ ತಾಯಿ ಹೊಂಡಕಲ್‌ ದೇಸಾಯರ ಮನೆತನದವಳು. ಪಿಕಳೆಯವರ 
ಅಜ್ಜ ಮಂಗೇಶ ನೀಲಕಂಠ ದೇಸಾಯಿ ಹೊಂಡಕಲ್ಲಿನಲ್ಲಿ 300 ಎಕರೆ ಜಮೀನು ಪಡೆದಿದ್ದರು. 
ಪಿಕಳೆಯವರ ಅಜ್ಜಿ ಯಾಣದ 80 ಹಳ್ಳಿ ಬಕ್ಸೀಸ್‌ ಪಡೆದಿದ್ದಳು. ಅವರಿಗೆ ಮೂರು ಹೆಣ್ಣು 
ಹಾಗೂ ಒಂದು ಗಂಡು ಮಗು. ಹೆಣ್ಣು ಮಕ್ಕಳಲ್ಲಿ ಕಮಲಾ ಹಿರಿಯವಳು. ಶಿರಗುಂಜಿಯ 
ಪಿಕಳೆ ಮನೆ ಸೇರಿದ್ದಳು. ಎರಡನೆಯ ಮಗಳು ಮುಕ್ತಾ ಮುಂಬಯಿಯ ಮುಜುಮದಾರ ಮನೆ 
ಸೇರಿದ್ದಳು. ಮೂರನೆಯವಳೇ ಲೀಲಾ ಸದಾಶಿವಗಡದ ವಾಘ ಮನೆ ಸೇರಿದ್ದಳು. ಅಲ್ಲಿಯೇ 
ನಾಲ್ಕು ವರ್ಷ ಶಾಂತಾರಾಮ ಇದ್ದರು. ಒಬ್ಬ ಮಗ, ಅವನೇ ರಂಗರಾವ್‌. ಇವರ ಮಗಳು 
ರಮಾ, ಪಿಕಳೆಯವರ ಅಣ್ಣ ವಿಠ್ಠಲ ರಾಯರ ಪತ್ನಿಯಾಗಿದ್ದಳು. ಮೂರನೆಯ ಮಗಳಾದ ಸರೋಜಾನನ್ನು 
ಶಾಂತಾರಾಮರಿಗೆ ಕೊಡುವ ಮನಸ್ಸು ರಂಗರಾಯರಿಗಿತ್ತು. ಆದ್ದರಿಂದ ಇವನ ಮೇಲೆ ವಿಶೇಷ 
ಪ್ರೀತಿ ತೋರುತ್ತಿದ್ದರು. ಶಾಂತಾರಾಮ ಕಾಲೇಜು ಶಿಕ್ಷಣದ ವಿಷಯ ಬಂದಾಗ, ಅವನನ್ನು 
ತನ್ನ ಮನೆಗೆ ಮುಂಬಯಿ ಕರೆದುಕೊಂಡು ಹೋಗುವ ಉತ್ಸಾಹ ತೋರಿಸಿದರು. ತಂಗಿ ಕಮಲಾಗೆ 
ಹೇಳಿದರು. “ನಿನ್ನ ಮಗನನ್ನು ನಾನು ಮುಂಬಯಿಗೆ ಕರೆದೊಯ್ಯುವೆ. ಈಗ ಬರಿಯ ಸೋದರಳಿಯ 
ಆಗಿದ್ದಾನೆ, ಅವನನ್ನು ಮನೆಯ ಅಳಿಯ ಮಾಡಿ ಕೊಳ್ಳುವೆ' ಎಂದು. ಒಂದೇ ಮನೆಯಿಂದ 
ಎರಡು ಕನ್ಮೆ ತರುವ ಮನಸ್ಸು ಕಮಲಾಬಾಯಿಗೆ ಇರಲಿಲ್ಲ. ಅವಳಿಗೆ ಧರ್ಮ ಸಂಕಟ. ಮಗನನ್ನು 
ಮುಂಬಯಿಗೆ ಕಳಿಸುವ ಮನಸ್ಸಿತ್ತು. ಆದರೆ ಸೋದರ ಮಾವನ ಪ್ರಭಾವ ಬೇಡಾಗಿತ್ತು. ಮಗನನ್ನು 
ಕರೆದು ಹೇಳಿದರು. "ಮುಂಬಯಿಗೆ ಹೋಗು, ಆದರೆ ಬೇಗ ನೌಕರಿ ನೋಡಿ ಸ್ವಂತ ಕಾಲ ಮೇಲೆ 
ನಿಂತು, ಅಭ್ಯಾಸ ಮುಂದುವರಿಸು. ಸೋದರ ಮಾವನ ಮಗಳನ್ನು ಮದುವೆಯಾಗಬೇಡ, ಅವರು 
ಎಷ್ಟೇ ಒತ್ತಡ ಹಾಕಲಿ. ಯಾಕೆಂದರೆ ಒಂದೇ ಮನೆಯಿಂದ ಎರಡು ಸೊಸೆ ತರುವದು ನನಗೆ 
ಒಪ್ಪಿಗೆಯಿಲ್ಲ'. ಮಗನನ್ನು ಬೀಳ್ಕೊಡುವಾಗ ಮತ್ತೆ ಆಶೀರ್ವದಿಸಿ, "ದೊಡ್ಡ ಮನುಷ್ಯನಾಗು, 
ಕಲೆಕ್ಟರ್‌ ಆಗು, ಬ್ಯಾರಿಸ್ಟರ್‌ ಆಗು, ಕಾರಿನಲ್ಲಿ ಊರಿಗೆ ಬಾ' ಎಂದು ಹೇಳಲು ಮರೆಯಲಿಲ್ಲ. 


ಶಾಂತಾರಾಮ ಮುಂಬಯಿಗೆ ಸೋದರ ಮಾವನೊಂದಿಗೆ ಬಂದರು. ಸೋದರ ಮಾವನಿಗೆ 
ಕಾಲೇಜು ಶಿಕ್ಷಣದಲ್ಲಿ ವಿಶ್ವಾಸವಿರಲಿಲ್ಲ. "ಬಿ. ಎ, ಎಂ.ಎ., ಆದವರು ಕೂಡ ಕ್ಲಾರ್ಕ್‌ ಕೆಲಸ 
ಮಾಡ್ತಾರೆ' ಎಂದ ಸೋದರ ಮಾವ. ಶಾಂತಾರಾಮನಿಗೆ ತಮ್ಮ ಉದ್ಯೋಗದಲ್ಲಿ ತೊಡಗಿಸುವ 
ಮನಸ್ಸಿತ್ತು. ಆದ್ದರಿಂದ ಕಾಲೇಜಿನ ಮಾತು ಎತ್ತಿದರೆ, "ಬೇಡ' ಎನ್ನುತ್ತಿದ್ದರು. "ನೀನು ನಮ್ಮ 
ಆಫೀಸಿಗೆ ಬಂದು ದಿನಾಲೂಕುಳಿತುಕೋ. ನಿನ್ನನ್ನು ಸ್ಪೇರ್‌ಪಾರ್ಟ್‌ ಬಿಜ್‌ನೆಸ್‌ನಲ್ಲಿ ತಜ್ಞ ಮಾಡುತ್ತೇನೆ' 
ಎನ್ನುತ್ತಿದ್ದರು. ಸೋದರ ಮಾವನ ವ್ಯಾಪಾರ ಚೆನ್ನಾಗಿತ್ತು. ಕರಾಚಿಯಲ್ಲೂ ಒಂದು ಆಫೀಸು 
ಇತ್ತು. ದೇಶದ ವಿಭಜನೆ ಆದ ಮೇಲೆ ಆ ಆಫೀಸು ಮುಚ್ಚಲಾಗಿತ್ತು. 

ಮೊದಲನೆಯ ನೌಕರಿ 


ತಾನು ನೌಕರಿ ಮಾಡದೆ ಕಾಲೇಜು ಕಲಿಯುವದು ಸಾಧ್ಯವಿಲ್ಲ ಎಂದು ಶಾಂತಾರಾಮರಿಗೆ 
ಮನದಟ್ಟಾಯಿತು. ಅನೇಕ ಕಡೆ ಕೆಲಸಕ್ಕಾಗಿ ಅರ್ಜಿ ಹಾಕತೊಡಗಿದರು. ಒಂದು ರೇಶನಿಂಗ್‌ 
ಆಫೀಸಿಗೆ ಹೋದರು. ಅಲ್ಲಿ ಜಾಗೆ ಖಾಲಿ ಇದೆಯೇ ಎಂದು ಕೇಳಿದರು. "ನೋ ವೇಕನ್ಸೀ ಬೋರ್ಡು' 
ತೋರಿಸಿದರು. ಸುಮ್ಮನೆ ಕೂಡುವ ಜಾಯಮಾನ ಶಾಂತಾರಾಮರದಲ್ಲ. ಅಲ್ಲಿಯ ಆಫೀಸ 
ಸುಪರಿಂಟೆಂಡೆಂಟ ಒಬ್ಬ ಮಹಿಳೆಯಿದ್ದಳು. ಅವಳನ್ನು ಕಂಡರು. ಅವಳಿಗೆ ತಮ್ಮ ಸ್ಥಿತಿಗತಿ ತಿಳಿಸಿದರು. 
ತಾವು ನೌಕರಿ ಮಾಡಿಯೇ ಕಲಿಯಬೇಕಾಗಿದೆ ಎಂದೂ, ಸುದೈವದಿಂದ ಅದೇ ವರುಷದಿಂದ ಸಿದ್ದಾರ್ಥ 
ಕಾಲೇಜಿನವರು ನೌಕರಿ ಮಾಡುವ ವಿದ್ಮಾರ್ಥಿಗಳಿಗಾಗಿಯೇ ಮುಂಜಾನೆಯ ಕಾಲೇಜು 
ತೆರೆದಿರುವರೆಂದೂ, ತಾವು ಕಾಲೇಜಿನ ಅರ್ಜಿ ಹಾಗೂ ಪ್ರಾಸ್‌ಪೆಕ್ಟಸ್‌ ತಂದಿರುವದಾಗಿಯೂ 
ಹೇಳಿದರು. ಆ ಮಹಿಳೆಯ ಹೃದಯ ಕರಗಿತು. ಆದರೆ ತನ್ನ ಕೈಯಲ್ಲೇನಿಲ್ಲವೆಂದೂ ಮರುದಿನ 
ತಮ್ಮ ಉಚ್ಚ ಅಧಿಕಾರಿಗಳಿಗೆ ಈ ವಿಷಯ ತಿಳಿಸುವುದಾಗಿಯೂ ಹೇಳಿದಳು. 


ಮರುದಿನ ಮತ್ತೆ ಆ ಮಹಿಳೆಯ ಎದುರು ಶಾಂತಾರಾಮ ಹಾಜರಾದರು. "ನೋಡು, 
ಒಂದು ಅಪ್ಲಿಕೇಶನ್‌ ಕೊಡು. ನಾನು ಬಾಸ್‌ ಹತ್ರ ಮಾತಾಡ್ಕೇನೆ. ಅವರು ಒಪ್ಪಿದರೆ ನಿನಗೆ 
ನೌಕರಿ ದೊರೆಯಬಹುದು' ಎಂದಳು ಆ ಮಹಿಳೆ. ಶಾಂತಾರಾಮ ಅರ್ಜಿ ಬರೆದುಕೊಟ್ಟರು. 
ಮೇಡಂ ಒಳಗೆ ಹೋಗಿ ಬಾಸ್‌ನನ್ನು ಕಂಡು ಹುಡುಗನ ಬಗ್ಗೆ ಎಲ್ಲಾ ಹೇಳಿದಾಗ ಬಾಸ್‌ 
ಅಂದರಂತೆ, "ಮೇಡಂ ನಿಮಗೆ ಗೊತ್ತಿದೆ ನಮ್ಮ ಯಾವ ವೇಕೆನ್ಸಿ ಇಲ್ಲ. Card Indexing 
Section ದಲ್ಲಿ ಹೇಗಾದರೂ ಮಾಡಿ ಸೇರಿಸಬಹುದು. ಅದು ಕೇವಲ ಮಹಿಳೆಯರಿಗಾಗಿ 
ಮಾತ್ರ ಇದೆ. ಒಬ್ಬ ಪುರುಷ ಇರಲು ಅಡ್ಡಿ ಇಲ್ಲ ಎಂದು ನೀವು ಹೇಳಿದರೆ ನಾನು ಇಂದೇ 
ನೇಮಿಸಲು ತಯಾರ್‌'. ಮೇಡಂ "ಸರಿ' ಎಂದಳು. ಬಾಸ್‌ ಅರ್ಜಿಯ ಮೇಲೆ ಸಹಿ ಮಾಡಿ 
ಒಪ್ಪಿಗೆ ಸೂಚಿಸಿದರು. 


ಬಾಸ್‌ನ ಕ್ಕಾಬಿನ್‌ನಿಂದ ಹೊರ ಬಂದಂತೇ ಮೇಡಂ ಶಾಂತಾರಾಮ ಅವರನ್ನು 
ಕಂಡು, 'Coಗgra೩tulations' ಎಂದರು. "ನೀನು ಬಹಳ ಲಕ್ಕೀ ಆಗಿದ್ದೀ. ಬಾಸ್‌ ಒಪ್ಪಿದ್ದಾರೆ. 
ಆದರೆ ನಿನ್ನ ಸೆಕ್ಸನ್‌ದಲ್ಲಿ ಬರಿ ಮಹಿಳೆಯರೇ ಇದ್ದಾರೆ' ಎಂದು ನಸು ನಕ್ಕರು. "ತುಂಬಾ 
ಥ್ಯಾಂಕ್ಸ್‌, ನನಗೆ ಬೇಕಾದದ್ದು ನೌಕರಿ, ಯಾರ ಮಧ್ಯೆ ಮಹತ್ವದ್ದಲ್ಲ' ಎಂದರು ಶಾಂತಾರಾಮ. 
ಮರುದಿನ ಸೋದರ ಮಾವನಿಗೆ ಫೀ ತುಂಬಲು ಹಣ ಕೇಳಿದರು, ತನ್ನ ಸಂಬಳದಿಂದ ಕಂತಿನಿಂದ 
ಮರಳಿ ಕೊಡುವುದಾಗಿ ಹೇಳಿದರು. ಮಾವನಿಗೆ ಕೋಪ ಬಂತು. ಒಂದು ಕಾಲೇಜು ಸೇರಿದ್ದಕ್ಕೆ 
ಎರಡನೆಯ ಕಾರಣ ಹಣ ವಾಪಸ್‌ ಕೊಡುತ್ತೇನೆ ಎಂದದ್ದಕ್ಕೆ. "ಹಾಗಾದರೆ ನೀನು ಪ್ರತಿ ತಿಂಗಳು 
ಮನೆಯ ಖರ್ಚಿನಲ್ಲಿ ನಿನ್ನ ಪಾಲಿನ ಖರ್ಚು ಕೊಡಬೇಕು' ಎಂದರು ಖಾರವಾಗಿ, "ಕೊಡುವೆ' 
ಎಂದು ಹಸನ್ಮುಖದಿಂದ ನುಡಿದ ಶಾಂತಾರಾಮ. 


ಕೆಲವೇ ತಿಂಗಳಲ್ಲಿ ಈ ನೌಕರಿ ಬಿಟ್ಟು ಬೇರೆ ಚಿಕ್ಕಪುಟ್ಟ ನೌಕರಿ ಮಾಡಿ ಬಿ.ಎ. ಮುಗಿಸಿ, 
ಇನ್‌ಕಮ್‌ಟ್ಕಾಕ್ಸ್‌ ಡಿಪಾರ್ಟಮೆಂಟ್‌ನಲ್ಲಿ ಒಳ್ಳೆ ಕೆಲಸ ದೊರೆತದ್ದರಿಂದ ನೆಮ್ಮದಿಯಿಂದ ಶಿಕ್ಷಣ 
ಮುಂದುವರಿಸಿದರು. 

ಕಾಲೇಜಿನಲ್ಲಿ ಪ್ರತಿಭೆ ಅರಳಿತು 


ಬಿ. ಎ. ವರೆಗೆ ಶಿಕ್ಷಣ ಸುಸೂತ್ರವಾಗಿ ಸಾಗಿತ್ತು. ಅರ್ಥಶಾಸ್ತ್ರ ಅವರ ಮುಖ್ಯ ವಿಷಯವಾಗಿತ್ತು. 
ಕಾಲೇಜಿನಲ್ಲಿ ಅಭ್ಕಾಸದಲ್ಲಂತೂ ಮುಂದೆ ಇದ್ದರು, ಆಟದಲ್ಲೂ ಮುಂದಾಗಿದ್ದರು. ಇವರ 
ನೆಚ್ಚಿನ ಆಟ ಹುತುತೂ, ಈಗ ಅದಕ್ಕೆ ಕಬಡ್ಡಿ ಅನ್ನುತ್ತಾರೆ. ಇವರು ಕಾಲೇಜ್‌ ಟೀಮಿನ ಕ್ಯಾಪ್ಟನ್‌ 
ಅನೇಕ ಶೀಲ್ಡ್‌ ಪಡೆದಿದ್ದರು. ಕಾಲೇಜಿನಲ್ಲಿ ಏಳು ಅಸೋಸಿಯೇಶನ್‌ಗಳ ಕಾರ್ಯದರ್ಶಿಯಾಗಿದ್ದರು. 
"ಜಮಖಾನಾ', "ಕಲ್ಚರಲ್‌ ಸೊಸ್ಕಾಟಿ', "ಡಿಬೇಟಿಂಗ್‌ ಸೊಸ್ಕಾಟಿ', "ಕರ್ನಾಟಕ ಸಂಘ , "ಕೊಂಕಣಿ 
ಸಂಘ', "ಡ್ರಾಮಾ ಸೊಸ್ಕಾಟಿ', ಹಾಗೂ "ಮ್ಯೂಜಿಕ್‌ ಸರ್ಕಲ್‌'. ಇವರಲ್ಲಿ ಏನಾದರೂ ಮಾಡಿ 
ತೋರಿಸಬೇಕೆಂಬ ಹುಮ್ಮಸ್ಸು ಇತ್ತು. "ಆಲ್‌ ಇಂಡಿಯಾ ರೇಡಿಯೋ'ದಲ್ಲಿ ಕೊಂಕಣಿ ಕಾರ್ಯಕ್ರಮ 
ಇರಲಿಲ್ಲ. ಸ್ಟೇಶನ್‌ ಡೈರೆಕ್ಟರ್‌ ಗಂಗೊಲಿ ಎಂಬ ಬಂಗಾಲಿ ಮನುಷ್ಯನಿದ್ದ. ಅವನನ್ನು ಕಂಡು 
ಕೊಂಕಣಿ ಕಾರ್ಯಕ್ರಮ ಬಿತ್ತರಿಸಲು ಮನವಿ ಮಾಡಿದರು. ಯುವಕರ ಹುಮ್ಮಸ್ಸು ಕಂಡು ಆ 
ಅಧಿಕಾರಿ ದೆಹಲಿಯಿಂದ ಪರವಾನಗಿ ಪಡೆದು ಕೊಂಕಣಿ ಕಾರ್ಯಕ್ರಮ ಪ್ರಾರಂಭಿಸಿದರು. ಈ 
ಶ್ರೇಯಸ್ಸು ಪಿಕಳೆಯವರಿಗೆ ಸೇರಿದ್ದೆಂಬುದು ಅನೇಕ ಕೊಂಕಣಿ ಭಾಷಾಭಿಮಾನಿಗಳಿಗೆ ಗೊತ್ತಿಲ್ಲ. 
ವಿಮಲಾ ಗೆರಸೊಪ್ಪಾ ಎಂಬ ಚೆಲುವೆ ಇವರ ಕ್ಲಾಸಿನಲ್ಲಿದ್ದಳು. ಶಾಂತಾರಾಮ ಹೀರೋ ಆದರೆ 
ಅವಳು ಹೀರೋಯಿನ್‌. ಕಾಲೇಜ್‌ ಗ್ಯಾದರಿಂಗ್‌ನಲ್ಲಿ ಇವರ ನಾಟಕ ಇರುತ್ತಿತ್ತು. ಕೊಂಕಣಿ 
ಕಾರ್ಯಕ್ರಮ ಪ್ರಾರಂಭವಾದಾಗ ಪ್ರಥಮ ನಾಟಕ ಪ್ರಾಯೋಗಿಸಿದವರು ಶಾಂತಾರಾಮ ಪಿಕಳೆ 
ಹಾಗೂ ವಿಮಲಾ ಗೆರಸೊಪ್ಪಾ. ನಾನು ಕೇಳಿದೆ "ಈ ಗೆರಸೂಪ್ಪಾ ಯಾರು?' "ಅವಳು ಈಗ 
ದೊಡ್ಡ ವ್ಯಕ್ತಿ. ಫೆಮೀನಾ ಪತ್ರಿಕೆಯ ಸಂಪಾದಕಿ ವಿಮಲಾ ಪಾಟೀಲಳ ಹೆಸರು ಕೇಳಿದ್ದೀರಾ? 
ಅವಳೇ ಮದುವೆ ಪೂರ್ವದಲ್ಲಿ ವಿಮಲಾ ಗೆರಸೊಪ್ಪಾ ಆಗಿದ್ದಳು'. 


"ನಿಮ್ಮ ಸೋದರ ಮಾವನವರು ತಮ್ಮ ಪ್ರಯತ್ನ ಮುಂದುವರಿಸಿದ್ದರೇ?' ಭೂ ಕೇಳಿದಾಗ 
ಪಿಕಳ ಹೇಳಿದರು. “ನಮ್ಮ ಮಾವ ಪದೇ ಪದೇ, "ಮಗಳನ್ನು ಮದುವೆಯಾಗು...' ಎಂಬ ಹಾಡು 
ಹಾಡುತ್ತಿದ್ದರು. ಆದರೆ ನಾನು ಸ್ಪಷ್ಟವಾಗಿ ಹೇಳಿದೆ, "ಅದೊಂದು ಸಾಧ್ಯವಿಲ್ಲ' ಎಂದು. "ನಂತರ 
ಅವರೆಲ್ಲರು ನನಗೆ ತಾತ್ಸರ ಮಾಡಲು ಪ್ರಾರಂಭಿಸಿದರು. ನನಗಂತೂ ನೌಕರಿ ಇತ್ತು. ಗಾಮ 
ದೇವಿಯಲ್ಲಿ ಒಂದು ಬಾಡಿಗೆಯ ರೂಮ್‌ ಪಡೆದು ಪ್ರತ್ಕೇಕವಾಗಿ ವಾಸಿಸಲು ಪ್ರಾರಂಭಿಸಿದೆ”. 


ಬಿ. ಎ. ಪರೀಕ್ಷೆಯಾದೊಡನೆಯೇ ಗವ್ಹರ್ನಮೆಂಟ್‌ ಲಾ ಕಾಲೇಜ್‌ ಸೇರಿದರು. ಇನ್‌ಕಮ್‌ 
ಟ್ಯಾಕ್ಸ್‌ ಡಿಪಾರ್ಟ್‌ಮೆಂಟ್‌ ಪರೀಕ್ಷೆಯಲ್ಲಿ ಪಾಸಾಗಿದ್ದು ದರಿಂದ ಬಡತಿ ದೊರೆತಿತ್ತು. ಆ ದಿನಗಳಲ್ಲಿ 
ಎಂ.ಎ. ಹಾಗೂ ಎಲ್‌.ಎಲ್‌.ಬಿ ಎರಡು ಪದವಿಗಳಿಗೆ ಒಂದೇ ಸಲ ಸೇರಲು ಬರುತ್ತಿತ್ತು. ಲಾ 
ಪರೀಕ್ಷೆ ಆರು ತಿಂಗಳಿಗೊಮ್ಮೆ ಇರುವುದರಿಂದ ಎಂ.ಎ. ಪರೀಕ್ಷೆಯಾದ ಮೇಲೆ ಆರು ತಿಂಗಳಲ್ಲಿ 
ಲಾ ಪರೀಕ್ಷೆ ಮುಗಿಸಲು ಬರುತ್ತಿತ್ತು. ಮುಂಜಾನೆ ಗವ್ಹರ್ನಮೆಂಟ್‌ ಲಾ ಕಾಲೇಜಿಗೆ ಹೋಗುವದು, 
ನಂತರ ಇನ್‌ಕಮ್‌ ಟ್ಕಾಕ್ಸ್ಟ್‌ ಆಫೀಸಿನಲ್ಲಿ ಕೆಲಸ, ಸಂಜೆ ಎಂ.ಎ. ಕ್ಲಾಸ್‌ ಇರುತ್ತಿದ್ದವು. ಎಂ.ಎ.ಗೆ 
ಅರ್ಥಶಾಸ್ತ್ರ 1 ಆರಿಸಿಕೊಂಡಿದ್ದರು. 


ತಾಯಿ ಕಮಲಾಬಾಯಿಯ ಮಾತುಗಳು ಶಾಂತಾರಾಮರ ಕಿವಿಯಲ್ಲಿ ನಿನಾದಿಸುತ್ತಿದ್ದವು, 
"ಮಗಾ. ನೀ ಬ್ಯಾರಿಸ್ಟರ್‌ ಆಗು, ಕಲೆಕ್ಟರ್‌ ಆಗು, ಕಾರ್‌ ಏರಿ ಹಳ್ಳಿಗೆ ಬಾ'. ತಾಯಿಯ 
ಕನಸು ನನಸಾಗಿಸಲು ಐ.ಎ.ಎಸ್‌ ಪರೀಕ್ಷೆಗೂ ಕುಳಿತರು. ಐ. ಎ. ಎಸ್‌. ಕೋಚಿಂಗ್‌ ಕ್ಲಾಸ್‌ 

ಸಂಜೆ ಇರುತ್ತಿದ್ದವು. ಎಂ.ಎ ಕ್ಲಾಸ್‌ ಮಧ್ಯದಲ್ಲಿ ಬಿಟ್ಟು ಐ.ಎ.ಎಸ್‌ ಕ್ಲಾಸಿಗೆ ಹೋಗುತ್ತಿದ್ದರು. 
ಎರಡು ವರ್ಷದ ಅವಧಿಯಲ್ಲಿ ಅವರ ಪರಿಶ್ರಮ ಹಾಗೂ ಅಭ್ಯಾಸ ಪರಾಕಾಷ್ಠೆಯನ್ನು ತಲುಪಿತ್ತು. 


ಶಿರಡಿಯಲ್ಲಿ ಅಪೂರ್ವ ಅನುಭವ 


ಗವ್ಹರ್ನಮೆಂಟ್‌ ಲಾ ಕಾಲೇಜಿನಲ್ಲಿದ್ದಾಗ ವಿದ್ಯಾರ್ಥಿಗಳ ಯೂನಿ ಯನ್‌ನ 
ಕಾರ್ಯದರ್ಶಿಯಾಗಿದ್ದರು. ಕಾಲೇಜಿನಲ್ಲಿ ನಡೆದ ಎಲ್ಲ ಸಬ್‌ ಸಮಾರಂಭಗಳ 
ಮುಂಚೂಣಿಯಲ್ಲಿರುತ್ತಿದ್ದರು. ಇಷ್ಟೆಲ್ಲ ಕಾರ್ಯಕ್ರಮಗಳಲ್ಲಿ ಏಕ ಕಾಲದಲ್ಲಿ ಸಕ್ರಿಯ ಕಾರ್ಯ 
ಮಾಡಲು ಇವರಿಗೆ ಶಕ್ತಿ ಎಲ್ಲಿಂದ ಬರುತ್ತದೆ ಎಂದು ಆಫೀಸಿನ ಸಹೋದ್ಯ್ಕೋಗಿಗಳೆಲ್ಲ ಅಚ್ಚರಿ 
ಪಡುತ್ತಿದ್ದರು. 


ಒಮ್ಮೆ ಲಾ ಕಾಲೇಜಿನ ವಿದಾರ್ಥಿಗಳ ಒಂದು ತಂಡ ಶಿರಡಿ ಸಾಯಿಬಾಬಾನ ದರ್ಶನಕ್ಕೆ 
ಹೊರಟಿತು. ಕಾರ್ಯದರ್ಶಿಯಾದ ಪಿಕಳೆಯವರ ಬಳಿಯಲ್ಲಿ ಎಲ್ಲ ವಿದಾರ್ಥಿಗಳ ಹಣವಿತ್ತು. 
ಯಾರಿಗಾದರೂ ಏನಾದರೂ ಬೇಕಾದರೆ ಇವರೇ ಹಣ ಕೊಡುವದು. ಇವರ ಕಿಸೆ ಹಣದಿಂದ 
ತುಂಬಿತ್ತು. ಎಲ್ಲಾ ವಿದ್ಯಾರ್ಥಿಗಳು ಸಾಯಿಬಾಬಾ ಮಂದಿರದಲ್ಲಿದ್ದಾಗ, ಆರತಿ ಪ್ರಾರಂಭವಾಯ್ತು. 
ವಿದ್ಯಾರ್ಥಿಗಳ ಮುಖಂಡ ಶಾಂತಾರಾಮ ಮುಂದೆ ಬಂದರು. ಆರತಿ ಹಿಡಿದು ಎಲ್ಲರೊಡನೆ 
ದನಿಗೂಡಿಸಿ ಆರತಿ ಹಾಡಿದರು. ಕೆಲವರು ಗಂಟೆ ಬಾರಿಸುತ್ತಿದ್ದರು. ಆಗ ಒಂದು ವಿಚಿತ್ರ ಘಟನೆ 
ನಡೆಯಿತು. ಪಿಕಳೆಯವರು ಭಕ್ತಿ ಪರವಶರಾಗಿ ಆರತಿ ಮಾಡುತ್ತಿರುವಾಗ ಯಾರೋ ಅವರ 
ಕಿವಿಯಲ್ಲಿ ನುಡಿದಂತಾಯ್ತು, "ನಿನ್ನ ಪಾಕೀಟಿನ ಕಡೆಗೆ ಸ್ವಲ್ಪ ಲಕ್ಕವಿರಲಿ' ಎಂದು. ಆ ಮಾತನ್ನು 
ಲೆಕ್ಕಿಸದೆ ಪಿಕಳೆಯವರು ಆರತಿಯಲ್ಲಿ ಮಗ್ನರಾದರು. ಮತ್ತೆ ಅದೇ ಧ್ವನಿ ಮಾರ್ನುಡಿಯಿತು. 
“ನಿನ್ನ ಪಾಕೀಟಿನ ಕಡೆಗೆ ಸ್ವಲ್ಪ ಲಕ್ಷ್ಯವಿರಲಿ' ಎಂದು. ಎಡಗೈಯಲ್ಲಿ ಆರತಿ ತಟ್ಟೆ ಹಿಡಿದು, ಬಲಗೈಯಿಂದ 
ತಮ್ಮ ಪ್ಯಾಂಟಿನ ಬಲ ಕಿಸೆಯನ್ನು ಮುಟ್ಟಿದರು. ಅಲ್ಲಿ ಬೇರೊಬ್ಬರ ಕೈ ಸಿಕ್ಕಿತು. ಗಟ್ಟಿಯಾಗಿ 
ಹಿಡಿದರು. ಮಿತ್ರನಿಗೆ ಆರತಿಯ ತಟ್ಟೆ ಹಿಡಿಯಲು ಕೊಟ್ಟು ನೋಡಿದರು. ಒಬ್ಬ ಕಳ್ಳ ಅವರ 
ಕಿಸೆ ಕತ್ತರಿಸಿದ್ದ. ಹಣದಿಂದ ತುಂಬಿದ ಪಾಕೀಟನ್ನು ಹೊರಗೆ ಎಳೆಯುತ್ತಿದ್ದ, ಆದರೆ ಸಿಕ್ಕು ಬಿದ್ದಿದ್ದ. 
ಅವನನ್ನು ಹಿಡಿದು ಪೊಲೀಸರೆಡೆ ಕೊಡಲಾಯಿತು. 


ಕೆಲ ಮಿತ್ರರು ಪಿಕಳೆಯವರನ್ನು ಕೇಳಿದರು, "ನೀನು ಕಣ್ಣು ಮುಚ್ಚಿ ಆರತಿ ಮಾಡುತ್ತಿದ್ದೆ. 
ನಿನಗೆ ಕಳ್ಳನ ವಿಷಯ ಹೇಗೆ ತಿಳಿಯಿತು?' ಆಗ ಪಿಕಳೆ ಹೇಳಿದರು, "ನಾನು ಆರತಿಯಲ್ಲಿ ತಲ್ಲೀನನಾಗಿದ್ದೆ. 
ಯಾರೋ ನನ್ನ ಕಿವಿಯಲ್ಲಿ ಬಂದು ಹೇಳಿದಂತಾಯ್ತು. ನಿನ್ನ ಪಾಕೀಟಿನ ಕಡೆಗೆ ಸ್ವಲ್ಪ ಲಕ್ಕವಿರಲಿ 
ಎಂದು. ನಾನು ಮೊದಲು ಲಕ್ಷ್ಯ ಕೊಡಲಿಲ್ಲ. ಮತ್ತೊಮ್ಮೆ ಆ ಮಾತು ಕೇಳಿಸಿತು. ನಂತರ 
ನಾನು ಕಳ್ಳನನ್ನು ಹಿಡಿದೆ' ಕೇಳಿದವರಿಗೆಲ್ಲ ಧನ್ಯತೆಯ ಭಾವ ಬಂತು. ಅಲ್ಲಿ ನೆರೆದ ಕೆಲ ವೃದ್ಧ 
ಭಕ್ತರು ಈ ಮಾತು ಕೇಳಿ, ತಾವು ಇಷ್ಟು ವರ್ಷದಿಂದ ಸಾಯಿಬಾಬಾ ಅವರ ಕಡೆಗೆ ಬರುತ್ತಿದ್ದರೂ 
ಇಂಥ ಅನುಭವ ತಮಗಾಗಿಲ್ಲ ಎಂದರು. ಈ ಹುಡುಗನ ಕಿವಿಯಲ್ಲಿ ಒಡನುಡಿದವರು ಬೇರೇ 
ಯಾರಲ್ಲ, ಸಾಕ್ಸಾತ್‌ "ಸಾಯಿಬಾಬಾ ಎಂಬ ಉದ್ದಾರ ತೆಗೆದರು' ಈ ಹುಡುಗನೇ ಪುಣ್ಮ ಪುರುಷ 
ಎಂದು ಕೊಂಡಾಡಿದರು. ಅಲ್ಲಿ ನೆರೆದವರಲ್ಲಿ ಕೆಲವರಂತೂ "ಸಾಯಿಬಾಬನ ನುಡಿ ಕೇಳಿದ ಪುಣ್ಮವಂತ' 
ಎಂದು ಪಿಕಳೆಯವರ ಪಾದಸ್ಪರ್ಶ ಮಾಡಿದರು. ಈ ಘಟನೆಯನ್ನು ನೆನೆದಾಗ ಶಾಂತಾರಾಮರ 
ಮೈಯಲ್ಲಿ ಇಂದಿಗೂ ರೋಮಾಂಚನವಾಗುತ್ತದೆ. 

ಐ.ಎ.ಎಸ್‌ ಪರೀಕ್ಷೆಯ ಫಲಿತಾಂಶ ಬಂತು. ಲಿಖಿತ ಪರೀಕ್ಸೆಯಲ್ಲಿ ಪಿಕಳೆಯವರು 
ಉತೀರ್ಣರಾಗಿದ್ದರು. ಇತ್ತ ಲಾ ಪರೀಕ್ಷೆ ಪಾಸಾಗುವ ಬಗ್ಗೆ ಯಾವ ಚಿಂತೆ ಇರಲಿಲ್ಲ. ಅಷ್ಟರಲ್ಲಿ 
ಡಿಪಾರ್ಟ್‌ಮೆಂಟಿನ ಪರೀಕ್ಷೆ ಪಾಸಾಗಿ ಬಡತಿ ಪಡೆದರು. ಸಾರಸ್ವತ ಸಮಾಜದಲ್ಲಿ ಕನ್ಮಾ ಪಿತೃಗಳ 
ಮನ ಸೆಳೆವ ವರ ಆದರು. 


ವಧು ಪರೀಕ್ಷೆ 


ಜಿ.ಕೆ. ರಾವ್‌ ಎಂಬವರು ಅದೇ ಲಂಡನ್‌ನಿಂದ ಭಾರತಕ್ಕೆ ಬಂದಿದ್ದರು. ಅವರು ಬಿ.ಜಿ. 
ಖೇರ್‌ ಮುಂಬಯಿ ಮುಖ್ಯಮಂತ್ರಿಯಾಗಿದ್ದಾಗ ಅವರ ಆಪ್ತ ಕಾರ್ಯದರ್ಶಿಯಾಗಿದ್ದರು. ನಂತರ 
ಖೇರರು ಲಂಡನ್‌ಗೆ ಭಾರತದ ಹೈ ಕಮಿಶನರ್‌ ಹುದ್ದೆ ಪಡೆದು ತೆರಳಿದಾಗ ಇವರೂ ಲಂಡನ್‌ಗೆ 
ಹೋಗಿದ್ದರು. ಅವರಿಗೆ ವಿವಾಹ ಯೋಗ್ಯ ಎರಡು ಕನ್ಮಾಮಣಿಗಳಿದ್ದರು. ಮೊದಲನೆಯವಳು 
ಸುಮನ, ಎರಡನೆಯವಳು ಮುಕ್ತಾ. ಅವರು ಬಹಳೇ ಬುದ್ದಿವಂತ ವ್ಯಕ್ತಿಯಾಗಿದ್ದರು. ಪಿಕಳೆಯವರ 
ಮೇಲೆ ಪ್ರಭಾವ ಬೀರಿ ಹಿರಿಯ ಮಗಳ ಜಾತಕ ಕೊಟ್ಟರು. ಪಿಕಳೆಯವರು ತಮ್ಮ ತಂದೆಯವರಿಗೆ 
ಕಳಿಸಿದರು. ಜಾತಕ ಕೂಡಿ ಬರಲಿಲ್ಲ. ಇಂಥ ಒಳ್ಳೆ ವರ ಕೈಯಿಂದ ಜಾರಬಾರದೆಂದು ಇನ್ನೊಬ್ಬ 
ಮಗಳ ಜಾತಕವನ್ನು ಕೊಟ್ಟರು. ಅದು ಚೆನ್ನಾಗಿ ಕೂಡಿತ್ತು. ಇನ್ನು ಕನ್ಮಾ ಪರೀಕ್ಷೆಗಾಗಿ ಶಿವಾಜಿ 
ಪಾರ್ಕ್‌ನಲ್ಲಿರುವ "ಟಿಕೋನಾ ಬಿಲ್ಲಿಂಗ್‌'ಗೆ ಕರೆದರು. ಶಾಂತಾರಾಮ ಮುಕ್ತಾ ಳನ್ನು ನೋಡಿದರು. 
ಸ್ಪುರದ್ರೂಪಿ ಚೆಲುವೆಯಾಗಿದ್ದಳು. ಕೂಡಲೇ ಒಪ್ಪಿಗೆ ತಿಳಿಸಲು ಗಂಟು ಬಿದ್ದರು. ಶಾಂತಾರಾಮ 
ರಿಗೆ ಏನು ಮಾಡಬೇಕು ಹೊಳೆಯಲಿಲ್ಲ. ಮಾತು ಮಾತಿನಲ್ಲಿ ಜಿ.ಕೆ. ರಾವ್‌ ಅಂದರು, "ನಮ್ಮ 
ಮಕ್ಕಳು ಇಂಗ್ಲೆಂಡ್‌ನಲ್ಲಿ ಬೆಳೆದಿದ್ದರೂ ನಮ್ಮ ಧರ್ಮ ಸಂಸ್ಕೃತಿ ಎಲ್ಲಾ ಚೆನ್ನಾಗಿ ಗೊತ್ತು. 
ಅವರೆಲ್ಲಾ ಶುದ್ದ ಶಾಖಾಹಾರಿಗಳಾಗಿದ್ದಾರೆ" ಎಂದು. ಶಾಂತಾ ರಾಮ ಫಜೀತಿಯಾಯಿತಲ್ಲಾ 
ಎಂದು ಗೊಣಗಿದಾಗ ಜಿ.ಕೆ. ರಾವ್‌ ಕೇಳಿದರು. 'Aಗy problem?' ಪಿಕಳೆಯವರಿಗೆ ಮೀನು 
ಅಂದರೆ ಪಂಚಪ್ರಾಣ. ಅಘನಾಶಿನಿ ನದಿಯಿಂದ ಮಿಂದು ಬರುವಾಗ ತಾಜಾ ಮೀನು ಹಿಡಿದುಕೊಂಡು 
ಬರುತ್ತಿದ್ದರು. ತಾಯಿ ಅನ್ನದೊಂದಿಗೆ ಬೇಯಿ ಸುತ್ತಿದ್ದರು. ಮುಚ್ಚುಮರೆ ಇಲ್ಲದೆ ಶಾಂತಾರಾಮ 
ಹೇಳಿದರು, "ನನಗೆ ಅನ್ನದ ಜೊತೆಗೆ ಪ್ರತಿದಿನ ಮೀನು ಬೇಕು. ಸೋಮವಾರ, ಹಬ್ಬದ ದಿನ 
ಮಾತ್ರ ನಾನು ತಿನ್ನುವುದಿಲ್ಲ' ಎಂದು. ರಾವ್‌ ಬಹಳೇ ಬುದ್ಧಿವಂತರು, ನನ್ನ ಮಗಳು ಮೀನು 
ತಿನ್ನುವುದಿಲ್ಲ, ಆದರೆ ಮೀನಿನ ಅಡಿಗೆ ಮಾಡಬಲ್ಲಳು'. ಶಾಂತಾರಾಮ, "ಹಾಗಾದರೆ ಪರವಾಗಿಲ್ಲ' 
ಎಂದರು. ತಾಯಿಗೆ ಒಂದೇ ಚಿಂತೆ, "ತಂಗಿ ಕುಸುಮಳ ಮದುವೆಯಾಗದೆ ನೀನು ಮದುವೆ ಮಾಡಿಕೊಂಡರೆ 
ಹೇಗೆ?’ ಶಾಂತಾರಾಮ ಹೇಳಿದರು. “ಚಿಂತಿಸದಿರು, ಅವಳ ಮದುವೆ ಮಾಡಿಬಿಡುವೆ' ಎಂದು. 


ತಂಗಿಯ ಮದುವೆ ನಿಶ್ಚಿತಾರ್ಥ 


ಗೋವಿಂದ ಸರ್ವೊತ್ತಮ ವಾಘ ಎಂಬವರು ಲೀಲಾ ಮಾಂಶಿಯ ಸಂಬಂಧಿಕರಾಗಿದ್ದರು. 
ಅವರು ಮುಂಬಯಿಗೆ ಬಂದಿದ್ದರು. (ಶ್ರೀಮತಿ ಅಂಬಾ ಗಾಯತೊಂಡೆಯವರ ಮನೆಯಲ್ಲಿದ್ದಾರೆಂದು 
ತಿಳಿಯಿತು. ಪಿಕಿಳೆಯವರು ಅವರನ್ನು ಕಂಡರು, "ನಮ್ಮ ತಂಗಿ ಕುಸುಮಾಳನ್ನು ತಾವು 
ನೋಡಿದ್ದೀರಲ್ಲವೇ?' ಎಂದು ಶಾಂತಾರಾಮ ಕೇಳಿದರು. ವಾಘ ಅವರು, "ಅನೇಕ ಸಲ ನೋಡಿದ್ದೇನೆ. 
ನಿಮ್ಮ ಮಾಂಶಿ ಮನೆ ಬರ್ತಾಳಲ್ಲ ಅವಳು' ಎಂದರು. "ಅವಳ ಬಗ್ಗೆ ನಿಮ್ಮ ಅಭಿಪ್ರಾಯ ವೇನು?' 
ಎಂದು ಪ್ರಶ್ನಿಸಲು ವಾಘರಿಗೆ ಏನೂ ಹೊಳೆಯಲ್ಲಿ. "ನನಗೆ ನಿಮ್ಮ ಪ್ರಶ್ನೆಯ ಅರ್ಥವಾಗಲಿಲ್ಲ?' 

ಎಂದರು. ನಂತರ ಶಾಂತಾರಾಮ ಅವರಿಗೆ ತಮ್ಮ ಮದುವೆಯ ನಿಶ್ಚಿತಾರ್ಥದ ಕತೆ ಹೇಳಿ, 
ತಾಯಿಯ ಇಚ್ಛೆ ವಿವರಿಸಿದರು. ತಮ್ಮ ಸಂಬಂಧಿಕರಲ್ಲಿರುವ ವರಗಳ ಪಟ್ಟಿ ಹುಡುಕಿದಾಗ ವಾಘ 
ಅವರ ನೆನಪಾದದ್ದು ದೈವಾನುಗ್ರಹದಿಂದ ನೆನಸಿದ ವ್ಯಕ್ತಿ ಮುಂಬಯಿಗೇ ಬಂದದ್ದು -ಇವೆಲ್ಲ 
ಸಂಗತಿ ಹೇಳಿದಾಗ ಗೋವಿಂದ ವಾಘ ತಮ್ಮ ಸಮ್ಮತಿ ನೀಡಿದರು. ಹಾಗಾದರೆ ನಿಶ್ಚಿತಾರ್ಥ 
ಮಾಡಿ ಬಿಡೋಣ, ಕನ್ನೆ ಇಲ್ಲದಿದ್ದರೇನಾಯಿತು, ನಿಮಗೆ ನಮ್ಮ ಮನೆತನದ ಪರಿಚಯವಿದೆ. 
ಊರಿಗೆ ಹೋದೊಡನೆ ಲಗ್ನದ ತಯಾರಿ ಮಾಡಲು ಬರುವದು ಎಂದರು ಶಾಂತಾರಾಮ. ತಂಗಿ 
ಕುಸುಮಳ ಲಗ್ನ ನಿಶ್ಚಿತಾರ್ಥ ಅವಳ ಅನುಪಸ್ಥಿತಿಯಲ್ಲಿ ಮುಂಬಯಿಯಲ್ಲಿ ಸಾಂಗವಾಗಿ ನೆರವೇರಿತು. 


ಶಾಂತಾರಾಮರ ಮುಂದೆ ಇನ್ನೊಂದು ತೊಂದರೆ ಇತ್ತು. ತಾವುಮುಕ್ತಾ ಳನ್ನು ಮದುವೆಯಾಗು 
ವುದಕ್ಕಿಂತ ಮೊದಲು ಅವಳ ಅಕ್ಕ ಸುಮನ ಅವಳಿಗೊಂದು ವರ ನೋಡಬೇಕಾಗಿತ್ತು. ಕೂಡಲೇ 
ಶೋಧಕ್ಕೆ ತೊಡಗಿದರು. ಪಿಕಳೆಯವರ ಸ್ನೇಹಿತರಲ್ಲಿ ಒಬ್ಬ ಕ್ಯಾಪ್ಟನ್‌ ಕುಲಕರ್ಣಿ ಇದ್ದ. ಅವನನ್ನು 
ಒಪ್ಪಿಸಿ ಸುಮನಳ ನಿಶ್ಚಿತಾರ್ಥ ಮಾಡಿದರು. 


ಮುಂಬಯಿಯಲ್ಲಿ ಮದುವೆಯಾಗುವದು ನಿಶ್ಚಯವಾಯ್ತು. ಆದರೆ ಪಿಕಳೆ ಯವರ ತಾಯಿ 
ಈ ಲೋಕದಿಂದ ಪ್ರಯಾಣಗೈದರು. ಆದರೆ ಅವರಿಗೆ ಕುಸುಮಳ ಲಗ್ನ ಗೊತ್ತಾದ ಸಂತಸ ಇತ್ತು. 
ಪಿಕಳೆಯವರು ತಮ್ಮ ಮದುವೆಯನ್ನು ರಿಜಿಸ್ಟ್ರೇಶನ್‌ ಪದ್ಧತಿಯಿಂದ ಮುಗಿಸಿದರು. ನಂತರ 
ಧರ್ಮಪತ್ನಿ ಮುಕ್ತಾಳನ್ನು ಶಿರಗುಂಜಿಗೆ ಕರೆದುಕೊಂಡು ಹೋದರು. ಅಲ್ಲಿ ಕುಸುಮಾಳ 
ಮದುವೆಯಾಯ್ತು. ತಂದೆ ಸಂತೋಷ ಪಟ್ಟರು. ಪಿಕಳೆಯವರು ಇತರ ಧಾರ್ಮಿಕ ವಿಧಿ, ಸಪ್ತಪದಿ 
ಮುಂತಾದವನ್ನು ಊರಲ್ಲಿ ಸಾಂಗವಾಗಿ ನೇರವೇರಿಸಿ ಮಧುಚಂದ್ರಕ್ಕಾಗಿ ಜೋಗದ ಜಲಪಾದದೆಡೆ ' 
ಪ್ರಯಾಣ ಮಾಡಿದರು. 


ಪಿಕಳೆಯವರು ಎಲ್‌. ಎಲ್‌. ಬಿ. ಪರೀಕ್ಷೆಯಲ್ಲಿ ಉತ್ತೀರ್ಣರಾದರು, ಆದರೆ ಐ.ಎ.ಎಸ್‌ 
ಮೌಖಿಕದಲ್ಲಿ ಉತ್ತಮ ಗುಣ ದೊರೆತಿದ್ದರೂ ಆ ವರ್ಷ ಕಡಿಮೇ ವೇಕನ್ಸೀ ಇದ್ದುದರಿಂದ 
ಇನ್ನೊಮ್ಮೆ ಪರೀಕ್ಷೆಯ ಚಾನ್ಸ್‌ ತೆಗೆದುಕೊಳ್ಳಲು ಎಲ್ಲರೂ ಹೇಳಿದರು. ಆದರೆ ಅಷ್ಟರಲ್ಲಿ ಇವರ 
ವಯಸ್ಸು ಮೀರಿತ್ತು. 


ತಾಯಿಯ ಇಚ್ಛಾಪೂರ್ತಿ ಮಾಡಲು ತಾನು ಬ್ಯಾರಿಸ್ಟರ್‌ ಆಗಬೇಕು. ಅಷ್ಟರಲ್ಲಿ ಆ ಪರೀಕ್ಷೆ 
ರದ್ದಾಯ್ತು. ಹಾಗಾದರೆ ವಕೀಲಿ ವೃತ್ತಿ ಪ್ರಾರಂಭಿಸಬೇಕು. ಜಿ.ಕೆ. ರಾವ್‌ ಪ್ರೋತ್ಸಾಹ ನೀಡಿದರು, 
"ನೀನು ನೌಕರಿ ಬಿಟ್ಟು ಬಿಡು. ವಕಾಲತ್ತು ಪ್ರಾರಂಭಿಸು' ಎಂದರು. ಸನದ್‌ ಪಡೆದರು. ಇವರಿಗೆ 
ಇನ್‌ಕಮ್‌ ಟ್ಯಾಕ್ಸ್‌ ಡಿಪಾರ್ಟ್‌ ಮೆಂಟಿನಲ್ಲಿ ಅಪಾರ ಅನುಭವವಿತ್ತು. ಇವರ ಮೊದಲನೆಯ 
ಕೇಸ್‌ ಆಯಕರಕ್ಕೆ ಸಂಬಂಧಿಸಿದ ದೊಡ್ಡ ಕೇಸು. ಇವರು ಗೆದ್ದರು. ಇವರ ಕಕ್ಷಿದಾರ ಸಂತಸಗೊಂಡು 
ಇವರಿಗೆ ಸಂಭಾವನೆ ಕೊಟ್ಟ. "ನನ್ನ ಮೊದಲ ಕೇಸಿನ ಸಂಭಾವನೆ ನನ್ನ ಇಡೀ ವರ್ಷದ ಸಂಬಳಕ್ಕಿಂತ 
ಎಷ್ಟೋ ಪಟ್ಟು ಹೆಚ್ಚಾಗಿತ್ತು' ಎಂದು. 


ನಲ್ಲೆಯ ಜಾಣತನ 


ಶಾಂತಾರಾಮರ ಜೀವನ ಸಂಗಾತಿ ಅವರಿಗೆ ಭಾಗ್ಯ ತಂದ ಲಕ್ಷ್ಮಿ ಯಾದಳು. ಮದುವೆಯಾದ 
ಹೊಸತರಲ್ಲಿ ಒಂದು ಮೋಜಿನ ಪ್ರಸಂಗ ಘಟಿಸಿತು. "ನಿಜ ಹೇಳು, ನಿನಗೆ ಮಾನು ಬೇಯಿಸಲು 

ಬರುವದೇ? ಈಗಂತು ಮದುವೆ ಯಾಗಿದೆ, ಹಿಡಿದ ಕೈ ಬಿಡುವುದಿಲ್ಲ' ಎಂದರು ಶಾಂತಾರಾಮ. 
ಆಗ ಮುಕ್ತಾ ನಸುನಕ್ಕು ಹೇಳಿದರು "ನನಗೆ ಬರುವುದಿಲ್ಲ'. "ಹಾಗಾದರೆ. ಮದುವೆಯ ಮೊದಲು 
ನಿನ್ನ ತಂದೆ ಸುಳ್ಳು ಹೇಳಿದರೇ?' ಆಗ ಮುಕ್ತಾ ಅಂದರು, "ಅವರು ಸುಳ್ಳು ಹೇಳಲಿಲ್ಲ, ನನ್ನ 
ಮಗಳು ಮೀನಿನ ಅಡಿಗೆ ಮಾಡಬಲ್ಲಳು' ಎಂದಿದ್ದರು. "ನೀವು ಕಲಿಸಿದರೆ ನಾನು ಮಾಡಬಲ್ಲೆ'. 
ಆಗ ನಗುತ್ತ ಶಾಂತಾರಾಮ ಅಂದರು, "ನಿನ್ನ ತಂದೆ ಅಷ್ಟೇ ಜಾಣ ಎಂದು ತಿಳಿದಿದ್ದೆ, ಮಗಳೂ 
ಏನು ಕಮ್ಮಿ ಇಲ್ಲ' ಎಂಬ ಉದ್ದಾರ ತೆಗೆದರು. ಅಂದೇ ಮೀನು ಬೇಯಿಸುವ ಪಾಠ ಕಲಿಸಲು 
ಮುಂದಾದರು. ತಾಯಿಯ ಕೈಯಲ್ಲಿ ಪಾಕಾಶಾಸ್ತ್ರದಲ್ಲಿ ಪ್ರಾವೀಣ್ಮವನ್ನು ಪಿಕಳೆ ಪಡೆದಿದ್ದರು. 


"ತೀನ್‌ ದೇವಿಯಾಂ' 


ಪಿಕಳೆಯವರು ತಮ್ಮ ಜೀವನವನ್ನು ರೂಪಿಸಲು ಮುಖ್ಯರಾದ "ತೀನ್‌ ದೇವಿಯಾ' 
ವಿಷಯ ಬಹಳ ರೋಚಕವಾಗಿ ಹೇಳುತ್ತಾರೆ. ಅವರ ಜೀವನದ ಮೊದಲ ದೇವಿ ತಾಯಿ 
ಕಮಲಾಬಾಯಿ. ಮಗನ ಮೇಲೆ ಅಪಾರ ಪ್ರೀತಿ ತೋರಿಸಿ, ಮಗನಿಗೆ ಕಲಿಯಲು ಪ್ರೋತ್ಸಾಹನ 
ನೀಡಿ, ಸದ್ಗುಣಗಳನ್ನು ಧಾರೆಯೆರೆದು ಕೊಟ್ಟ ದೇವಿ. ಆದ್ದರಿಂದ "ಮಾತೃ ದೇವೋ ಭವ' 
ಎಂಬ ಮಂತ್ರದ ನಿಜವಾದ ಅರ್ಥ ತಾನು ತಿಳಿದಿರುವುದಾಗಿ ಪಿಕಳೆ ಹೇಳುತ್ತಾರೆ, "ಮಗನ 
ಶಿಕ್ಷಣಕ್ಕಾಗಿ ಎಜ್ಮುಕೇಶನ್‌ ಪಾಲಸಿ ಪಡೆದು, ತಂಗಿಯ ಮನೆಯಲ್ಲಿ ನಾಲ್ಕು ವರ್ಷ ಇಟ್ಟು, 
ಕುಮಟಾದಲ್ಲಿ ಐದು ವರ್ಷ ಮನೆ ಮಾಡಿಟ್ಟು, ನಂತರ ಅಣ್ಣನ ಮನೆಗೆ ಮುಂಬಯಿಗೆ 
ಕಳಿಸಿದ್ದು ತಾಯಿಯ ಪ್ರೀತಿಯ ಫಲ' ಎನ್ನುತ್ತಾರೆ. ಶಾಂತಾರಾಮರಿಗೆ ತಾಯಿಯ ಹೆಸರೇ 
ರೋಮಾಂಚನ ತರುತ್ತದೆ. ಅವಳ ಸ್ಮರಣಾರ್ಥ ಹೈಸ್ಕೂಲ್‌ ಸ್ಥಾಪಿಸಿದರು, ಅವಳ ಹೆಸರಿನಲ್ಲಿ 
ಸಾಕಷ್ಟು ದಾನ-ಧರ್ಮ ಮಾಡಿದ್ದಾರೆ. 


ಎರಡನೆಯ ದೇವಿ, ಅವರ ಗೃಹ ದೇವತೆ ಮುಕ್ತಾಬಾಯಿ. ಹೆಂಡತಿಯೊಂದಿಗೆ 
ಅವರ ಜೀವನದಲ್ಲಿ ಭಾಗ್ಯ ಬಂತು. ತಮ್ಮ ಮನೆಯ ಸಂಪೂರ್ಣ ಜವಾಬ್ದಾರಿ ಅವರು 
ಹೊತ್ತರು. ಹೊರಗಿನ ಕೆಲಸದಲ್ಲಿ ಮಗ್ನರಾದ ಪಿಕಳೆಯವರಿಗೆ ಮನೆಯ ಚಿಂತೆಯಿಂದ 
ಮುಕ್ತಗೊಳಿಸಿದರು. ಮಕ್ಕಳೆಲ್ಲ ಅತ್ಯುತ್ತಮ ಶಿಕ್ಷಣ ಪಡೆದು ರ್ಕಾಂಕ್‌ನಲ್ಲಿ ಪಾಸಾದ ಶ್ರೇಯ 
ಅವರ ತಾಯಿಯದೇ ಎನ್ನುತ್ತಾರೆ ಪಿಕಳೆ. ದಾನ-ಧರ್ಮಕ್ಕೆ ಪಿಕಳೆಯವರ ಮನ 


ಮುಕ್ತಾಂಗಣವಾಗಿರುವದು. ಇದಕ್ಕೆ ಕಾರಣ ಅವರ ಗೃಹದೇವತೆ ಮುಕ್ತಾ ಎಂದರೆ 
ಅತಿಶಯೋಕ್ತಿಯಲ್ಲ. ಹ 


ಇನ್ನು ಮೂರನೆಯ ದೇವಿ ಎಂದರೆ ಅವರ ಇಷ್ಟ ದೇವತೆ ಕಾತ್ಕಾಯನೀ. ಮೆದಲನೆಯವಳು 
ಜನನಿಯಾದರೆ, ಎರಡನೆಯವಳು ಅವರ ಮಕ್ಕಳ ಜನನಿ, ಮೂರನೆಯವಳು ಜಗಜ್ಜನನಿ. 
ಹಾಗೆ ನೋಡಿದರೆ ಪಿಕಳೆಯವರ ಕುಲದೇವತೆ ಮಂಗೇಶ-ಮಹಾಲಕ್ಷ್ಮಿ. ಅವರ್ಸಾದ ಕಾತ್ಕಾಯನೀ 
ಬಾಣೇಶ್ವರ ದೇವಾಲಯದ ಜೀರ್ಣೋದ್ದಾರ ಕೈಕೊಂಡಾಗಿನಿಂದ ಕಾತ್ಕಾಯಿನಿ ಶಾಂತಾರಾಮರ 
ಜೀವನ ನೌಕೆಯ ಚುಕ್ಕಾಣಿಯಾಗಿ ಪರಿಣಮಿಸಿದ್ದಾಳೆ. 1959ರಲ್ಲಿ ಕಾತ್ಮಾಯನೀ ಸೇವಾ 
ಸಂಘ ಪ್ರಾರಂಭವಾಯ್ತು. ಅಂದಿನಿಂದ ಅದರ ಅಧ್ಯಕ್ಷರಾಗಿದ್ದಾರೆ. ಪಿಕಳೆಯವರು ಗುಡಿಯ 
ಪೂಜೆಯ ನಿಯಮಿತ ವ್ಹಯಸ್ಥೆ ಮಾಡಿದ್ದಾರೆ. ಭಕ್ತರಿಗೆ ಇಳಿದುಕೊಳ್ಳಲು ಕೋಣೆ ಕಟ್ಟಿಸಿದ್ದಾರೆ. 

ಕಲ್ಮಾಣ ಮಂಟಪ ಕಟ್ಟಿಸಿದ್ದಾರೆ. ಶಾಶ್ವತ ಸೇವಾ ಪ್ರಾರಂಭಿಸಿದ್ದಾರೆ. 1959ರಿಂದ ಕಳೆದ 
37 ವರ್ಷ ಸತತವಾಗಿ ಆಶ್ವೀನ ಶುದ್ಧ ಪೌರ್ಣಿಮೆಯಂದು ನಡೆದ ಕಾತ್ಕಾಯನಿಯ ವಿಶೇಷ 
ಉತ್ಸವದಲ್ಲಿ ಮಹಾಸಭೆ ಯನ್ನು ಉದ್ದೇಶಿಸಿ ಭಾಷಣ ಮಾಡಿದ್ದಾರೆ. ಅವರು ಭಾಷಣ ಮಾಡುವಾಗ 
ಅವರಲ್ಲಿ ದೇವಿ ಶಕ್ತಿಯ ಆವೇಶವಿರುತ್ತಿದೆ ಎಂದು ನೋಡಿದವರು ಹೇಳುತ್ತಾರೆ. ಒಂದು 
ವರ್ಷ ಕೂಡ ಅವರು ಈ ಸಂದರ್ಭವನ್ನು ತಪ್ಪಿಸಿಕೊಂಡಿಲ್ಲ. 


1988ರಲ್ಲಿ ಪಿಕಳೆಯವರು NRI ಜನರಿಂದ ಹಣ ಕೂಡಿಸಲು ವಿಶ್ವ ಸಂಚಾರ ಕೈಕೊಂಡರು. 
ಇದೊಂದು ಮಹತ್ವದ ಉದ್ಯಮಕ್ಕಾಗಿ ಕೈಕೊಂಡಿದ್ದರು. ದೇಶ ವಿದೇಶಗಳ ರೇಡಿಯೋ ಹಾಗೂ 
ಟೆಲಿವಿಜನ್‌ಗಳಲ್ಲಿ ಭಾಷಣ ಮಾಡಿದರು, ಸಂದರ್ಶನ ನೀಡಿದರು. ಅದರ ಮಧ್ಯೆ ಆಶ್ವೀನ 
ಶುದ್ಧ ಪೂರ್ಣಿಮೆ ಬಂತು. "ಈ ವರುಷ "ಪಿಕಳೆ ಮಾಮ್‌' ಬರುವದಿಲ್ಲ' ಎಂದು "ಕುಳಾವಿ'ಗಳೆಲ್ಲ 
ಖಿನ್ನವದನರಾಗಿದ್ದರು. ಆದರೆ ತಮ್ಮ ಪ್ರವಾಸದ ಮಧ್ಯೆದಲ್ಲೇ ಭಾರತಕ್ಕೆ ಮರಳಿ ಬಂದು 
ಆ ದಿನ ದೇವಿಯ ಆರಾಧನೆಗೆ ನಿಂತದ್ದನ್ನು ನೋಡಿದಾಗ ಭಕ್ತರಿಗೆಲ್ಲ ಅತ್ಕಾನಂದವಾಯ್ತು. 
ಮರುದಿನ ಮತ್ತೆ ದೊರೆತ ವಿಮಾನ ಹಿಡಿದು ಅಮೇರಿಕೆಗೆ ತೆರಳಿದರು. ಪಿಕಳೆಯವರ ದೈವಭಕ್ತಿ 
ಅಸಾಧಾರಣವಾದುದು. 


ಎಷ್ಟೋ ಜನರಿಗೆ ಆಶ್ಚರ್ಯ. ದೇವಿಯ ದರ್ಶನಕ್ಕಾಗಿ ಇಷ್ಟೊಂದು ಹಣ ಖರ್ಚು 
ಮಾಡಿ ಬರಬೇಕೇ? ಎಂದು. ಆದರೆ ಪಿಕಳೆಯವರಿಗೆ ಹಣಕ್ಕಿಂತ ದೇವಿಯ ಆರಾಧನೆ 
ಮುಖ್ಯವಾದದ್ದು. ಭಾರತೀಯ ನೌಕಾ ಪಡೆಯ ಸೀ ಬರ್ಡ್‌ ಪ್ರಾಜೆಕ್ಟ್‌ನಿಂದಾಗಿ ಅವರ್ಸಾದ 
ಕಾತ್ಕಾಯನಿ-ಬಾಣೇಶ್ವರ ಮುಂದಿರಕ್ಕೆ ಧಕ್ಕೆ ಉಂಟಾಗುತ್ತಿತ್ತು. ಗುಡಿಯನ್ನು 
ಸ್ಮಳಾಂತರಗೊಳಿಸಬೇಕಾಗುತ್ತಿತ್ತು. ಆಗ ಭಕ್ತಾಧಿಗಳ ಹರಕೆ ಹೊತ್ತರು. ಬಂಗಾರದ 
ದೇವಿಯನ್ನೇ ಮಾಡುವೆವು ಎಂದು ಸಂಕಲ್ಪಿಸಿದರು. ಆದರೆ ಆ ಕೆಲಸ ಸಿದ್ದಿಯಾಗಲು 
ಪಿಕಳೆಯವರೇ ಮುಂದಾದರು. ನೇವಿ ಎಡ್ಮಿರಲ್‌ ನಾಡಕರ್ಣಿಯವರನ್ನು ಕಂಡು, ರಾಜೀವ 
ಗಾಂಧಿಯವರೊಡನೆ ಚರ್ಚಿಸಿ ಆ ಯೋಜನೆ ಬದಲಿಸಿದರು. ಅದರಿಂದ ಕಾತ್ಕ್ಮಾಯನೀ 
ದೇವಸ್ಥಾನಕ್ಕೆ ಯಾವ ತೊಂದರೆ ಉಂಟಾಗಲಿಲ್ಲ. ಈಗ ಭಕ್ತಾದಿಗಳೆಲ್ಲ ಲಕ್ಸಾವಧಿ ರೂಪಾಯಿ 
ವೆಚ್ಚಮಾಡಿ ಬಂಗಾರದ ಮೂರ್ತಿ ತಯಾರಿಸಿದ್ದಾರೆ. 


1997 ಫೆಬ್ರವರಿ ತಿಂಗಳ 20, 21, 22 ದಿನಗಳಂದು "ಸುವರ್ಣಮೂರ್ತಿ'ಯ ಸಮರ್ಪಣೆ 
ನಡೆಯಿತು. ಹೋಮ ಹವನಾದಿಗಳು ನಡೆದವು. ಸಾರಸ್ವತ ಸಮಾಜದ ತ್ರಿಮೂರ್ತಿಗಳಾದ 
ಕವಳೆ ಮಠ, ಹಾಗೂ ಗೋಕರ್ಣ ಪರ್ತಗಾಳಿ ಮಠದ ಸ್ವಾಮಿಗಳು ಆಗಮಿಸಲಿದ್ದರು. 
ಇದೇ ಸಮಯದಲ್ಲಿ "ಸಪ್ತತಿ' ವರುಷದಲ್ಲಿ ಪದಾರ್ಪಣ ಮಾಡುವ ಶಾಂತಾರಾಮ ಪಿಕಳೆಯವರ 
ಸನ್ಮಾನ ಕೂಡ ನಡೆಯಿತು. ಆ ನಿಮಿತ್ತದ ಪೂರ್ವಭಾಗಿಯಾಗಿ ಪಿಕಳೆಯವರ ಜೀವನದ 
ವಿವಿಧ ಮುಖಗಳನ್ನು ಚಿತ್ರಿಸಲಾಗಿದೆ. * 

ಅಧ್ಯಾಯ ಎರಡು 


ಕುರುಡು ದೇವತೆಯ ಕಣ್ಣು ತೆರೆಸಿದ ನ್ಯಾಯವಾದಿ 


ಪೀಠಿಕೆ : 


ಗವರ್ನಮೆಂಟ್‌ ಲಾ ಕಾಲೇಜಿನಲ್ಲಿ ಅತ್ಯಂತ ಪ್ರಸಿದ್ಧ ಪ್ರಾಧ್ಯಾಪಕ ರಾಗಿದ್ದ ಪ್ರೊ1ರಂಗನಾಥರಾಯ 
ಅವರ ಮೊದಲನೆಯದಾದ ಲೆಕ್ಟರ್‌. ವಿದ್ಯಾರ್ಥಿಗಳಿಂದ ಕ್ಲಾಸ್‌ರೂಮ್‌ ಕಿಕ್ಕಿರಿದು ತುಂಬಿತ್ತು. 
ಇನ್ನು ಮುಂದೆ ವಕೀಲ್‌ ವೃತ್ತಿಯನ್ನು ಅನುಸರಿಸಲಿರುವ ತರುಣರನ್ನು ಉದ್ದೇಶಿಸಿ ಅವರು ತಮ್ಮ 
ಪಾಠ ಪ್ರಾರಂಭಿಸಲಿದ್ದರು. ""ತರುಣ ಮಿತ್ರರೇ, ಕಾಯದೆಯ ಶಾಸ್ತ್ರದ ತಿರುಳಿನ ಬಗ್ಗೆ ನಾನು 
ಮಾತಾಡುವ ಮೊದಲು ನನ್ನ ಲಾ ಪ್ರೊಫೆಸರು ಹೇಳಿದ ಚಿಕ್ಕ ಒಂದು ಉಪಕತೆಯಿಂದ ಪ್ರಾರಂಭಿಸುವೆ. 
ಸ್ವರ್ಗ ಮತ್ತು ನರಕದ ನಡುವೆ ಒಂದೇ ಗೋಡೆ. ಸತ್ಯ ಹಾಗೂ ಅಸತ್ಯದ ನಡುವೆ ಇದ್ದ 
ತೆಳ್ಳಗಿನ ಪರದೆಯಂತೆ. ಸ್ವರ್ಗದಲ್ಲಿ ಏರ್‌ಕಂಡೀಶನಿಂಗ್‌ ಇತ್ತು. ತಂಪಾದ ಹವೆ ಬೀಸುತ್ತಿತ್ತು. 
ನರಕದಲ್ಲಿ ವಿಪರೀತ ಸೆಕೆ. ಜನ ವಿಪರೀತ ಆದುದರಿಂದ ಸೆಕೆ ಇನ್ನೂ ಹೆಚ್ಚಾಗಿತ್ತು. ಮೇಲ್ಬಾಗದ 
ಗೋಡೆಯಲ್ಲಿ ಒಂದು ತೂತು ಬಿತ್ತು. ಅದನ್ನು ನರಕದವರು ಅಗಲ ಮಾಡಿದರು. ತಂಪಾದ 
ಗಾಳಿ ನರಕದಲ್ಲಿ ಬರತೊಡಗಿತು. ನರಕದಲ್ಲಿದ್ದವರಿಗೆ ಖುಷಿಯಾಯ್ತು. ಆದರೆ ಸ್ವರ್ಗದಲ್ಲಿದ್ದವರಲ್ಲಿ 
ಕಿಂಡಿಯನ್ನು ಮುಚ್ಚಲು ಪ್ರಯತ್ನಿಸಿದರು. ನರಕದಲ್ಲಿದ್ದವರು ಮುಚ್ಚಲು ಬಿಡಲಿಲ್ಲ. ಈ ಜಗಳ 
ಸ್ವರ್ಗ ಲೋಕದ ಸುಪ್ರೀದ ಕೋರ್ಟಿಗೆ ಹೋಯಿತು. ದೇವಲೋಕದ ವಕೀಲರೆಲ್ಲ ಒಂದೆಡೆ ಸೇರಿ 
ತಮ್ಮ ವಾದ ಮಂಡಿಸಿದರು. ನರಕದಲ್ಲಿದ್ದ ವಕೀಲರೆಲ್ಲ ಅವರ ವಾದ ಖಂಡಿಸಿದರು. ಕೊನೆಗೆ 
ನರಕದ ಪಕ್ಷಕ್ಕೆ ವಿಜಯ ದೊರೆಯಿತು. ಯಾಕೆ ಗೊತ್ತೇ?''. 


ಇಡೀ ಕ್ಲಾಸು ಮೌನ ಆಚರಿಸಿತು. '೦ಂm 0೫ ಯಾರಾದರೂ ಉತ್ತರ ಹೇಳಿ'' ಎಂದು 
ಪ್ರೊಫೆಸರು ಕುಚೋದ್ಯದ ನಗೆ ನಕ್ಕು ಕೇಳಿದರು. ಮೌನ. "ಹಾಗಾದರೆ ನಾನೇ ಉತ್ತರ ಹೇಳಿ 
ಬಿಡಲಾ?” ಎಂದರು. ವಿದ್ಯಾರ್ಥಿಗಳು ಒಕ್ಕೊರಲಿನಿಂದ 7185 51", ಅಂದರು. "ಕಾರಣ ಬಹಳ 
ಸರಳವಾಗಿದೆ. ಭೂಲೋಕದ ಎಲ್ಲ _ ಶ್ರೇಷ್ಠ ಲಾಯರುಗಳು ನರಕದಲ್ಲಿದ್ದರು' -ಎಂದರು ಪ್ರೊಫೆಸಿರರು. 
ಇಡೀ ಕ್ಲಾಸು ಹೊಟ್ಟೆ ಬಿರಿಯುವಂತೆ ನಕ್ಕಿತು. 


ಎಷ್ಟೋ ಸಲ ಕಾಯಿದೆ ಪಂಡಿತರೇ ತಪ್ಪಿ ತಸ್ಥರ ಪರವಾಗಿ ವಾದಿಸಿ ಗೆಲವು ಪಡೆಯುವುದಿಲ್ಲವೆ? 

ಸತ್‌ ಪಕ್ಷಪಾತಿ ಬಡವರಿಗೆ ಎಷ್ಟೋ ಸಲ ಗೆಲುವು ದೊರೆಯುವುದಿಲ್ಲ. "ವಕೀಲರಿಗೆ ಬ್ರೆಡ್ಡಿನ 

ಯಾವ ಭಾಗ ಬೆಣ್ಣೆಯಿಂದ ಕೂಡಿದೆ ಗೊತ್ತಿರುತ್ತದೆ” ಎನ್ನುತ್ತಾರೆ. ಆದರೆ ಸತ್ಯಕ್ಕಾಗಿ ಹೊಡದಾಡಿ 

ಯಶ ಗಳಿಸುವ ಅತ್ಯಂತ ಮೇಧಾವಿ ವಕೀಲರೂ ಇದ್ದಾರೆ. ಅಂಥವರ ಸಾಲಿನಲ್ಲಿ ಪ್ರೀ ಪಿಕಳೆಯವರು 
ಅಗ್ರಗಣ್ಮರಾಗಿದ್ದಾರೆ. 


ಕರವನ್ನು ಕೊಡದೆ ಸರಕಾರಕ್ಕೆ ವಂಚನೆ ಮಾಡುವುದು ಅಫರಾಧ. ಆದರೆ ತನ್ನ ಕಕ್ಸಿಗಾರನ 
ಉದ್ದೇಶ ಮೋಸ ಮಾಡುವುದು ಇರಲಿಲ್ಲ. ಅವನ ಅಜ್ಞಾನದಿಂದಾದ ತಫು ಇದು, ಎಂದು ವಕೀಲ 
ವಾದಿಸಿದರೆ, ಅವನಿಗೆ ಕ್ಷಮೆ ದೊರೆಯುತ್ತದೆ, ಶಿಕ್ಷೆ ಕಡಿಮೆಯಾಗುತ್ತದೆ. (ಶ್ರೀ ಪಿಕಳೆಯವರ 
ತತ್ವವೆಂದರೆ "ಹೃದಯ ವಿಶಾಲವಾಗಿದ್ದರೆ, ಮನಸ್ಸು ನಿರ್ಮಲವಾಗಿದ್ದರೆ. ಜಗತ್ತಿನಲ್ಲಿ ಭಯ 
ಪಡಬೇಕಾದುದಿಲ್ಲ'. 

ಇಂದಿನ ಸಮಾಜದಲ್ಲಿ ವ್ಯಕ್ತಿಗಳು ಹಾಗೂ ಸಂಸ್ಥೆಗಳು ಕಾಯದೆಯ ಜಾಲವನ್ನು 
ಹರಿದು ಸಿರಿವಂತರಾಗುವ ಕನಸುಕಾಣುತ್ತಾರೆ. ನೀತಿಯನ್ನು ಬದಿಗೊತ್ತಿ ಏನಕೇನ ಪ್ರಕಾರೇಣ 
ಹಣವಂತರಾಗಲು ಮೋಸ ಕಪಟ ವಂಚನೆ ಬಳಸುತ್ತಾರೆ. ಇಂಥವರ ರಕ್ಷಣೆಗೆ ನ್ಯಾಯವಾದಿಗಳು 
ಬರುತ್ತಾರೆ. ಪ್ರಾಮಾಣಿಕ ಕಾಯಿದೆ ತಜ್ಞರನ್ನು ಈ ಕಾಲದಲ್ಲಿ ಕಾಣುವುದು ದುರ್ಲಭ. ಆದರೆ 
ಅಲ್ಲಲ್ಲಿ ಪ್ರೀ ಪಿಕಳೆಯಂಥವರ ಅಪವಾದ ಗಳು ಕಂಡು ಬರುತ್ತವೆ. ಅಧ್ಕಾತ್ಮ ಹಾಗೂ 
ಪಾರಮಾರ್ಥದ ಬೆಂಬಲ ಪಡೆದ ಶ್ರೀ ಪಿಕಳೆಯವರು ಎಪ್ಪತ್ತರ ಹರೆಯದಲ್ಲಿ ತಮ್ಮ ಉತ್ಸಾಹ 
ಅನನ್ಮ ಕ್ರಿಯಾಶಕ್ತಿಯಿಂದ ಸಮಾಜ ಸೇವೆಗಾಗಿ ಬದ್ಧಕಂಕಣರಾಗಿ ದುಡಿಯುತ್ತಿದ್ದಾರೆ. 
ಅಪರಂಜಿಯಂತೆ ಹೊಳೆಯುತ್ತಾರೆ. 


ಪುಸ್ತಕ ಬದನೆಕಾಯಿ ಅನ್ನುತ್ತಾರೆ. ಬರಿ ಕಾಯಿದೆ ಪುಸ್ತಕ ಕಂಠ ಪಾಠ ಮಾಡಿದವರಿಗೆ 
ನ್ಯಾಯ ದೊರಕಿಸಿ ಕೊಡುವ ಕಲೆ ಕರಗತವಾಗುವುದಿಲ್ಲ. ಸೋಲುವ ಆಟವನ್ನು ಗೆಲ್ಲಬೇಕಾದರೆ, 
ವಿರೋಧಿಯನ್ನು ಎದುರಿಸುವ ಆಟಗಾರಿಕೆಯ ಕೌಶಲ್ಯ ಇರಬೇಕಾಗುತ್ತದೆ. ಯಾವ 
ನಿಚ್ಚಣಿಕೆಯಿಂದ ಮೇಲೆ ಏರಬಹುದೊ ಅದೇ ನಿಚ್ಚಣಿಕೆಯಿಂದ ಕೆಳಗೆ ಇಳಿಯಲೂ ಬಹುದು. 
ಯಾವ ವಾದ ಅವಲಂಬಿಸಿ ಸೋಲುತ್ತಾರೊ, ಅದೇ ವಾದವನ್ನು ಬೇರೆ ರೀತಿಯಿಂದ ಅರ್ಥೈಸಿ 
ಗೆಲ್ಲಲೂ ಬಹುದು. ಅದಕ್ಕೆ ಪಾಂಡಿತ್ಯ ಬೇಕು, ಪ್ರತಿಭೆ ಬೇಕು. ಇವೆರಡೂ ಇರುವವರು 
ಅಪರೂಪ. ಅಂಥ ಅಪರೂಪ ವ್ಯಕ್ತಿ ಶ್ರೀ ಪಿಕಳೆ. ಯಾರು ರಕ್ಷಿಸಲು ಯೋಗ್ಯರೆಂದು 
ಶ್ರೀ ಪಿಕಳೆಯವರಿಗೆ ಅನ್ನಿಸುವದೂ ಅವರನ್ನು ರಕ್ಷಿಸುತ್ತಾರೆ. ಯಾರು ಕ್ಷಮಾ ಯೋಗ್ಯರೆಂದು 
ಅನ್ನಿಸುವರೊ ಅವರಿಗೆ ಕೋರ್ಟಿನಿಂದ, ನ್ಯಾಯಪೀಠದಿಂದ ಕ್ಷಮೆಯನ್ನು ಕೊಡಿಸುತ್ತಾರೆ. 
ಶ್ರೀ ಪಿಕಳೆಯವರು ಎಷ್ಟೊಂದು ಶೀಘ್ರದಿಂದ ಕೆಲಸ ಸಾಧಿಸುತ್ತಾರೆಂದರೆ ಜನ ನಂಬುವುದು 
ಸಾಧ್ಯವಿಲ್ಲ. ಒಮ್ಮೆ ಒಬ್ಬ ಸಔ ಒಂದು ದೊಡ್ಡ ಉದ್ಯಮವನ್ನು ಭಾರತದಲ್ಲಿ ಸ್ಥಾಪಿಸಲು 
ಅಸಮರ್ಥವಾಗಿ ಹಲವಾರು ವರುಷಗಳಿಂದ ಹತಾಶನಾಗಿದ್ದ. ಪ್ರೀ ಪಿಕಳೆಯವರು ತತ್‌' 
ಸಂಬಂಧಿ ಮಂತ್ರಿಗಳ ಕಡೆ ಅವನನ್ನು ಕರೆದೊಯ್ದು ಆರು ತಿಂಗಳು ತಗಲುವ ಆ ಕೆಲಸ, ನೂರೆಂಟು 
ಬಂಧನಗಳನ್ನು ಕೆಂಪು ಪಟ್ಟಿಗಳನ್ನು ಎಲ್ಲ ಹೊಡೆದು ಹಾಕಿಸಿ, ಆ ಪ್ರಾಜೆಕ್ಟ್‌ಗೆ ಕ್ಲೀಯರೆನ್ಸ್‌ 
ನೀಡುವ ಎಲ್ಲ ಡಿಪಾರ್ಟ್‌ಮೆಂಟ್‌ಗಳಿಂದ ಕಾರ್ಯದರ್ಶಿಗಳನ್ನು ಏಕಕಾಲಕ್ಕೆ ಒಂದು ಸಭೆಯಲ್ಲಿ 
ಕರೆದು, ಇಂಥವರಿಗೆ ಸಹಾಯ ಮಾಡದ್ದಿರೆ ದೇಶಕ್ಕೆ ಎಂಥ ನಷ್ಟವಾಗುತ್ತದೆಂಬುದನ್ನು ಬಿಂಬಿಸಿ, 
ದೇಶದ ಪ್ರಗತಿಗಾಗಿ, ದೇಶವದ ಏಳ್ಗೆಗಾಗಿ ಅಡ್ಡ ಕಾಲು ಹಾಕಬಾರದೆಂದು ಕೇಳಿಕೊಂಡು 
ಎರಡೇ ದಿನದಲ್ಲಿ ಆ ಉದ್ಯಮಿಯ ಕೆಲಸ ಮಾಡಿಸಿದರು. ಅವನ ಬೃಹತ್ಕಾರ್ಯದಲ್ಲಿ ತಮ್ಮ 
ಅಳಿಲ ಸೇವೆ ಸಲ್ಲಿಸಿದರು. ಅವರೇನೊ "ಅಳಿಲ ಸೇವೆ' ಎಂದುಕೊಂಡರೂ ಅದು "ಗಜ ಸೇವೆಯೇ' 
ಆಗಿತ್ತು. ಆನೆ ನಡೆದ ಕಾಡಿನಲ್ಲಿ ದಾರಿ ಆಗುತ್ತದೆ ಎನ್ನುವಂತೆ, ಪ್ರೀ ಪಿಕಳ ನಡೆದರೆ ಎಲ್ಲ 
ಕಂಟಕಗಳು ದೂರವಾಗಿ ರಾಜ ಮಾರ್ಗ ಸೃಷ್ಟಿಯಾಗುತ್ತದೆ. ಇದು ಅವರ ಕಾಯಿದೆ ತಜ್ಞತೆ. 
ಅವರ ವಿಶಾಲ ಮನಸ್ಸಿನ ಹೂಗೂ "ಹುಟ್ಟು ಮುಂದಾಳು' ಗುಣ ಪಡೆದ ಅವರ ವ್ಯಕ್ತಿತ್ವದಿಂದ 
ಸಾಧ್ಯವಾಗಿದೆ. 


ನ್ಕಾಯದಾನ ಒಂದು ಓತಿಕಾಟದಂತಿದೆ. ಕಾಲಕ್ಕೆ, ಪರಿಸರಕ್ಕೆ ತಕ್ಕಂತೆ ಬಣ್ಣ ಬದಲಿಸುತ್ತದೆ. 
ಅಧಿಕಾರ ರೂಢ ರಾಜಕೀಯ ಪಕ್ಷ ಬದಲಾದಂತೆ ಕಾಯಿದೆಯ ಬಣ್ಣ ಬದಲಾಗುತ್ತದೆ. ಒಂದು 
ಕಾಲಕ್ಕೆ ಕಾಯಿದೆಗೆ ಸಮ್ಮತವಾದುದು ಕೆಲವೇ ಸಮಯದ ನಂತರ ಕಾಯ್ದೆ ಬಾಹಿರವಾಗುತ್ತದೆ. 

ಕೆಳಗಿನ ಕೋರ್ಟು ಎತ್ತಿ ಹಿಡಿದ ಕೇಸನ್ನು ಮೇಲಿನ ಕೋರ್ಟು ಕೆಳಗೆ ಹಾಕುತ್ತದೆ. ಮತ್ತೆ ಉಚ್ಚ 
ನ್ಯಾಯಾಲಯಕ್ಕೆ ಹೋಗ ಬೇಕಾಗುತ್ತದೆ. ಬಂಡಿಯನ್ನೇ ಕಬಳಿಸಿದ ಮೇಲೆ ಕರ ಕೇಳುವ ಕದೀಮ 
ಅಧಿಕಾರಿಗಳೂ ಇದ್ದಾರೆ. ನ್ಯಾಯಾಧೀಶರು ಬದಲಾದಂತೆ ಕಾಯಿದೆಯ ಅರ್ಥವೂ ಬದಲಾಗುತ್ತಾ 
ನಡೆಯುತ್ತದೆ. ಗೋವಾ ಭಾರತಕ್ಕೆ ವಿಲೀನೀಕರಣಗೊಂಡಾಗ ಗೋವಾದಲ್ಲಿರುವ ಅನೇಕರಿಗೆ 
ಬೆನ್ನೆಲುಬು ಮುರಿಯುವಂತೆ ಕರ ಹೇರಿದ್ದ ಭಾರತ ಸರಕಾರದ ವಿರುದ್ದ ನ್ಯಾಯಾಲಯಗಳಲ್ಲಿ 
ವಾದಿಸಿ, ಆ ಜನರಿಗೆ ಪೋರ್ಚುಗೀಜ್‌ ಕಾಯಿದೆ ಓದಿ ಹೇಳಿ, ಅವರಿಗೆ ಪರಿಹಾರ ಕೊಡಿಸಿ, 
ಗೋವಾದಲ್ಲೆ ಬೆಳಗು ಹರಿಯುವುದರಲ್ಲೇ ಶ್ರೀ ಪಿಕಳೆ ಪ್ರಸಿದ್ದಿ ಪಡೆದರು. ಇದರಲ್ಲಿ ಅವರ 
ಬಹುಶ್ರುತತ್ವ, ಪರೋಪಕಾರ ಮಾಡುವ ಬುದ್ದಿ ಕಂಡು ಬರುತ್ತದೆ. ಕುರುಡು ಕಾಯ್ದೆಯ ಡೊಣ್ಣೆಯ 
ಬೀಸು ನಿರಪರಾಧಿಗಳಿಗೆ ಶಿಕ್ಷೆ ನೀಡುವಾಗ ಅವರಿಗೆ ರಕ್ಷೆ ನೀಡಿದ ಪುಣ್ಕಾತ್ಮರೆಂದು ಶ್ರೀ ಪಿಕಳೆಯವರನ್ನು 
ಇಂದಿಗೂ ಗೋವಾದ ಜನತೆ ನೆನೆಯುತ್ತಾರೆ. ಉದ್ಯಮಿಗಳಿಂದ ಹಿಡಿದು ಅಲ್ಲಿಯ 
ಮುಖ್ಯಮಂತ್ರಿಗಳವರೆಗೆ ಎಲ್ಲರೂ ಇವರ ಕಕ್ಸಿಗಾರರೇ. 


ಆರ್ಯನ್‌ ಓರ್‌ (೦೧) ರಫ್ತು ಮಾಡುವಾಗ ಜಪಾನಿನ ಕಾಂಟ್ರ್ಯಾಕ್ಟ್‌ ಕಳೆದುಕೊಂಡು 
ವಿಲಿವಿಲಿ ಒದ್ದಾಡುತ್ತಿದ್ದ ಮೈನ್‌ ಓನರ್ಸ್‌ ಎಸೋಸಿಯೇಶನ್‌ ಪರವಾಗಿ ಜಪಾನಿಗೆ ತೆರಳಿ, 
ಅಲ್ಲಿ ಅವರ ಪರವಾಗಿ ವಾದಿಸಿ, ಕಳೆದು ಹೋದು ಕಾಂಟ್ರ್ಯಾಕ್ಟ್‌ ಮರಳಿ ತಂದ ಧೀಮಂತ 
ನ್ಯಾಯವಾದಿ ಶ್ರೀ ಪಿಕಳೆಯವರು. ಭಾರತಕ್ಕೆ ಮರಳಿದಾಗ ಅವರ ಸುವರ್ಣ ಮೂರ್ತಿ ತಯಾರಿಸಿ 
ತಮ್ಮ ಆಫೀಸಿನಲ್ಲಿಟ್ಟು ಪೂಜಿಸು ವುದಾಗಿ ಒಬ್ಬ ಉದ್ಯಮಿ ಹೇಳಿದಾಗ, "ಆ ಮೂರ್ತಿಯನ್ನು 
ನಮ್ಮ ಮನೆಗೆ ಒಯ್ಯಲು ಬಿಡಿ' ಎಂದು ಹೇಳಿ ಎಲ್ಲರನ್ನು ನಗಿಸಿದ ಹಾಸ್ಕ ಪ್ರಜ್ಞೆ ಕೂಡ 
(ಶ್ರೀ ಪಿಕಳೆಯವರಲ್ಲಿದೆ. 


ಅರ್ಧ ಶತಮಾನದಲ್ಲಿ ಅವರು ರಕ್ಷಿಸಿದ ಕಕ್ಸಿಗಾರರ ಸಂಖ್ಯೆ ಅಸಂಖ್ಯ. ಅವರು ಬಿಡಿಸಿದ 
ಗ್ರಂಥಿಗಳು ಅಪಾರ. ಅವರು ಬೀಳುತ್ತಿರುವ ಮನೆಗಳನ್ನು ಮತ್ತೆ ನಿಲ್ಲಿಸಿದ್ದಕ್ಕೆ ಲೆಕ್ಕವೇ 
. ಇಲ್ಲ. ಅವರೊಬ್ಬ ಬರೀ ಟ್ಕಾಕ್ಕೇಶನ್‌ ಲಾಯರ್‌ ಆಗಿ ಮಾತ್ರ ಉಳಿದಿಲ್ಲ. ಟ್ರಸ್ಟ್‌ ಡೀಡ್‌ 
ತಯಾರಿಸಬೇಕೇ?, ಅನ್ಯಾಯದ ವಿರುದ್ದ ದನಿ ಎತ್ತಬೇಕೆ?, ಸಾರ್ವಜನಿಕ ಹಿತಾಸಕ್ತಿ ಕೇಸು 
ಪುಕ್ಕಟೆಯಾಗಿ ಹೊಡೆದಾಡಬೇಕೆ? ಮಂದರ ಪರ್ವತವನ್ನು ಎತ್ತಿ ಸಾಗರದಲ್ಲಿ ಇಡಬೇಕೇ? 
ಶ್ರೀ ಪಿಕಳೆಯವರು ಸದಾ ಸಿದ್ಧ. ಅವರು ಕಾರ್ಯ ಮಾಡುವ ಶೀಘ್ರತೆ, ಚಪಲತೆ 
ಬೆರಗುಗೊಳಿಸುವಂತಹವು. ಇವರಲ್ಲಿ ಇಷ್ಟೊಂದು ಅದಮ್ಮ ಚೈತನ್ಯ ಶಕ್ತಿ ಎಲ್ಲಿಂದ ಬಂತು 
ಎಂದು ತಿಳಿಯುವುದು ಕಷ್ಟವಲ್ಲ. 'ಅವರ ಜೀವನವೇ ಒಂದು ತೆರೆದ ಪುಸ್ತಕವಾಗಿದೆ. 


ಮುರಾರ್ಜಿಯನ್ನು ಮೂಕವಿಸ್ಮಿತಗೊಳಿಸಿದ ತರುಣ 


1968ರಲ್ಲಿ ಶ್ರೀ ಮುರಾರ್ಜಿ ದೇಸಾಯಿಯವರು ಉಪ ಪ್ರದಾನಿ ಹಾಗೂ 
ಅರ್ಥಮಂತ್ರಿಯಾಗಿದ್ದಾಗ ಒಂದು ಮುಂಜಾನೆ 9-30ರ ಸಮಯ. ಪೂರ್ವನಿಯೋಜಿತ 
ಭೆಟ್ಟಿಗಾಗಿ ಮುಂಬಯಿ 40 ವರ್ಷ ಪ್ರಾಯದ ತರುಣ ಸುಪ್ರೀಂ ಕೋರ್ಟ್‌ ಅಡ್ವೋಕೇಟ್‌ 
ಆಗಮಿಸುತ್ತಾರೆ. ಶ್ರೀ ಮುರಾರ್ಜಿಯವರು "ಏನು ಕೆಲಸ?' ಎಂದು ಪ್ರಶ್ನಿಸುತ್ತಾರೆ. ತರುಣ 
ವ್ಯಕ್ತಿ “Income-Tax Law in India’ ಎಂಬ ಶೀರ್ಷಿಕೆಯುಳ್ಳ ಹೆಬ್ಬೊತ್ತಿಗೆಯ 
ಹಸ್ತಪ್ರತಿಯನ್ನು ಕೊಡುತ್ತ, ತಾವು ಈ ಪುಸ್ತಕಕ್ಕೆ ಮುನ್ನುಡಿ ಬರೆಯಬೇಕು ಎಂದು ಕೇಳುತ್ತಾರೆ. 

ಮುರಾರ್ಜಿಯವರು ಪುಸ್ತಕದ ಹಸ್ತಪ್ರತಿಯಲ್ಲಿ ಬೆರಳಾಡಿಸಿ, ಕೆಲ ಪುಟ ತೆರೆದು ನೋಡಿ, ಭ್ರೂಭಂಗ 
ಮಾಡಿ ತೀಕ್ಷ್ಣ ದೃಷ್ಟಿಯನ್ನು ಬೀರಿ, "ನನ್ನಿಂದ ಇಂಥ ಕೆಲಸ ನೀವು ಅಪೇಕ್ಷಿಸುವಿರಾ? ನನಗೆ ' 
ಬಿಡುವಿಲ್ಲ. ಈ ಕೆಲಸ ನನ್ನಿಂದ ಆಗೋದಿಲ್ಲ' ಎನ್ನುತ್ತಾರೆ. ಪುಸ್ತಕದ ಪ್ರತಿ ವಾಪಸ್‌ ಪಡೆದು 
ಅಸಂತೃಪ್ತಿಯಿಂದ ತರುಣ ತಮ್ಮ ಆಸನದಿಂದ ಏಳುತ್ತಾರೆ. ಮರುಳುವ ಮುನ್ನ ಒಂದು ಮಾತು 
ಆಡುತ್ತಾರೆ, "ಮೊನ್ನೆ ಮೊನ್ನೆ ತಾವು ಮಾಡಿದ ಭಾಷಣದ ವರದಿ ಪೇಪರ್‌ನಲ್ಲಿ ಓದಿದ್ದೆ. ಭಾರತದ 
ಆಯಕರ ಕಾಯ್ದೆ ಬಹಳ ಜಟಿಲವಾಗಿದೆ. ಅದನ್ನು ಸುಲಭಗೊಳಿಸಿ ಸಾಮಾನ್ಯರಿಗೆ ತಿಳಿಯುವಂತೆ 
ಪುಸ್ತಕ ಬರೆಯುವುದು ಅವಶ್ಯವಾಗಿದೆ. ಈ ದಿಶೆಯಲ್ಲಿ ತರುಣ ವಕೀಲರು ಮುಂದೆ ಬಂದರೆ 
ನಾನು ಪ್ರೋತ್ಸಾಹಿಸುತ್ತೇನೆ' ಎಂಬ ಉದ್ದಾರ ತೆಗೆದಿದ್ದಿರಿ. ನೀವು ಅಪೇಕ್ಲಿಸಿದಂತೆ ನಾನು ಪುಸ್ತ 
ಬರೆದಿದ್ದೆ. ಅದಕ್ಕೆ ಪ್ರೋತ್ಸಾಹಪರ ಮುನ್ನುಡಿ ಬರೆಯಲು ತಮಗಿಂತ ಯೋಗ್ಯರು ಬೇರೆ ಯಾರಿಲ್ಲ, 
ಎಂದು ನಿಶ್ಚಯಿಸಿ ಇಲ್ಲಿಗೆ ಮುಂಬಯಿಯಿಂದ ಧಾವಿಸಿ ಬಂದೆ. ಉಪಾಯವಿಲ್ಲ. ತಾವು ಮಾತಾಡುವುದು 
ಒಂದು, ಅದರ ಅರ್ಥ ಇನ್ನೊಂದು ಎಂದು ನನಗೆ ತಿಳಿದಿರಲಿಲ್ಲ. ಒಳ್ಳೇ ಪ್ರೋತ್ಸಾಹನೆ ನೀಡಿದಿರಿ. 
ತೊಂದರೆ ಕೊಟ್ಟದ್ದಕ್ಕೆ ಕ್ಷಮೆಯಿರಲಿ' ಎನ್ನುತ್ತ ನಿಟ್ಟುಸಿರುಬಿಟ್ಟು ತೀವ್ರಗತಿಯಿಂದ ಬಾಗಿಲೆಡೆ 
ನಡೆದೇ ಬಿಟ್ಟ. 


ಮುರಾರ್ಜಿಯವರ ಅಭಿಮಾನ ಕೆಣಕಿರಬೇಕು. ಕೂಡಲೇ ಅವರು "ನಿಲ್ಲು' ಎಂದು ಕೂಗಿದರು. 
ಗಂಭೀರವಾಗಿ ನುಡಿದರು, "ಆ ಪುಸ್ತಕ ಇಲ್ಲಿ ತಾ, ನಾನು ಓದಿ ಮುನ್ನುಡಿ ಬರೆವೆ'. ತರುಣ 
ಮರಳಿದ. ಪುಸ್ತಕವನ್ನು ಮುರಾರ್ಜಿಯವರಿಗೆ ಕೊಟ್ಟ. ಅವನ ಮುಖ ಪ್ರಸನ್ನತೆಯಿಂದ ಅರಳಿತು. 
ಮುರಾರ್ಜಿ ಮತ್ತೆ ಹೇಳಿದರು. "ಆದರೆ ನನ್ನದೊಂದು ಶರ್ತು ಇದೆ. ಈ ಪುಸ್ತಕ ಓದಿದ ಮೇಲೆ 
ನನಗೆ ಮುನ್ನುಡಿಗೆ ಇದು ಯೋಗ್ಯವಿಲ್ಲ ಎನ್ನಿಸಿದರೆ, ಬರೆಯದೇ ಇರುವ ಗೌರವ ನನಗೆ ಇರಬೇಕು. 
ಒಪ್ಪಿಗೆಯೇ?' ತರುಣ ಒಪ್ಪಿದರು. ಮುರಾರ್ಜಿ ನಂತರ ಆ ಗ್ರಂಥಕ್ಕೆ ಮುನ್ನುಡಿ ಬರೆದರು. 
ಆ ಪುಸ್ತಕ ಎಷ್ಟು ಪ್ರಸಿದ್ಧವಾಯ್ತೆಂದರೆ "8150 Tax Review’ನಲ್ಲಿ ಅದರ ಪ್ರಶಂಸಾಪೂರ್ಣ 
ವಿಮರ್ಶೆ ಪ್ರಕಟವಾಯಿತು. ಇದನ್ನು ನೋಡಿ ಹಾರ್ವರ್ಡ್‌ ವಿಶ್ವವಿದ್ಯಾಲಯ ಪ್ರತಿಗಳಿಗಾಗಿ ಬರೆಯಿತು. 
ಅದೇ ವರ್ಷ ಜಿನೇವಾದಲ್ಲಿ ನಡೆದ ಟ್ಯಾಕ್ಸೇಶನ್‌ ಕಾನ್ಫರನ್ಸ್‌ನಲ್ಲಿ ಭಾಗವಹಿಸಲು ಲೇಖಕರಿಗೆ 
ಆಮಂತ್ರಣ ಬಂತು. ಆ ತರುಣ ಲೇಖಕರೆ ನಮ್ಮ ನೆಚ್ಚಿನ (ಶ್ರೀ ಶಾಂತಾರಾಮ ವೆಂಕಟರಾವ್‌ 
ಪಿಕಳೆ ಎಂದು ಬೇರೆ ಹೇಳಬೇಕಾಗಿಲ್ಲ. 


ಮೊದಲ ಕೇಸಿನಿಂದ ಸರಸ್ವತಿ ಪುತ್ರ, ಲಕ್ಷ್ಮೀಪುತ್ರನಾದ 


(ಶ್ರೀ ಪಿಕಳೆಯವರ ತಾಯಿಯ ಮಹದಾಸೆಯಿತ್ತು. ಮಗ ಕಲೆಕ್ಟರ್‌ ಆಗಬೇಕು, ಇಲ್ಲವೆ 
ಬ್ಯಾರಿಸ್ಟರ್‌ ಆಗಬೇಕು ಎಂದು. ವಯಸ್ಸು ಮೀರಿದ್ದರಿಂದ ಕಲೆಕ್ಟರ್‌ ಆಗುವ ಸಂಭವವಿರಲಿಲ್ಲ. 
ಇನ್ನು "ಬಾರ್‌-ಎಟ್‌-ಲಾ' ಮಾಡಿ ಬ್ಯಾರಿಸ್ಟರ್‌ ಆಗಬೇಕೆಂದರೆ ಆ ಪರೀಕ್ಷೆ ರದ್ದಾಗಿತ್ತು. ಮದುವೆಯಾದ 
ಮೇಲೆ ಹೆಂಡತಿಯ ಕಾಲ್ಗುಣ ಎನ್ನಿ, ಅಥವಾ ಮಾವನವರ ಪ್ರೋತ್ಸಾಹನೆ ಎನ್ನಿ, ಪ್ರೀ ಪಿಕಳೆಯವರು 
ಒಳ್ಳೆ ಸರಕಾರಿ ಉದ್ಯಮಕ್ಕೆ ತಿಲಾಂಜಲಿ ಇತ್ತು, ಸ್ವತಂತ್ರ ವಕೀಲಿ ವೃತ್ತಿ ಪ್ರಾರಂಭಿಸುವ ಸಾಹಸಕ್ಕೆ 
ಕೈ ಹಾಕಿದರು. ವಕೀಲಿ ವೃತ್ತಿಯಲ್ಲಂತೂ ಡಾರ್ವಿನ್ನನ ವಿಕಾಸವಾದದ ಒಂದು ತತ್ವ, "ಗಟ್ಟಿಯಾದವರೇ 
ಬಾಳುತ್ತಾರೆ' ಎಂಬುದು ಅಕ್ಬರಶಃ ನಿಜ. "ಪ್ರತಿಶತ ಹತ್ತು ಲಾಯರ್‌ ಬಳಿ ತೊಂಭತ್ತರಷ್ಟು 
ಕೇಸು ಇರುತ್ತವೆ, ಇನ್ನುಳಿದ ತೊಂಭತ್ತರಷ್ಟು ವಕೀಲರು ಹತ್ತು ಕೇಸುಗಳಿಗಾಗಿ ಪರದಾಡುತ್ತಾರೆ. 


ಶಾಂತಾರಾಮ ಪಿಕಳೆ : ಜೀವನ-ದರ್ಶನ 45 


ರವಿವಾರದ ವಕೀಲರಾಗುತ್ತಾರೆ.' ಎಂಬ ಒಂದು ಪ್ರಸಿದ್ದ ಹೇಳಿಕೆ ಇದೆ. ಈ ಈ ಪಿಕಳೆಯವರು, 
"ರವಿವಾರದ ವಕೀಲರಾಗ ಬಯಸಿರಲಿಲ್ಲ' ಎಂಬುದು ನಿರ್ವಿವಾದ. ಅವರು ತಮ್ಮ ವಕೀಲಿ 
ವೃತ್ತಿ ಪ್ರಾರಂಭಿಸಿದೊಡನೆ ಕೆಲ ಮಿತ್ರರಿಗೆ ತಮ್ಮ ಬಗ್ಗೆ ಹೇಳಿ ಕಳಿಸಿದ್ದರು. 


ವಕೀಲರ ಕಡೆಗೆ ಕಕ್ಸಿಗಾರರು ಬರುವಾಗ ಅತ್ಮಂತ ಪ್ರಸಿದ್ಧರಾದವರ ಕಡೆಗೇ ಬರುತ್ತಾರೆ. 
ಹೊಸ ವಕೀಲರೆಡೆ ಬರುವಾಗ ತಮ್ಮ “ಕೇಸು' ಸೋಲುವ ಸಾಧ್ಯತೆ ಇರುವುದರಿಂದ ಅವರು 
ಹಿಂದೆ ಮುಂದೆ ನೋಡುತ್ತಾರೆ. ಅತಿ ಕಡಿಮೆ ಫೀಜ ಕೇಳುವ ವಕೀಲರನ್ನು ಕೆಲವರು ಆರಿಸಿದರೆ, 
ಇನ್ನು ಕೆಲವರು ಯಾರಿಂದರೂ ಸಾಧ್ಯವಾಗದ ಕೆಲಸ ತಂದು, ಹೊಸಬರ ಕಡೆ ಕೊಡುತ್ತಾರೆ. 
ಈ ದೃಷ್ಟಿಯಿಂದ ಪ್ರೀ ಪಿಕಳೆಯವರು ಸುದೈವಿ. ಅವರ ಕಡೆಗೆ ಬಂದ ಮೊದಲನೆಯ ಕೇಸು 
ಬಹಳ ದೊಡ್ಡ ಕೇಸಾಗಿತ್ತು. 


ಶ್ರೀ ಪಿಕಳೆಯವರ ಬಳಿಗೆ ಬಂದ ಮೊದಲ ಕಕ್ಸಿಗಾರ ಠಾಕುರ 'ಭಾಯಿ. ಇವನು 
ಎರಡನೆಯ ಮಹಾಯುದ್ಧದಲ್ಲಿ ಸಾಕಷ್ಟು ಹಣ ಮಾಡಿದ್ದ. ಆಗ ಆಯಕರ ವಿಭಾಗದ 
ಅಧಿಕಾರಿಗಳು ಅವನ ಮೇಲೆ ಕೇಸು ಮಾಡಿದ್ದರು. ಅವನ ಲೆಕ್ಕ ಪತ್ರವೆಲ್ಲ ಚೊಕ್ಕಾಗಿತ್ತು. 
ಅವನು ತೆರಿಗೆ ತಪ್ಪಿಸಿದನೆಂದು ಯಾವ ಸಾಕ್ಷಿ ಪುರಾವೆ ದೊರೆತಿರಲಿಲ್ಲ. ಅವನ ಕೇಸು 
ಮುಚ್ಚಿ ಹಾಕಲಾಗಿತ್ತು. ಮತ್ತೆ ಅವನ ಕೇಸು 7೫-000 ಮಾಡಲಾಯ್ತು. ಮತ್ತೆ ಅವನ 
ಲೆಕ್ಕ ಪತ್ರದ ಪರಿಶೋಧನೆ ನಡೆಯಿತು. ಅವನಿಗೆ 50 ಲಕ್ಷ ಕರ ಹೇರಲಾಯ್ತು. ಈ ಮುದುಕ 
ಎಲ್ಲ ವಕೀಲರ ಬಾಗಿಲು ಬಡಿದ. ಅವನಿಗೆ ಮೂರು ಪಟ್ಟು ಪೆನಲಿಟಿ ಕೂಡ ಕೊಡಬೇಕಾಗಿತ್ತು. 
ಮುಂಬಯಿಯ ಎಲ್ಲ ಮಹಾಮಹಾ ಲಾಯರರು ಈ ಕೇಸು ಗೆಲ್ಲುವದು ಸಾಧ್ಯವಿಲ್ಲವೆಂದು 
ಕೈ ಬಿಟ್ಟರು. "ಒಬ್ಬ ತರುಣ ಪ್ರತಿಭಾವಂತ ವಕೀಲನಿದ್ದಾನೆ, ಇದೇ ಪ್ರಾಕ್ಟಿಸ್‌ ಪ್ರಾರಂಭಿಸಿದ್ದಾನೆ. 
ಅವನಿಗೆ ಇನ್‌ಕಮ್‌ ಟ್ಯಾಕ್ಸ್‌ ಆಫೀಸಿನಲ್ಲಿ ಕೆಲಸ ಮಾಡಿದ ಅನುಭವವಿದೆ' ಎಂದು ಒಬ್ಬರು 
ಹೇಳಿದ್ದರಿಂದ ಆ ಮುದುಕ ಶ್ರೀ ಪಿಕಳೆಯವರ ಕಡೆಗೆ ಬಂದ. ಕೈಯಲ್ಲಿ ಹತ್ತು ಸಾವಿರ 
ರೂಪಾಯಿಯ ಗಟ್ಟೆಯನ್ನು ಹಿಡಿದು, "ಇದು ನನ್ನ ಮುಂಗಡ ಫೀಜು. ನೀವು ನನ್ನ ಕೇಸು 
ಗೆದೆಯಲೇ ಬೇಕು' ಎಂದ. ಆಗ ಶ್ರೀ ಪಿಕಳೆಯವರೆಂದರು, "ಇದು ನನ್ನ ಪ್ರಥಮ ಕೇಸು. ನಾನು 
ಗೆದ್ದ ಮೇಲೆ ಹಣ ಸ್ಟೀಕರಿಸುವೆ' ಎಂದು. 


ಆಗ ಠಾಕೂರಭಾಯಿ ಅಂದ, "ನಾನು ಬಹಳ ವಕೀಲರ ಬಾಗಿಲು ಬಡಿದು ನಿರಾಶನಾಗಿ 
ಕೊನೆಯ ಆಶೆಯೆಂದು ನಿಮ್ಮೆಡೆಗೆ ಬಂದಿದ್ದೇನೆ. ಈ ಹಣ ಗೆಲವಿಗಾಗಿ ಅಲ್ಲ, ನನ್ನ ಕೇಸು 
ಸ್ವೀಕರಿಸಿ ಹೊಡೆದಾಡುವ ಧೈರ್ಯ ತೋರಿದ್ದಕ್ಕಾಗಿ ಬಹುಮಾನ. ಕೈಗೆ ಬಂದ “ಲಕ್ಷ್ಮೀ ಓಲ್ದೆ 
ಅನ್ನಬಾರದು. ನೀವು ಹಣ ತೆಗೆದುಕೊಳ್ಳದಿದ್ದರೆ ನಾನು ಬೇರೆ ವಕೀಲರನ್ನು ಹುಡುಕಬೇಕಾಗುವದು' 
ಎಂದಾಗ, . ಶ್ರೀ ಪಿಕಳೆಯವರು ಸರಿ ಎಂದು ಹಣ ಸ್ವೀಕರಿಸಿದರು. 


ಮನೆಗೆ ಬಂದು ಮಡದಿ ಮುಕ್ತಾಗೆ ಹೇಳಿದಾಗ, ಅವಳಿಗೆ ಎಲ್ಲಿಲ್ಲದ ಸಂತಸ. ದೇವರ 
ಮುಂದೆ ತುಪ್ಪದ ದೀಪ ಹಚ್ಚಿ, "ನೀವು ಖಾತ್ರಿಯಾಗಿ ಈ ಕೇಸು ಗೆಲ್ಲುತ್ತೀರಿ. ಮನೆಗೆ 
ಲಕ್ಷ್ಮೀ ಬಂದಳು' ಎಂದು ಸಂತೋಷ ಪಟ್ಟರು. ಅಂದಿನ ದಿನಗಳಲ್ಲಿ ಹತ್ತು ಸಾವಿರ 
ಬಹಳ ದೊಡ್ಡ ಹಣವಾಗಿತ್ತು. ಪ್ರೀ ಪಿಕಳೆಯವರ ಭವಿಷ್ಯ ಈ ಕೇಸಿನ ಮೇಲೆ ನಿಂತಿತ್ತು. ರಾತ್ರಿ 

ಮೂರು ಗಂಟೆಯವರೆಗೆ ಸಂಬಂಧಿಸಿದ ಎಲ್ಲಿ ಪುಸ್ತಕ ಕೇಸ್‌ಲಾ ಓದಿದರು. ಠಾಕೂರ ಬಾಯಿ 
ಕೊಟ್ಟ ಕಾಗದ ಪತ್ರಗಳ ಕೂಲಂಕುಷ ಅಧ್ಯಯನದ ತರುವಾಯ ಒಂದು ಸಣ್ಣ ಎಳೆ ಸಿಕ್ಕಿತು. 
ಅದನ್ನು ಎಳೆದರೆ ಇಡೀ ಚಾದರ ಕೈಯಲ್ಲಿ ಬರುವ ಸಾಧ್ಯತೆ ಕಂಡಿತು. ಅವರ ಇನ್‌ಕಮ್‌ 
ಟ್ಕಾಕ್ಸ್‌ ಡಿಪಾರ್ಟ್‌ಮೆಂಟಿನಲ್ಲಿ ನೌಕರಿ ಮಾಡಿದ್ದು ಸಾರ್ಥಕವೆನಿಸಿತು. 


ಇನ್‌ಕಮ್‌ ಟ್ಯಾಕ್ಸ್‌ ಅಧಿಕಾರಿಗಳು "ಠಾಕೂರ ಭಾಯಿ'ಯ ಮನೆಗೆ ಹೋಗಿ "ನೋಟೀಸ್‌' 
ಕೊಟ್ಟಾಗ ಠಾಕೂರ್‌ ಭಾಯಿ ಮನೆಯಲ್ಲಿರಲಿಲ್ಲ. ಅವರ ಹೆಂಡತಿ ಗೃಹ ಕೆಲಸದಲ್ಲಿ 
ತೊಡಗಿದ್ದಳು. ಅದನ್ನು ಅವರ ಮನೆಯ ಕೆಲಸದಾಳು ಸಹಿ ಮಾಡಿ ಪಡೆದಿದ್ದ. ಯಾವುದೇ 
ಕೇಸ್‌ "“೫ಂಂ೧೮೦೧' ಮಾಡುವಾಗ, ಅಪರಾಧಿಗೇ ಕೊಡಬೇಕು, ಅವನ ಹೆಂಡತಿಗೆ ಕೂಡ 
ಕೊಡಬಾರದು ಎಂದು ಕಾಯದೆ ಇತ್ತು. ಆದ್ದರಿಂದ ಶ್ರೀ ಪಿಕಳೆಯವರು ಇನ್‌ಕಮ್‌ ಟ್ಯಾಕ್ಸ್‌ 
ಕಮೀಶನರರಿಗೆ ಬರೆದರು, “ಈ ನೊಟೀಸು ನನ್ನ ಕಕ್ಷಿಗಾರನಿಗೆ ಕೊಡಲಾಗಿಲ್ಲ, ಅವನ ಮನೆಯ 
ಸೇವಕನಿಗೆ ಕೊಟ್ಟಿದೆ, ಇದು ಕಾಯದೆ ಬಾಹಿರವಾಗಿದೆ. ಆದ್ದರಿಂದ ಈ "ನೊಟೀಸು ಅವನಿಗೆ 
ತಲುಪೇಯಿಲ್ಲ' ಎಂದು ಬರೆದರು. ನಂತರ ಇನ್ನೊಂದು ಹೊಸ ಅಂಶ ಶ್ರೀ ಪಿಕಳೆಯವರಿಗೆ 
ಹೊಳೆಯಿತು. ಮೊದಲು ಮಾಡಿದ ಕೇಸ್‌ಗೂ, ಈಗ Rೀ-ಂpೀಗ ಮಾಡಿದ ಕೇಸಿಗೂ ಇದ್ದ ಅವಧಿಯ 
ಅಂತರ ಕೂಲಂಕಷವಾಗಿ ಪರೀಕ್ಷಿಸಿದಾಗ ಅದು "Time-bar’ ಆಗಿದೆ ಎಂದೂ ಕಂಡು ಬಂತು. 
ನಂತರ ಶ್ರೀ ಪಿಕಳೆ ಟ್ಯಾಕ್ಸ್‌ ಅಧಿಕಾರಿಗಳಿಗೆ ಬರೆದರು, "ನೀವು ಸರಿಯಾಗಿ ಸರಿಯಾದ ವ್ಯಕ್ತಿಗೆ 
ನೊಟೀಸ್‌ ಸರ್ವ ಮಾಡಿಲ್ಲ, ಅದು ಕೂಡ ರೀ-ಓಪನ್‌ ಮಾಡಿದ ಕೇಸು "ಟೈಮ್‌ ಬಾರ್‌” 
ಆಗಿದೆ. ಆದ್ದರಿಂದ ಕೂಡಲೇ “ಕೇಸು ವಾಪಸ್‌' ತೆಗೆದುಕೊಳ್ಳಿ, ಇಲ್ಲದಿದ್ದರೆ ನನ್ನ ಕಕ್ಸಿಗಾರ 
ಮುದುಕನಿಗೆ ಮಾನಸಿಕ ಪೀಡೆ ಕೊಟ್ಟದ್ದಕ್ಕೆ ನಾವು ಹೈಕೋರ್ಟಿಗೆ ಹೋಗಿ ನ್ಯಾಯ 
ಬೇಡಬೇಕಾದೀತು' ಎಂದು ಬರೆದರು. 


ಇನ್‌ಕಮ್‌ ಟ್ಯಾಕ್ಸ್‌ ಕಮೀಶನರರು ಪ್ರೀ ಪಿಕಳೆಯವರ ಬುದ್ಧಿಶಕ್ತಿಯನ್ನು ಮೆಚ್ಚಿದರು. 
ಕೇಸು ತಳ್ಳಿ ಹಾಕಲಾಯಿತು. ಠಾಕೂರ್‌ ಭಾಯಿ ಶ್ರೀ ಪಿಕಳೆಯವರನ್ನು ಅಪದ್‌-ಬಾಂಧವ 
ಎಂದು ಅಪ್ಪಿ ಕುಣಿದಾಡಿದರು. ಅಪೇಕ್ಷೆಗೆ ಮೀರಿ ಹಣ ನೀಡಿದರು. ಅವರೇ ಪಿಕಳೆಯವರ 
ಹಿತೈಷಿಯಾದರು. "ಅಂದಿನಿಂದ ನನಗೆ ಕಕ್ಸಿಗಾರರ ಕೊರತೆಯೇ ಆಗಲಿಲ್ಲ. ನನ್ನ ಪ್ರಥಮ "ಕೇಸು' 
ಅಪಾರ ಯಶವನ್ನೂ ಕೀರ್ತಿಯನ್ನೂ ತಂದಿತು. ಇನ್‌ಕಮ್‌ ಟ್ಯಾಕ್ಸ್‌ ಡಿಪಾರ್ಟ್‌ಮೆಂಟಿನ ನೌಕರಿ 
ಬಿಟ್ಟದ್ದು ಸಾರ್ಥಕವಾಯಿತು ಎಂದು ಧರ್ಮಪತ್ನಿ ಹೇಳಿದಾಗ ಅದು ಶತಶಃ ನಿಜವೆನಿಸಿತ್ತು' 
ಎನ್ನುತ್ತಾರೆ ಪ್ರೀ ಪಿಕಳೆ. 


ಪ್ರತಿವಾದಿ ವಕೀಲನ ಕುಬ್ಬತೆ 


ನ್ಯಾಯಾಲಯದಲ್ಲಿ ಕೋಪ ಸಲ್ಲದು. “ವಾದ ಮಾಡುವಾಗ ನೀವು ಕೋಪ ತೋರಿಸಿದರೆ, 
ನೀವುನಿಮ್ಮ ಕಕ್ಸಿಗಾರರನ್ನು ಕಳಕೊಂಡಂತೆ' ಎನ್ನುತ್ತಾರೆ ಶ್ರೀ ಪಿಕಳೆ. ವಕೀಲರು ಶಾಂತರಾಗಿರಬೇಕು. 
ಉದ್ರೇಕ ಗೊಳ್ಳಬಾರದು. ಕೋಪಿಸಬಾರದು. ಹಾಗೆ ಆದರೆ ಬಾಯಿ ಬಂದಂತೆ ಗಳಹುತ್ತಾರೆ. 
ಇದರಿಂದ ತಮ್ಮ ಕೇಸು ಗೆಲ್ಲುವ ಸಾಧ್ಯತೆ ಕಡಿಮೆಯಾಗುತ್ತದೆ ಎನ್ನುತ್ತಾರೆ ಶ್ರೀ ಪಿಕಳೆ. ವಕೀಲರು 
ಉದ್ರೇಕಗೊಳ್ಳಬಾರದು, ಕೋಪಿಸಬಾರದು, ಹಾಗೆ ಆದರೆ ಬಾಯಿ ಬಂದಂತೆಗಳಹುತ್ತಾರೆ ಇದರಿಂದ 
ತಮ್ಮ ಕೇಸು ಗಲ್ಲುವ ಸಾಧ್ಯತೆ ಕಡಿಮೆಯಾಗುತ್ತದೆ ಎನ್ನುತ್ತಾರೆ ಶ್ರೀ ಪಿಕಳೆ. 

ಒಮ್ಮೆ ಒಬ್ಬ ಉದ್ದವಾದ ವಾದ ಮಂಡಿಸುತ್ತಿದ್ದ. ಅವನು ಕುಬ್ಬನಾಗಿದ್ದ. ಒಮ್ಮೆ ಬಾಯಿ 
ತೆರೆದರೆ, ಅವನ ಬಾಯಿ ಮುಚ್ಚಿಸುವುದೇ ಕಷ್ಟವಾಗುತ್ತಿತ್ತು. ಒಮ್ಮೆ ಅವನ ವಾದ ಹನುಮಂತನ 
ಬಾಲದಂತೆ ಬೆಳೆಯಿತು. ನಿಲ್ಲಿಸುತ್ತಲೇ ಇಲ್ಲ. ಅವನು ಶ್ರೀ ಪಿಕಳೆಯವರ ವಿರುದ್ಧವಾಗಿ 
ವಾದಿಸುತ್ತಿದ್ದ. ಅವನನ್ನು ಶಾಂತಗೊಳಿಸುವ ಉಪಾಯಗಾಣದೆ ಶ್ರೀ ಪಿಕಳೆಯವರು ಎದ್ದುನಿಂತು, 
ಅವನ ಬಳಿ ಬಂದು ಅವನ ತಲೆಯ ಮೇಲೆ ಕೈಯಿಟ್ಟು ಅಂದರು. "y Lord ಈ ನನ್ನ 
ಸನ್ಮಿತ್ರ...' ಎಂದು ಪ್ರಾರಂಭಿಸಿದರು. ಅವನು ತನ್ನ ತಲೆಯ ಸ್ತಿಮಿತ ಕಳಕೊಂಡು, ಕೋಪಿಸಿಕೊಂಡ. 
ಅವನ ವಾದ ಸರಣಿ ತಪ್ಪಿತು. ಅವನು ಸೋಲಬೇಕಾಯ್ತು. 


ಸಂಸ್ಮರಣೇಯ, ಮಾರಕ, ಕಾಣಿಕೆ 


ಗೋವೆಯ ಶ್ರೇಷ್ಠ ಸರ್ಜನ್‌ ಡಾ! ಅಂಥೋನಿ ಡಾಯಸ್‌ ಅಮೇರಿಕೆಯಲ್ಲಿ ಪ್ರವಾಸ 
ಮಾಡುತ್ತಿರುವಾಗ ಹೃದಯ ವಿಕಾರದಿಂದ ಮೃತನಾದ. ಅವನ ಮಡದಿಗೆ ಅಪಾರ ದುಃಖವಾಯ್ತು. 
ಅಷ್ಟರಲ್ಲಿ ಕರ ಅಧಿಕಾರಿಗಳು ಅವರ ಜೀವನ ದುಃಖವನ್ನು ಇನ್ನಷ್ಟು ಹೆಚ್ಚಿಸಿದರು. ಗೋವಾ 
ಸ್ವತಂತ್ರ್ಯವಾಗಿತ್ತು. ಆದರೆ ಅಲ್ಲಿಯ ಜನತೆ ಭಾರತದ ಕಾಯದೆಯ ಜಾಲದಲ್ಲಿ ಬಂಧಿತವಾಗಿತ್ತು. 
ಇದೊಂದು ವಿಪರ್ಯಾಸ. 


ಸ್ವಾತಂತ್ರ ಪೂರ್ವದಲ್ಲಿ ಗೋವಾದಲ್ಲಿ ನೆಪೋಲಿಯೊನಿಕ್‌ ಲಾ (ಅಂದರೆ ಪೋರ್ತುಗೀಜ್‌ 
ಲಾ) ಜಾರಿಯಲ್ಲಿತ್ತು. ಅದರ ಪ್ರಕಾರ ಮದುವೆಯಾದೊಡನೆಯೇ ಹೆಂಡತಿಗೆ ಗಂಡನ ಆಸ್ತಿಯಲ್ಲಿ 
ಅರ್ಧಪಾಲು ದೊರೆತು ಬಿಡುತ್ತದೆ. ಆದರೆ ಗೋವಾ ಭಾರತದಲ್ಲಿ ವಿಲೀನಗೊಂಡಾಗ, ಮಿಸೆಸ್‌ 
ಡಾಯಸ್‌ಗೆ ವೆಲ್ಮ್‌ ಟ್ಯಾಕ್ಸ್‌, ಡೆಥ್‌ ಡ್ಯೂಟಿ ಎಂದು ಕೋಟ್ಕಾವಧಿ ರೂಪಾಯಿ ತೆರುವ ಪ್ರಸಂಗ 
ಬಂತು. ಟ್ಯಾಕ್ಸ್‌ ಅಧಿಕಾರಿಗಳ ಪೀಡೆ ಹೆಚ್ಚಾದಾಗ ಅವಳು ಶ್ರೀ ಪಿಕಳೆಯವರ ಕಡೆಗೆ 
ಸಲಹೆಗಾಗಿ ಬಂದಳು, ತನ್ನ ದುಃಖ ತೋಡಿಕೊಂಡಳು. 


"ಪೋರ್ತುಗೀಜ್‌' ಲಾ ಆರ್ಟಿಕಲ್‌ 1118 ಪ್ರಕಾರ, ಈ ಮಹಿಳೆಯ ಅರ್ಧ ಆಸ್ತಿಯ 
ಮೇಲೆ ತೆರಿಗೆ ಹಾಕಬೇಕಾಗಿತ್ತು'. ಎನ್ನುತ್ತಾರೆ. (ಶ್ರೀ ಪಿಕಳೆ, ಪೋರ್ಚುಗೀಜ ಕಾಯಿದೆಯ ಪ್ರತಿಯನ್ನು 
ಮುಂಬಯಿ ಹೈಕೋರ್ಟಿನಲ್ಲಿ ಹಾಜರ ಮಾಡಿ ನ್ಯಾಯಾಧೀಶರಿಗೆ ತಮ್ಮ ಮನವಿ ಒಪ್ಪಿಸಿದರು 
ಶ್ರೀ ಪಿಕಳೆ. (ಆಕಾಲದಲ್ಲಿ ಗೋವಾದಲ್ಲಿ ಹೈಕೋರ್ಟಿನ ಶಾಖೆ ಇರಲಿಲ್ಲ). ಪೋರ್ಚುಗೀಜ 
ಭಾಷೆ ಬಲ್ಲವರು ಕೋರ್ಟಿನಲ್ಲಿ ಇಲ್ಲದಿದ್ದುದರಿಂದ ಗೋವಾದಿಂದ ಅನುವಾದಿತ ಅಧಿಕೃತ 
ಪ್ರತಿ ತರಿಸಲು ವಿಳಂಬವಾಗುವುದರಿಂದ ಈ ಕೇಸಿನ ಹಿಯರಿಂಗ್‌ ಹದಿನೈದು ದಿನ 
ಮುಂದೆಬಿತ್ತು. 


ಶ್ರೀ ಪಿಕಳೆಯವರು ಮಿಸೆಸ್‌ ಡಾಯಸ್‌ಗಳಿಗೆ ವಿಜಯ ತಂದು ಕೊಟ್ಟರು. ಈ ಕೇಸು 
ಗೋವಾದ ಜನತೆಗೆ ಎಸ್ಟೇಟ್‌ ಡ್ಕೂಟಿ ಹಾಗೂ ಇನ್‌ಕಮ್‌ ಟ್ಕಾಕ್ಸ್‌ನಲ್ಲಿ ಪರಿಹಾರ ನೀಡಿತ್ತು. 
ಮಿಸೆಸ್‌ ಡಯಸ್‌ಳ ಅಣ್ಣ ಗೋವೆಯ ಚೀಫ್‌ ಜಸ್ಟೀಸ್‌ ಆಗಿದ್ದರಿಂದ (ಶ್ರೀ ಪಿಕಳೆಯವರು 
ವಿಜಯ ಅವರಿಗೆ ಗೋವೆಯಲ್ಲಿ ಅಪಾರ ಕೀರ್ತಿ ತಂದುಕೊಟ್ಟಿತು. 


ಮಿಸೆಸ್‌ ಡಯಸ್‌ ತನ್ನ ಗಂಡನ ಬಳಿಯಿಲ್ಲಿದ್ದ ಮೈಕ್ರೋಸ್ಕೋಪಿಕ್‌ ರೈಫಲ್‌ನ್ನು ಶ್ರೀ 
ಪಿಕಳೆಯವರಿಗೆ ಕಾಣಿಕೆಯಾಗಿ ಕೊಟ್ಟಳು. ಇಂಥದೇ ರೈಪಲ್‌ ಜಾನ್‌ ಕೆನಡಿಯನ್ನು ಕೊಲ್ಲಲು 


EEE 
48 "ಜೀವಿ' 


ಬಳಸಲಾಗಿತ್ತಂತೆ. ಇಂದು ಈ ರೈಫಲ್‌ (ಶ್ರೀ ಪಿಕಳೆಯವರ ಸಂಗ್ರಾಹ್ಕ ಅಪೂರ್ವ ಸ್ಮರಣಿಕೆಯಲ್ಲಿ 


' ಒಂದಾಗಿದೆ. 


ಸ್ವತಂತ್ರ ಗೋವೆಗೆ ಕರದ ಶೃಂಖಲೆಯಿಂದ ಮುಕ್ತಿ 


(ಶ್ರೀ ಪಿಕಳೆಯವರು ತಮ್ಮ ಗೋವಾದಲ್ಲಿಯ ಪ್ರಥಮ ಆಫೀಸು ಮಡಗಾಂದಲ್ಲಿ ತೆರೆದರು. 
ಅದರ ಉದ್ದಾಟನಾ ಸಮಾರಂಭದಲ್ಲಿ ಗೋವೆಯ ಇಬ್ಬರು ಅತ್ಯಂತ ಪ್ರಖ್ಯಾತ ವ್ಯಕ್ತಿಗಳು 
ಆಗಮಿಸಿದ್ದರು. ಎಡಕ್ಕೆ ಪ್ರಥಮ ಮುಖ್ಯಮಂತ್ರಿ (ಶ್ರೀ ದಯಾನಂದ ಬಾಂದೋಡ್‌ಕರ್‌ ಇದ್ದರೆ, 
ಬಲಬದಿಯಲ್ಲಿ "ಶಿಪ್ಪಿಂಗ್‌ ದೊರೆ' ಚೌಗಲೆ ಅವರಿದ್ದರು. ಪ್ರೀ ಪಿಕಳೆಯವರು ತಮ್ಮ ಪ್ರಾಸ್ತಾವಿಕ 
ಭಾಷಣದ ಪ್ರಾರಂಭದಿಂದಲೇ ನೆರೆದವರನ್ನು ದಂಗು ಬಡಿಸಿದರು. "ನನಗೆ ಇಂದು ಎಲ್ಲಿಲ್ಲದ 
ಅಭಿಮಾನ. ಗೋವೆಯ ಸುಪುತ್ರರಾದ ಇಬ್ಬರು ಮಹಾನುಭಾವರು ಇಲ್ಲಿ ಆಗಮಿಸಿದ್ದಾರೆ. ಒಬ್ಬರು 
ಭಾರತ ದಲ್ಲೇ ಅತ್ಯಂತ ಶ್ರೀಮಂತರಾದ ಮುಖ್ಯಮಂತ್ರಿಯಾಗಿದ್ದರೆ, ಇನ್ನೊಬ್ಬರು ಭಾರತದಲ್ಲೇ 
ಅತ್ಯಂತ ಶ್ರೀಮಂತರಾದ ಉದ್ಯೋಗಪತಿಯಾಗಿದ್ದಾರೆ. ಆದರೆ ಅವರು ಆಯಕರದ ಬಗ್ಗೆ ಯೋಗ್ಕ 
ಸಲಹೆ ಪಡೆಯದೇ ಇದ್ದರೆ, ಅವರು ಅತ್ಯಂತ (ಶ್ರೀಮಂತರಾಗಿ ಉಳಿಯುವುದಿಲ್ಲ. ಭಾರತದ 
ಸರಕಾರದ ಆಯಕರ ಕಾಯಿದೆ ಇಷ್ಟರಲ್ಲಿ ಗೋವೆಗೆ ಬರಲಿದೆ. ಅದು ಬಂದಾಗ ಇವರಿಬ್ಬರು 
ಕೊಡಬೇಕಾದ ತೆರಿಗೆಯ ಮೊತ್ತ ಅವರ ಸಿರಿಯನ್ನು ದೋಚಲಿದೆ. ನನ್ನ ಮಾತು ಕೇಳಿ ಅವರು 
ಭಯಪಡುವ ಕಾರಣವಿಲ್ಲ. ಅವರು ನನ್ನ ಸಲಹೆ ಕೇಳಿದರೆ, ನನ್ನ ಕಕ್ಸಿಗಾರರಾದರೆ, ಯೋಗ 
"ಟ್ಕಾಕ್ಸ್‌ ಪ್ಲಾನಿಂಗ್‌' ಮಾಡಿದರೆ, ತಾವು ಪರಿಶ್ರಮದಿಂದ ಗಳಿಸಿದ ಹಣವನ್ನೆಲ್ಲ ಕರದ 
ಮುಖಾಂತರ ಕೊಡುವ ಅವಶ್ಮಕತೆಯಿಲ್ಲ' ಎಂದರು. ಶ್ರೀ ಪಿಕಳೆಯವರ ಪ್ರಥಮ ಕಕ್ಸಿಗಾರರೇ 
ಅವರಿಬ್ಬರಾದರು - ಎಂದು ಬೇರೆ ಹೇಳುವ ಅವಶ್ಯಕತೆಯಿಲ್ಲ. 


(ಶ್ರೀ ಪಿಕಳೆಯವರು ಭಾರತ ಸರಕಾರಕ್ಕೆ ಮನವಿ ಕಳಿಸಿದರು. ಸ್ವತಂತ್ರವಾದ ಗೋವಾದಲ್ಲಿ 
ಹೆಚ್ಚಿನವರು ಹಿಂದುಗಳಾದಗಿದ್ದುದರಿಂದ ಅವರಿಗೆ "ನೆಪೋಲಿಯೊನಿಕ್‌ ಲಾ' ಎಂದು ಪ್ರಸಿದ್ಧವಾದ 
“ಪೋರ್ಚುಗೀಜ್‌ಲಾ' ಇಲ್ಲವೆ "ಹಿಂದು ಲಾ' ಇವುಗಳಲ್ಲಿ ಒಂದನ್ನು ಪರ್ಯಾಯವಾಗಿ ಸ್ವೀಕರಿಸುವ 
ಅನುಕೂಲತೆ ಒದಗಿಸಬೇಕೆಂದು ಪ್ರಾರ್ಥಿಸಿದರು. ಗೋವೆಯ ಜನತೆಯ ಮೇಲೆ ಸ್ವಾತಂತ್ರ್ಯ ದೊರೆತ 
ಮೇಲೆ ಕೂಡ ಪೋರ್ಚುಗೀಜ ಕಾಯಿದೆ ಹೇರುವುದು ಅನ್ಕಾಯವೆಂದು ವಾದಿಸಿದರು. ಆಗ 
ಕೇಂದ್ರ ಅರ್ಥ ಸಚಿವರಾಗಿದ್ದ ಶ್ರೀ ಸಿ. ಸುಬ್ರಹ್ಮಣ್ಯಂ ಅವರಿಗೆ ಕೇಂದ್ರ ಸಚಿವರಾದ ಶ್ರೀ ಟಿ. 
ಎ. ಪೈ ಅವರು ಹೇಳಿದರು. "ಶ್ರೀ ಪಿಕಳೆಯವರ ವಾದ ಸರಣಿಯಲ್ಲಿ ಸತ್ಯವಿದೆ' ಎಂದು. ನಂತರ 
ಭಾರತ ಸಹಕಾರ ಗೋವಾದ ಜನತೆಗೆ ಎರಡರಲ್ಲಿ ಒಂದು ಕಾಯಿದೆಯನ್ನು ಸ್ವೀಕರಿಸುವ ಪರ್ಯಾಯ 
ನೀಡಿತು. ಒಮ್ಮೆ ಒಪ್ಪಿಗೆ ನೀಡಿದ ಮೇಲೆ ನಂತರ ಬದಲಾವಣೆ ಆಗುವಂತಿಲ್ಲ. ಎಂಬ ಶರತ್ತನ್ನು 
ಮುಂದಿಟ್ಟಿತು. ಆಗ (ಶ್ರೀ ಪಿಕಳೆಯವರು "ಆಲ್‌ ಇಂಡಿಯಾ ಟ್ಯಾಕ್ಸ್‌ ಎಡ್ವೋಕೇಟ್ಸ್‌ 
ಅಸೋಸಿಯೇಶನ್‌'ನ ಅಧ್ಯಕ್ಷರಾಗಿದ್ದರು. ಶ್ರೀ ಪಿಕಳೆಯವರ ಈ ಐತಿಹಾಸಿಕ ಸಲಹೆ ಗೋವಾದ 
ಜನತೆಗೆ ವರದಾನವಾಗಿ ಪರಿಣಮಿಸಿತು. ಭಾರತದಲ್ಲಿ ಪ್ರಚಲಿತವಾದ "ಹಿಂದೂಲಾ'ಕ್ಕೆ "ಮಿತಾಕ್ಬರಿ' 
ಎನ್ನುತ್ತಾರೆ. ಬಂಗಾಲಮತ್ತು ಕೇರಳದಲ್ಲಿ "ದಯಾಭಾಗ' ಎಂಬ "ಹಿಂದೂಲಾ'ದ ಪರ್ಯಾಯವಿತ್ತು. 
ಇದರ ಪ್ರಕಾರ ಹಿಂದು ಅವಿಭಕ್ತ ಕುಟುಂಬದವರಿಗೆ ಆಸ್ತಿ ಪಾಲಾಗುವುದರಲ್ಲಿ ಜನ್ಮಜಾತ ಹಕ್ಕು 
ಇತ್ತು. ಮಕ್ಕಳು ಮೊಮ್ಮಕ್ಕಳಿಗೂ ಆಸ್ತಿಯಲ್ಲಿ ಪಾಲು ದೊರೆಯುತ್ತಿತ್ತು. ಶ್ರೀ ಚೌಗಲೆಯವರ 

ಐದು ಗಂಡು ಮಕ್ಕಳು, ಶ್ರೀ ಬಾಂದೊಡಕರರ ಏಳು ಕನೈಯರು ಹಾಗೂ ಒಬ್ಬ ಸತ್ಪುತ್ರ ಆಸ್ತಿಯ 
ಪಾಲುದಾರರಾದುದರಿಂದ ಅವರು ತೆರಬೇಕಾದ ತೆರಿಗೆ ಕಡಿಮೆಯಾಯಿತು. 


ಆಲ್‌ ಇಂಜಿಯಾ ಟ್ಯಾಕ್ಸ್‌ ಅಡ್ವೋಕೇಟ್ಸ್‌ ಅಸೋಸಿಯೇಶನಿನ ಅಧ್ಯಕ್ಬರಾದ ಶ್ರೀ ಎನ್‌.ಎ. 
ಪಾಲಖೀವಾಲಾ ಹಾಗೂ ಶ್ರೀ ಅಶೋಕ್‌ ಸೆನ್‌ ದೊಡ್ಡ ಹೆಸರು ಗಳಿಸಿದ್ದರು. ಈಗ ಪ್ರೀ 
ಪಿಕಳೆಯವರು ಆ ಹುದ್ದೆಗೆ ಆಯ್ಕೆಗೊಂಡು ಭಾರತದಲ್ಲಿ ಎಲ್ಲರ ಮೆಚ್ಚುಗೆಗೆ ಕಾರಣರಾಗಿದ್ದರು. 
ಗೋವಾದಲ್ಲಿದ್ದ ಇವರ ಕಕ್ಸಿಗಾರರ ಸಂಖ್ಯೆ 3,000ದಿಂದ 5,000ಕ್ಕೆ ಏರಿತು. 


ನಿಸ್ತೇಜ ಮಹಾರಾಜರಿಗೆ ಹೊಸ ತೇಜಸ್ಸು 


ಎಲ್ಲ ಮಠಾಧಿಕಾರಿಗಳಿಗೆ ಕರ ವಿನಾಯಿತಿ ಬೇಡಿ, ಧರ್ಮ ಸಿಂಹಾಸನಗಳ ಮೇಲೆ ಕವಿದಿದ್ದ 
ಕಾರ್ಮೋಡ ಚದುರಲು ಶ್ರೀ ಪಿಕಳೆಯವರು ಅರ್ಥಮಂತ್ರಿಯಾಗಿದ್ದ (ಶ್ರೀ ಎಚ್‌.ಎಮ್‌. ಪಟೇಲ್‌ 
(1೮5) ಅವರನ್ನು ಕಂಡರು. ಪ್ರೀ ಪಿಕಳೆಯವರ ವಾದವನ್ನು ಮೆಚ್ಚಿ ಪ್ರೀ ಪಟೇಲರು ಕರ್ನಾಟಕದ 
ಹಲವಾರು ಮಠಗಳಿಗೆ ಆಯಕರ ವಿನಾಯತಿಯ ಅನುಕೂಲತೆ ಕೊಡಿಸಿದರು. ಆಗ ಪ್ರೀ ಪಟೇಲರು 
ತಮ್ಮದೊಂದು ಸಮಸ್ಯೆ ಬಗ್ಗೆ ಶ್ರೀ ಪಿಕಳೆಯವರ ಸಲಹೆ ಕೇಳಿದರು. "ನಾನು ಚಕ್ರವರ್ತಿ 
ರಾಜ ಗೋಪಾಲಾಚಾರಿ ಅವರು ಪ್ರಾರಂಭಿಸಿದ ಸ್ವತಂತ್ರ ಪಾರ್ಟಿಯ ಅಧ್ಯಕ್ಷನಾಗಿದ್ದೆ. ಫ್ರೀ 
ಮೊರಾರ್ಜಿ ದೇಸಾಯಿಯವರು ರಾಜ್ಯ ಕಳೆದುಕೊಂಡ ರಾಜ ಮಹಾರಾಜರು ಗಳಿಗೆ "ಪ್ರಿವಿ- 
ಪರ್ಸ್‌' ಕೊಡಲು ನಿರ್ಧರಿಸಿದರು. ಆದರೆ ಆ ಹಣ ಅವರಿಗೆ ಸಾಲುವುದಿಲ್ಲ. ಪಾರಂಪರಿಕವಾಗಿ 
ಬಂದ ಜೀವನದ ರೀತಿಯನ್ನು ಅವರು ಒಮ್ಮೆಗೆ ಬದಲಿಸುವುದು ಸಾಧ್ಯವಾಗುತ್ತಿಲ್ಲ. 
ಅವರಲ್ಲಿ ಆನೆಗಳಿವೆ. ಕುದುರೆಗಳಿವೆ, ಅರಮನೆಗಳಿವೆ. ಅವುಗಳನ್ನು ರಕ್ಷಿಸುವುದು ಹೇಗೆ? ನಮ್ಮ 
ಸ್ವತಂತ್ರ ಪಾರ್ಟಿಯ ಸದಸ್ಯರ ಕೆನೆಯಂತಿರುವ ರಾಜ ಮಹಾರಾಜರುಗಳಿಗಾಗಿ ನಾನು 
(ಶ್ರೀ ಮೊರಾರ್ಜಿಯವರಲ್ಲಿ ವಾದಿಸಿದೆ, ನನ್ನ ಭಿನ್ನಾಭಿಪ್ರಾಯ ವ್ಯಕ್ತಪಡಿಸಿದ್ದೆ. ಆಗ ನಾನು 
ಅವರಿಗಾಗಿ ಹೊಡೆದಾಡಿದ್ದೆ. ಈಗ ನಾನು ಅರ್ಥ ಮಂತ್ರಿಯಾಗಿರುವುದರಿಂದ ನಾನು 
ಅಸಹಾಯಕನಾಗಿದ್ದೇನೆ. ನೀವು ನ್ಮಾಯವಾದಿಗಳಾಗಿರುವಿರಿ. ನೀವೇನಾದರೂ ಕಾಯ್ದೆಬದ್ಧವಾದ 
ಸಹಾಯದ ಯೋಜನೆ ಸೂಚಿಸಬಹುದೇ?' ಎಂದರು. 


ಆಗ ತಕ್ಷಣ ಶ್ರೀ ಎಸ್‌.ವಿ. ಪಿಕಳೆಯವರು ಉತ್ತರಿಸಿದರು, "ಸರ್‌, ನಿಮ್ಮ ಸಮಸ್ಯೆಗೆ 
ನನ್ನ ಬಳಿ ಉತ್ತರವಿದೆ. ಅಷ್ಟೇ ಅಲ್ಲ ಅದನ್ನು ಅನುಷ್ಠಾನಕ್ಕೆ ತಂದರೆ ಅದರಿಂದ ಭಾರತ 
ಸರಕಾರಕ್ಕೆ ಲಾಭವಾಗುತ್ತದೆ. ಇನ್‌ಕಮ್‌ ಟ್ಯಾಕ್ಸ್‌ ಕಾಯ್ದೆಯ 54ನೆಯ ವಿಧಿಯ ಪ್ರಕಾರ 
ಯಾವುದೇ ಆಸ್ತಿಯನ್ನು ಮಾರಿದರೆ, ಅದರ ಮೂಲ ಬೆಲೆ ಹಾಗೂ ಇಂದಿನ ಮಾರುಕಟ್ಟೆಯ 
ಬೆಲೆ ಇದರ ಮಧ್ಮ ಅಂತರದಲ್ಲಿ ಪ್ರತಿಶತ 40ಕ್ಕೆ ತೆರಿಗೆ ಕೊಡಬೇಕಾಗುತ್ತದೆ. ಒಂದು 
ಅರಮನೆ ಕಟ್ಟಲು 5 ಕೋಟಿ ರೂಪಾಯಿ ಮೂಲದಲ್ಲಿ ತಾಗಿದ್ದರೆ, ಅದರ ಬೆಲೆ ಇಂದು 50 
ಕೋಟಿಯಾಗಿದ್ದರೆ, ಎಷ್ಟು ತೆರಿಗೆ ತೆರಬೇಕಾಗುತ್ತದೆ? ಒಂದು ವೇಳೆ ನೀವು ಈ ಕಾಯ್ದೆ 
ತಿದ್ದುಪಡಿ ಮಾಡಿದರೆ, ಅದರ ಮೂಲ ಬೆಲೆ, ಮತ್ತು ಅದರ ಇಂದಿನ ಮಾರುಕಟ್ಟೆಯ ಬೆಲೆಯ 
ುಧೃದ ಹಣವನ್ನು ಸರಕಾರಿ ಬಾಂಡ್‌ನಲ್ಲಿ ವಿನಿಯೋಗಿಸಬಹುದು. ಎಂದರೆ ಅದರಿಂದ 
ರಾಷ್ಟ್ರೀಯ ಸಂಪತ್ತಿನಲ್ಲಿ ಅಭಿವೃದ್ಧಿಯಾಗುವುದು. ಜನತೆಯ ಕಲ್ಯಾಣಕ್ಕೆ ಬಳಸಲು ಅಪಾರ 
ಹಣ ದೊರೆಯುವುದು'. 

“ಇಷ್ಟೇ ಅಲ್ಲ. ಇದರಿಂದಾಗಿ ಬಿಳಿ ಆನೆಗಳಂತೆ ವೆಚ್ಚಕ್ಕೆ ಕಾರಣವಾದ ಅರಮನೆಗಳ ಸದುಪಯೋಗ 
ವಾಗುವುದು. ಉದಾಹರಣೆಗೆ ಇಂದು ಉತ್ತಮ ಪಂಚ ತಾರಾ ಹೋಟೆಲು ಪ್ರಾರಂಭಿಸಬೇಕಾದರೆ 
ಎಷ್ಟೊಂದು ಹಣ ವೆಚ್ಚವಾಗ್ತದೆ? ಒಂದು ವೇಳೆ ಮೈಸೂರು, ಹೈದರಾಬಾದ್‌ಗಳಂತಹ ನಗರಗಳಲ್ಲಿ 
ಧೂಳುತಿನ್ನುತ್ತ ನಿಷ್ಕಾರಣವಾಗಿ ಬಿದ್ದ ಅರಮನೆಗಳನ್ನು ಯಾರಾದರೂ ಕೊಂಡು ಪಂಚತಾರಾ 
ಹೊಟೇಲ್‌ ಪ್ರಾರಂಭಿಸಿದರೆ, ವಿದೇಶಿ ಪ್ರವಾಸಿಗಳಿಗೆ ಆಕರ್ಷಣೆ ಒದಗಿಸುತ್ತವೆ. ಮಹಾರಾಜರು 
ಗಳಿಗೆ ಅದರಿಂದ ದೊರೆತ ಹಣ ತಮ್ಮ ಮುಂದಿನ ಜೀವನ ಉತ್ತಮಗೊಳಿಸಲು ಉಪಯುಕ್ತವಾಗುವುದಲ್ಲಿ 
ಸಂದೇಹವಿಲ್ಲ'. 


(ಶ್ರೀ ಎಚ್‌.ಎಮ್‌. ಪಟೇಲ್‌ ಶ್ರೀ ಪಿಕಳೆಯವರ ಸಲಹೆ ಕೇಳಿ ಆನಂದೋತ್ಸಾಹದಿಂದ 
ಕುಣಿದಾಡಿದರು. ಕೂಡಲೇ ಪಾರ್ಲಿಮೆಂಟ್‌ನಲ್ಲಿ ಕಾಯ್ದೆಯ ತಿದ್ದುಪಡಿಯನ್ನು ಮಂಡಿಸಿದರು. 
ಒಂದೇ ಬಾಣದಿಂದ ಎರಡು ಹಕ್ಕಿ ಬಿದ್ದಂತಾಯ್ತು. ರಾಜ ಮಹಾರಾಜರುಗಳಿಗೆ ಪರಿಹಾರ 
ದೊರೆಯಿತು. ಮೊರಾರ್ಜಿಯವರ ಸರಕಾರಕ್ಕೆ ಸಾಕಷ್ಟು ಹಣ ಒದಗಿ ಬಂತು. 


“ರಾಷ್ಟ್ರಪತಿ ಭವನ, ರಾಜ ಭವನ, ಇವುಗಳನ್ನು ಭಾರತ ಸರಕಾರ ನೋಡಿಕೊಳ್ಳುತ್ತದೆ.ಆದರೆ 
ಅರಮನೆಗಳನ್ನು ನೋಡಿಕೊಳ್ಳುವವರಾರು?' ಎಂದು ಪ್ರೀ ಪಿಕಳೆ ಕೇಳುತ್ತಾರೆ. ಶ್ರೀ ಆರ್‌. ಕೆ. 
ಲಕ್ಷ್ಮಣರ ಕಾರ್ಟೂನ್‌ ಆಗ ಪ್ರಕಟವಾದುದ್ದನ್ನು ಪ್ರೀ ಪಿಕಳೆ ನೆನೆಯುತ್ತಾರೆ. ಸಿಂಹಾಸನದ 
ಮೇಲೆ ಜಗಜೀವನ ರಾಮಕುಳಿತಿದ್ದಾರೆ. ಮೈಸೂರು ಮಹಾರಾಜ ಅವರ ಪಾದ ತೊಳೆಯುತ್ತಿದ್ದಾರೆ. 
ಸಕಾಲಕ್ಕೆ ಬಂದ ಕಾಯ್ದೆಯ ತಿದ್ದುಪಡಿ ಮಹಾರಾಜರಿಗೆ ಸಮಾಧಾನದ ಉಸಿರು ಬಿಡುವಂತೆ 
ಮಾಡಿತ್ತು. 


ಎವಿ 


ಕೆಮಿಸ್ಟನನ್ನು ಉಳಿಸಲು ಕಾಯದೆಯ ಫಾರ್ಮುಲಾ 


ಒಬ್ಬ ಕೆಮಿಸ್ಟ್‌ ಆಯಕರ ಅಧಿಕಾರಿಗಳ ಜಾಲದಲ್ಲಿ ಸಿಕ್ಕ. ಅವನ ಲಾಭ 30% ರಿಂದ 
10% ಒಂದು ವರ್ಷದಲ್ಲಿ ಇಳಿದಿತ್ತು ಎಂದು ತೋರಿಸಿದ್ದ. ಅಧಿಕಾರಿಗಳು ಒಪ್ಪದೇ ಅವನಿಗೆ 
ಹಿಂದಿನ ವರ್ಷದಂತೆಯೇ ಕರ ಹೇರಿದ್ದರು. ಅವನ ಲಾಭ 10%ಕ್ಕೆ ಇಳಿದಿದೆ ಎಂಬ ವಾದ 
ತಳ್ಳಿ ಹಾಕಿದ್ದರು. ಅವನು ದಿವಾಳಿ ತೆಗೆಯುವ ಸ್ಥಿತಿಯಲ್ಲಿದ್ದ. ಪ್ರೀ ಪಿಕಳೆಯವರ ಕಡೆಗೆ 
ಬಂದಾಗ ಎಲ್ಲ ಸತ್ಕ ವಿಷಯ ಹೇಳಿದ. ಅವರಿಗೆ ಅವನ ಬಗ್ಗೆ ಮರುಕ ಉಂಟಾಯಿತು. ಅವನು 
ಹೇಳಿದ, "ನಾನು 30%ಲಾಭ ಮಾಡಿದ ವರ್ಷ ನಾನು ಟಿಂಕ್ಕರ ಮಾರಿದ್ದೆ. ನನಗೆ ಬಹಳ ಲಾಭ 
ದೊರೆತಿತ್ತು. ಈಗ ಅದರ ಮಾರಾಟಕ್ಕೆ "ಬ್ಕಾನ್‌' ಇದೆ. ಇತರ ಔಷಧಿ ಮಾರಾಟದಲ್ಲಿ 10%ಕ್ಕಿಂತ 
ಹೆಚ್ಚು ಲಾಭದ "ಮಾರ್ಜಿನ್‌' ಇರುವುದಿಲ್ಲ' ಎಂದು ಹೇಳಿಕೊಂಡ. "ಹಳೆಯ ಪುಸ್ತಕ ಹಾಗೂ 
ಲೆಕ್ಕ ಪತ್ರದ ಹೊಸ ಪುಸ್ತಕದಲ್ಲಿ ಲಾಭದ ವಿಷಯದಲ್ಲಿ ವೃತ್ಕಾಸ ಇದ್ದೇ ಇರುತ್ತದೆ' ಅಂದ. 


ಇವನ ಕೇಸು ಟ್ರಿಬೂನಲ್‌ ಮುಂದಿತ್ತು. ಸರಕಾರಿ ವಕೀಲ ವಾದಿಸಿದ, "ಇವರು ಹೇಳುವ 
ಮಾತಿನಲ್ಲಿ ಸತ್ಯವಿಲ್ಲ. ಅವನು ಟಿಂಕ್ಟರ್‌ ಮಾರುವುದಿಲ್ಲ ಎಂದು ಹೇಳುತ್ತಾನೆ. ಮಾರ್ಕೆಟ್‌ನಲ್ಲಿ 
ಬೇಕಾದಷ್ಟು ಟಿಂಕ್ಟ್‌ದ ದೊರೆಯುತ್ತದೆ'. ಆಗ ಸರಕಾರಿ ವಕೀಲನ ವಾದ ತುಂಡರಿಸಿ ಶ್ರೀ ಪಿಕಳೆ 
ಹೇಳಿದರು, "ಮೈ ಲಾರ್ಡ್‌, ನನ್ನ ಬಹುಶ್ರುತ ಸರಕಾರಿ ವಕೀಲರು ಇಲ್ಲಿ ಎಡುವುತ್ತಿದ್ದಾರೆ. 
ಅಕ್ರಮವಾಗಿ, ಕಳ್ಳ ಸಂತೆಯಲ್ಲಿ ದೊರೆಯುವ ವಸ್ತುವನ್ನು ಆಧಾರವೆಂದು ವಾದಿಸುವದು ಸರಿಯಲ್ಲ. 

ಕಾಯದೆಯ ಪ್ರಕಾರ ಟಿಂಕ್ಚ್ಟರ್‌ ಮಾರಾಟ ನಿಷಿದ್ಧವಾಗಿದೆ. ನನ್ನ ಕಕ್ಷಿದಾರ ಅದನ್ನು 
ಮಾರುವದು ಎಂದೋ ನಿಲ್ಲಿಸಿದ್ದಾನೆ, ಆದ್ದರಿಂದ ಅವನ ಲಾಭ ಈಗ ಕುಸಿದಿದೆ ಎಂದೇ ಅದರ 


? 


ಅರ್ಥ". 


ಕೆಮಿಸ್ಮನಿಗೆ ನ್ಯಾಯ ದೊರೆಯಿತು. ಶ್ರೀ ಪಿಕಳೆಯವರ ಕಡೆ ಕಳಿಸಿದ ಶ್ರೀ ಠಾಕೂರಬಾಯಿಗೆ 
ಕೆಮಿಸ್ಟ ಕೃತಜ್ಞತೆ ತಿಳಿಸಲು ಮರೆಯಲಿಲ್ಲ. 


ಅಶಿಕ್ಸಿತ (ಶ್ರೀಮಂತ ವ್ಯಾಪಾರಿಯ "ಶಿಕ್ಸೆ' ತಪ್ಪಿಸಿದ್ದು 


ಒಳ್ಳೆಯ ನ್ಯಾಯವಾದಿಗೆ ಎಲ್ಲ ಬಗೆಯ ಸಂಪರ್ಕ ಬರುತ್ತದೆ. ಒಬ್ಬ ನಿರಕ್ಷರಿ ಮನುಷ್ಕ 
ಪರಿಶ್ರಮ ಹಾಗೂ ಸಾಹಸದಿಂದ, ಉದ್ಯೋಗದಿಂದ ಹಣ ಗಳಿಸಿ ಸಿರಿವಂತನಾದ. ಅವನಿಗೆ 
ಸರಿಯಾಗಿ ಲೆಕ್ಕ ಪತ್ರ ನೀಡಲು ಬರುತ್ತಿರಲಿಲ್ಲ. ಪ್ರಾಮಾಣಿಕ ವ್ಯಾಪಾರಿಯಾಗಿದ್ದ. ಅವನಿಗೆ 
ಆಯಕರ ಅಧಿಕಾರಿಗಳ ಪೀಡೆ ಬಹುವಾಗಲು (ಪ್ರೀ ಪಿಕಳೆಯವರಿಗೆ ಶರಣು ಬಂದ. 


ಈ ವ್ಯಾಪಾರಿಯ ಮನೆಯನ್ನು ಅಧಿಕಾರಿಗಳು "ರೇಡ್‌' ಮಾಡಿದರು. ಅವನಿಗೆ ಸಹಿ ಮಾಡಲು 
ಮಾತ್ರ ಬರುತ್ತಿತ್ತು. ಅಧಿಕಾರಿಗಳು ಒಂದು ಕಾಗದ ಕೊಟ್ಟು ಅದರ ಮೇಲೆ ಅವನ ಸಹಿ ಪಡೆದರು. 
ನಿರುಪಾಯನಾಗಿ ಒಪ್ಪಿದ. ಹಾಗೂ ಸಹಿ ಮಾಡಿದ. 


ನಂತರ ಶ್ರೀ ಪಿಕಳೆಯವರು ಅವನ ಲೆಕ್ಕ ಪತ್ರದ ಪುಸ್ತಕಗಳನ್ನು ಸರಿಪಡಿಸಿದರು. 


(ಶ್ರೀ ಪಿಕಳೆಯವರು ಅವನ ಪರವಾಗಿ ವಾದಿಸಿದರು. "ನನ್ನ ಕಕ್ಷಿಗಾರ ಅಶಿಕ್ಸಿತರಾಗಿದ್ದಾರೆ. 
ಅವನಿಗೆ ಓದಲು ಬರೆಯಲು ಬರುವುದಿಲ್ಲ. ಇಂಗ್ಲೀಷಂತೂ ಬರುವುದೇ ಇಲ್ಲ. ಸಹಿ ಮಾಡಲು 
ಮಾತ್ರ ಕಲಿತಿದ್ದಾನೆ. ಇವನಿಗೆ ಬ್ಯಾಂಕ್‌ ವ್ಯವಹಾರ ಗೊತ್ತಿಲ್ಲ. ಕಳೆದ ಹದಿನೈದು 
ವರ್ಷದಿಂದ ಗಳಿಸಿದ ಲಾಭವನ್ನು ಮನೆಯಲ್ಲೇ ಇಟ್ಟಿದ್ದಾನೆ. ಅವನು ಹಣವನ್ನು ವ್ಯಾಪಾರದಲ್ಲಿ 
ತೊಡಗಿಸುತ್ತಾನೆ. ಮತ್ತೆ ಲಾಭವನ್ನು ಮನೆಯಲ್ಲೇ ಬೆಳೆಸುತ್ತ ಹೋಗುತ್ತಾನೆ. ಆದ್ದರಿಂದ 
ಇದು ಇವನ ಒಂದು ವರ್ಷದ ಆದಯವೆಂದು ತೆರಿಗೆ ಹಾಕುವದು ಅನ್ಕಾವಾಗುತ್ತದೆ. ಇವನಿಗೆ 
ಅಧಿಕಾರಿಗಳು ಬೆದರಿಸಿ ಸಹಿ ತೆಗೆದುಕೊಂಡಿದ್ದಾರೆ. ತಾನು ಓದಲು ಬರದ ಒಕ್ಕಣೆಯ 
ಕಾಗದದ ಮೇಲೆ ಹಸ್ತಾಕ್ಷರ ಮಾಡಿದ್ದಾನೆ, ಇದು ಸರಿಯಲ್ಲ. "ರೇಡ್‌' ಎರಡು ದಿನಗಳ 
ವರೆಗೆ ನಡೆಯಿತು. ಆಗ ಇವನ ಮಗು ಹಾಸಿಗೆ ಹಿಡಿದಿತ್ತು ಕಾಯಿಲೆಯಿಂದಾಗಿ. ತಲೆಗೆ 
ಏನೂ ತೋಚದಾಗಿ ಇವನು ಟ್ಯಾಕ್ಸ್‌ ಅಧಿಕಾರಿಗಳು ಹೇಳಿದಲ್ಲಿ ಹೇಳಿದಂತೆ ಸಹಿ 
ಮಾಡಿದ್ದಾನೆ'” ಎಂದು ವಾದಿಸಿದರು. 


ಅವನಿಗೆ ನ್ಯಾಯ ದೊರಕಿತು. ಅವನು ಸಲ್ಲಿಸಿದ ಸುಧಾರಿಸಿದ ಲೆಕ್ಕ ಪತ್ರಗಳನ್ನು ಸ್ವೀಕರಿಸಿ, 
ಅವನಿಗೆ ಕರಭಾರದಲ್ಲಿ ರಿಯಾಯತಿ ನೀಡಲಾಯಿತು. 


"ಸೆಟ್ಟಮೆಂಟ್‌' ಮಾಡೋದು ದಾವೆಗಿಂತ ಒಳ್ಳೆಯದು 


ಮದ್ರಾಸ್‌-ಬಾಂಬೇ ಟ್ರಾನ್ಸ್‌ಪೋರ್ಟ್‌ ಕಂಪನಿ ದಿವಾಳಿ ತೆಗೆಯುವ ಅವಸ್ದೆಯಲ್ಲಿತ್ತು. 
ಅವರು ನಡೆಸುತ್ತಿದ್ದ 250 ಲಾರಿಗಳು ರಸ್ತೆಯಲ್ಲಿ ನಿಂತು ಬಿಟ್ಟವು. 5000 ಕೆಲಸಗಾರರು 
ನಿರುದ್ಯೋಗ ಎದುರಿಸುತ್ತಿದ್ದರು. 

ಆ ಕಂಪನಿಯ ಒಬ್ಬ ಪಾರ್ಟನರ್‌, ಚಾರ್ಟರ್ಡ್‌ ಅಂಕೌಂಟೆಂಟನೊಂದಿಗೆ ಶಾಮೀಲಾಗಿ 
ಎರಡು ಬ್ಯಾಲನ್ಸ್‌ಶೀಟ್‌ ತಯಾರಿಸುತ್ತಿದ್ದ. ಒಂದು ಹೊರಗೆ ತೋರಿಸಲು, ತನ್ನ ಸಹ 
ಪಾರ್ಟನರ್‌ಗೆ ತೋರಿಸಲು. ಒಂದು ತನಗಾಗಿ ಅದರಿಂದ ಕಂಪನಿಯ ಲಾಭವನ್ನು ಬೆರೇ 
ಕಡೆಗೆ ಸ್ಥಳಾಂತರಿಸಿ ಸ್ವಂತದ ಲಾಭ ಪಡೆಯುತ್ತಿದ್ದ. ಇವನು ಮಾಡುತ್ತಿದ್ದ ಮೋಸ (Fraud) 
ಬೆಳಕಿಗೆ ಬಂತು. ಭಾರತದಾದ್ಕಂತ ಇದ್ದ ಕಂಪಮಿಯ ಶಾಖೆಗಳ ಮೇಲೆ ಏಕ ಕಾಲಕ್ಕೆ ರೇಡ್‌ 
ಮಾಡಲಾಯ್ತು. 1/87 ಕಂಪನಿ-ಚಕ್ರ ನಿಂತು ಹೋಯಿತು. 


ಈ ಕೇಸು ಇನ್‌ಕಮ್‌ ಟ್ಯಾಕ್ಸ್‌ ಟ್ರಬೂನಲ್‌ ಮುಂದೆ ದೆಹಲಿಗೆ ಬಂತು. (ಶ್ರೀ ಪಿಕಳೆಯವರು 
Settlement ಮಾಡಲು ನ್ಯಾಯ ಬಗೆಹರಿಸಲು, ಸೂಚಿಸಿದರು. ಈ ಕೇಸು ಮುಂದುವರಿಸಿ 
ಪ್ರಾಸಿಕ್ಕೂಶನ್‌ ಮಾಡಿದರೆ ಕಂಪನಿ ನಿಂತು ಹೋಗುತ್ತದೆಂದೂ. ಇದನ್ನು ನಂಬಿದ್ದ ಐದು 
ನೂರು ಕುಟುಂಬಗಳು ಬೀದಿಗಿಳಿಯಬೇಕಾಗುತ್ತದೆ, ನಿರಾಧಾರಿಗಳಾಗುತ್ತಾರೆ ಎಂದು 


ಈ ಕೇಸು ತನಿಖೆ ಮಾಡಿದ ಸಮಿತಿಯ ಸದಸ್ಯರಾಗಿದ್ದ ಶ್ರೀ ಜೈನ್‌ ಎಂಬವರು 
"ನ್ಯಾಯ ಬಗೆಹರಿಸುವ' ಮತದವರಾಗಿರಲಿಲ್ಲ. ಶ್ರೀ ಪಿಕಳೆಯವರು "ಮಾನತಾವಾದ' 
ಅನುಸರಿಸಿ ದೊಡ್ಡ ಹೃದಯ ತೋರಲು ಬೇಡಿದರು. (ಶ್ರೀ ಸುಂದರ ರಾಜನ್‌, ಎಂಬವರು 
ಸೆಂಟ್ರಲ್‌ ಬೋರ್ಡ್‌ ಆಫ್‌ ಡೈರೆಕ್ಟ್‌ ಟ್ಯಾಕ್ಸಿಸ್‌ನ ಚೇರ್‌ಮನ್‌ರಾಗಿದ್ದರು. ಅವರು ಜೈನ 
ಅವರ ವಾದ ಒಪ್ಪಲಿಲ್ಲ. 


"ನಾನು ಶ್ರೀ ಪಿಕಳೆಯವರ ವಾದ ಒಪುವೆ. ನಾನು ಸೆಟ್ಲಮೆಂಟ್‌ ಮಾಡುವೆ' ಅಂದರು. 
ನಂತರ ಶ್ರೀ ಸುಂದರರಾಜನ್‌ "ಪ್ರಾಸಿಕ್ಕೂಶನ್‌ ತಳ್ಳಿಹಾಕಲು ಅರ್ಥಮಂತ್ರಿಯವರಿಗೆ ಶಿಫಾರಸು 
ಮಾಡುವೆ' ಅಂದರು. 


ಆದರೆ ಇಂಥ ದೊಡ್ಡ ಕೇಸು ತಳ್ಳಿಹಾಕಲು ಕೇಂದ್ರ ಅರ್ಥ ಸಚಿವರ ಒಪ್ಪಿಗೆ ಕೂಡ 
ಬೇಕಾಗುತ್ತದೆ. ನಂತರ (ಶ್ರೀ ಸುಂದರ ರಾಜನ್‌ ಶ್ರೀ ಪಿಕಳೆಯವರನ್ನು ಶ್ರೀ ಮುರಾರ್ಜಿ 
ದೇಸಾಯಿಯವರ ಕಡೆಗೆ ಕಳಿಸಿದರು. ಶ್ರೀ ಮುರಾರ್ಜಿಯವರು ಶ್ರೀ ಪಿಕಳೆಯವರನ್ನು 
ನೋಡಿ, "ನಾನು ನಿಮ್ಮನ್ನು ನೋಡಿದ ಹಾಗೆ ಇದೆ, ನೀನೇ ಮುಂಬಯಿಯ ತರುಣ 
ಎಡ್ವೆಕೇಟ್‌ ಅಲ್ಲವೇ, ನನ್ನನ್ನು ಬೆದರಿಸಿ ನಿನ್ನ ಪುಸ್ತಕಕ್ಕೆ ಮುನ್ನುಡಿ ಬರೆಸಿಕೊಂಡೆ' ಎಂದು 
ನಕ್ಕರು. ಶ್ರೀ ಪಿಕಳೆಯವರೂ ಮೆಚ್ಚುಗೆಯಿಂದ ತಲೆ ತಗ್ಗಿಸಿ, ವಂದಿಸಿದರು. "ನಿನಗೆ ಗೊತ್ತೇ 
ನಾನು ಟ್ಯಾಕ್ಸ್‌ ತೆರಲು ತಪ್ಪಿದ ದೊಡ್ಡ ದೊಡ್ಡ ವೃಕ್ತಿಗಳಿಗೂ ಜೇಲಿಗೆ ಕಳಿಸಿದ್ದೇನೆ, 
ಗೊತ್ತೇ?' ಅಂದರು ಮುರಾರ್ಜಿ. ಆಗ ಶ್ರೀ ಪಿಕಳೆ ಹೇಳಿದರು. ""ನೀವು ಇಲ್ಲಿ ಕೂಡ ಜೇಲಿಗೆ 
ಕಳಿಸಬಹುದು. 250 ಟ್ರಕ್‌ ನಿಲ್ಲುತ್ತವೆ, 500 ಕುಟುಂಬಗಳ ಅನ್ನದ ಪ್ರಶ್ನೆ ಉಂಟಾಗುತ್ತದೆ. 
ನೀವು. "ಸೆಟಲ್‌' ಮಾಡಿದರೆ ನಿಮಗೆ ಹಣವೂ ದೊರೆಯುತ್ತದೆ, ಮುಳುಗುವ ಕಂಪನಿ 
ತೇಲಿಸಿದ ಕೀರ್ತಿ ದೊರೆಯುತ್ತದೆ'. (ಶ್ರೀ ಮುರಾರ್ಜಿಯವರು ಶ್ರೀ ಪಿಕಳೆಯವರ ತರ್ಕಬದ್ಧ 
ವಾದ ಸರಣಿ ಮೆಚ್ಚಿ ತಮ್ಮ ಒಪ್ಪಿಗೆ ನೀಡಿದರು. 

ಪಿಕಳೆಯವರ ಸುವರ್ಣ ಮೂರ್ತಿ ಮಾಡಿ ಪೂಜಿಸುವೆ 


ಗೋವಾದ ಮೈನ್‌ ಓನರ್ಸ್‌ ಅಸೋಸಿಯೇಶನ್‌ನವರು ಶ್ರೀ ಪಿಕಳೆಯವರಿಗೆ ಒಂದು 
ದೊಡ್ಡ ಕೆಲಸ ಒಪ್ಪಿಸಿದರು. ಕಬ್ಬಿಣದ ಅದುರು ಜಪಾನಕ್ಕೆ ರಫ್ತಾಗುತಿತ್ತು. ಬೇರೆ ಕಡೆಗೆ 
ಇದೇ ಅದುರು ದೊರೆಯುತ್ತಿದ್ದುದರಿಂದ ಭಾರತದಿಂದ ತರಿಸುವುದನ್ನು ನಿಲ್ಲಿಸಿದರು. 
ಗೋವಾದ ಉದ್ಯಮಿಗಳಿಗೆ ಸಿಡಿಲೆರಗಿದಂತಾಯಿತು. ಇವರು ಶಿಷ್ಠ ಮಂಡಲ ಒಯ್ದು ಜಪಾನದ 
ಅಧಿಕಾರಿಗಳಿಗೆ ಎಷ್ಟು ಹೇಳಿದರೂ ಅವರು ಒಪ್ಪುತ್ತಿರಲಿಲ್ಲ. ಅಸೋಸಿಯೇಶನ್‌ನವರು 
ಶ್ರೀ ಪಿಕಳೆಯವರನ್ನು ತಮ್ಮ ಕಾಯದೆ ಸಲಹೆಗಾರನೆಂದು ಜಪಾನಿಗೆ ಕಳಿಸಿದರು. 
ಶ್ರೀ ಪಿಕಳೆಯವರು ಅಲ್ಲಿಯ ಅಧಿಕಾರಿ: ಗಳೊಡನೆ ಚರ್ಚಿಸುತ್ತಿರುವಾಗ (1975ರಲ್ಲಿ) 
ರಾಜಸ್ಥಾನದ ಪೊಕ್ರಾನ್‌ದಲ್ಲಿ ಅಣುಶಕ್ತಿಯ ಪ್ರದರ್ಶನ ನಡೆದಿತ್ತು. ಅದರ ಸುದ್ದಿ 
ಪತ್ರಿಕೆಯಲ್ಲಿ ಬಂದಿತ್ತು. ಅದನ್ನು ಜಪಾನಿನ ಅಧಿಕಾರಿಗಳು ಟೀಕಿಸಿ, ಬಡ ದೇಶವಾದ 
ಭಾರತ ಇಂಥ ಪ್ರಯೋಗ ಯಾಕೆ ಮಾಡಬೇಕೆಂದು ಟೀಕಿಸಿದರು. ಆಗ ಉತ್ತರಿಸುತ್ತ 
ಶ್ರೀ ಪಿಕಳೆಯವರು ಹೇಳಿದರು. "ಎರಡನೆಯ ಮಹಾಯುದ್ದವಾದ ಮೇಲೆ ಜಪಾನದ ಸ್ಥಿತಿ 
ಏನಿತ್ತು?' ಈಗ ಅದು ಹೇಗೆ ಸ್ವಂತ ಪ್ರಯತ್ನದಿಂದ ಜಗತ್ತಿನಲ್ಲಿ ಆರ್ಥಿಕ ಸಾಮ್ರಾಜ್ಯ 
ಬೆಳಸಿದೆ. ಜಪಾನಿನ ಯನ್‌ ಮುಂದೆ ಅಮೇರಿಕೆಯ ಡಾಲರ ನಡುಗುತ್ತಿದೆ. ನಾವು ಕೂಡ 
ಭಾರತದವರು ನೂರಾರು ವರ್ಷದ ದಾಸ್ಕದಿಂದ ಈಗ ಸ್ವತಂತ್ರರಾಗಿ ಮುನ್ನಡೆಯುತ್ತಿದ್ದೇವೆ' 
ಎಂದರು. ಮಿಸಿಬಿಚಿ ಕಂಪನಿಯ ಅಧಿಕಾರಿಗಳಿಗೆ ಮತ್ತೆ ಹೇಳಿದರು, "ಜಪಾನ್‌ ಸಾಧಿಸಿದ 
ಪ್ರಗತಿ ಭಾರತ ಕೂಡ ಸಾಧಿಸಬಹುದು. ಆದರೆ ನಮಗೆ ನಿಮ್ಮ ಸಹಾಯಬೇಕು. ನೀವು ನಮ್ಮ 
ಏಶಿಯನ್‌ ಸೋದರ "Asian brother’ ಆಗೀದ್ದೀರಿ. ನಿಮ್ಮ ಸಹಾಯದ ಕೈ (helping 
hand) ನಮ್ಮನ್ನು ಮುಂದೆ ತರುವುದರಲ್ಲಿ ಸಂದೇಹವಿಲ್ಲ. ನಾವು ತಂದ ಆಯರ್ನ್‌ 
ಓರ್‌ ಕಂಟ್ರಾಕ್ಟ್‌ಗೆ ಸಹಿ ಮಾಡಿ ಸಹಕರಿಸಿ' ಎಂದಾಗ. ಕೂಡಲೆ ಒಪ್ಪಂದಕ್ಕೆ ಸಹಿ 
ದೊರೆಯಿತು. "ಏಶಿಯನ್‌ ಬ್ರದರ್‌' ಹಾಗೂ "ಹೆಲ್ಪಿಂಗ್‌ ಹ್ಮಾಂಡ್‌' ಎಂಬ ಎರಡು ಶಬ್ದಗಳು 
ಜಪಾನಿ ಅಧಿಕಾರಿಗಳ ಮನ ಕರಗಿಸಿದ್ದವು. 1 


ಮೈನ್‌ ಓನರ್ಸ್‌ ಅಸೋಸಿಯೇಶನ್‌ನವರು ವಿಜೃಂಭಣೆಯಿಂದ ಶ್ರೀ ಪಿಕಳೆಯವರು 
ಸತ್ಕಾರ ಮಾಡಿದರು. ಒಬ್ಬರಂತೂ ಹೇಳಿದರು. "ಪಿಕಳೆಯವರು ಸುವರ್ಣ ಮೂರ್ತಿ ಮಾಡಿ 
ಮನೆಯಲ್ಲಿಟ್ಟು ಪೂಜಿಸುವೆ. ಅವರು ಆಯರ್ನ್‌ ಓರ್‌ ರಫ್ತು ಮಾಡುವ ಕಾಂಟ್ರೆಕ್ಟ್‌ ರಿನ್ಕೂ 
ಮಾಡಿಸಿ ನಮಗೆ ಪ್ರಾಣ ದಾನ. ಮಾಡಿದ್ದಾರೆ' ಎಂದರು. ಆಗ ಪಿಕಳೆ ನಗುತ್ತ ಹೇಳಿದರು, 
"ಆ ಸುವರ್ಣದ ಮೂರ್ತಿ ನಮ್ಮ ಮನೆಗೆ ತರಲು ಬಿಡಿರಿ' ಎಂದು. 


9 ಮೇ 1975ರಂದು ಪಿಕಳೆ ದಂಪತಿಗಳು ವಿಶ್ವ ಪರ್ಯಟನಕ್ಕೆ ಹೋದರು. ಅದರ 
ಸಂಪೂರ್ಣ ವೆಚ್ಚ ಗೋವೆಯ ಮೈನ್‌ ಓನರ್‌ ಅಸೋಸಿಯೇಶನ್‌ದವರು ವಹಿಸಿದ್ದರೆಂದು 
ಅಭಿಮಾನದಿಂದ ಪ್ರೀ ಪಿಕಳೆ ನುಡಿದರು. 9 


54 "ಜೀವಿ' 


ಮೂರು 
ಉದ್ಯೋಗಪತಿ, ಸಂಘಟಕ, ಸಮಾಜ ಸೇವಕ 


ಬಹುಮುಖ ಪ್ರತಿಭೆಯುಳ್ಳ ಪ್ರೀ ಶಾಂತಾರಾಮ ಪಿಕಳೆಯವರ ಐದು ಮುಖಗಳು ಬಹು 
ಸ್ಪಷ್ಟವಾಗಿ ಕಾಣುತ್ತವೆ ಅವರ ಮೊದಲ ಮುಖ ನ್ಮಾಯವಾದಿಯದು. ಅವರು ಮುಖ್ಯವಾಗಿ 
ನ್ಯಾಯವಾದಿಗಳಾಗಿದ್ದಾರೆ. ಭಾರತದ ಶ್ರೇಷ್ಠ ನ್ಯಾಯವಾದಿಗಳ ಸಾಲಿನಲ್ಲಿ ಎಣಿಸಲ್ಪಡುತ್ತಾರೆ. 
ಇಲ್ಲಿ ಅವರ ಮೂರು ಮುಖಗಳಾದ ಉದ್ಯೋಗಪತಿ, ಸಂಘಟಕ, ಸಮಾಜ ಸೇವಕ ಇವುಗಳ 
ಬಗ್ಗೆ ಸಂಕ್ಸಿಪ್ತವಾಗಿ ಬರೆಯಲಾಗುವದು. ಐದನೆಯ ಮುಖವೇ ಅಧ್ಯಾತ್ಮದ ಒಲವಿನ ಮುಖ. 
ಅದರ ಬಗ್ಗೆ ಪ್ರತ್ಮೇಕವಾಗಿ ಬರೆಯಲಾಗುವದು. 





ಉದ್ಯೋಗಪತಿ 


ಗೋವಾ ಎಂದೊಡನೆ ಹೆಚ್ಚಿನವರಿಗೆ ಸಮುದ್ರ ತೀರ, ಸುಂದರವಾದ ಮಳಲ ರಾಶಿ, ಸುಂದರ 
ಪ್ರಕೃತಿ, ಮೋಜು, ಸ್ವರ್ಗಸುಖ ಪಡೆವ ಹುಚ್ಚು ಎಂದು ಭಾಸವಾಗುತ್ತದೆ. ಆದರೆ ಶ್ರೀ ಪಿಕಳೆಯವರು 
ಜೀವನ ದೃಷ್ಟಿಯೇ ಬೇರೆ. ಪಿಕಳೆಯವರು ಕೊಲ್ಲೆಂ ಎಂಬಲ್ಲಿ ಕೆಲ ಜಮಾನು ತೆಗೆದುಕೊಂಡಾಗ 
ಅಲ್ಲಿ ಅವರು ಸರ್ವತೋಮುಖ ವಿಕಾಸದ ಕನಸು ಕಂಡರು. ಅದೇ "ಪಿಕಳೆವಾಡಿ' ಇದು ಗೋವೆಯ 
ರಾಜಧಾನಿ ಪಣಜಿಯಿಂದ ಹಾಗೂ ದಾಬೋಲಿ ವಿಮಾನ ನಿಲ್ದಾಣದಿಂದ 60 ಕಿಲೋ ಮೀಟರ್‌ 
ದೂರದಲ್ಲಿದೆ. ರಾಷ್ಟ್ರೀಯ ಹೆದ್ದಾರಿಗೆ ಸಮೀಪವಾಗಿದೆ. ಗೋವೆಯ ವನ್ಮಜೀವಿ ಧಾಮ ಇರುವ 
ಮೊಲ್ಲೆಂ, ರಾಜ್ಯದ ತಡಸಲು ದೂಧಸಾಗರ ಸಮೀಪದಲ್ಲಿವೆ. ಆದರೆ ಈ ಹಾಳು ನೆಲದಲ್ಲಿ ಒಂದು 
ನಂದನವನವನ್ನು ಮಾಡುವ ಕನಸು ಶ್ರೀ ಪಿಕಳೆಯವರು ಹಿಂದೆಯೇ ಕಂಡಿದ್ದರು. 


ಭಾರತ ಸರಕಾರದ ಯೋಜನಾ ಆಯೋಗದವರು ಅನುಷ್ಠಾನಕ್ಕೆ ತರಬೇಕೆಂದಿರುವ "ಇಂಟೆಗ್ರೇಟೆಡ್‌ 
ಪ್ರಾಜೆಕ್ಟ್‌' ಪಿಕಳೆಯವರು ಈ ಜಾಗೆಯಲ್ಲಿ ಪ್ರಯೋಗಿಸಿದರು. ಗ್ರಾಮೊಣ ನೈಪುಣ್ಮವನ್ನು ಒಂದೆಡೆ 
ಕಲೆ ಹಾಕಿ ಬೇಸಾಯ, ಉದ್ಯಮ, ಹಾಗೂ ಪ್ರವಾಸೋದ್ಯಮವನ್ನು ಒಂದೆಡೆ ಕಲೆ ಹಾಕಿ ಬೇಸಾಯ, 
ಉದ್ಯಮ, ಹಾಗೂ ಪ್ರವಾಸೋದ್ಯಮವನ್ನು ಹಿಂದುಳಿದ ಪ್ರದೇಶದಲ್ಲಿ ಪ್ರಾರಂಭಿಸಿದ್ದಾರೆ. ಯೋಜನಾ 
ಆಯೋಗದ ಸದಸ್ಯರಾದ ಶ್ರೀ ಸ್ವಾಮಿನಾಥನ್‌ ಅವರು ಪಿಕಳೆವಾಡಿಗೆ ಭೇಟಿ ನೀಡಿ (ಶ್ರೀ ಪಿಕಳೆಯವರ 
ಕಾರ್ಯವನ್ನು ಮುಕ್ತಕಂಠದಿಂದ ವರ್ಣಿಸಿದ್ದಾರೆ. ಪ್ರಧಾನಿ ಆಗಿದ್ದ ಶ್ರೀಮತಿ ಇಂದಿರಾ ಗಾಂಧಿಯವರ 
ಸೂಚನೆಯ ಮೇರೆಗೆ ಅವರು ಗೋವಾ ಪ್ರದೇಶ ಸಂದರ್ಶಿಸಿದ್ದರು. ಅವರು ಪಿಕಳೆವಾಡಿಗೆ ಬಂದರು, 
ನೋಡಿದರು, ಗೆಲ್ಲಲ್ಪಟ್ಟರು. ಅವರು ನಂತರ ನ್ಯಾಶನಲ್‌ ಇನ್‌ಸ್ಟಿಟ್ಕೂಟ್‌ ಆಫ್‌ ಓಸಿಯಾನೋಗ್ರಫಿಯ 
ಅತಿಥಿ ಗೃಹದಲ್ಲಿ ತಂಗಿದ್ದಾಗ ಶ್ರೀ ಪಿಕಳೆಯವರ ಕಲ್ಪನೆಯ ಕೂಸಾದ ಪಿಕಳೆವಾಡಿಯ ವಿಕಾಸದ 
ಬಗ್ಗೆ ಮುಕ್ತಕಂಠದ ಪ್ರಶಂಸೆ ಮಾಡಿದರು. ಇದು ಗ್ರಾಮೀಣ ವಿಕಾಸ ಯೋಜನೆಗೆ ಮಾದರಿಯಾಗುದೆಂಬ 
ಮಾತನ್ನೂ ಹೇಳಿದರು. 


ಈ ಯೋಜನೆಯನ್ನು ನೋಡಲು ಅನೇಕ ವಿಐಪಿಗಳು, ಪ್ರತಿಷ್ಠಾವಂತರು ಬಂದಿದ್ದಾರೆ. 
ಗವ್ಹರ್ನರ್‌ ಶ್ರೀ ಸತಾರಾವಾಲಾ, ಗೋವಾ-ದಮನ-ದೀವದ ಪರ್ಯಟನ ಮಂತ್ರಿ ಡಾ|ವಿಲ್‌ಫ್ರೆಡ್‌ 
ಡಿಸೋಜಾ, ಗೋವಾ-ದಮನ-ದೀವದ ಆರ್ಥಿಕ ವಿಕಾಸ ನಿಗಮದ ಚೇರಮನ್‌ ಡಾ! ಜೆ.ಸಿ. 
ಅಲ್ಮೇಡಾ, ಇಂಡಸ್ಟ್ರೀಯಲ್‌ ಡೆವಲಪ್‌ಮೆಂಟ್‌ ಬ್ಯಾಂಕಿನ ಚೇರಮನ್‌ ಶ್ರೀ ಎನ್‌. ಎನ್‌. 





ಶಾಂತಾರಾಮ ಪಿಕಳೆ : ಜೀವನ-ದರ್ಶನ 55 


ಪೈ, ಸ್ಟೇಟ್‌ ಬ್ಯಾಂಕ್‌ ಇಂಡಿಯಾದ ಚೇರ್‌ಮನ್‌ ಶ್ರೀ ವಿ. ಎನ್‌. ನಾಡಕರ್ಣಿ, ನ್ಯಾಶನಲ್‌ 
ಇನ್‌ಸ್ಟಿಟ್ಕೂಟ್‌ ಆಫ್‌ ಓಶಿಯಾನೊಗ್ರಾಫಿಯ ಡೈರೆಕ್ಟರ್‌. ಡಾ| ವಿ.ವಿ. ವರದಾಚಾರಿ, 
ಯುನೈಡೆಟ್‌ ನೇಶನ್ಸ್‌ ಅರಣ್ಕ ವಿಕಾಸ ಸಲಹೆಗಾರ ಡಾ| ರಾಯಲನ್‌ ಎಲ್‌ ವಾಸ್‌ 
ಮುಂತಾದವರು ಬಂದಿದ್ದಾರೆ. ಪಶ್ಚಿಮ ಘಟ್ಟದ ಸಂಯುಕ್ತ ವಿಕಾಸದ ಟಾಸ್ಕ್‌ ಫೋರ್ಸ್‌ 
ಚೇರ್‌ಮನ್ನರಾದ ಡಾ| ಸ್ವಾಮಿನಾಡಿ'ನ್‌ ಅವರು 25 ವಿಜ್ಞಾನಿಗಳ ತಂಡದೊಂದಿಗೆ 
"ಏಕಳೆವಾಡಿ'ಯ ಪ್ರವಾಸೋದ್ಯಮ ಶಾಖೆಯನ್ನು ಸಂದರ್ಶಿಸಿದರು. ಶ್ರೀ ಗೌಡ 
ಪಾದಾಚಾರ್ಯ ಸಂಸ್ಥಾನ ಕವಳೆ ಮಠದ ಶ್ರೀಗಳಾದ ರಾ! ರಾ! ಶ್ರೀಮತ್‌ ಸಚ್ಚಿದಾನಂದ 
ಸರಸ್ವತಿ ಸ್ವಾಮಿಗಳು ಪಿಕಳೆವಾಡಿ ಸಂದರ್ಶಿಸಿದಾಗ ಅವರ ಪಾದಪೂಜೆಯನ್ನು ಪಿಕಳೆ 
ದಂಪತಿಗಳು ಮಾಡಿ ಆಶೀರ್ವಾದ ಪಡೆದಿದ್ದರು. 
ಪಿಕಳೆವಾಡಿಯಲ್ಲಿ : ಮೂರು ವಿಭಾಗಗಳಿವೆ. 1) ಬೇಸಾಯ, ತೋಟ ಗಾರಿಕೆಯ 
ವಿಭಾಗ. ಅಲ್ಲಿ 2,500 ತೆಂಗಿನ ಮರ, 1,500 ಅಡಕೆ ಮರ, 500 ಮಾವಿನ ಗಿಡ, 
1,500 ಗೋಡಂಬಿ, 125 ಚಿಕ್ಕು 55 ಪೇರು, 65 ಬ್ರೆಡ್‌ಫ್ರುಟ್‌ ಅಲ್ಲದೆ ಅಲಂಕಾರ 
ಬಳ್ಳಿ, ಬಾಳೆ, ನಿಂಬೆ, ಪಪಯಾ, ದಾಲ್ಡಿನ್ನಿ, ಮೆಣಸು ಮುಂತಾದವು ಇವೆ. 2) ಎರಡನೆಯ 
ವಿಭಾಗದಲ್ಲಿ ಹಲವು ಉದ್ಯಮಗಳಿವೆ. ಇಲ್ಲಿ ಮುಖ್ಯವಾದದ್ದು ಇಲೆಕ್ಟ್ರಾನಿಕ್‌ ಉದ್ಯಮ. 
3) ಮೂರನೆಯ ವಿಭಾಗದಲ್ಲಿ ಪ್ರವಾಸೋದ್ಯಮಕ್ಕಾಗಿ ಕುಟೀರಗಳು ನಿರ್ಮಾಣಗೊಳ್ಳುತ್ತಿವೆ. 


(ಶ್ರೀಪಿಕಳೆಯವರು ಸುತ್ತಲಿನ ಜನರಿಗೆ ಉದ್ಯೋಗಾವಕಾಶ ಕಲ್ಪಿಸಿಕೊಡಲು, ತರುಣ ಪ್ರತಿಭಾವಂತ 
ಎಂಜಿನಿಯರರಿಗೆ, ತಂತ್ರಜ್ಞರಿಗೆ ಒಂದು ದಾರಿ ತೋರಿದ್ದಾರೆ. 


(ಶ್ರೀ ಪಿಕಳೆಯವರು ಫೌಂಡರ್‌ ಚೇರಮನ್‌ರಾಗಿರುವ ಕೆಲವು ಕಂಪನಿಗಳ ಹೆಸರುಗಳು: 
1) ವಎನ್ನಾರ್ಯಾ ಇನ್‌ವೆಸ್ಟ್‌ ಮೆಂಟ್‌ ಅಂಡ್‌ಕನ್‌ಸಲ್ಪನ್ಸೀ ಸರ್ವೀಸಿಸ್‌ ( ಇಂಡಿಯಾ ) ಲಿಮಿಟೆಡ್‌. 
. 2). ಇಬರ್ಸ್‌ ಫಾರ್ಮಾಸ್ಯಟಿಕಲ್ಸ್‌ ಲಿಮಿಟೆಡ್‌. | 
3) ಕ್ಯಾನರಾ ಫುಡ್‌ ಪ್ರೊಸೆಸರ್ಸ್‌ ಪೈ. ಲಿಮಿಟೆಡ್‌. 
4) ಟೂರಿಸ್ಟ್‌ ಇಂಡಿಯಾ ಪ್ರೈವೇಟ್‌ ಲಿಮಿಟೆಡ್‌. 
ಕ) ಫೀ ಕಾತ್ಯಾಯನೀ ಆಯಿಲ್ಸ್‌ ಪ್ರೈವೇಟ್‌ ಲಿಮಿಟೆಡ್‌. 
6) ಹೇಮಗಿರಿ ಆಯಿಲ್‌ ಮಿಲ್ಸ್‌ ಕಂ. ಪ್ರೈವೇಟ್‌ ಲಿಮಿಟೆಡ್‌. 
7) ಶೈಲೇಶ್‌ ಇಂಜಿನಿಯರಿಂಗ್‌ ಪ್ರೈವೇಟ್‌ ಲಿಮಿಟೆಡ್‌. 
8) ಹೇಮಂತ ಇಂಜಿನಿಯರಿಂಗ್‌ ಇಂಡಸ್ಪೀಜ್‌ ಪ್ರೈ. ಲಿಮಿಟೆಡ್‌. 


9) ಎಸ್‌ವ್ಹಿ ಕನ್‌ಸ್ಟ್ರಕ್ಷನ್‌ ಕಂಪನಿ ಪ್ರೈವೇಟ್‌ ಲಿಮಿಟೆಡ್‌. 


ಉ 


10) ಪಿಕಳೆ ಇಂಡಸ್ಟಿಯಲ್‌ ಎಸ್ಟೇಟ್‌ ( ಡೆವಲಪ್‌ಮೆಂಟ್‌ ಅಂಡ್‌ ಕಮರ್ಶಿಯಲ್‌ 
ಕನ್‌ಸಲ್ಪನ್ಸೀ) ಸರ್ವಿಸಸ್‌ ಪ್ರೈ. ಲಿ. 





56 "ಜೀವಿ' 


33) ಗೋವಾ ಸಿರಾಮಿಕ್ಸ್‌ ಲಿಮಿಟೆಡ್‌. 

12) ಗೋವಾ ಟೆಲಿಟ್ಯೂಬ್‌ ಲಿಮಿಟೆಡ್‌. 

13) ಎಸ್ಕೋ ಇಂಜಿನಿಯರಿಂಗ್‌ ಪ್ಲೈ. ಲಿ. 

14) ಟ್ಯಾಕ್ಸ್‌ ಪೇಯರ್ಸ್‌ ಅಸೋಸಿಯೇಶನ್‌ ಆಫ್‌ ಇಂಡಿಯಾ. 
ಸಂಘುಟಕ : 


(ಶ್ರೀ ಪಿಕಳೆಯವರು ಬಹು ದೊಡ್ಡ ಸಂಘಟಕರು. ನಮ್ಮ ದೇಶದ ಎಲ್ಲ ಯೋಜನೆಗಳು 
ಅಸಫಲವಾಗಲು ಒಂದು ಮಹತ್ವದ ಕಾರಣವೆಂದರೆ ನಮ್ಮಲ್ಲಿ ಯೋಜಕರ, ಸಂಘಟಕರ ಕೊರತೆ 
ಇದೆ. "ಯೋಜಕಾಃ ತತ್ರ ದುರ್ಲಭಾಃ' ಎಂಬಂತೆ. 


ಶ್ರೀ ಪಿಕಳೆಯವರು ಸಂಘಟನೆಯ ಕಲೆಯನ್ನು ಕರಗತ ಮಾಡಿಕೊಂಡಿದ್ದಾರೆ. ಅವರ ಸೋದರ 
ಮಾವ ಶ್ರೀ ದಿನಕರ ದೇಸಾಯಿ ಅವರಿಂದ ವಿದ್ಮಾ ಸಂಸ್ಥೆ ಕಟ್ಟಿ ಪೋಷಿಸುವ ಕಲೆ ಕಲಿತಿದ್ದಾರೆ. 
ಡಾ| ಟಿ.ಎಮ್‌.ಎ. ಪೈಯವರಿಂದ ಉದ್ಯಮ ವಿಕಾಸ ವನ್ನು ಕಲಿತಿದ್ದಾರೆ. ಪಿಕಳೆವಾಡಿಯನ್ನು 
ಮಣಿಪಾಲ ಮಾದರಿಯಲ್ಲಿ ವಿಕಾಸಗೊಳಿಸುವ ಯೋಜನೆ ಹಾಕಿದ್ದಾರೆ. ತಮ್ಮ ವಕೀಲಿ ವೃತ್ತಿಯಲ್ಲಿ 
(ಶ್ರೀ ನಾನಿ ಪಾಲಖೀವಾಲಾರಿಂದ ಸ್ಫೂರ್ತಿ ಪಡೆದಿದ್ದಾರೆ. 


ಕ್ಕಾನರಾ ಕಾಲೇಜ್‌ ಸೊಸೈಟಿ, ಕುಮಟಾದ ಅಧ್ಯಕ್ಷರಾಗಿ ಕಳೆದ 38 ವರ್ಷ ಗಳಿಂದ 
ಕೆಲಸ ಮಾಡುತ್ತಿದ್ದಾರೆ. ಇವರು ಸೇರುವ ಮೊದಲು ಸಂಸ್ಥೆಯ ಆರ್ಥಿಕ ಸ್ಥಿತಿ ಕ್ಲಿಣವಾಗಿತ್ತು. 
ಡಾ| ಎ.ವಿ. ಬಾಳಿಗಾರಿಂದ ಧನ ಸಹಾಯ ಪಡೆದು ಡಾ!ಎ.ವಿ. ಬಾಳಿಗಾ ಆರ್ಟ್‌) ಮತ್ತು 
ಸಾಯನ್ಸ್‌ ಕಾಲೇಜು ಪೋಷಿಸಿದರು. ಶ್ರೀಮತಿ ಕಮಲಾ ಬಾಳಿಗಾ ಅವರಿಂದ ಧನ ಸಾಹಯ 
ಪಡೆದು ಬಿ.ಎಡ್‌. ಕಾಲೇಜು ಪ್ರಾರಂಭಿಸಿದರು. ಶ್ರೀ ಗೋಕರ್ಣ ಪರ್ತಗಾಳಿ ಮಠದ ಸ್ವಾಮಿಗಳಿಂದ 
ಆರ್ಥಿಕ ನೆರವು ಪಡೆದು ಶ್ರೀ ವಿದ್ಯಾಧಿರಾಜ ಪೊಲಿಟೆಕ್ನಿಕ್‌ ಪ್ರಾರಂಭಿಸಿದರು. ಈ ಸಂಸ್ಥೆಯ 
ಸುವರ್ಣ ವರ್ಷ ಬರುವ ವರ್ಷ ಇದೆ. ಆ ವೇಳೆಗೆ ಒಂದು ಇಂಜಿನಿಯರಿಂಗ್‌ ಹಾಗೂ ಒಂದು 
ಮೆಡಿಕಲ್‌ ಕಾಲೇಜು ಸ್ಥಾಪಿಸುವ ಉತ್ಸಾಹದಲ್ಲಿದ್ದಾರೆ. 


ಶ್ರೀ ಪಿಕಳೆಯವರು ತಮ್ಮ ತಾಯಿಯ ಹೆಸರಿನಲ್ಲಿ ಕತಗಾಲ್‌ನಲ್ಲಿ ಶ್ರೀಮತಿ ಕಮಲಾಬಾಯಿ 
ಪಿಕಳೆ ಹೈಸ್ಕೂಲು ಪ್ರಾರಂಭಿಸಿದರು. ಹಲವಾರು ವರ್ಷ ಇದರ ಸಂಪೂರ್ಣ ವೆಚ್ಚ ತಾವೇ 
ವಹಿಸಿಕೊಂಡಿದ್ದರು. ಈಗ ಸರಕಾರದಿಂದ ಅನುದಾನ ದೊರೆತಿದೆ, ಕೆನರಾ ವೆಲ್‌ಫೇರ್‌ ಟ್ರಸ್ಟ್‌ಗೆ 
ನಡೆಸಲು ಕೊಟ್ಟಿದ್ದಾರೆ. ಇವರು ಕೆನರಾ ವೆಲ್‌ಫೇರ್‌ ಟ್ರಸ್ಟ್‌ನ ಫಂಡ್‌ ರೇಜಿಂಗ ಕಮಾಟಿಯ 
ಅಧ್ಯಕ್ಷರೂ ಆಗಿದ್ದರು. ಇದು ಶ್ರೀ ದಿನಕರ ದೇಸಾಯಿಯವರು ಸ್ಥಾಪಿಸಿದ ಸಂಸ್ಥ. 


ಸಮಾಜ ಸೇವಕ 


ಸೇವಾಭಾವದ ಮೂರ್ತಿಮಂತ ಸ್ವರೂಪ ಶ್ರೀ ಪಿಕಳೆಯವರು ಆಗಿದ್ದಾರೆ ಎಂದರೆ 
ಅತಿಶಯೋಕ್ತಿಯಲ್ಲ. ಸಾರ್ವಜನಿಕ ಹಿತಾಸಕ್ತಿ, ಕಳಕಳಿ, ಇವರಲ್ಲಿ ಅತ್ಯಂತ ಜ್ವಲಂತವಾಗಿದೆ. 
ಸಾರಸ್ವತ ಸಮಾಜಕ್ಕೆ ಇವರು ಮಾಡಿದ ಸೇವೆ ಅಪಾರವಾಗಿದೆ. ಆ ವಿಷಯ ಮುಂದಿನ ಅಧ್ಕಾಯದಲ್ಲಿದೆ. 

ಫೀ ಪಿಕಳೆಯವರು ಹಲವಾರು ಸಂಘ ಸಂಸ್ಥೆಗಳೊಂದಿಗೆ ಸಂಬಂಧಿತ ರಾಗಿದ್ದಾರೆ. 1970ರಲ್ಲಿ 
ಲಾಯನ್ಸ್‌ ಇಂಟರ್‌ ನ್ಯಾಶನಲ್‌ ಕಾನ್ಫರನ್ಸ್‌ ಅಮೇರಿಕೆಯಲ್ಲಾಯಿತು. ಆಗ ಪಿಕಳೆಯವರ ನೇತೃತ್ವದಲ್ಲಿ 
200 ಭಾರತದ ಪ್ರತಿನಿಧಿಗಳು ಎರಡು ಚಾರ್ಟರ್ಡ್‌ ಪ್ಲೇನ್‌ ತೆಗೆದುಕೊಂಡು ಅಮೇರಿಕೆಗೆ ತೆರಳಿದ್ದರು. 
ಇಷ್ಟೆಲ್ಲ ಪ್ರತಿನಿಧಿಗಳನ್ನು ಒಟ್ಟುಗೂಡಿಸುವುದು, ಅವರ ಪ್ರವಾಸ, ಊಟ, ವಸತಿ ವ್ಯವಸ್ಥೆ ಎಲ್ಲವನ್ನೂ 
ಅತ್ಯಂತ ಶಿಸ್ತಿನಿಂದ ಶ್ರೀಪಿಕಳೆಯವರು ತಮ್ಮ ನೇತೃತ್ವದಲ್ಲಿ ಮಾಡಿ ಎಲ್ಲರಿಗೂ ಅಚ್ಚರಿಯಾಗುವಂತೆ 
ಮಾಡಿದರು. 


ತಾಡದೇವದಲ್ಲಿ "ಅರುಣ ಚೇಂಬರ್ಸ್‌' ಎಂಬ ಕಮರ್ಶಿಯಲ್‌ ಕೋ-ಆಪರೇಟಿವ್‌ ಸೊಸೈಟಿ 
ಇದೆ. ಅದರ ಬಿಲ್ಡರ್‌ ಅನೇಕ ಅನುಕೂಲತೆ ಒದಗಿಸದೇ ಸದಸ್ಯರಿಗೆ ತೊಂದರೆ ಕೊಡುತ್ತಿದ್ದ. 
(ಶ್ರೀ ಪಿಕಳೆಯವರು ಸದಸ್ಯರ ಒಂದು ಸಮಿತಿ ಕರೆದು, ಮುಂಬಯಿ ಹೈಕೋರ್ಟಿನಲ್ಲಿ ಬಿಲ್ಲರನ 
ವಿರುದ್ದ ಕೇಸು ಮಾಡಿ, ಎಲ್ಲಾ ಅನುಕೂಲತೆ ಪಡೆದರು. ಅಂದಿನಿಂದ ಇಂದಿನವರೆಗೆ ಅವರು 
ಅಧ್ಯಕ್ಷರಾಗಿದ್ದಾರೆ. 


ಮಾಹಿಮ್‌ದಲ್ಲಿರುವ ಸರಸ್ವತೀ ಮಂದಿರ ಶಾಲೆ ಮುಚ್ಚುವ ಸ್ಥಿತಿಯಲ್ಲಿತ್ತು. ವಿದ್ಯಾರ್ಥಿಗಳ 
ಕೊರತೆ ಹಾಗೂ ಕಟ್ಟಡದ ಬೆಳವಣಿಗೆಗೆ ಹಣ ಇಲ್ಲದಿರುವುದು ಕಾರಣವಾಗಿತ್ತು. ಒಂದು ಸಿಂಧಿ 
ಸೊಸೈಟಿಗೆ ಶಾಲೆಯನ್ನು ಮಾರುವ ಸ್ಥಿತಿಯಲ್ಲಿದ್ದಾಗ ಪ್ರೀ ಪಿಕಳೆ ಸದಸ್ಕರಾಗಿ, ಅಧ್ಯಕ್ಪರಾದರು. 
ಶಾಲೆಯ ಬದಿಯಲ್ಲಿದ್ದ ಪ್ಲಾಟ್‌ನಲ್ಲಿ ಒಂದು ಕೊ-ಆಪರೇಟಿವ್‌ ಹೌಸಿಂಗ್‌ ಸೊಸೈಟಿ 
ಪ್ರಾರಂಭಿಸಿದರು. ಅವರಿಂದ ಹಣ ಪಡೆದು ಶಾಲೆಯ ಸ್ಥಿತಿ ಸುಧಾರಿಸಿದರು. ಮಧ್ಯೆ ಬಂದ 
ವಿಘ್ನಗಳನ್ನು ಮುನ್‌ಸಿಪಲ್‌ ಅಧಿಕಾರಿಗಳನ್ನು ಕಂಡು ಬಗೆಹರಿಸಿದರು. ಶಾಲೆಯಲ್ಲೊಂದು 
ಕಲ್ಮಾಣ ಮಂಟಪ ರಚಿಸಿದ್ದಾರೆ. ಇಂದು ಶಾಲೆಯ ಬಳಿ ಸಾಕಷ್ಟು "ಸರ್‌ಪ್ಲಸ್‌ ಫಂಡ್ಸ್‌' ಇವೆ. 
ಇಂದು ಐದು ಸಾವಿರ ವಿದ್ಮಾರ್ಥಿಗಳಿದ್ದಾರೆ. 


ಮಾಹಿಮ್‌ನಲ್ಲಿ ಶ್ರೀ ಪಿಕಳೆಯವರು ವಾಸಿಸುವ ಮನೆಯಿಂದ ಸಮುದ್ರ ಸಮೀಪದಲ್ಲಿದೆ. ವಾಯು 
ವಿಹಾರಕ್ಕೆ ಅವರು ಮುಂಜಾನೆ ಶಿವಾಜಿ ಪಾರ್ಕ್‌ನಿಂದ ಹಿಂದುಜಾ ಆಸ್ಪತ್ರೆಯವರೆಗೆ ಹೋಗಿರುತ್ತಾರೆ. 
ಹಿಂದುಜಾ ಆಸ್ಪತ್ರೆಯ ಬದಿಯಲ್ಲಿ ಒಂದು ತೆರವಾದ ಜಾಗೆ ಉದ್ಯಾನಕ್ಕಾಗಿ ಆರಕ್ಷಿತವಾಗಿತ್ತು. 
ಆದರೆ ಹಿಂದುಜಾ ಆಸ್ಪತ್ರೆಯ ಕಾರ್‌ಪಾರ್ಕ್‌ ಮಾಡಲು ಕೊಡಲಾಗಿದೆ ಎಂಬ ಸುದ್ದಿ ಕೇಳಿ ಅಲ್ಲಿಯ 
ನಾಗರಿಕರಿಗೆ ಕಳವಳವಾಯ್ತು. ಶ್ರೀ ಪಿಕಳೆಯವರು ಮುಂದಾಳುತನ ವಹಿಸಿ ಸಮಾಜ ಸೇವಾ ಪರ 
ಕೇಸ್‌ ಮಾಡಿ ಹೈಕೋರ್ಟಿಗೆ ಎಳೆದರು. ಮುನ್‌ಸಿಪಲ್‌ ಕಾರ್ಪೋರೇಶನ್‌ ವಾದವೆಂದರೆ "ಈ ಜಾಗೆ 
ಉದ್ಮಾನಕ್ಕಾಗಿ ಮಾಸಲಾಗಿದ್ದುದು ನಿಜ. ಆದರೆ ನಮ್ಮ ಬಳಿ ಹಣವಿಲ್ಲ. ಈ ಜಾಗೆಯಲ್ಲಿ ಜೋಪಡಪಟ್ಟಿ 
ಬಂದು ಸಮಾಜಕ್ಕೆ ತೊಂದರೆಯಾಗಬಾರದೆಂದು ಆಸ್ಪತ್ರೆಗೆ ಕಾರ್‌ ಪಾರ್ಕ್‌ ಮಾಡಲು ಕೊಡುವ 
ನಿರ್ಧಾರ ಕೈಕೊಂಡೆವು. ಇದರಿಂದ ಈ ಜಾಗೆ ನಿರ್ಮಲವಾಗಿ ಉಳಿಯುತ್ತದೆ'. ಪ್ರೀ ಪಿಕಳೆಯವರ 
ವಾದವೆಂದರೆ "ಮುನಿಸಿಪಲ್‌ ಕಾರ್ಪೊರೇಶನ್‌ ಅಷೊ ಬ೦ದು ಬಡವಾಗಿದ್ದರೆ ನಾವು ನಾಗರಿಕರು ಫಂಡ್‌ 
ಸಂಗ್ರಹಿಸಿ ತೋಟ ಮಾಡಿ ಮುನ್ಸಿಪಾಲಿಟಿಗೇ ಅದನ್ನು ನಡೆಸಲು ಕೊಡುವೆವು'. ನ್ಯಾಯಧೀಶರಿಗೆ 
ಶ್ರೀ ಪಿಕಳೆಯವರ ವಾದ ಸರಿ ತೋರಿತು. ಕೂಡಲೇ ಶ್ರೀ ಪಿಕಳೆಯವರು ನಾಗರಿಕರ ಒಂದು ಸಮಿತಿ 


ಮಾಡಿ ಹಣ ಸಂಗ್ರಹಿಸಿ ಸುಂದರ ಉದ್ಯಾನವನ್ನು ಒಂದು ವರ್ಷದಲ್ಲೇ ನಿರ್ಮಿಸಿದರು. ಅದನ್ನು 
ಅಭಿಮಾನದಿಂದ ಅಲ್ಲಿಯ ಜನತೆ ನೆನೆಯುತ್ತಾರೆ. 

ಇಂತಹ ನೂರಾರು ಉದಾಹರಣೆ ಕೊಡಬಹುದು. 'ಶ್ರೀಪಿಕಳೆಯವರಲ್ಲಿ ಹುಟ್ಟು ಮುಂದಾಳು- 
ಗುಣವಿದೆ, ಮುಂದಾಲೋಚನೆ ಇದೆ, ಬುದ್ದಿಶಕ್ತಿಯಿದೆ, ಹಾಗೂ ಸಮಾಜಕ್ಕಾಗಿ ದುಡಿಯುವ 
ಛಲವಿದೆ. ಇವೆಲ್ಲ ಕೈಚಿತ್ತಾಗಿ ಒಬ್ಬ ವ್ಯಕ್ತಿಯಲ್ಲಿ ದೊರೆಯುತ್ತವೆ. 


ಫೀ ಪಿಕಳೆಯವರ ವೈಶಿಷ್ಟ್ಯವನ್ನು ಈ ರೀತಿ ಸಂಗ್ರಹಿಸಬಹುದು. ಅದು ಅವರ ಸ್ವಭಾವದ 
ವರ್ಣನೆಯೂ ಅಹುದು. 


$೪ ಶ್ರೀ ಪಿಕಳೆಯವರು ಯಾವ ಕೆಲಸಗಾರರನ್ನು ನೌಕರಿಯಿಂದ ಇನ್ನೂವರೆಗೆ ತೆಗೆದು ಹಾಕಿಲ್ಲ, 
ತಾವೇ ಉತ್ತಮ ಅವಕಾಶ ದೊರೆತು ಹೋಗಲಿದ್ದರೆ ಅವರನ್ನು ತಡೆದಿಲ್ಲ. 


$೪ ಶ್ರೀ ಪಕಳೆಯವರ ಬಳಿ ಸಹಾಯಕ್ಕೆ ಬಂದ ಯಾರನ್ನೂ ನಿರಾಶೆಗೊಳಿಸಿಲ್ಲ, ಆದರೆ ಅವರವರ 
ಯೋಗ್ಯತೆಯ ಪ್ರಕಾರ, ಅವಶ್ಯಕತೆಯ ಪ್ರಕಾರ ಸಹಾಯ ಸಲ್ಲಿಸುವ ವ್ಯವಹಾರ ಕುಶಲತೆಯೂ 
ಅವರಲ್ಲಿದೆ. 


4 ಶ್ರೀ ಪಿಕಳೆಯವರು ಯಾವುದೇ ಸಂಸ್ಥೆ ಸೇರಿದರೆ ಅದರ ಅತ್ಯುಚ್ಛ ಸ್ಥಾನವನ್ನೇ ಅಲಂಕರಿಸುವರು. 
ಅವರು ಒಮ್ಮೆ ಅಲಂಕರಿಸಿದ ಮೇಲೆ, ಆ ಜಾಗೆಗೆ ಬೇರೆ ಯಾರೂ ಸಮೀಪ ಬರುವುದಿಲ್ಲ. 
ಅವರಂಥ ಕಾರ್ಯನಿಪುಣ ಇನ್ನೊಬ್ಬರು ದೊರೆಯುವುದಿಲ್ಲ. 


$೪ ಅವರು ಕಲಾವಿದರಿಗೆ, ಬಹಳ ಪ್ರೋತ್ಸಾಹನ ನೀಡಿದ್ದಾರೆ. ಮನೆ ಕೊಡಿಸಿದ್ದಾರೆ, ಉಚಿತವಾಗಿ 
ಆಯಕರ ಸಲಹೆ ನೀಡಿದ್ದಾರೆ. ಅನೇಕ ಲೇಖಕರಿಗೂ ಸಹಾಯ ಮಾಡಿದ್ದಾರೆ. 


$೪ ಶ್ರೀ ಪಿಕಳೆಯವರು ಹಣಕ್ಕಿಂತ ಹೆಚ್ಚು ಗುಣಕ್ಕೆ ಮಾರು ಹೋಗುತ್ತಾರೆ. ಅವರು ಜೀವನದಲ್ಲಿ 
ಅಧಿಕ ವ್ಯಕ್ತಿಗಳನ್ನು ಗಳಿಸಿದ್ದಾರೆ. ಒಬ್ಬರ ಮೇಲೆ ವಿಶ್ವಾಸವಿಟ್ಟರೆ ಯಾವುದೇ ತ್ಕಾಗಕ್ಕೂ 
ಸಿದ್ಧರಾಗುತ್ತಾರೆ. 


ಅವರ ಒಬ್ಬ ಸಹಪಾಠಿ ಯೋಗ್ಯ ನೌಕರಿ ದೊರೆಯದೇ ಪರದಾಡುತ್ತಿದ್ದ. ಅವನಿಗೆ ತಮ್ಮ 
ಆಫೀಸಿಗೆ ಬಂದು ಕೂಡಲು ಹೇಳಿದರು. ಅವನ ಕೆಲಸ ತನಗೆ ಬೇಕಾದದ್ದು ಮಾಡುವದು. 
ಓದುವರು, ಬೇಕಾದವರಿಗೆ ಫೋನ್‌ ಮಾಡುವದು. ಬೇಕಾದಾಗ ಹೋಗುವುದು. ಎರಡು ವರ್ಷ 
ಅವನ ಮನೆ ನಡೆಸಲು ವರಮಾನ ಕೊಟ್ಟರು. 


ಅವರಿಂದ ಸಹಾಯ ಧನ ಪೆಡವ (ಪ್ರತಿ ತಿಂಗಳು) ಅನೇಕ ವ್ಯಕ್ತಿಗಳು, ಅನೇಕ ಕುಟುಂಬಗಳು 
ಈಗಲೂ ಇವೆ. 


$೪ ಶ್ರೀ ಪಿಕಳೆಯವರು ಸದ್ಗುಣಗಳ ಖಣಿ. ಇವರ ಉದಾರತೆ, ಸಜ್ಜನಿಕೆ ಹಾಗೂ ಪರೋಪಕಾರ 
ಬುದ್ಧಿಯನ್ನು ಇವರ ವೈರಿಗಳೂ ಮೆಚ್ಚುತ್ತಾರೆ. ಹಾಗೆ ನೋಡಿದರೆ ಇವರಿಗೆ ವೈರಿಗಳಿಲ್ಲ. 
ಇವರು ಅಜಾತ ಶತ್ರು! 9 


ಶಾಂತಾರಾಮ ಪಿಕಳೆ : ಜೀವನ-ದರ್ಶನ 59 


ಅಧ್ಯಾಯ ನಾಲ್ಕು 


ಶ್ರೀ ಪಿಕಳೆಯವರ ಅಧ್ಯಾತ್ಮದ ಒಲವು 
ಪೀಠಿಕೆ 


ಶ್ರೀ ಪಿಕಳೆಯವರಿಗೆ ಅಧ್ಯಾತ್ಮ ಹಾಗೂ ಪರಮಾರ್ಥ ಎಂದರೆ ಬಾಲ್ಕದಿಂದಲೂ ವಿಶೇಷ 
ಆಸಕ್ತಿ. ಅವರು ಹಿರಿಯ ನ್ಯಾಯವಾದಿಯಾಗಿ ಜೀವನದಲ್ಲಿ ಅಪಾರ ಯಶಸ್ಸನ್ನು ಪಡೆದುದ್ದರ 
ಹಿಂದೆ ಅವರ ಅಧ್ಯಾತ್ಮ ದೃಷ್ಟಿ ಬಹುಮುಖ್ಯ ಕಾರಣವಾಗಿದೆ. ಅವರೇ ಹೇಳುವಂತೆ ಅವರ 
ಜೀವನದಲ್ಲಿ ಮೂರು "ದೇವಿ'ಗಳ ಪ್ರಭಾವವಾಗಿದೆ. ಮೊದಲನೆಯ ದೇವಿ ಅವರಿಗೆ ಜನ್ಮ ಕೊಟ್ಟ 
ಜನನಿ; ಎರಡನೆಯ ದೇವಿ ಅವರ ಅರ್ಧಾಂಗಿ, ಅವರ ಮಕ್ಕಳ ಜನನಿ; ಮೂರನೆಯ ದೇವಿ 
ಅವರ ಇಷ್ಟ ದೇವತೆ ಹಾಗೂ ಜಗಜ್ಜನನಿಯಾದ ಶ್ರೀ ಕಾತ್ಯಾಯನೀ. ಎಲ್ಲರಲ್ಲೂ ಶ್ರೀ ಪಿಕಳೆ 
ಯವರು ಮಾತೃಶಕ್ತಿಯ ಆವಿಷ್ಕಾರವನ್ನು ಕಂಡಿದ್ದಾರೆ. ಈ ಮಾತೃಪ್ರೇಮದ ಇನ್ನೊಂದು ನೆಲೆಯನ್ನು 
"ಗುರು ಮಾವುಲಿ'ಯಲ್ಲಿ ಕಂಡಿದ್ದಾರೆ. ಸಾರಸ್ವತ ಸಮಾಜದ ನಾಲ್ಕು ಮಠಗಳ ಹಿರಿಯರಾದ 
ಗುರುಗಳಲ್ಲಿ ಅವರು ತಾಯಿಯ ಪ್ರೀತಿಯನ್ನು ಕಂಡಿದ್ದಾರೆ. ಇದಲ್ಲದೆ ಕಾಲ ಕಾಲಕ್ಕೆ ಸತ್ಪುರುಷರ 
ದರ್ಶನ ಭಾಗ್ಯ ಪಡೆದಿದ್ದಾರೆ. ಡಾ| ವಿನೋದ್‌ ಅವರಿಂದ ಮಂತ್ರೋಪದೇಶ ಪಡೆದಿದ್ದಾರೆ. 
ಸಾರಸ್ವತ ಸಮಾಜದ ಎಲ್ಲ ಮಠಾಧೀಶರನ್ನು ಒಂದೇ ವೇದಿಕೆಯ ಮೇಲೆ ತಂದು “ಧರ್ಮಂ 
ರಕ್ಷತಿ ರಕ್ಷಿತಃ ಎಂಬ ಮಾತು ಅರ್ಥಪೂರ್ಣವಾಗುವಂತೆ ಮಾಡಿದ್ದಾರೆ. "ನಾವು ಧರ್ಮವನ್ನು 
ರಕ್ಷಿಸಿದರೆ, ಧರ್ಮ ನಮ್ಮನ್ನು ರಕ್ಷಿಸುತ್ತದೆ' ಎಂಬ ಮಾತಿನಲ್ಲಿ ಶ್ರೀ ಪಿಕಳೆಯವರಿಗೆ ಅಚಲ 
ವಿಶ್ವಾಸವಿದೆ. 


(ಶ್ರೀ ಪಿಕಳೆಯವರ ಯಶಸ್ಸಿನ ಹಿಂದೆ ಅವರ ಕುಶಾಗ್ರಮತಿ, ಕಾರ್ಯಕ್ಷಮತೆ, ಪ್ರಾಮಾಣಿಕ 
ಪ್ರಯತ್ನ ಇರುವುದರೊಂದಿಗೆ ಅವರ ಪಾರಮಾರ್ಥಿಕ ಒಲವು ಹಾಗೂ ಆಧ್ಯಾತ್ಮಿಕ ನಿಲವು ಎಷ್ಟೊಂದು 
ಪ್ರಭಾವಕಾರಿಯಾಗಿವೆ ಎಂಬುದನ್ನು ಇಲ್ಲಿ ಚಿತ್ರಿಸಲಾಗಿದೆ. 


ಸಾರಸ್ವತ ಸಮಾಜದ ನಾಲ್ಕು ಮಠಗಳು ಪ್ರೀ ಪಿಕಳೆಯವರಿಗೆ ಸ್ಫೂರ್ತಿಯ ಕೇಂದ್ರಗಳಾಗಿ 
ಪರಿಣಮಿಸಿವೆ. ಪ್ರೀ ಗೌಡಪಾದಾಚಾರ್ಯ ಸಂಸ್ಥಾನವಾದ ಕವಳೆ ಮಠ ಹಾಗೂ ಚಿತ್ರಾಪುರ 
ಮಠಗಳು ಸ್ಮಾರ್ತ ಸಂಪ್ರದಾಯ ಅನುಸರಿಸಿದರೆ, ಶ್ರೀ ಗೋಕರ್ಣ ಪರ್ತಗಾಳಿ ಜೀವೋತ್ತಮ 
ಮಠ ಹಾಗೂ ಶ್ರೀ ಕಾಶಿ ಮಠಗಳು ವೈಷ್ಣವ ಸಂಪ್ರದಾಯವನ್ನು ಅನುಸರಿಸುತ್ತಿವೆ. ಪ್ರೀ ಪಿಕಳೆಯವರು 
(ಶ್ರೀ ಕವಳೆ ಮಠದ ಅನುಯಾಯಿಯಾಗಿದ್ದರೂ ಕೂಡ ಉಳಿದ ಮಠಗಳೊಂದಿಗೆ ಅವರು ಅಷ್ಟೇ 
ಘನಿಷ್ಠವಾದ ಸಂಬಂಧವನ್ನು ಇಟ್ಟುಕೊಂಡಿದ್ದಾರೆ. ಇತರ ಮಠದ ಸ್ವಾಮಿಗಳು ಇವರನ್ನು ತಮ್ಮವರೇ 
ಎಂಬ ಆತ್ಮೀಯತೆಯಿಂದ ಕಂಡಿದ್ದಾರೆ, ಹರಸಿದ್ದಾರೆ. ವಿವರವಾಗಿ ಬರೆಯಲು ಹೊರಟರೆ ಈ 
ವಿಷಯವೇ ಒಂದು ಪ್ರತ್ಶೇಕ ಗ್ರಂಥವಾಗಬಹುದು. ಪ್ರಸ್ತುತ ಸಂದರ್ಭದಲ್ಲಿ, ಶ್ರೀ ಪಿಕಳೆಯವರ 
ಸಂಬಂಧ ಎಲ್ಲ ಮಠ ಗಳೊಂದಿಗೆ ಇದ್ದುದರ ಸಂಕ್ಷಿಪ್ತ ಪರಿಚಯ ಇಲ್ಲಿ ನೀಡಲಾಗುವುದು. 


ಶ್ರೀ ಕವಳೆ ಮಠ 


(ಶ್ರೀಕೈವಲ್ಕ ಮಠ ಅಥವಾ ಶ್ರೀ ಕವಳೆ ಮಠದ ಪರಂಪರೆಯು ಶ್ರೀ ಗೌಡಪಾದಾಚಾರ್ಯರಿಂದ 
ಪ್ರಾರಂಭವಾಗುತ್ತದೆ. ಈ ಧರ್ಮ ಪೀಠದ ಮೇಲೆ ಈಗ ವಿರಾಜಮಾನರಾಗಿರುವ ಯತಿಗಳಂದರೆ 

ರಾ! ರಾ। ಶ್ರೀಮತ್‌ ಸಚ್ಚಿದಾನಂದ ಸರಸ್ವತಿಯವರು. ಗುರು ಪರಂಪರೆಯಲ್ಲಿ ಇವರು 76ನೆಯ 
ಸ್ವಾಮಿಗಳು. 1949ರಲ್ಲಿ, ತಮ್ಮ ಹದಿಮೂರನೆಯ ವಯದಲ್ಲಿ ಇವರು ಸನ್ಮಾಸ ಸ್ವೀಕರಿಸಿ 
ಶಿಷ್ಯ ಸ್ವಾಮಿಗಳಾದರು. ಅವರ ಗುರುಗಳಾದ ರಾ।ರಾ। ಶ್ರೀಮತ್‌ ಪೂರ್ಣಾನಂದ ಸರಸ್ವತಿಯವರು 
ಅತಿ ಅಲ್ಪ ಅವಧಿಯಲ್ಲಿ ಸಮಾಧಿಸ್ನರಾದುದರಿಂದ ಮಠದ ಪೂರ್ತಿ ಜವಾಬ್ದಾರಿ ಅಪ್ರಾಪ್ತ, 
ವಯಸ್ಕರಾದ ಕಿರಿಯ ಸ್ವಾಮಿಗಳ ಮೇಲೆ ಬಿತ್ತು. ಹೀಗಾಗಿ ಅವರಿಗೆ ಅಧ್ಯಯನ-ಅಧ್ಯಾಪನಕ್ಕೆ, 
ತೀರ್ಥಯಾತ್ರೆಗೆ, ಭಾರತದಾದ್ಯಂತ ವ್ಯಾಪಿಸಿದ ಶಿಷ್ಠ ಮಂಡಲಿಯನ್ನು ಸಂದರ್ಶಿಸಲು ಅವಕಾಶ 
ದೊರೆಯಲ್ಲಿ. ಖಂಡೇಪಾರಕರ್‌ ಎಂಬವರಲ್ಲಿ ಮಠದ ಸರ್ವಾಧಿಕಾರ ವೃಸ್ತವಾಗಿದ್ದರಿಂದ ಸಮಾಜದ 
ಹಿರಿಯರಿಗೆ ಇದು ಸರಿ ಬರಲಿಲ್ಲ. (ಶ್ರೀಗಳು ವಯಸ್ಸಿಗೆ ಬಂದ ಮೇಲೆ ಕೂಡ ಅವರಿಗೆ ಅಧಿಕಾರ 
ನಡೆಸಲು ಅವಕಾಶ ದೊರೆಯಲಿಲ್ಲ. ಸರ್ವಾಧಿಕಾರಿಯನ್ನು ಕಿತ್ತಿ ಹಾಕುವ ಪ್ರಯತ್ನಗಳೆಲ್ಲ 
ವಿಫಲವಾದಾಗ, ಸಮಾಜದ ಧುರೀಣರು ಹಲವರು ಕೂಡಿ ಶ್ರೀಗಳ ವಿರುದ್ಧ ಕೋರ್ಟಿನಲ್ಲಿ 
ಸುದೀರ್ಫ್ಥ ಕಾಲ ವಾಜ್ಯ ನಡೆಸಿದರು. ರಾ! ರಾ। ಶ್ರೀಮತ್‌ ಸಚ್ಚಿದಾನಂದ ಸರಸ್ವತಿಯವರು 
ಈ ಕೋರ್ಟಿನ ವ್ಯಾಜ್ಯದಿಂದ ಬೇಸತ್ತರು. ತಮ್ಮ ಮಠದ ಕಾರ್ಯವನ್ನು ಯಾವ ವಕೀಲರಿಗೆ 
ವಹಿಸಿಕೊಡಬೇಕೆಂದು ಶ್ರೀ ಶಾಂತಾದುರ್ಗಾ ದೇವಾಲಯದಲ್ಲಿ ಪ್ರಶ್ನೆ ಕೇಳಿ ಪ್ರಸಾದ ಪಡೆದರು. 
ಶ್ರೀ ದೇವಿಯ ಅನುಜ್ಞೆ ಯಂತೆ ಮಠದ ಎಲ್ಲ ಕೋರ್ಟಿನ ವ್ಯಾಜ್ಯ ಪ್ರೀ ಎಸ್‌.ವಿ. ಪಿಕಳೆಯವರಿಗೆ 
ವಹಿಸಿ ಕೊಡಬೇಕೆಂದು ನಿರ್ಧಾರವಾಯ್ತು. 1971ರಲ್ಲಿ ಶ್ರೀ ಪಿಕಳೆಯವರನ್ನು ಕರೆದು ಮಠದ 
ಪೇಪರ್ಸ್‌ ಕೊಟ್ಟರು. ಆಗ ಶ್ರೀ ಪಿಕಳೆಯವರು, "ನಾನು ಇನ್‌ಕಮ್‌ ಟ್ಯಾಕ್ಸ್‌ನಲ್ಲಿ ತಜ್ಞನಾಗಿರುವೆ. 
ಮತ್ತೆ ಯಾವುದಾದರೂ ವಕೀಲರಿಗೆ ಈ ದೊಡ್ಡ ಕೆಲಸ ವಹಿಸಬಹುದಲ್ಲ' ಎಂದು ಕೇಳಿದಾಗ, 
(ಶ್ರೀಗಳೆಂದರು, "ನಿನ್ನಿಂದಲೇ ಈ ಕೆಲಸವಾಗಲಿದೆ. (ಶ್ರೀ ಶಾಂತಾದುರ್ಗಾ ದೇವಿಯ ಪ್ರಸಾದ 
ದೊರೆತಿದೆ. ನೀನೀ ನಮ್ಮ ಮಠದ ವಕೀಲ' ಎಂದು ರಾಯಸ ಪತ್ರ ಕೊಟ್ಟು, ಫಲ ಮಂತ್ರಾಕ್ಷತೆ 
ನೀಡಿ, “ವಿಜಯೀ ಭವ' ಎಂದು ಹರಸಿದರು. 


ಶ್ರೀ ಪಿಕಳೆಯವರು ಮೊದಲು ನಿವೃತ್ತ ಇನ್‌ಕಮ್‌ ಟ್ಯಾಕ್ಸ್‌ ಕಮೀಶನರ್‌ ಶ್ರೀ ವಿ.ಡಿ. 
ಮುಜುಮದಾರರನ್ನು ಕಂಡರು. ಅವರಿಗೆ ಶ್ರೀ ಪಿಕಳೆಯವರ ಮೇಲೆ ತುಂಬಾ ಮಮತೆ. ತಮ್ಮ 
ಡಿಪಾರ್ಟ್‌ಮೆಂಟಿನಲ್ಲಿಯೇ ಚಿಕ್ಕ ಹುದ್ದೆಯಲ್ಲಿ ಸೇರಿ, ಇಂದು ದೇಶದ ಅತ್ಯಂತ ಹೆಸರಾಂತ 
ವಕೀಲರ ಸಾಲಿಗೆ ಏರಿದ್ದರಿಂದ ಇವರ ಬಗ್ಗೆ ವಿಶೇಷ ಆತ್ಮೀಯತೆ. ಶ್ರೀಗಳ ವಿರುದ್ಧ ಕೋರ್ಟಿಗೆ 
ಹೋದ 16 ಜನ ಕವಳೆ ಮಠದ ಶಿಷ್ಕರಲ್ಲಿ ಇವರೇ ಪ್ರಮುಖ ಮುಂದಾಳು ಆಗಿದ್ದರು. ಶ್ರೀ 
ಪಿಕಳೆಯವರು ಮಠದ ವ್ಯಾಜ್ಯದ ವಿಷಯ ಎತ್ತಿದಾಗ ಶ್ರೀ ಮುಜುಮದಾರರು ಅಂದರು, "ನಾನು 
ಮಠದ ವಿರುದ್ಧ ಕೋರ್ಟಿಗೆ ಹೋಗಿ ತಫು ಮಾಡಿದೆ ಎಂದು ನನ್ನ ಆತ್ಮ ಹೇಳುತ್ತಿದೆ. ಇದರಿಂದ 
ನನ್ನ ವೈಯಕ್ತಿಕ ಜೀವನದಲ್ಲೂ ಹಲವಾರು ಅಸುಖಕರ ಘಟನೆಗಳು ಸಂಭವಿಸಿವೆ' ಎಂದು ತಮ್ಮ 
ಇಂಗಿತವನ್ನು ಮುಕ್ತಮನದಿಂದ ಹೇಳಿ ಕೊಂಡರು. ನಂತರ ಶ್ರೀ ಪಿಕಳೆಯವರು ಹೇಳಿದರು, "ನಾನು 
ಮಠದ ವಕೀಲನೆಂದು ನೇಮಕಗೊಂಡಿದ್ದೇನೆ. ನನಗೆ ಎರಡು ಪಾರ್ಟಿಯ ನಡುವೆಯಿದ್ದ ಜಗಳವನ್ನು 
ಬಗೆಹರಿಸಬೇಕಾಗಿದೆ. ಎಲ್ಲ 16 ಜನರ ಮೀಟಿಂಗ್‌ ಕರೆಯಿರಿ, ಅವರನ್ನು ಉದ್ದೇಶಿಸಿ ನಾನು 
ಮಾತನಾಡುವೆ'. (ಶ್ರೀ ಮುಜುಮದಾರರು ಶ್ರೀ ಪಿಕಳೆಯವರ ಸಲಹೆಯನ್ನು ಕೂಡಲೇ ಒಪ್ಪಿದರು. 
ನಂತರ ಶ್ರೀ ಪಿಕಳೆ ಹೇಳಿದರು. "ವಿರೋಧಿ ಪಕ್ಷದ ಎಲ್ಲ ಸದಸ್ಯರ ಸಭೆ ನನ್ನ ಮನೆಯಲ್ಲಿ 
ಸೇರಬೇಕು. ನಾನು ಮಠದ ಪ್ರತಿನಿಧಿಯಾದುದರಿಂದ ನನಗೆ ಆ ಗೌರವ ಸಲ್ಲಬೇಕು'. ಎಂದು 
ತಮ್ಮ ಮೊದಲ ವಾದ ಮಂಡಿಸಿದರು. 

ಶ್ರೀ ಪಿಕಳೆಯವರ ಮನೆಯಲ್ಲಿ ಮೀಟಿಂಗ್‌ ನಡೆಯಿತು. ಸುದೀರ್ಫ ಚರ್ಚೆ ಯಾಯಿತು. 
ಕೊನೆಗೆ ಶ್ರೀ ಪಿಕಳೆಯವರು ಹೇಳಿದರು, "ಶ್ರೀ ಗೌಡಪಾದಾಚಾರ್ಯ ರಿಂದ ಸ್ಥಾಪಿತವಾದ ಕೈವಲ್ಕ 
ಮಠ ಸಂಸ್ಥಾನ ಸಾರಸ್ವತ ಸಮಾಜದಲ್ಲೇ ಅತ್ಯಂತ ಪುರಾತನವಾದುದು. ನಾವೆಲ್ಲ ಇಂಥ ಹಿರಿಯ 
ಮಠದ ಹೆಮ್ಮೆಯ ಶಿಷ್ಕರು. ಭಾರತ ದಲ್ಲಿ ಬೌದ್ಧ ಧರ್ಮವನ್ನು ಹಿಮ್ಮೆಟ್ಟಿ ವೈದಿಕ ಧರ್ಮದ 
ಸಂಸ್ಥಾಪನೆ ಮಾಡಿದ ಆದಿ ಶಂಕರಾಚಾರ್ಯರು ನಮ್ಮ ಮಠದ ಎರಡನೆಯ (ಶ್ರೀಗಳಾಗಿದ್ದ 
(ಶ್ರೀ ಗೋವಿಂದಾಚಾರ್ಯ ಶಿಷ್ಯರಾಗಿದ್ದರು ಎಂಬ ಹೆಮ್ಮೆ ನಮಗಿದೆ. ಆದ್ದರಿಂದ ಹಿಂದಿನ ಜಗಳ 
ಮರೆತು ನೀವೆಲ್ಲರೂ ಕೋರ್ಟ್‌ ಕೇಸನ್ನು ಹಿಂದೆ ತೆಗೆದುಕೊಳ್ಳಬೇಕು. ಯಾವ ಶರತ್ತೂ ಇಲ್ಲದೆ 
(ಶ್ರೀಗಳಲ್ಲಿ ಕ್ಷಮಾಪಣೆ ಕೇಳಬೇಕು. ನಂತರ ನೀವು ಮಂಡಿಸಿದ ವಾದವನ್ನು ಶ್ರೀಗಳಲ್ಲಿ ಬಿನೈಸಿ 
ನಿಮ್ಮ ಇಷ್ಟಾರ್ಥ ಪೂರೈಸಲು ಪ್ರಯತ್ನಿಸುವೆ. ಶ್ರೀಗಳಿಂದ ಕೃಪೆಯನ್ನು ಯಾಚಿಸಬೇಕಾಗುತ್ತದೆ, 
ಜಗಳ ಕಾಯ್ದರೆ ದೊರೆಯದು. ಇದು ಮಠದ ಶಿಷ್ಕರಾದ ನಿಮಗೆ ಶ್ರೇಯಸ್ಕರವಲ್ಲ' ಎಂದು. 
ಫ್ರೀ ಪಿಕಳೆಯವರ ವಾದದಿಂದ ಪ್ರಭಾವಿತರಾದ ಹಿರಿಯರೆಲ್ಲ ತಮ್ಮ ಕೋರ್ಟ ಕೇಸ ವಾಪಸ್‌ 
ತೆಗೆದುಕೊಂಡರು. 


ಮಠದ ಭಕ್ತರ ಐತಿಹಾಸಿಕ ಸಭೆಯು ಮುಂಬಯಿಯಲ್ಲಿ ವಾಳಕೇಶ್ವರ ಬಾಣಗಂಗಾದ 
(ಶ್ರೀ ಕವಳೇ ಮಠದಲ್ಲಿ ನಡೆಯಿತು. ಇದು ಒಂದರ್ಥದಿಂದ ವಿಜಯೋತ್ಸವವೂ ಆಗಿತ್ತು. ಈ 
ಸಭೆಯಲ್ಲಿ ಎಲ್ಲ ವಿರೋಧಿ ಪಕ್ಷದವರು ತಮ್ಮ ಜಗಳ ಮರೆತು ರಾ!ರಾ! ಶ್ರೀಮತ್‌ ಸಚ್ಚಿದಾನಂದ 
ಸರಸ್ವತಿಯವರಿಗೆ ಶರಣಾ ಗತರಾಗಿ, ಅವರ ಪಾದಪೂಜೆ ಮಾಡಿದರು. ಅದರಲ್ಲಿ ಅಗ್ರಗಣ್ಮರೆಂದರೆ 
ಸರ್ವಶ್ರೀ ವಿ.ಡಿ. ಮುಜುಮದಾರ (ನಿವೃತ್ತ ಇನ್‌ಕಮ್‌ ಟ್ಯಾಕ್ಸ್‌ ಕಮೀಶನರ), ಪುಟ್ಟಪ್ಪ ನಾಡಕರ್ಣಿ 
(ಪ್ರಧಾನ ಕಾರ್ಯದರ್ಶಿ, ಮಹಾರಾಷ್ಟ್ರ ಶಾಸನ), ಡಿ.ಎನ್‌. ನಾಡಕರ್ಣಿ (ಸಂಪಾದಕ, ಫ್ರೀ 
ಪ್ರೆಸ್‌ ಜರ್ನಲ್‌), ಡಿ.ಎನ್‌. ಬೋರಕರ್‌ (ಚಾರ್ಟರ್ಡ್‌ ಅಕೌಂಟಂಟ್‌). 


ಸಮಾಜದ ಎಲ್ಲ ಹಿರಿಯರ ಸಭೆಯಲ್ಲಿ ಸರ್ವಾನುಮತದಿಂದ ಒಂದು ನಿರ್ಣಯ ಪಾಸಾಯಿತು. 
"ಧಾರ್ಮಿಕ ಕಾರ್ಯ ಕಲಾಪಗಳಲ್ಲಿ ಶ್ರೀಗಳೇ ಎಲ್ಲ ನಿರ್ಣಯ ಕೊಡಬೇಕು. ಮತ್ತು ಇತರ 
ಕಾರ್ಯದಲ್ಲಿ, ಅಂದರೆ ಮಠದ ಆಡಳಿತ ವೆಚ್ಚ, ಆದಾಯಕರ ಮುಂತಾದ ವ್ಯವಹಾರಕ್ಕಾಗಿ 
` ಓಂದು ಟ್ರಸ್ಟ್‌ ಸ್ಥಾಪಿಸಬೇಕು ಮತ್ತು ಸಮಾಜದಲ್ಲಿಯ ಪ್ರತಿಷ್ಠಿತರನ್ನು ಧರ್ಮದರ್ಶಿಗಳೆಂದು 
ನಿಯಮಿಸಬೇಕು. ಅವರ ಸಲಹೆಯಂತೆ ಶ್ರೀಗಳು ಇತರ ವ್ಯವಹಾರ ನಡೆಯುವಂತೆ ಆಜ್ಞಾಪಿಸಬೇಕು'. 
(ಶ್ರೀಗಳು ಅದೇ ದಿನ ಟ್ರಸ್ಟ್‌ ಸಿದ್ಧಪಡಿಸಲು ಆಜ್ಞೆ ಮಾಡಿದರು. ಇನ್ನು ಧರ್ಮದರ್ಶಿ ಗಳನ್ನು 
ಆರಿಸುವ ಸಮಯ ಬಂದಾಗ ಶ್ರೀಗಳು ಶ್ರೀ ಪಿಕಳೆಯವರ ಹೆಸರನ್ನು ಪ್ರಥಮ ಧರ್ಮದರ್ಶಿ 
ಎಂದು ಸೂಚಿಸಿದರು ಹಾಗೂ ಅವರನ್ನೇ ಕಾರ್ಯದರ್ಶಿಯನ್ನೂ ಮಾಡಿದರು. ಇದು ಎಲ್ಲರಿಗೂ 
ಒಪ್ಪಿಗೆಯಾದ ಸಂಗತಿಯಾಗಿತ್ತು. ಅಂದು ಶ್ರೀಗಳು ಶಿಫಾರಸು ಮಾಡಿದ ಧರ್ಮದರ್ಶಿಗಳ ಹೆಸರುಗಳು 
ಇಂತಿದ್ದವು. 


1) (ಶ್ರೀ ಎಸ್‌. ವಿ. ಪಿಕಳೆ, ಎಡ್‌ವೋಕೇಟ್‌ (ಧರ್ಮದರ್ಶಿ, ಕಾರ್ಯದರ್ಶಿ). 

2) ಶ್ರೀ ಡಿ.ಎನ್‌. ನಾಡಕರ್ಣಿ, ಪತ್ರಿಕೋದ್ಮಮಿ (ಧರ್ಮದರ್ಶಿ). 

3) ಶ್ರೀ ಬಿ. ಆರ್‌. ಅಡವಲ್‌ಪಾಲಕರ್‌, ನಿವೃತ್ತ ಇನ್‌ಕಮ್‌ ಟ್ಯಾಕ್ಸ್‌ ಕಮಿಶನರ್‌ (ಧರ್ಮದರ್ಶಿ). 
4) (ಶ್ರೀ ಎಮ್‌.ಜಿ. ವಾಘ, ನಿವೃತ್ತ ಇನ್ಸ್ಪೆಕ್ಟರ್‌ ಜನರ್‌ ಆಫ್‌ ಪೊಲೀಸ್‌ (ಧರ್ಮದರ್ಶಿ). 


5) ಡಾ| ಪಿ.ಜಿ. ಕಸಬೇಕರ್‌, ಚಿಕಿತ್ಸಾ ತಜ್ಞ (ಧರ್ಮದರ್ಶಿ). 

ವಿವಾದಾತ್ಮಕ ಸರ್ವಾಧಿಕಾರಿಯ ಎಲ್ಲ ಅಧಿಕಾರಿಗಳನ್ನು ಹಿಂತೆಗೆದು ಕೊಳ್ಳಲಾಯ್ತು. 


ಶ್ರೀ ಎಸ್‌.ವಿ. ಪಿಕಳೆಯವರು ಶ್ರೀ ಕವಳೆ ಮಠದ ಧರ್ಮದರ್ಶಿ ಕಾರ್ಯದರ್ಶಿ ಹುದ್ದೆಯನ್ನು 
ವಹಿಸಿಕೊಂಡ ಕೂಡಲೇ ತಮ್ಮ ಕೆಲಸವನ್ನು ತ್ವರಿತ ಗತಿಯಿಂದ ಪ್ರಾರಂಭಿಸಿದರು. ಮೊದಲನೆಯ 
ಕೆಲಸವೆಂದರೆ ಶ್ರೀ ಕವಳೆ ಮಠದ ಎಲ್ಲ ಶಾಖೆಗಳನ್ನು ಸಂದರ್ಶಿಸಿ ಜೀರ್ಣೋದ್ಧಾರ ಕಾರ್ಯವನ್ನು 
ಕೈಕೊಂಡರು. 


ಶ್ರೀ ಗೌಡ ಪಾದಾಚಾರ್ಯ ಸಂಸ್ಥಾನ ( ಶ್ರೀ ಕವಳೆ ಮಠದ) ಶಾಖೆಗಳು 


1) (ಶ್ರೀ ಗೌಡ ಪಾದಾಚಾರ್ಯ ಮಠ ಕ) ಶ್ರೀ ಕವಳೆ ಮಠ 


ಸೋನಾವಡಾ (ರತ್ನಾಗಿರಿ) ರಾಮೇಶ್ವರ 

2) ಶ್ರೀ ಗೌಡ ಪಾದಾಚಾರ್ಯ ಮಠ 6) ಶ್ರೀ ಕವಳೆ ಮಠ, ಗೇಟರ್‌ ಕೈಲಾಸ 
ಚಿಂದರ್‌ (ರತ್ನಾಗಿರಿ) ನ್ಯೂ ದೆಹಲಿ. 

3) ಪ್ರೀ ಕವಳೆ ಮಠ 7) ತ್ರೀ ಕವಳೆ ಮಠ, ದುರ್ಗಾ ಘಾಟ 
ಗೊಲ್ವಣ (ರತ್ನಾಗಿರಿ) ವಾರಣಾಸಿ. 

4) ಪ್ರೀ ಕವಳೆ ಮಠ 8) ಪ್ರೀ ಕವಳೆ ಮಠ, (ಶ್ರೀ ರಾಮ 
ನಾಶಿಕ ಮಂದಿರ ಬ್ರಹ್ಮಾವರ್ತ, ಕಾನಪುರ್‌ ( ಯುಪಿ) 


ಕರ್ನಾಟಕದಲ್ಲಿ ಮತ್ತು ಗೋವಾದಲ್ಲಿ 


1) (ಶ್ರೀ ಕವಳೆ ಮಠ, ಖಾನಾಪುರ್‌ 5) ಶೀ ಕವಳೆ ಮಠ, 


ಬೆಳಗಾಂವಿ. ದತ್ತ ಮಂದಿರ ಅಂಕೋಲಾ (ಉ.ಕ) 
2) (ಶ್ರೀ ಕವಳೆ ಮಠ, ತಿಲಕವಾಡಿ 6) ಶ್ರೀ ಕವಳೆ ಮಠ, ಚಕ್ರವರ್ತೇಶ್ವರ ಮಂದಿರ 
ಬೆಳಗಾಂವಿ. ಗೋಕರ್ಣ (ಉ.ಕ). 
3) ಪ್ರೀ ಕವಳೆ ಮಠ, ಚಿಂಚವಾಡಾ 7) ಶ್ರೀ ಕವಳೆ ಮಠ, 
ಸದಾಶಿವ ಗಡ, (ಉತ್ತರ ಕನ್ನಡ). ಸಾಂಕಳಿ ( ಗೋವಾ). 
4) ಪ್ರೀ ಕವಳೆ ಮಠ 8) ಪ್ರೀ ಕವಳೆ ಮಠ 
ಹಳಗೆ ( ಉತ್ತರ ಕನ್ನಡ) ಕವಳೆ, ಪೊಂಡಾ ( ಗೋವಾ). 
ಮುಂಬಯಿಯಲ್ಲಿ 


(ಶ್ರೀ ಕವಳೆಮಠ, ಬಾಣ ಗಂಗಾ, ವಾಳಕೇಶ್ವರ ಮುಂಬಯಿ 


ಮುಂಬಯಿಯಲ್ಲಿ ವಾಳಕೇಶ್ವರದಲ್ಲಿರುವ ಶಾಖೆಯ ಜೀರ್ಣೋದ್ದಾರ ಮಾಡುವಾಗ ಅದರ 
ಬದಿಯಲ್ಲಿರುವ ಮಠದ ಓಪನ್‌ಪ್ಲಾಟ್‌ ಗುಂಡಾ ಜನರಿಂದ ಆವೃತ್ತವಾಗಿತ್ತು. ಅಲ್ಲಿ ಕುವ್ಕಾಪರಗಳು 
ನಡೆಯುತ್ತಿದ್ದವು. ಅವರನ್ನು ಅಲ್ಲಿಂದ ಹೊರಗೆ ಹಾಕುವದು ಬಹಳ ಕಷ್ಟದ ಕೆಲಸವಾಗಿತ್ತು. 
(ಶ್ರೀ ಪಿಕಳೆಯವರು ಮುನಸಿಪಲ್‌ ಕಮೀಶನರರಾಗಿದ್ದ ಶ್ರೀ ಎಮ್‌.ಡಬ್ಲಿವ್‌ ದೇಸಾಯಿ ಹಾಗೂ 
ಪೊಲೀಸ ಅಧಿಕಾರಿಗಳ ಸಹಾಯದಿಂದ ಆ ಜಾಗೆಯನ್ನು ತೆರವು ಮಾಡಿಸಿದರು. ಆ ಜಾಗೆಯಲ್ಲಿ 
ಶ್ರೀ ಪೂರ್ಣಾನಂದ ಕೋ-ಆಪರೇಟಿವ್‌ ಹೌಸಿಂಗ್‌ ಸೊಸೈಟಿಯನ್ನು ಸ್ಥಾಪಿಸಿ 60 ಮನೆಗಳನ್ನು 
ಕಟ್ಟಿದರು. ಇದು ಅತ್ಯಂತ ಆಕರ್ಷಕ ಜಾಗೆಯಾದುದರಿಂದ ಬಹಳ ಜನರು ಆಕರ್ಷಿತರಾದರು. 

ಸಾರಸ್ವತ ಸಮಾಜದ ಎಲ್ಲರ ಮಠದ ಜನರಿಗೂ ಇಲ್ಲಿ ವಾಸಿಸಲು ಅವಕಾಶ ಕಲ್ಪಿಸಿದರು. 
ಇದರಿಂದ ಶ್ರೀಗಳು ಮುಂಬಯಿಯಲ್ಲಿದ್ದಾಗ ಮಠದ ಬದಿಯಲ್ಲಿಯೇ ಭಕ್ತಾದಿಗಳು ಇರುವುದರಿಂದ 
ನಿತ್ಯ ಪೂಜೆಯ ಕಾರ್ಯಕ್ರಮ ಗಳಲ್ಲಿ ಭಾಗವಹಿಸಲು ಅಲ್ಲಿರುವವರಿಗೆ ಹೆಚ್ಚು ಅನುಕೂಲವಾಯ್ತು. 
ಸಾರಸ್ವತ ಕುಳಾವಿಗಳನ್ನು ಒಂದೆಡೆ ತರುವಲ್ಲಿ ಇದು ಪ್ರಥಮ ಪ್ರಯತ್ನವಾಯ್ತು. 


ಪ್ರತಿಯೊಂದು ಮಠದ ಉಪಶಾಖೆಯ ಜೀರ್ಣೋದ್ಧಾರದ ಹಿಂದೆ ಒಂದೊಂದು ಕತೆ ಇದೆ. 
ಒಂದು ಶಾಖೆಯ ಬಗ್ಗೆ ಇಲ್ಲಿ ಬರೆಯುವದು ಅವಶ್ಯವೆನಿಸುವುದು. 


(ಶ್ರೀ ಕವಳೆ ಮಠ ಸದಾಶಿವಗಡ 


ಕಾರವಾರದ ಬದಿಯಲ್ಲಿರುವ ಸದಾಶಿವಗಡದಲ್ಲಿರುವ ಕವಳೆ ಮಠದ ಆವರಣದಲ್ಲಿ ಶ್ರೀ 
ಶಾರದಾ ಮಂದಿರವಿದೆ ಹಾಗೂ ಮಠದ ಪರಂಪರೆಯಲ್ಲಿ 72ನೆಯ ಸ್ವಾಮಿಗಳಾದ (ಶ್ರೀ ಶಿವಾನಂದ 
ಸರಸ್ವತಿಯವರ ಸಮಾಧಿಯು ಇದೆ. ಪ್ರೀ ಪಿಕಳೆಯವರು ಬಾಲಕನಾಗಿದ್ದಾಗ ಕ್ಷೇತ್ರಪಾಲ ಶಾಲೆಯಲ್ಲಿ 
ಕಲಿಯುತ್ತಿದ್ದಾಗ, ಈ ಮಠದ ಬದಿಯಲ್ಲಿ ವಾಸಿಸುತ್ತಿದ್ದರು. ಅವರು ಬಾಲಕ ನಿದ್ದಾಗ, ಮಳೆಯಲ್ಲಿ, 
ಬಿರುಗಾಳಿಯಲ್ಲಿ ಸಿಲುಕಿದಾಗ, ಇವರ ಕೊಡೆಯೊಳಗೆ ಬಂದು ಮನೆಗೆ ತಲುಪಿಸಿದ ವೃದ್ಧ ವ್ಯಕ್ತಿ 
ತೋರಿಸಿದ ಪ್ರೀತಿ ಅವರು ಮರೆತಿರಲಿಲ್ಲ. ಆ ವ್ಯಕ್ತಿ ಮಠದ ಬದಿ ತಾನಿರುವೆನೆಂದು ಹೇಳಿದ್ದು 
ಮರುದಿನ ನೋಡಿದಾಗ ಅಂಥ ವ್ಯಕ್ತಿಯೇ ಅಲ್ಲಿರದಿರುವುದು ಪ್ರೀ ಪಿಕಳೆಯವರಿಗೆ ಒಂದು ಆಧಿಭೌತಿಕ 
ಅನುಭವವನ್ನು ನೀಡಿತ್ತು. ಈ ಮಠದ ಜೀರ್ಣೋದ್ಧಾರ ಮಾಡಲು ಶ್ರೀಗಳ ಅನುಮತಿ ಕೇಳಿದರು. 


ಈ ಮಠದ ಅರ್ಚಕರನ್ನು ಹಿಂದಿನ (ಶ್ರೀಗಳು ಬಿಡಿಸಲು ಯತ್ನಿಸಿದಾಗ ಅವರು ಶ್ರೀ ಶಿವಾನಂದ 
ಸರಸ್ವತಿ ಸ್ವಾಮಿಗಳಿಂದ ರಾಯಸ ಪತ್ರ ಪಡೆದಿರುವುದಾಗಿ ವಾದಿಸಿ ಕೋರ್ಟಿಗೆ ಹೋಗಿದ್ದರು. 
ಹೀಗಾಗಿ ಶ್ರೀಗಳು ಈ ಮಠದ ವ್ಯವಹಾರದ ಬಗ್ಗೆ ಆಸಕ್ತಿ ವಹಿಸುತ್ತಿರಲ್ಲಿ. ಇದರ ಜೀರ್ಣೋದ್ಧಾರದ 
ಕೆಲಸ ಕೂಡ ಸ್ವತಂತ್ರವಾಗಿ ಹಣ ಕೂಡಿಸಿ ಮಾಡಲು ಶ್ರೀ ಪಿಕಳೆಯವರಿಗೆ (ಶ್ರೀಗಳು ಅನುಮತಿ 
ನೀಡಿದರು. ಪ್ರೀ ಪಿಕಳೆಯವರು ಒಂದು ಸಮಿತಿ ನಿಯಮಿಸಿ ಸ್ವತಂತ್ರವಾಗಿ ಹಣ ಸಂಗ್ರಹಿಸಿ, 
`ಹೆಚ್ಚಿನ ಹಣ ತಾವೇ ವೆಚ್ಚ ಮಾಡಿ ಪೂರ್ತಿಯಾಗಿ ಶಾರದಾ ಮಂದಿರದ ಹಾಗೂ ಕವಳೆ ಮಠದ 
ಜೀರ್ಣೋದ್ಧಾರ ಕೈಕೊಂಡರು. ಶಾಶ್ವತ ಸೇವೆಯ ಅನುಕೂಲತೆಯನ್ನೂ, ಅರ್ಚಕರಿಗೆ ಸಂಬಳದ 
ವ್ಯವಸ್ಥೆಯನ್ನೂ ಮಾಡಿದರು. ಜೀರ್ಣೋದ್ದಾರವಾದ ನಂತರ ಶ್ರೀಗಳು ಸಂದರ್ಶಿಸಿದರು. ಶ್ರೀ 
ಶಾರದಾ ಮಂದಿರದ ಮೇಲೆ ಸುಂದರವಾದ ಕಳಸವನ್ನು ಇಡಿಸಿದರು. ಇದನ್ನು ಶ್ರೀ ಪಿಕಳೆಯವರು 
ಮುಂಬಯಿಯಿಂದ (ಭುಲೇಶ್ವರ) ಮಾಡಿಸಿ ತರಿಸಿದ್ದರು. ನಾವು ಅವರೊಂದಿಗೆ ಈ ಮಠವನ್ನು 
ಸಂದರ್ಶಿಸಿ, (ಶ್ರೀ ಶಿವಾನಂದ ಸರಸ್ವತಿಯವರ ಸಮಾಧಿಯ ದರ್ಶನ ಪಡೆದೆವು. 


ಕರ ವಿನಾಯತಿ 


ಶ್ರೀ ಪಿಕಳೆಯವರು ಧರ್ಮದರ್ಶಿ- ಕಾರ್ಯದರ್ಶಿ ಹುದ್ದೆಯನ್ನು ವಹಿಸಿದೊಡನೆ ಮಠದ 
ಸರ್ವತೋಮುಖ ಅಭಿವೃದ್ಧಿಗಾಗಿ ದುಡಿಯಲು ಪ್ರಾರಂಭಿಸಿದರು. ಆಯಕರ ವಿನಾಯತಿ 
ದೊರೆಯದಿದ್ದರೆ ಮಠದ ಆರ್ಥಿಕದ ಪರಿಸ್ಥಿತಿ ಸುಧಾರಿಸುವುದಿಲ್ಲವೆಂದು ಇವರಿಗೆ ಮನದಟ್ಟಾಯಿತು. 
ಆ ಕಾಲದಲ್ಲಿ ಮಠದ ಉತ್ಪನ್ನದ ಮೇಲೆ ಆದಾಯಕರ, ಸಂಪತ್ತಿಕರವಿತ್ತು. ಶ್ರೀ ಪಿಕಳೆಯವರು 
1968ರಲ್ಲಿ ಪ್ರಸಿದ್ಧಗೊಳಿಸಿದ "ಭಾರತದಲ್ಲಿ ಆಯಕರ ಕಾಯ್ದೆ' ಎಂಬ ಪುಸ್ತಕಕ್ಕೆ ಆಗ ಅರ್ಥ 
ಸಚಿವರಾಗಿದ್ದ ಶ್ರೀ ಮೊರಾರ್ಜಿ ದೇಸಾಯಿಯವರು ಮುನ್ನುಡಿ ಬರೆದದ್ದರಿಂದ ಅವರಿಗೆ ದೇಶ 

ವಿದೇಶದಲ್ಲಿ ಕೀರ್ತಿ ಲಭಿಸಿತ್ತು. ಇವರು ಭಾರತ ಸರಕಾರದ ಅರ್ಥ ಮಂತ್ರಿಯಾಗಿದ್ದ ಶ್ರೀ 
ಎಚ್‌.ಎಮ್‌. ಪಟೇಲ (ಐ.ಸಿ.ಎಸ್‌) ಅವರನ್ನು ಕಂಡು 10(23)€ ಪ್ರಕಾರ ಮಠಕ್ಕೆ ಕರ 
ವಿನಾಯತಿ ಕೊಡಿಸಿದರು. 31-12-1976ರಿಂದ ಈ ಸೌಲಭ್ಯ ಶ್ರೀ ಕವಳೆ ಮಠಕ್ಕೆ ದೊರೆಯಿತು. 


ಶಾಶ್ವತ ಸೇವೆ 


ಫ್ರೀ ಕವಳೆ ಮಠದ ಎಲ್ಲ ಉಪ ಶಾಖೆಗಳು ಪೂಜೆ ಹಾಗೂ ಸಮಾರಾಧನೆ ಗಳನ್ನು 
ಸ್ವತಂತ್ರವಾಗಿ ನಡೆಸಿಕೊಂಡು ಹೋಗಲು ಅನುಕೂಲವಾಗುವಂತೆ "ಶಾಶ್ವತ ಸೇವಾ' ಎಂಬ ಹೊಸ 
ಪರಿಕಲ್ಪನೆಯನ್ನು ಶ್ರೀ ಪಿಕಳೆಯವರು ಪ್ರಾರಂಭಿಸಿ ದರು. 500 ರೂಪಾಯಿಗಳ ಮೇಲೆ 
ಯಾರಾದರೂ ದಾನ ಕೊಟ್ಟರೆ ಅದನ್ನು ಫಿಕ್ಸ್‌ ಡಿಪಾಸಿಟ್‌ನಲ್ಲಿಟ್ಟು, ಅದರಿಂದ ಬಂದ 
ಬಡ್ಡಿಯನ್ನು ಬಳಸಿ ವರ್ಷದಲ್ಲಿ ಒಂದು ದಿನ ದಾತೃಗಳ ಹೆಸರಿನಲ್ಲಿ ಪೂಜೆ ಮಾಡಿಸುವ 
ಪದ್ದತಿಯನ್ನು ಪ್ರಾರಂಭಿಸಿದರು. ಭಕ್ತರು ತಮ್ಮ ತಂದೆ-ತಾಯಿಗಳ ಹೆಸರಿನಲ್ಲಿ, ಅಥವಾ ತಮ್ಮ 
ಜನ್ಮದಿನ, ಮದುವೆ ದಿನದ ನೆನಪಿಗಾಗಿ ನಿಶ್ಚಯ ಪಡಿಸಿದ ದಿನದಂದು ಈ ಸೇವೆ ಮಾಡುವ 
ಪದ್ಧತಿ ಈಗ ಎಲ್ಲ ಕಡೆ ಪ್ರಚಲಿತವಾಗಿದೆ. ಇದನ್ನು ಪ್ರಥಮತಃ ಜಾರಿಗೆ ತಂದವರು 
ಶ್ರೀ ಪಿಕಳೆಯವರು ಎಂಬುದು ಬಹಳ ಜನರಿಗೆ ಗೊತ್ತಿಲ್ಲ. 


ತೀರ್ಥಯಾತ್ರೆ 


ರಾ। ರಾ। ಶ್ರೀಮತ್‌ ಸಚ್ಚಿದಾನಂದ ಸರಸ್ವತಿಯವರು ತಮ್ಮ 13ನೆಯ ವಯಸಿನಲ್ಲೇ 
ಸನ್ಮಾಸ ದೀಕ್ಷೆಯನ್ನು ಪಡೆದು, ಅನತಿ ಕಾಲದಲ್ಲಿ ಮಠದ ಕಾರ್ಯ ಕಲಾಪಗಳ 
ಜವಾಬ್ದಾರಿ ಹೊರಬೇಕಾಗಿದ್ದುದರಿಂದ ಅವರಿಗೆ ತೀರ್ಥ ಯಾತ್ರೆ ಮಾಡಲು ಅವಕಾಶ 
ದೊರೆತಿರಲಿಲ್ಲ. (ಶ್ರೀ ಪಿಕಳೆಯವರು ಧರ್ಮದರ್ಶಿ-ಕಾರ್ಯದರ್ಶಿ ಆದೊಡನೆ ಮಠದ ಹೆಚ್ಚಿನ 
ಸಮಸ್ಯೆಗಳಿಗೆ ಪರಿಹಾರ ದೊರೆತಿತ್ತು. ಮಠದ ವ್ಯವಹಾರ ನೋಡಲು ಟ್ರಸ್ಟ್‌ 
ಸ್ವಾಪಿತವಾಗಿತ್ತು. ಮಠದ ಉಪ ಶಾಖೆಗಳ ಜೀರ್ಣೋದ್ಧಾರವಾಗಿತ್ತು. ಮಠದ ಆದಾಯಕ್ಕೆ 
ಆದಾಯ ತೆರಿಗೆ ವಿನಾಯತಿ ದೊರೆತಿತ್ತು. ಇನ್ನು (ಶ್ರೀಗಳನ್ನು ಕರೆದುಕೊಂಡು ಭಾರತದ 
ಮಹತ್ವದ ತೀರ್ಥ ಕ್ಷೇತ್ರದ ಯಾತ್ರೆಗೆ ಹೊರಟರು. ಮೊದಲು ಜಗತ್ತಿನಲ್ಲೇ ಅತ್ಯಂತ 
ಶ್ರೀಮಂತ ದೇವಸ್ಥಾನವಾದ ತಿರುಪತಿಯ ಶ್ರೀ ವೆಂಕಟೇಶ್ವರ ಮಂದಿರವನ್ನು 
ಸಂದರ್ಶಿಸಿದರು. ಅಲ್ಲಿ ವಿಶೇಷವಾದ ಕಲ್ಕಾಣೋತ್ಸವ ಮಾಡಿಸಲಾಯ್ತು. ಅಲ್ಲಿ ಕನ್ಮಾದಾನ 
ಮಾಡಲು ಶ್ರೀಗಳು ಶ್ರೀ ಪಿಕಳೆ ದಂಪತಿಗಳಿಗೆ ಹೇಳಿದರು. ಅದೊಂದು ಅಪೂರ್ವ 
ಅನುಭವ ಪಿಕಳೆಯವರಿಗೆ ಆಯ್ತು. 


ಬನಾರಸ ಯಾತ್ರೆ 


(ಶ್ರೀಗಳು ಪ್ರಥಮ ಸಲ ಬನಾರಸಕ್ಕೆ ಹೋಗಿ ಅಲ್ಲಿ ಗಂಗಾಪೂಜೆ ಮಾಡಿ, ಗಂಗಾ ಸ್ನಾನ 
ಮಾಡಲು ಹೊರಟರು. ಅವರೊಂದಿಗೆ ಅಪಾರ ಭಕ್ತರ ಸ್ತೋಮ ಹೊರಟಿತ್ತು. ಕೊನೆಯ 
ಗಳಿಗೆಯಲ್ಲಿ ಶ್ರೀ ಪಿಕಳೆಯವರಿಗೆ ಹೈಕೋರ್ಟ್‌ನಲ್ಲಿ ಒಂದು ಮಹತ್ವದ ಕೇಸ್‌ ಇದ್ದುದರಿಂದ 
ಬನಾರಸಕ್ಕೆ ಬರುವುದು ಸಾಧ್ಯವಿರಲಿಲ್ಲ. ತಮ್ಮೊಂದಿಗೆ ಶಿಷ್ಠ ಪಿಕಳೆಯವರು ಬರಬೇಕೆಂದು 
(ಶ್ರೀಗಳ ಬಲವಾದ ಇಚ್ಛೆಯಾಗಿತ್ತು. ಕೊನೆಯ ಗಳಿಗೆಯಲ್ಲಿ ಪ್ರೀ ಪಿಕಳೆಯವರು ತಮ್ಮ 
ಟ್ರೇನ್‌ ಟಿಕೆಟ್‌ ಕ್ಕಾನ್ಸ್‌ಲ್‌ ಮಾಡಿದರು. 

(ಶ್ರೀಗಳು ಬನಾರಸ ತಲುಪಿದರು. ಗಂಗಾ ಪೂಜೆ ಪ್ರಾರಂಭಿಸಿದರು. ಇನ್ನು ಗಂಗಾ ನದಿಯಲ್ಲಿ 
ಸ್ನಾನಕ್ಕೆ ಇಳಿಯಬೇಕು ಅಷ್ಟರಲ್ಲಿ ಅವರಿಗೆ "ತಮ್ಮ ಶಿಷ್ಠ ಪಿಕಳೆ ಬಂದೇ ಬಡ್ತಾರೆ' ಎಂದೆನಿಸಿತು. 
ನೀರಲ್ಲಿ ಇಳಿಯದೆ ಶ್ರೀ ಪಿಕಳೆಯವರ ದಾರಿ ನೋಡುತ್ತ ಕುಳಿತರು. ಇತರ ಶಿಷ್ಕರು "ಇನ್ನು 
ನೀರಿನಲ್ಲಿ ಇಳಿಯಿರಿ, ಶ್ರೀ ಪಿಕಳೆಯವರು ಬರುವುದು ಸಾಧ್ಯವಿಲ್ಲ. ಒಂದು ಹೈಕೋರ್ಟ್‌ ಕೇಸಿನಲ್ಲಿ 
ಸಿಕ್ಕಿ ಬಿದ್ದಿದ್ದಾರೆ'. ಎಂದು ಹೇಳಿದರೂ ಶ್ರೀಗಳು ಅಂದರು, “ಅವರು ಬಂದೇ ಬರ್ತಾರೆ, ನನ್ನ 
ಸಂಕಲ್ಪ ಸುಳ್ಳಾಗದು'. 


ಭಕ್ತರಿಗೆಲ್ಲ ಆಶ್ಚರ್ಯ. ಪಿಕಳೆಯವರು ವಾದಿಸುತ್ತಿರುವ ಕೇಸು ಬಹಳ ಜಟಿಲವಾಗಿತ್ತು. 
ನಾಲ್ಕಾರು ದಿನ ವಾದ ವಿವಾದ ನಡೆಯಲಿತ್ತು. ಅಸಂಭವವನ್ನು ಶ್ರೀಗಳು ಯಾಕೆ 
ಬಯಸುತ್ತಿದ್ದಾರೆಂದು ಇತರರಿಗೆ ಅಚ್ಚರಿ. ಕೊನೆಗೆ ಶ್ರೀಗಳೆಂದರು, "ದೂರದಲ್ಲಿ ಯಾರೋ 
ದಂಪತಿಗಳು ಬರುವಂತೆ ಕಾಣುತ್ತದೆ, ಅವರು ಇಲ್ಲಿಗೆ ಬರುವವರೆಗೆ ನೋಡೋಣ. 
ಅವರು ಪಿಕಳೆಯವರು ಆಗಿರದಿದ್ದರೆ, ನಾನು ನೀರಲ್ಲಿ ಇಳಿದು ಬಿಡುವೆ, ಇನ್ನು ಹೆಚ್ಚು ದಾರಿ 
ನೋಡುವುದಿಲ್ಲ' ಎಂದರು. ಎಲ್ಲ ಭಕ್ತರು ದೂರದಿಂದ ಬರುತ್ತಿದ್ದ ದಂಪತಿಗಳತ್ತ 
ಕುತೂಹಲದಿಂದ ನೋಡತೊಡಗಿದರು. ಅವರು ಸಮೀಪ ಬಂದಂತೆ ಇವರು ಪಿಕಳೆ 
ದಂಪತಿಗಳೆಂಬ ಸಂಶಯ ಬಲವತ್ತರ ವಾಗತೊಡಗಿತು. ಅಷ್ಟರಲ್ಲಿ ಭಕ್ತ ತುಳಸೀದಾಸ 
ಸುತ್ತನಕರ ಹರ್ಷೊದ್ಗಾರ ತೆಗೆದರು, "ಪಿಕಳೇ ಮಾಮ್‌ ಆಯಿಲೋ' ಎಂದು. ಎಲ್ಲ 
ುಳಾವಿಗಳು ಕುಣಿದಾಡಿದರು. (ಶ್ರೀಗಳೆಂದರು, "ನೋಡಿ, ನನ್ನ ಸಂಕಲ್ಪ ಸತ್ಕವಾಯಿತು!'. 


ಶ್ರೀ ಶಾಂತಾರಾಮುರಿಗೆ ನೀರಿನಲ್ಲಿಳಿಯಲು ಶ್ರೀಗಳು ಕರೆದರು. ಅವರು 
ಸೂಟಿನಲ್ಲಿದ್ದರು. ನೀರಲ್ಲಿ ಇಳಿಯಲು ಅವರ ಬಳಿ ಧೋತಿ ಕೂಡ ಇರಲಿಲ್ಲ. ಕೂಡಲೇ 
ತುಳಸೀದಾಸ ತಮ್ಮ ಬಳಿಯಲ್ಲಿದ್ದ ಒಣ ಧೋತಿಯನ್ನು ಶ್ರೀ ಶಾಂತಾರಾಮರಿಗೆ ಕೊಟ್ಟರು. 
ಶ್ರೀ ಪಿಕಳೆಯವರು ಸೂಟ ಕಳಚಿ ಶ್ರೀಮತಿ ಕೈಯಲ್ಲಿತ್ತು, ಪಂಚೆ ಉಟ್ಟು ನೀರಿಗೆ ಇಳಿದರು. 
ಶ್ರೀಗಳು, ಕೈ ಮಾಡಿ ಕರೆದರು. ಭಕ್ತನ ಕೈ ಹಿಡಿದರು. ಅವರ ಜೊತೆಗೆ ನೀರಿನಲ್ಲಿ 
ಮುಳುಗು ಹಾಕಿ ಗಂಗಾ ಸ್ನಾನ ಮಾಡಿದರು. ಈ ಘಟನೆಯ ಬಗ್ಗೆ ಪ್ರೀ ಪಿಕಳೆಯವರು 
ಹೇಳುವಾಗ ಇಂದಿಗೆ ಕೂಡ ಆನಂದ ತುಂದಿಲರಾಗುತ್ತಾರೆ, ಭಾವಪರವಶರಾಗುತ್ತಾರೆ. 
"ನನ್ನ ಗುರು-ಮಾವುಲಿಯ ಸಂಕಲ್ಪ ಸುಳ್ಳಾಗಲಿಲ್ಲ. ಅವರ ಇಚ್ಛೆಯಂತೆ ಅವರೊಂದಿಗೆ 
ನಾನು ಗಂಗಾ ಸ್ನಾನ ಮಾಡಿದೆ' ಎನ್ನುತ್ತಾರೆ. 


(ಶ್ರೀಮತಿ ಡಾಯಸ್‌ ಅವರ ಕೇಸು 


ನಾನು ಪಿಕಳೆಯವರಿಗೆ ಅವರಿಗೆ ಅಡ್ಡ ಬಂದ ಆ ಕೇಸಿನ ಬಗ್ಗೆ ಸ್ವಲ್ಪ ಹೇಳಲು ಕೇಳಿದೆ. 
"ಯಾವ ಕೇಸಿತ್ತು, ನೀವು ಹೇಗೆ ಬನಾರಸಕ್ಕೆ ಬಂದಿರಿ?” ಎಂದು. (ಶ್ರೀ ಪಿಕಳೆಯವರು ಹೇಳ 
ತೊಡಗಿದರು. 


"ಅಂಥೋನಿ ಡಾಯಸ್‌ ಅಂತ ಗೋವಾದಲ್ಲಿ ಬಹಳ ದೊಡ್ಡ ಸರ್ಜನ್‌ ಇದ್ದರು ಅವರು 
ಅಮೇರಿಕೆಯ ಪ್ರವಾಸದಲ್ಲಿದ್ದಾಗ ಹೃದಯ ವಿಕಾರದಿಂದ ತೀರಿ ಹೋದರು. ಅಷ್ಟರಲ್ಲೇ ಗೋವಾ 
ಭಾರತದಲ್ಲಿ ವಿಲೀನಗೊಂಡದ್ದರಿಂದ (ಶ್ರೀಮತಿ ಡಾಯಸ್‌ ಅವರಿಗೆ ವೆಲ್ಮ್‌ ಟ್ಕಾಕ್ಸ್‌, ಡೆಥ್‌ ಡ್ಕೂಟಿ 
ಎಂದು ಕೋಟ್ಕಾವಧಿ ರೂಪಾಯಿ ಕೊಡುವ ಪ್ರಸಂಗ ಬಂತು. ನನಗೆ ಗೋವಾದಲ್ಲಿ ಸಾಕಷ್ಟು 

ಕಕ್ಸಿಗಾರರು ಇದ್ದುದರಿಂದ ನನ್ನ ಕಡೆಗೆ ಈ ಕೇಸು ಬಂತು. ಮುಂಬಯಿ ಹೈಕೋರ್ಟಿನಲ್ಲಿ ನಾನು 
ವಾದಿಸಿದೆ. ಗೋವಾದಲ್ಲಿ ನೆಪೊಲಿಯನಿಕ್‌ಲಾ ಜಾರಿಯಲ್ಲಿತ್ತು. ಅದರ ಪ್ರಕಾರ ಹೆಂಡತಿಗೆ 
ಮದುವೆಯಾದೊಡನೆ ಗಂಡನ ಆಸ್ತಿಯಲ್ಲಿ ಅರ್ಧ ಪಾಲು ದೊರೆಯುತ್ತದೆ. ಎಲ್ಲ ಕರವನ್ನು 
ಪೂರ್ತಿ ಆಸ್ತಿಯ ಮೇಲೆ ಹಾಕಲಾಗಿತ್ತು. ನನ್ನ ವಾದವೆಂದರೆ ಗೋವಾ ನಿವಾಸಿ ಶ್ರೀಮತಿ ಡಾಯಸ್‌ 
ಅವರಿಗೆ ಗೋವಾದ ಕಾಯದೆಯ ಪ್ರಕಾರ ಟ್ಯಾಕ್ಸ್‌ ಕೊಡುವ ಪರ್ಯಾಯ ನೀಡಬೇಕು' ಎಂದು. 
ಈ ಮಹತ್ವದ ಕೇಸಿನ ಹಿಯರಿಂಗ್‌ ಡೇಟು, ನಾವು ಬನಾರಸಕ್ಕೆ ಹೊರಡುವ ದಿನದಂತು ಇತ್ತು. 
ಆದ್ದರಿಂದ ನನ್ನ ಪ್ರವಾಸ ರದ್ದು ಮಾಡಬೇಕಾಯ್ತು. ಶ್ರೀಗಳಿಗೆ ಇದು ಮನಸ್ಸಿಗೆ ಬರಲಿಲ್ಲಿ. 
"ನನ್ನ ಒಬ್ಬನಿಗಾಗಿ ನೀವೆಲ್ಲ ಯಾತ್ರೆ ರದ್ದು ಮಾಡುವ ವಿಚಾರ ಮಾಡಬೇಡಿ' ಎಂದು ನಾನು 
ಬೇಡಿಕೊಂಡೆ. ನಂತರ ಮನಸ್ಸಿಲ್ಲದೆ ಹೈಕೋರ್ಟ್‌ಗೆ ಬಂದೆ. ಮೊದಲನೆಯ ದಿನ ನನ್ನ ವಾದ 
ವಿವಾದ ಚೆನ್ನಾಗಿ ನಡೆಯಿತು. ಮರುದಿನ ನಾನು ಪೋರ್ಚುಗೀಜ ಕಾಯದೆಯನ್ನು ಉದ್ದರಿಸಿದೆ. 
"ಆರ್ಟಿಕಲ್‌ 10 (18)ರ ಪ್ರಕಾರ ನೀವು ಅರ್ಧ ಆಸ್ತಿಗೆ' ಮಾತ್ರ ಕರ ಹೇರಬಹುದು, ಎಂದು 
ವಾದಿಸಿ ಆ ಕಾಯದೆಯ ಪ್ರತಿ ಜಡ್ಡನಿಗೆ ಕೊಟ್ಟೆ. ಅದು ಪೋರ್ಚುಗೀಜ್‌ ಭಾಷೆಯಲ್ಲಿತ್ತು. 
ಅದನ್ನು ಓದಿ ಹೇಳಲು ಯಾರೂ ಕೋರ್ಟಿನಲ್ಲಿರಲಿಲ್ಲ. 


“ಪೋರ್ಚುಗೀಜ ಭಾಷೆಯಿಂದ ಇಂಗ್ಲೀಷಿಗೆ ಅನುವಾದ ಮಾಡಿಸಿ ಅದರ "ಸರ್ಟಿಫಾಯ್ಡ್‌ 
ಕಾಪಿ' ಕೋರ್ಟಿಗೆ ಹಜರ ಮಾಡಲು ನ್ಯಾಯಾಧೀಶರು ಹೇಳಿದರು. ಅದನ್ನು ಗೋವಾದಿಂದ 
ಮಾಡಿಸಿ ತರಿಸಬೇಕಾಗುತ್ತದೆ ಎಂದು ಹೇಳಿ 15 ದಿನಗಳ ಅವಧಿ ಕೇಳಿದೆ. ನ್ಯಾಯಾಧೀಶರು 
ಈ ಕೇಸು ಮುಂದೆ ಹಾಕಿದರು. ಮನೆಗೆ ಬಂದು. ಲಭ್ಯವಾದ ಏರ್‌ಫ್ಲೈಟ್‌ ಹಿಡಿದು 
ಮಡದಿಯೊಂದಿಗೆ ದೆಹಲಿ ತಲುಪಿದೆ. ಅಲ್ಲಿಂದ ಬನಾರಸಕ್ಕೆ ಬಂದೆ. ನಂತರ ಶ್ರೀಗಳಿದ್ದಲ್ಲಿ 
ಧಾವಿಸಿದೆ. ಶ್ರೀಗಳು ನನ್ನ ಪ್ರತೀಕ್ಷೆ ಮಾಡುತ್ತ ಗಂಗಾ ನದಿಯ ದಂಡೆಯಲ್ಲಿ ಕುಳಿತ ಸಂಗತಿ 
ತಿಳಿದಾಗ ನನಗೆ ರೋಮ ಹರ್ಷವಾಯಿತು' ಎಂದರು. "ಈ ಕೇಸಿನಿಂದಾಗಿ ನಿಮಗೆ ಬಹಳ 
ಕೀರ್ತಿ ಬಂದಿರಬೇಕು' ಅಂದಾಗ, "ಇದರಿಂದಾಗಿ ಗೋವಾದಿಂದ ಬಹಳ ಕಕ್ಷಿಗಾರರು 
ನನ್ನೆಡೆ ಬರತೊಡಗಿದರು... ಮಿಸೆಸ್‌ ಡಾಯಸ್‌ ಅವರ ಅಣ್ಣ ಗೋವಾದ ಸುಪ್ರೀಮ್‌ ಕೋರ್ಟಿನ 
ಜಜ್ಜ ಎಂದು ನಿವೃತ್ತರಾಗಿದ್ದರು. ಅವರು ಕೂಡ ನನ್ನ ವಾದ ಮೆಚ್ಚಿ ಅಭಿನಂದಿಸಿದರು”. 
ಎಂದು ಪಿಕಳೆ ಅಭಿಮಾನದಿಂದ ಹೇಳಿದರು. 


ಗುರುಗಳ ಮೇಲೆ ಅಪಾರ ಪ್ರೇಮ 


"ರಾ। ರಾ। (ಶ್ರೀಮತ್‌ ಸಚ್ಚಿದಾನಂದ ಸರಸ್ವತಿ ಸ್ವಾಮಿಗಳ ಬಗ್ಗೆ ನಿಮಗೆ ಇಷ್ಟೊಂದು 
ಅಭಿಮಾನವೇಕೆ?' ಎಂದು ಕೇಳಿದಾಗ ಶ್ರೀ ಪಿಕಳೆ ಹೇಳಿದರು. "ಶ್ರೀಗಳು ಮಠದ 
ಉದ್ದಾರಕ್ಕಾಗಿ ಬಹಳ ಕಷ್ಟ ಪಟ್ಟಿದ್ದಾರೆ. ಶ್ರೀಮತ್‌ ಪೂರ್ಣಾನಂದ ಸರಸ್ವತಿಯವರಿಂದ 
ದೀಕ್ಷೆ ಪಡೆದಾಗ ಇವರಿಗೆ ಕೇವಲ 13 ವರ್ಷವಾಗಿತ್ತು. ಅಷ್ಟರಲ್ಲೇ ಗುರುಗಳು ಮಹಾ 
ಸಮಾಧಿಸ್ಮರಾದುದರಿಂದ ಮಠದ ಜವಾಬ್ದಾರಿ ಇವರ ಮೇಲೆ ಬಿತ್ತು. ಅಧ್ಯಯನ- 
ಅಧ್ಯಾಪನಕ್ಕೆ ವಿಶೇಷ ಸೌಕರ್ಯ ಒದಗಲಿಲ್ಲ. ದೇಶದಲ್ಲಿ ಆಗ ಚಳುವಳಿ ನಡೆದಿತ್ತು. 
ಸ್ವಾತಂತ್ರ್ಯದ ಹೋರಾಟದಲ್ಲಿ ಮಗ್ನರಾದ ಭಕ್ತರು ಮಠದಲ್ಲಿ ಹೆಚ್ಚು ಆಸಕ್ತರಾಗಿರಲ್ಲಿ. 
ಶ್ರೀಗಳು ಎಷ್ಟೋ ವರುಷ ಕವಳೆ ಮಠ, ಮಂಗೇಶಿ, ಖಾನಾಪುರ ಬಿಟ್ಟು ಹೂರಗೆ 
ಹೋಗಿರಲಿಲ್ಲ. ಮಠದ ಹಲವಾರು ಶಾಖೆಗಳ ಸ್ಮಾವರ-ಜಂಗಮ ಆಸ್ತಿಯ ಬಗ್ಗೆ ಕಾಳಜಿ 

ವಹಿಸುವುದು ಅವರಿಗೆ ಸಾಧ್ಯವಾಗಲ್ಲಿ. ಆದರೆ ಶ್ರೀಗಳು ಮಠದ ಆರಾಧ್ಯ ದೈವ ಶ್ರೀ ಭವಾನಿ- 
ಶಂಕರರ ಕೃಪೆಯಿಂದ ಮಠದ ಕಾರ್ಯಭಾರ ನಡೆಸುತ್ತಿ ಹತು, 


"ನಂತರ ದೀರ್ಫ್ಥಕಾಲ ಶ್ರೀಗಳು ಮುಂಬಯಿಯಲ್ಲಿ ನೆಲಸಿ ಅಧಿಕ ಸಂಖ್ಕೆಯ ಭಕ್ತರ ಸಂಪರ್ಕ 
ಸಾಧಿಸಿದರು. (ಶ್ರೀಗಳ ದರ್ಶನವಿಲ್ಲವೇ ಕೆಲ ಭಕ್ತರು ಇತರ ಮಠದ ಭಕ್ತರೊಡನೆ ಬೆರೆತು 
ಬಿಟ್ಟಿದ್ದರು. ಅವರನ್ನೆಲ್ಲ ಮತ್ತೆ ಮಠದ ಛತ್ರ ಛಾಯೆಯಲ್ಲಿ ತರುವ ಕೆಲಸ ಶ್ರೀಗಳು ಕೈಕೊಂಡರು. 
(ಶ್ರೀಗಳು ಇತರ ಜಿ.ಎಸ್‌.ಬಿ. ಮಠಗಳೊಂದಿಗೆ ಸಂಪರ್ಕ ಸಾಧಿಸಿದರು. ಇವರ ಹಿರಿತನದಲ್ಲಿ 
ಸಾರಸ್ವತ ಸಮಾಜದ ಎಲ್ಲ ಮಠಾಧೀಶ ರನ್ನು ನಾನು ಒಂದೆಡೆ ತಂದೆ. ಮುಂಬಯಿ-ವಾಳಕೇಶ್ವರದಲ್ಲಿ 
(ಶ್ರೀ ಕವಳೆ ಮಠದ ಹೊಸ ಕಟ್ಟಡ ನಿರ್ಮಾಣಗೊಳ್ಳುವಾಗ ಅದರ ಶಿಲಾನ್ಯಾಸ ಕಾರ್ಯಕ್ರಮಕ್ಕೆ 
(ಶ್ರೀ ಗೋಕರ್ಣ ಪರ್ತಗಾಳಿ ಜೀವೋತ್ತಮ ಮಠ ಹಾಗೂ ಶ್ರೀ ಕಾಶಿಮಠದ ಸ್ವಾಮಿಗಳು 
ಉಪಸ್ಲಿತರಿದ್ದರು. 1972ರಲ್ಲಿ ಶ್ರೀ ಪೂರ್ಣಾನಂದ ಕೋ-ಆಪರೇಟಿವ್‌ ಸೊಸೈಟಿಯ ಕಟ್ಟಡ 
ವಾಳಕೇಶ್ವರದಲ್ಲಿ ಸಿದ್ದವಾದಾಗ ಪ್ರೀ ಕಾಶಿ ಮಠದ ರಾ|। ರಾ|। (ಶ್ರೀಮತ್‌ ಸುಧೀಂದ್ರ ತೀರ್ಥ 
ಸ್ವಾಮಿಗಳು ತಮ್ಮ ಅಮೃತ ಹಸ್ತದಿಂದ ಉದ್ಭಾಟಿಸಿದರು' ಎಂದರು. 


1974ರಲ್ಲಿ ರಾ। ರಾ। (ಶ್ರೀಮತ್‌ ಸಚ್ಚಿದಾನಂದ ಸರಸ್ವತಿಯವರು ಸನ್ಮಾಸ ದೀಕ್ಷೆ ಪಡೆದು 
25 ವರ್ಷಗಳು ತುಂಬಿದ್ದವು. ಇದರ ಬೆಳ್ಳಿ ಹಬ್ಬವನ್ನು ಮುಂಬಯಿ ಬಿರ್ಲಾ ಕ್ರೀಡಾ ಕೇಂದ್ರದಲ್ಲಿ 
(ಶ್ರೀ ಪಿಕಳೆಯವರ ಹಿರಿತನದಲ್ಲಿ ಆಚರಿಸಲಾಯಿತು. ಈ ಸಮಾರಂಭದ ನಂತರ ಶ್ರೀಗಳು ತಿರುಪತಿ, 
ರಾಮೇಶ್ವರ, ಬನಾರಸ, ಹರಿದ್ವಾರ (ದೆಹಲಿ) ಮುಂತಾದೆಡೆ ತಮ್ಮ ಶಿಷ್ಠ ವರ್ಗದೊಂದಿಗೆ 
ತೀರ್ಥಯಾತ್ರೆ ಕೈಕೊಂಡರು. 


ದೆಹಲಿಯಲ್ಲಿ ಪ್ರೀ ಗೌಡಪಾದಾಚಾರ್ಯ ಮಠ 


1978ರಲ್ಲಿ (ಶ್ರೀ ಕವಳೆ ಮಠವು ಪ್ರಗತಿಯ ಶಿಖರವನ್ನೇರಿತು. ನವ ದೆಹಲಿಯ "ಗೇಟರ್‌ 
ಕೈಲಾಶ್‌” ಎಂಬ ಪ್ರತಿಷ್ಠಿತ ಜಾಗೆಯಲ್ಲಿ ಶ್ರೀ ಗೌಡ ಪಾದಾಚಾರ್ಯ ಮಠವನ್ನು 
'ಸ್ಥಾಪಿಸಲಾಯ್ತು. ಈ ಶಾಖೆಯ ಪ್ರಾರಂಭದ ಹಿಂದೆ ಒಂದು ಮಹತ್ವದ ಸನ್ನಿವೇಶವಿದೆ. 
ಮನೋಜ್‌ ಕುಮಾರ ಎಂಬ ನಟ ಶ್ರೀ ಪಿಕಳೆಯವರೆಡೆ ಇನ್‌ಕಮ್‌ ಟ್ಯಾಕ್ಸ್‌ ಕೆಲಸಕ್ಕಾಗಿ 
ಬರುತ್ತಿದ್ದ. ಇವನು ಯುಪಿಯ ಸಾರಸ್ವತ ಬ್ರಾಹ್ಮಣನಾಗಿದ್ದ. ಶ್ರೀ ಪಿಕಳೆಯವರಿಗೆ ತನ್ನ 
ದಿಲ್ಲಿಯ ಬಂಗ್ಲೆಯನ್ನು ಕೊಡಲು ಮುಂದೆ ಬಂದ. ಶ್ರೀ ಪಿಕಳೆಯವರು ಶ್ರೀ ಕವಳೆ ಮಠಕ್ಕೆ 
ಅದನ್ನು ಕೊಡಲು ಕೇಳಿದರು. ಕೇವಲ ಆರು ಲಕ್ಷಕ್ಕೆ ಅದನ್ನು ನೀಡಿದ. ಅಲ್ಲಿ ಶ್ರೀ ಕವಳೆ 
ಮಠದ ಶಾಖೆ ತೆರೆಯಲಾಯ್ತು. ಇಲ್ಲಿ ಆಲ್‌ ಇಂಡಿಯಾ ಸಾರಸ್ವತ ಆರ್ಗನೈಜೇಶನ್‌ನ ಕನೆಯ 
ಮಹಾ ಸಮ್ಮೇಳನವೂ ನಡೆಯಿತು. ಈ ಕಟ್ಟಡದ ಉದ್ಭಾಟನೆಗೆ ನಾಲ್ಕೂ ಮಠದ 
ಸ್ವಾಮಿಗಳು ಉಪಸ್ಥಿತರಿದ್ದರು. ಒಂದೇ ಕಟ್ಟಡದಲ್ಲಿ ನಾಲ್ಕೂ ಸ್ವಾಮಿಗಳು ವಾಸಿಸಿ ತಮ್ಮ ಇಷ್ಟ 
ದೇವತೆಯ ಪೂಜೆ ಮಾಡಿದ ದೃಶ್ಯ ಅಪರೂಪದ್ದಾಗಿತ್ತು. ನೆಲ ಮಾಳಿಗೆಯಲ್ಲಿ ಶ್ರೀ ಕಾಶಿ 
ಮಠದ ರಾ!ರಾ। ಸುಧೀಂದ್ರ ತೀರ್ಥ ಸ್ವಾಮಿಗಳು ಶ್ರೀ ವ್ಯಾಸ ರಘುಪತಿಯ ಪೂಜೆ 
ಮಾಡುತ್ತಿದ್ದರು, ಮೊದಲನೆಯ ಮಾಳಿಗೆಯಲ್ಲಿ ಶ್ರೀ ಗೋಕರ್ಣ ಪರ್ತಗಾಳಿ 
ಜೀವೋತ್ತಮ ಮಠದ ರಾ। ರಾ! ಶ್ರೀಮತ್‌ ವಿದ್ಕಾಧಿರಾಜ ತೀರ್ಥ (ಶ್ರೀಪಾದ ವಡೇರ್‌ 
ಸ್ವಾಮಿಗಳು ಶ್ರೀ ವೀರವಿಠ್ಶಲ ರಾಮದೇವರ ಪೂಜೆ ಮಾಡುತ್ತಿದ್ದರು. ಎರಡನೆಯ 
ಮಾಳಿಗೆಯಲ್ಲಿ ಶ್ರೀ ಕವಳೆ ಮಠದ ರಾ। ರಾ। ಶ್ರೀಮತ್‌ ಸಚ್ಚಿದಾನಂತ ಸರಸ್ವತಿ ಸ್ವಾಮಿಗಳು 

ಶ್ರೀ ಭವಾನಿ-ಶಂಕರ ದೇವರ ಪೂಜೆ ಮಾಡುತ್ತಿದ್ದರು. ಮೂರನೆಯ ಮಾಳಿಗೆಯಲ್ಲಿ 
ಚಿತ್ರಾಪುರಮಠದ (ಶ್ರೀಗಳಾದ ರಾ।ರಾ। ಶ್ರೀಮತ್‌ ಪರಿಜ್ಞಾನಾಶ್ರಮ ಸ್ವಾಮಿಗಳು 
(ಶ್ರೀ ಭವಾನಿ-ಶಂಕರ ದೇವರನ್ನು ಪೂಜಿಸುತ್ತಿದ್ದರು. ಹೀಗೆ ನಾಲ್ಕು ಸ್ವಾಮಿಗಳು ಏಕ ಕಾಲಕ್ಕೆ 
ಒಂದೇ ಕಟ್ಟಡದಲ್ಲಿ ವಾಸಿಸಿ ತಮ್ಮ ಇಷ್ಟ ದೇವತೆಯ ಪೂಜೆ ಮಾಡಿದ್ದು ಒಂದು 
ಐತಿಹಾಸಿಕ ಘಟನೆ. 


ಇದೇ ವರ್ಷ ನಡೆದ ಆಲ್‌ ಇಂಡಿಯಾ ಸಾರಸ್ವತ ಕಲ್ಹರಲ್‌ ಆರ್ಗನೈಜೇಶನ್‌ 
ಹಮ್ಮಿಕೊಂಡ 5ನೆಯ ಸಮ್ಮೇಳನದಲ್ಲಿ ಈ ನಾಲ್ವರೂ ಶ್ರೀಗಳು ಭಾಗವಹಿಸಿದರು. ಇದೆಲ್ಲದ 
ಶ್ರೇಯ ಪಿಕಳೆಯವರ ಮುಂದಾಲೋಚನೆ ದೂರದೃಷ್ಟಿಗೆ ಸಲ್ಲಬೇಕು. ಇಂದು ಈ ಬಂಗ್ಲೆಯ 
ಬೆಲೆ ಮೂರು ಕೋಟಿಗೂ ಹಚ್ಚಾಗಿದೆ. 


ಇದೇ ಸಂದರ್ಭದಲ್ಲಿ ಭಾರತದ ಉಪ ರಾಷ್ಟ್ರಪತಿಗಳಾಗಿದ ಶ್ರೀ ಬಿ.ಡಿ. ಜತ್ತಿಯವರು 
ನಾಲ್ಕು ಮಠಗಳ ಸ್ವಾಮಿಗಳ ದರ್ಶನಕ್ಕೆ ಬಂದರು. ಮತ್ತು ಪ್ರೀ ಗೌಡ ಪಾದಾಚಾರ್ಯ ಧ್ಕಾನ- 
ಮಂದಿರದ ಉದ್ದಾಟನೆಯನ್ನೂ ಮಾಡಿದರು. 


ಕಾಶ್ಮೀರ ಪಂಡಿತರಿಗೆ ಕವಳೆ ಮಠದ ಆಶ್ರಯ 


ಇಲ್ಲಿ ಮಠವನ್ನು ಸ್ಥಾಪಿಸಲು ಪಿಕಳೆಯವರಿಗೆ ಇನ್ನೊಂದು ಕಾರಣವಿತ್ತು. ಮೋತಿಲಾಲ 
ನೆಹರು ಪ್ರಾರಂಭಿಸಿದ್ದ ಅಖಿಲ ಭಾರತ ಸಾರಸ್ವತ ಸಂಸ್ಥೆಯನ್ನು ಪುನರುಜ್ಜೀವನಗೊಳಿಸಿ ಪ್ರೀ 
ಪಿಕಳೆಯವರು ಅಧ್ಯಕ್ಷರಾದಾಗ ಕಾಶ್ಮೀರಿ ಪಂಡಿತರು ಅಲ್ಲಿ ಸೇರಿದರು. ಕಾಶ್ಮೀರ ಪಂಡಿತರ 
ಸಹಾಯಾರ್ಥ ಅನೇಕ ಯೋಜನೆ ಶ್ರೀ ಪಿಕಳೆ ರೂಪಿಸಿದ್ದರು. ಕಾಶ್ಮೀರದಿಂದ ಹೊರನೂಕಲ್ಪಟ್ಟ 
ಕಾಶ್ಮೀರಿ ಸಾರಸ್ವತ ಬ್ರಾಹ್ಮಣರು ದೆಹಲಿಯಲ್ಲಿ ದೊಡ್ಡ ಸಂಖ್ಯೆಯಲ್ಲಿ ವಾಸವಾಗಿದ್ದಾರೆ. ಅವರಿಗೆ 
ಗುರು ಇರಲಿಲ್ಲ, ಮಠವಿರಲಿಲ್ಲ. ಪ್ರೀ ಪಿಕಳೆ ಮಠದ ಶ್ರೀಗಳನ್ನು ಒಪ್ಪಿಸಿ ಕಾಶ್ಮೀರದ ಎಲ್ಲ 
ಸಾರಸ್ವತರನ್ನು ಶ್ರೀಗೌಡಪಾದಾಚಾರ್ಯ ಮಠಕ್ಕೆ ಸೇರಿಸಿದರು. (ಶ್ರೀಗಳು ಅವರನ್ನೆಲ್ಲ ತಮ್ಮ 
ಶಿಷ್ಕರೆಂದು ಸ್ವೀಕರಿಸಿದರು. ದೆಹಲಿಯಲ್ಲಿ ಮಠದ ಶಾಖೆ ತೆರೆದುದುದರಿಂದ ಕಾಶ್ಮೀರ ಪಂಡಿತರು 
ಒಂದು ಸದವಕಾಶ ದೊರೆಯಿತು. "ಗ್ರೇಟರ್‌ ಕೈಲಾಸ್‌'ದಲ್ಲಿ ಜಾಗೆ ಪಡೆದು ಶ್ರೀ ಪಿಕಳೆಯವರು 
ಮೂರು ಕಾರ್ಯ ಸಾಧಿಸಿದರು. 1) ಕಾಶ್ಮೀರದ ಸಾರಸ್ವತರಿಗೆ ಶ್ರೀ ಕವಳೆ ಮಠದ ಶಿಷ್ಕತ್ವ 
ವಹಿಸುವ ಅನುಕೂಲತೆ ಒದಗಿಸಿದರು. 2) ಭಾರತದ ರಾಜಧಾನಿಯಲ್ಲಿ (ಶ್ರೀ ಕವಳೆ ಮಠದ 
ಶಿಷ್ಕರನ್ನು ಒಂದೆಡೆ ತರಲು ಅವಕಾಶ ಕಲ್ಪಿಸಿದರು. ಶ್ರೀ ಪಿಕಳೆಯವರ ದೂರದೃಷ್ಟಿಯನ್ನು ಯಾರಾದರೂ 
ಮೆಚ್ಚಬೇಕು. 


ಮಠವಿಲ್ಲದೆ, ಗುರುಗಳಿಲ್ಲದೆ, ಅಧ್ಯಾತ್ಮದ ಬೇರುಗಳನ್ನು ಕಳೆದುಕೊಂಡು ತಮ್ಮ ಹುಟ್ಟಿದ 
ನಾಡಾದ ಕಾಶ್ಮೀರವನ್ನು ಬಿಟ್ಟು ಅಲೆಯುತ್ತಿರುವ ಕಾಶ್ಮೀರದ ಸಾರಸ್ವತರಿಗೆ ಗೌಡ ಪಾದಾಚಾರ್ಯ 
ಸಂಸ್ಥಾನದಲ್ಲಿ ಆಶ್ರಯ ನೀಡಿದ ರಾರಾ! ಶ್ರೀಮತ್‌ ಸಚ್ಚಿದಾನಂದ 'ಸರಸ್ವತಿ ಸ್ವಾಮಿಗಳಿಗೆ 
ಕಾಶ್ಮೀರಿ ಬ್ರಾಹ್ಮಣರು ಯಣಿಯಾಗಿದ್ದಾರೆ. ಇವರಿಗೆ ಆಶ್ರಯನೀಡುವ ಕಾರ್ಯದಲ್ಲಿ ಮುಖ್ಯ 
ಆಧಾರ ವಾಗಿರು ವವರು ಪ್ರೀ ಕವಳೆ ಮಠದ ಧರ್ಮದರ್ಶಿ ಕಾರ್ಯದರ್ಶಿ (ಶ್ರೀ ಪಿಕಳೆಯವರು. 
ಕಾಶ್ಮೀರದಲ್ಲಿ ಎರಡೇ ಜಾತಿ ಒಂದು ಹಿಂದುಗಳು ಇನ್ನೊಂದು ಮುಸಲ್ಮಾನರು. ಹಿಂದುಗಳೆಲ್ಲ 
ಬ್ರಾಹ್ಮಣರು. ಅಲ್ಲಿ ಕ್ಷತ್ರಿಯ, ವೈಶ್ಯ ಶೂದ್ರರೆಂಬ ಭೇದಭಾವವಿಲ್ಲ. ಕಾಶ್ಮೀರದ ನೀತಿ ಭಾರತ 
ಅನುಸರಿಸಿದ್ದರೆ ಭಾರತದಲ್ಲಿ ಜಾತೀಯತೆಯ ಪ್ರಶ್ನೆ ಬಗೆಹರಿಯುತ್ತಿತ್ತೇನೋ! 

(ಶ್ರೀ ಗೌಡ ಪಾದಾಚಾರ್ಯ ಸಂಸ್ಥಾನಕ್ಕೆ ಸೇರಿದ ಕಾಶ್ಮೀರಿ ಪಂಡಿತರ ಅಸೋಸಿಯೇಶನ್‌ 
1993 ಡಿಸೆಂಬರ್‌ ತಿಂಗಳಲ್ಲಿ ವಿಶ್ವ ಸಮ್ಮೇಳನ ನಡೆಸಿದರು. ಅವರು ತಮ್ಮ ಪ್ರಾರ್ಥನೆಯನ್ನು 
ಶೀ ಗೌಡ ಪಾದಾಚಾರ್ಯ ಮಠ, ಗ್ರೇಟರ್‌ ಕೈಲಾಸದಲ್ಲಿ ಮೊದಲು ಸಲ್ಲಿಸಿದರು. ಆಲ್‌ 
ಇಂಡಿಯಾ ಸಾರಸ್ವತ ಕಲ್ಚರಲ್‌ ಆರ್ಗನೈಜೇಶನ್‌ನ ಅಧ್ಯಕ್ಷ (ಶ್ರೀ ಎಸ್‌.ವಿ. ಪಿಕಳೆಯವರು 
ಅದರಲ್ಲಿ ಭಾಗವಹಿಸಿದರು. 


ಇಶಾರ 
ಶಿಷ್ಯ 


ಸ್ವೀಕಾರ ಮಹೋತ್ಸವ 


ಶ್ರೀ ಕವಳೆ ಮಠದ ಶ್ರೀಗಳು ಇನ್ನೊಂದು ಕೆಲಸವನ್ನು ಪ್ರೀ ಎಸ್‌.ವಿ. ಪಿಕಳೆಯವರಿಗೆ 
ವಹಿಸಿದರು. ತಮ್ಮ ಉತ್ತರಾಧಿಕಾರಿಯನ್ನು 77ನೆಯ ಸ್ವಾಮಿ ಯೆಂದು ಆಯ್ಕೆ ಮಾಡಲು 
ಯೋಗ್ಯ ವಟುವನ್ನು ಆರಿಸಲು ಒಂದು ರಾಯಸ ಪತ್ರ ಕೊಟ್ಟರು. "ಶ್ರೀ ಸಂಸ್ಥಾನ 
ಗೌಡಪಾದಾಚಾರ್ಯ ಶಿಷ್ಠ ಸ್ವೀಕಾರ ಸಮಿತಿ' ರಚಿತ ವಾಯ್ತು. ಅದರ ಅಧ್ಯಕ್ಷರಾದ 
ಶ್ರೀ ಎಸ್‌.ವಿ. ಪಿಕಳೆಯವರು ಭಾರತದಾದ್ಯಂತ ಪ್ರವಾಸ ಕೈಕೊಂಡು ಒಂಭತ್ತು ವಟುಗಳನ್ನು 
ಆರಿಸಿ ತಂದರು. ಶ್ರೀಗಳು ಧರ್ಮದರ್ಶಿಗಳೊಂದಿಗೆ, ಶಿಷ್ಠ ಸ್ವೀಕಾರ ಸಮಿತಿಯ 
ಸದಸ್ಮರೊಂದಿಗೆ ಶ್ರೀ ಶಾಂತಾದುರ್ಗಾ ಹಾಗೂ ಶ್ರೀ ಮಂಗೇಶ ದೇವಾಲಯಗಳಿಗೆ 
ಸಂದರ್ಶನವಿತ್ತರು. ಪ್ರೀ ಶಾಂತಾದುರ್ಗಾ ಮಂದಿರದಲ್ಲಿ ದೊರೆತ ಪ್ರಸಾದದ ಪ್ರಕಾರ 
ಮುಂಬಯಿ ವಾಸಿ ಪ್ರೀ ಸೋಮನಾಥ ಕಾಶೀನಾಥ ಶಾಸ್ತ್ರೀ ಸಾಂಜಗಿರಿಯವರ 16 ವರ್ಷದ 
ಪುತ್ರ ಕುಮಾರ ಗೋವಿಂದ ಸಾಂಜಗಿರಿಯವರನ್ನು ಶಿಷ್ಕನೆಂದು ಆಯ್ಕೆ ಮಾಡಲಾಯ್ತು. 
(ಶ್ರೀ ಸೋಮನಾಥ ಸಾಂಜಗಿರಿಯವರು ಮುಂಬಯಿಯ ಭುಲೇಶ್ವರದಲ್ಲಿ ಅರ್ಚಕರಾಗಿದ್ದು 
ವೇದಾಧ್ಯಯನ ಮಾಡಿದ್ದಾರೆ. ಹಾಗೂ ತಮ್ಮ ಮಗನಿಗೆ ಆ ದಿಶೆಯಲ್ಲಿ ಪ್ರಶಿಕ್ಷಣ 
ನೀಡಿದ್ದಾರೆ. 


ನಂತರ (ಶ್ರೀಗಳು ಶಿಷ್ಠ ಸ್ವೀಕಾರ ಮಹೋತ್ಸವಕ್ಕಾಗಿ ಒಂದು ಸಮಿತಿ ರಚಿಸಲು ಸಮಾಜದ 
ಹಿರಿಯರಿಗೆ ಆದೇಶ ನೀಡಿದರು. 15 ಜನವರಿ 1994ರಂದು ಫ್ರೀ ಕವಳೆ ಮಠದಲ್ಲಿ ಕರೆದ 
ಸಭೆಯಲ್ಲಿ ಪ್ರೀ ಜೆ.ಎಸ್‌.ಕಂಟಕ ಅವರು ಪ್ರೀ ಎಸ್‌.ವಿ. ಪಿಕಳೆ ಯವರ ಹೆಸರನ್ನು ಅಧ್ಯಕ್ಷ 
ಪದಕ್ಕೆ ಸೂಚಿಸಿದರು. ಮತ್ತು ಶ್ರೀ ಆರ್‌.ಆರ್‌. ಬೋರ್‌ಕರ್‌ ಅವರು ಅದನ್ನು ಅನುಮೋದಿಸಿದರು. 
ಸಮಿತಿಯವರು 27, 28 ಫೆಬ್ರವರಿ ಹಾಗೂ 1,2 ಮಾರ್ಚ್‌ 1994ರ ಶುಭ ದಿನಗಳನ್ನು ಆರಿಸಿ 
ಶಿಷ್ಠ ಸ್ವೀಕಾರ ಮಹೋತ್ಸವವನ್ನು ಆಚರಿಸಲು ನಿರ್ಧರಿಸಿದರು. ಸ್ವಯಂ ಸ್ಫೂರ್ತಿಯಿಂದ 10 
ಲಕ್ಷ ದೇಣಿಗೆ ಭಕ್ತರಿಂದ ಬಂತು. ಶ್ರೀ ಕವಳೆ ಮಠವು ಆದಿ ಮಠವಾದುದರಿಂದ ಇತರ 
ಮಠಾಧಿಪತಿಗಳನ್ನೂ ಈ ಮಹೋತ್ಸವಕ್ಕೆ ಆಮಂತ್ರಿಸಬೇಕೆಂದು ನಿರ್ಧರಿಸಲಾಯ್ತು. 


ರಾ!ರಾ। ಶ್ರೀಮತ್‌ ಸಚ್ಚಿದಾನಂದ ಸರಸ್ವತಿಗಳ ಆದೇಶದ ಮೇರೆಗೆ ಶ್ರೀ ಎಸ್‌.ವಿ. ಪಿಕಳೆ, 
ಶ್ರೀ ತುಲಸೀದಾಸ ಸುಕ್ಕನ್‌ಕರ್‌, ಬಂಟವಾಳ ಕೃಷ್ಣ ಭಟ್ಟ, ವಟು ಶ್ರೀ ಗೋವಿಂದ ಸಾಂಜಗಿರಿ, 
ಹಾಗೂ ಅವನ ಮಾತಾಪಿತೃಗಳೊಂದಿಗೆ ಮೂಡಬಿದ್ರಿಯಲ್ಲಿ ಮುಕ್ಕಾಂ ಮಾಡಿದ್ದ ರಾ! ರಾ! 
(ಶ್ರೀಮತ್‌ ಸುಧೀಂದ್ರ ತೀರ್ಥ ಸ್ವಾಮೀಜಿ, ಶ್ರೀ ಕಾಶಿ ಮಠ ಸಂಸ್ಥಾನ, ಅವರ ಆಶೀರ್ವಾದ 
ಪಡೆಯಲು, ತೆರಳಿದರು. ನಂತರ ಬಂಟವಾಳದಲ್ಲಿ ಇರುವ ತಿರುಮಲ ವೆಂಕಟರಮಣ ದೇವಾಲಯಕ್ಕೆ 
ಹೋದರು. ಅಲ್ಲಿ ಶ್ರೀ ಕಾಶಿ ಮಠದ ಶಿಷ್ಠ ಸ್ವಾಮಿಗಳಾದ ರಾ। ರಾ। ಶ್ರೀಮತ್‌ ರಾಘವೇಂದ್ರ 
ತೀರ್ಥ ಸ್ವಾಮಿಗಳನ್ನು ಸಂದರ್ಶಿಸಿ ಅವರ ಆಶೀರ್ವಾದ ಪಡೆದರು. 

ನಂತರ ಜೀವೋತ್ತಮ ನಗರ ಪ್ರಯಾಗ (ಯು.ಪಿ)ಯಲ್ಲಿ "ಕಲ್ಪವಾಸ ಯಾತ್ರಾ ಶಿಬಿರ'ದಲ್ಲಿದ್ದ 
(ಶ್ರೀ ಗೋಕರ್ಣ ಪರ್ತಗಾಳಿ ಜೀವೋತ್ತಮ ಮಠದ ಶ್ರೀಗಳಾದ ರಾ!ರಾ। ಶ್ರೀಮತ್‌ ವಿದ್ಯಾಧಿರಾಜ 
ತೀರ್ಥ ಸ್ವಾಮಿಗಳನ್ನು ಸಂದರ್ಶಿಸಿ ವಟು ಶ್ರೀ ಗೋವಿಂದ ಸಾಂಜಗಿರಿಗೆ (ಶ್ರೀಗಳಿಂದ ಆಶೀರ್ವಾದ 
ಮಾಡಿಸಿದರು. ನಂತರ ಪ್ರೀ ಶಾಂತಾದುರ್ಗಾ, (ಶ್ರೀ ಮಂಗೇಶಿ ಮೊದಲಾದ ದೇವಾಲಯಗಳನ್ನು 
ಸಂದರ್ಶಿಸಿದರು. ನಂತರ ರಾ। ರಾ। (ಶ್ರೀಮತ್‌ ಸಚ್ಚಿದಾನಂದ ಸರಸ್ವತಿ ಸ್ವಾಮಿಗಳ ಆದೇಶದ 
ಮೇರೆಗೆ ರಾಮೇಶ್ವರ, ಗೋಕರ್ಣ, ಉಜ್ಜಯಿನಿ, ಹಾಗೂ ಬನಾರಸ ದಲ್ಲಿರುವ ನಾಲ್ಕು ಧಾಮಗಳ 
ಯಾತ್ರೆ ಕೈಕೊಂಡರು. ಮರಳಿ ಬಂದ ಮೇಲೆ ಶಿಷ್ಕ ಸ್ವೀಕಾರ ಸಮಾರಂಭವು 27 ಫೆಬ್ರವರಿಯಿಂದ 
ಪ್ರಾರಂಭವಾಯ್ತು. ಮಾರ್ಚ್‌ ಎರಡರಂದು ಶಿಷ್ಕ ದೀಕ್ಷೆ ನೀಡಲಾಯ್ತು. ಭಾರತದಾದ್ಯಂತ ಭಕ್ತ 
ಜನಸ್ತೋಮ ಬಂದಿದ್ದರು. 


ಶ್ರೀ ಕವಳೆ ಮಠದ (ಶ್ರೀಗಳ ಆದೇಶದ ಮೇರೆಗೆ ಶ್ರೀ ಪಿಕಳೆಯವರು ನಾಲ್ಕು ಗ್ರಂಥಗಳನ್ನು 
ಪ್ರಕಾಶಿಸಿದರು. 


1) ಗೌಡ ಪಾದಾಚಾರ್ಯ ಸಂಸ್ಥಾನದ ಇತಿಹಾಸ 2) ಸಹ್ಮಾದ್ರಿ ಖಂಡ (ಸಾರಸ್ವತರ 
ಇತಿಹಾಸ) 3) ಧರ್ಮಬೋಧ 4) ದೇವ ಭೂಮಿ ಗೋಮಾಂತಕ (ಸಚಿತ್ರ ಇತಿಹಾಸ). ಎಲ್ಲ 
ಪುಸ್ತಕಗಳು ಮರಾಠಿ ಭಾಷೆಯಲ್ಲಿವೆ. 


ಮುಂದಿನ ಯೋಜನೆ: 


ಕಾರವಾರದಲ್ಲಿ "ವಾಮನಾಶ್ರಮ ಟ್ರಸ್ಟ್‌' ಎಂಬ ಸಂಸ್ಥೆ ಸಮುದ್ರ ತೀರದಲ್ಲಿ 14 ಗುಂಠೆ 
ಜಾಗೆಯನ್ನು ಸರಕಾರದಿಂದ ಪಡೆದಿತ್ತು. ಕಳೆದ ನೂರು ವರ್ಷಗಳಿಂದ ವಿಕಾಸವಾಗಿರಲ್ಲಿ. ಅಲ್ಲಿ 
ಕಟ್ಟಡ ನಿರ್ಮಾಣವಾಗದಿದ್ದರೆ ಆ ಜಾಗೆಯನ್ನು ಸರಕಾರರಕ್ಕೆ ಮರಳಿ ಕೊಡಬೇಕಾಗುತ್ತಿತ್ತು. 
ಈ ವಿಷಯದಲ್ಲಿ ಕಾಯದೆ ತಜ್ಞ ಶ್ರೀ ಪಿಕಳೆಯವರ ಸಲಹೆ ಕೇಳಿದಾಗ ಅವರು ವಾಮನಾಶ್ರಮ 
ಟ್ರಸ್ಟ್‌ನವರಿಗೆ ಶ್ರೀ ಕವಳೆ ಮಠದ ಟ್ರಸ್ಟ್‌ಗೆ ಈ ಜಾಗೆ ಕೊಡಲು ಹೇಳಿದರು. ಈಗ ಈ ಜಾಗೆಯಲ್ಲಿ 
ನಾಲ್ಕು ಅಂತಸ್ತಿನ ಕಟ್ಟಡ ಬರಲಿದೆ. 1998ರಲ್ಲಿ ರಾ।ರಾ।( ಶ್ರೀಮನ್‌ ಸಚ್ಚಿನಾದಂದ ಸರಸ್ವತಿಯವರ 
ಸನ್ಮಾಸ ದೀಕ್ಷೆಯ 50 ವರ್ಷಗಳು ಪೂರ್ತಿಗೊಳ್ಳಲಿವೆ. ಈ ನೆನಪಿಗಾಗಿ ಶ್ರೀ ಸಚ್ಚಿದಾನಂದ 
ಸರಸ್ವತಿ ಗೋಲ್ಡನ್‌ ಜ್ಕುಬಲಿ ಹಾಲ್‌ ಈ ಜಾಗೆಯಲ್ಲಿ ನಿರ್ಮಾಣಗೊಳ್ಳಲಿದೆ. ಈ ಕಟ್ಟಡದ 
ಶಂಕು ಸ್ವಾಪನೆ ಫೆಬ್ರವರಿ 20ರಂದು (1997) ನಡೆಯಲಿದೆ. 


(ಶ್ರೀ ವಾಳಕೇಶ್ವರದಲ್ಲಿರುವ (ಶ್ರೀ ಕವಳೆ ಮಠದ ಆಸ್ತಿಯಲ್ಲಿ ಒಂದು ಭಾಗ ಕಾಯ್ದೆಯ 
ವಿವಾದಲ್ಲಿದೆ. (ಶ್ರೀ ಪಿಕಳೆಯವರು ಆ ಕೇಸು ವಹಿಸಿಕೊಂಡಿದ್ದಾರೆ. ಇಷ್ಟರಲ್ಲಿ ಅದು ಬಗೆಹರಿಯಲಿದ್ದ 
ಅದರಿಂದ ಶ್ರೀ ಕವಳೆ ಮಠಕ್ಕೆ ಕೋಟ್ಯವಧಿ ರೂಪಾಯಿಯ ಲಾಭ ದೊರೆಯಲಿದೆ. 


20-2-1997ರಂದು ಶ್ರೀ ಸುವರ್ಣ ಕಾತ್ಕಾಯನಿಯನ್ನು ಮಹಾದ್ವಾರ ದಿಂದ ಶ್ರೀ ಕಾತ್ಕಾಯನಿ- 
ಬಾಣೇಶ್ವರ ಮಂದಿರಕ್ಕೆ ಮೆರವಣಿಗೆ ಶ್ರೀಗಳ ಹಿರಿತನದಲ್ಲಿ ನೆರವೇರಲಿದೆ. ಫೆಬ್ರವರಿ 22ರಂದು 
ಸುವರ್ಣ ಕಾತ್ಕಾಯಿನಿ ಸಮರ್ಪಣ ಸಮಾರಂಭ ನಡೆಯಲಿದೆ. ಅದೇ ದಿನ ಶ್ರೀ ಎಸ್‌.ವಿ. ಪಿಕಳೆಯವರ 
"ಸಪ್ತತಿ' ಸಮಾರಂಭ, ಎಪ್ಪತ್ತು ವರ್ಷಕ್ಕೆ ಪದಾರ್ಪಣ ಮಾಡುವ ನಿಮಿತ್ತ ಸಾರಸ್ವತ ಸಮಾಜದ 
ಮೂವರು ಶ್ರೀಗಳ ಸಮ್ಮುಖದಲ್ಲಿ ಸನ್ಮಾನಿಸಲಾಗುವುದು. 

(ಶ್ರೀ ಕಾಶಿಮಠ 


ಫ್ರೀ ಕಾಶಿಮಠವು ಮಧ್ವಾಚಾರ್ಯರ ಮತವನ್ನು ಹಾಗೂ ವೈಷ್ಣವ ಸಿದ್ಧಾಂತ ವನ್ನು ಅನುಸರಿಸುವ 
ಮಠವಾಗಿದೆ. ಈ ಮಠದ ಪೀಠಾಧಿಪತಿಗಳಾದ ರಾ।ರಾ!ಶ್ರೀಮತ್‌ ಸುಧೀಂದ್ರ ತೀರ್ಥ ಸ್ವಾಮಿಗಳು 
ಫ್ರೀ ಪಿಕಳೆಯವರಿಗೆ ಮಠದ ಇನ್‌ಕಮ್‌ ಟ್ಯಾಕ್ಸ್‌ ವ್ಯವಹಾರವನ್ನೆಲ್ಲ ವಹಿಸಿಕೊಟ್ಟರು. ಇತರ 
ಮಠಗಳ ಉತ್ಪನ್ನಕ್ಕೆ ಆಯಕರ ವಿನಾಯತಿ ದೊರೆತಂತೆ ಶ್ರೀ ಕಾಶಿ ಮಠಕ್ಕೂ ಶ್ರೀ ಪಿಕಳೆಯವರು 
ಈ ಸೌಲಭ್ಯ ದೊರೆವಂತೆ ಪ್ರಯತ್ನಿಸಿದರು. 


ಮುಂಬಯಿಯ ಸಾರಸ್ವತ ಸಮಾಜದವರೆಲ್ಲ ಒಂದೇ ಕಡೆ ಗಣೇಶೋತ್ಸವ ಆಚರಿಸುತ್ತಿದ್ದರು. 
ಮಠದ ಅನುಯಾಯಿ ಶಿಷ್ಠ ವರ್ಗದಲ್ಲಿ ಭಿನ್ನಾಭಿಪ್ರಾಯ ಉಂಟಾದಾಗ ಪ್ರೀ ಪಿಕಳೆಯವರನ್ನು 
"ಆರ್ಬಿಟ್ರೇಟರ್‌' ಎಂದು 1971ರಲ್ಲಿ ನಿಯಮಿಸಲಾಯಿತು. ಅವರು ಪ್ರತ್ಶ್ಯೇಕವಾಗಿ 
ಗಣೇಶೋತ್ಸವ ನಡೆಸಲು ಸಲಹೆ ನೀಡಿದರು. ಅದರ ಪ್ರಕಾರ ಪ್ರೀ ಕಾಶಿ ಮಠದ ಭಕ್ತರು 
ಸಾಯನ್‌ನಲ್ಲಿ ಶ್ರೀ ಗೋಕರ್ಣ ಮಠದ ಭಕ್ತರು ವಡಾಲಾದಲ್ಲಿ ಹಾಗೂ ಪ್ರೀ ಕವಳ ಮಠದ 
ಭಕ್ಕರು ವಾಳಕೇಶ್ವರದಲ್ಲಿ ಶ್ರೀ ಗಣೇಶೋತ್ಸವ ಆಚರಿಸಲು ಪ್ರಾರಂಭಿಸಿದರು. 
ಶ್ರೀ ಕಾಶಿ ಮಠದವರು "ಸೇವಾ ಮಂಡಲ'ದ ಹೆಸರಿನಲ್ಲಿ ಪ್ರತ್ಯೇಕವಾಗಿ ಸಾರ್ವಜನಿಕ 
ಗಣೇಶೋತ್ಸವ ಸಾಯನ್‌ನಲ್ಲಿ ಆಚರಿಸಲು ಪ್ರಾರಂಭಿಸಿದರು. 


(ಶ್ರೀ ಕಾಶಿಮಠಕ್ಕೆ ದಾನ ಕೊಡುವ ಭಕ್ತರಿಗೆ 806 ಪ್ರಕಾರ ಕರ ವಿನಾಯತಿ ದೊರೆಯಲು 
"ಶ್ರೀ ವರದೇಂದ್ರ ಚಾರಿಟೆಬಲ್‌ ಟ್ರಸ್ಟ್‌' ಎಂಬ ಪಬ್ಲಿಕ್‌ ಟ್ರಸ್ಟ್‌ ಪ್ರಾರಂಭಿಸಲು (ಶ್ರೀ ಪಿಕಳೆಯವರು 
ಸಲಹೆ ನೀಡಿದರು. ಈ ಟ್ರಸ್ಟ್‌ ಡೀಡ್‌ನ್ನೂ ಶ್ರೀ ಪಿಕಳೆಯವರೇ ಡ್ರಾಫ್ಟ್‌ ಮಾಡಿ, ಕರ ವಿನಾಯತಿಯ 
ಸೌಲಭ್ಯ ದೊರಕಿಸಿ ಕೊಟ್ಟರು. 


ಶ್ರೀ ಪಿಕಳೆಯವರಿಗೆ 60 ವರ್ಷ ಆದಾಗ ಮಾಹಿಮ್‌ದ ಸರಸ್ವತಿ ಮಂದಿರದಲ್ಲಿ ಸಭೆ 
ನಡೆಯಿತು. ಈ ಸಭೆಯನ್ನು ಅಲಂಕರಿಸಲು ರಾ! ರಾ। (ಶ್ರೀಮತ್‌ ಸುಧೀಂದ್ರ ತೀರ್ಥ ಸ್ವಾಮಿಗಳು 
, ಬನಾರಸ್‌ದಿಂದ ವಿಶೇಷವಾಗಿ ಆಗಮಿಸಿದರು. (ಶ್ರೀ ಪಿಕಳೆಯವರು ಸಾರಸ್ವತ ಸಮಾಜಕ್ಕೆ ಮಾಡಿದ 
ಸೇವೆಯನ್ನು ನೆನೆದು "ಸಾರಸ್ವತ ರತ್ನ' ಎಂಬ ಬಿರುದನ್ನು ನೀಡಿದರು. ಪ್ರೀ ಪಿಕಳೆಯವರಿಗೆ 
'ಗೀತೋಪದೇಶ'ದ ಬೆಳ್ಳಿಯ ಸ್ಮರಣಿಕೆಯನ್ನು ಕಾಣಿಕೆಯಾಗಿ ಕೊಟ್ಟರು. 


ಫೆಬ್ರವರಿ 2ರಂದು ಬಾಂದ್ರಾದಲ್ಲಿರುವ "ರಂಗ ಶಾರದಾ' ಸಭಾಗೃಹದಲ್ಲಿ ನಡೆದ ಶ್ರೀ 
ಪಿಕಳೆಯವರ "ಸಪ್ತತಿ' ಸಮಾರಂಭಕ್ಕೆ ಶ್ರೀಗಳು ಮುಖ್ಯ ಅತಿಥಿಯಾಗಿ ಬಂದು ಆಶೀರ್ವಾದ 
ಮಾಡಿದರು. ಇದೇ ಸಮಯಕ್ಕೆ ಮದ್ರಾಸ್‌ ಕಲಾವಿದರಿಂದ ಸಿದ್ದವಾದ "ಸುವರ್ಣ ಕಾತ್ಕಾಯನಿಯ' 
ಅನಾವರಣವೂ ಶ್ರೀಗಳ ಹಸ್ತದಿಂದ ಆಯಿತು. . 


(ಶ್ರೀ ಗೋಕರ್ಣ ಪರ್ತಗಾಳಿ ಜೀವೋತ್ತಮ ಮಠ 


(ಶ್ರೀ ಗೋಕರ್ಣ ಮಠವು ಮಧ್ವಾಚಾರ್ಯರ ಮತವನ್ನು ಹಾಗೂ ವೈಷ್ಣವ ಸಿದ್ದಾಂತವನ್ನು 
ಅನುಸರಿಸುವ ಮಠವಾಗಿದೆ. ಈ ಮಠದ ಹಿಂದಿನ ಸ್ವಾಮಿಗಳಾದ ರಾ! ರಾ। ಶ್ರೀಮತ್‌ 
ದ್ವಾರಾಕಾನಾಥ ತೀರ್ಥ (ಶ್ರೀಪಾದ ವಡೇರ್‌ ಅವರು ಶ್ರೀ ಪಿಕಳೆಯವರಿಗೆ ಮಠದ ಇನ್‌ಕಮ್‌ 
ಟ್ಕಾಕ್ಸ್‌ ವ್ಯವಹಾರವನ್ನು ಒಪ್ಪಿಸಿದರು. ಮಠದ ಉತ್ಪನ್ನಕ್ಕೆ ಆಯಕರ ವಿನಾಯತಿಯ ಅನುಕೂಲತೆ 
ಶ್ರೀ ಪಿಕಳೆ ಒದಗಿಸಿದರು. 





72 "ಜೀವಿ? 


1971ರಲ್ಲಿ ಎಲ್ಲ ಮಠಗಳು ಪ್ರತ್ಮೇಕವಾಗಿ ಗಣೇಶೋತ್ಸವ ಆಚರಿಸಬೇಕೆಂದು 
“ಆರ್ಬಿಟ್ರೇಟರ್‌'ರಾಗಿದ್ದ ಶ್ರೀ ಪಿಕಳೆಯವರು ಸೂಚಿಸಿದಾಗ ಶ್ರೀ ಗೋಕರ್ಣ ಮಠದವರ "ಜಿಎಸ್‌ಬಿ 
ಸಾರ್ವಜನಿಕ ಗಣೇಶೋತ್ಸವ ಸಮಿತಿ' ಎಂಬ ಟ್ರಸ್ಟ್‌ ನಿರ್ಮಾಣಗೊಂಡಿತು. ಟ್ರಸ್ಟ್‌ ಡೀಡ್‌ ಡ್ರಾಫ್ಟ್‌ 
ಮಾಡಲು ಶ್ರೀ ಪಿಕಳೆಯವರಿಗೆ ಹೇಳಲಾಯಿತು. ಶ್ರೀಗಳು ಪ್ರೀ ಪಿಕಳೆಯವರಿಗೆ ಫೌಂಡರ್‌ 
ಟ್ರಸ್ಟಿಯೆಂದು ನಿಯಮಿಸಿದರು. ಶ್ರೀ ಪಿಕಳೆಯವರು ಬೇರೆ ಮಠವಾದ ಪ್ರೀ ಕವಳೆ ಮಠದ 
ಅನುಯಾಯಿಗಳಾಗಿದ್ದರೂ ಪ್ರೀ ಗೋಕರ್ಣ ಮಠದ ಪೀಠಾಧೀಶರು (ಪ್ರೀ ಪಿಕಳೆಯವರು 
ತಮ್ಮ ಮಠದ ಭಕ್ತರೇ ಎಂದು ಆತ್ಮೀಯತೆ ತೋರಿ ಧರ್ಮದರ್ಶಿಯಾಗುವ ಗೌರವ ನೀಡಿದರು. 
ಕಳೆದ 25 ವರ್ಷದಿಂದ ಶ್ರೀ ಪಿಕಳೆ ಯವರು ಗಣೇಶೋತ್ಸವದಲ್ಲಿ ಕ್ರಿಯಾಶೀಲರಾಗಿ 
ದುಡಿಯುತ್ತಿದ್ದಾರೆ. ಇಷ್ಟರಲ್ಲಿ ಅದರ ಬೆಳ್ಳಿ ಹಬ್ಬದ ಆಚರಣೆಯೂ ಆಗಲಿದೆ. ಹತ್ತು ದಿನಗಳ 


' ವರೆಗೆ ಗಣೇಶೋತ್ಸವ ನಡೆಯುವುದು ಇಲ್ಲಿಯ ವಿಶೇಷ. 


1978ರಲ್ಲಿ ಈಗ ಪ್ರೀ ಗೋಕರ್ಣ ಮಠದ ಪೀಠಾಧಿಪತಿಗಳಾಗಿರುವ ರಾರಾ (ಶ್ರೀಮತ್‌ 
ವಿದ್ಯಾಧಿರಾಜ ತೀರ್ಥ ವಡೇರ್‌ ಸ್ವಾಮಿಜಿಯವರು ಪ್ರೀ ಪಿಕಳೆಯವರಿಗೆ ರಾಯಸ ಪತ್ರ ನೀಡಿ 
ಅದೇ ಟ್ರಸ್ಟಿನ ಚೇರಮನ್‌ ಟ್ರಸ್ಟಿಯೆಂದು ನಿಯಮಿಸಿ ಅವರ ಸೇವೆಯನ್ನು ಶ್ಲಾಘಿಸಿದರು. 


ಭಾರತದಲ್ಲಿ ಗೋಲ್ಡ್‌ ಕಂಟ್ರೋಲ್‌ ಕಾಯದೆ ಬಂದಾಗ ಮಠದ ಬಂಗಾರ ವನ್ನು "ಗೋಲ್ಡ್‌ 
ಬಾಂಡ್‌' ರೂಪದಲ್ಲಿ ಇಡಲಾಗಿತ್ತು. ಅದನ್ನು ಮರಳಿ ಪಡೆಯಲು ಶ್ರೀ ಪಿಕಳೆಯವರು ಮುಂಬಯಿ 
ಹೈಕೋರ್ಟಿನಲ್ಲಿ ಮಠದ ಪರವಾಗಿ ವಾದಿಸಿದರು ಯಶ ಗಳಿಸಿದರು. 


ಶ್ರೀ ಗೋಕರ್ಣ ಮಠಕ್ಕೆ ದಾನ ಕೊಡುವ ಭಕ್ತರಿಗೆ ಕರ ವಿನಾಯತಿ ದೊರೆಯಲೆಂದು 
ಇನ್ನೊಂದು ಪಬ್ಲಿಕ್‌ ಟ್ರಸ್ಟ್‌ನ್ನು ಅಂದರೆ "ಶ್ರೀ ದ್ವಾರಕಾನಾಥ ಚಾರಿಟೇಬಲ್‌ ಟ್ರಸ್ಟ್‌'ನ್ನು ಅಸ್ತಿತ್ವಕ್ಕೆ 
ತಂದರು. ಈ ಟ್ರಸ್ಟಿನ ಡೀಡ್‌ನ್ನು (ಶ್ರೀ ಪಿಕಳೆಯವರೆ ಡ್ರಾಫ್ಟ್‌ ಮಾಡಿದರು. 


20-8-1994, ರಾ|। ರಾ। ಶ್ರೀಮತ್‌ ವಿದ್ಯಾಧಿರಾಜ ತೀರ್ಥ ವಡೇರ್‌ ಸ್ವಾಮಿಜಿಯವರ 
ಸುವರ್ಣಾಬ್ದಿ ಮಹೋತ್ಸವ ಆಚರಿಸಲ್ಪಟ್ಟಾಗ, ಶ್ರೀಗಳು ಕಲ್ಮಾಣಪುರದಲ್ಲಿ ಚಾತುರ್ಮಾಸ್ಕಕ್ಕೆ 
ಕುಳಿತಾಗ, ಆಲ್‌ ಇಂಡಿಯಾ ಸಾರಸ್ವತಿ ಕಲ್ಚರಲ್‌ ಆರ್ಗನೈಜೇಶನ್‌ನ ಅಧ್ಯಕ್ಷರೂ, ಆಲ್‌ ಇಂಡಿಯಾ 
ಸಾರಸ್ವತ ಪೌಂಡೇಶನ್‌ನ ಚೇರ್‌ಮನ್‌ರೂ, ಶ್ರೀ ಸಾರ್ವಜನಿಕ ಗಣೇಶೋತ್ಸವ ಸಮಿತಿಯ ಟ್ರಸ್ಟೀ- 
ಚೇರ್‌ಮನ್‌ರೂ ಆದ ಶ್ರೀ ಶಾಂತಾರಾಮ ವೆಂಕಟರಾವ್‌ ಪಿಕಳೆಯವರನ್ನು ಸನ್ಮಾನಿಸಿದರು. 
ಶಾಲು ಹೋದಿಸಿ ಒಂದು ಮಾನ ಪತ್ರವನ್ನು ಕೊಟ್ಟು ಅಭೂತಪೂರ್ವ ಗೌರವ ನೀಡಿದರು. 
(ಶ್ರೀ ಪಿಕಳೆಯವರು ಸಮಿತಿಯ ಪರವಾಗಿ ಸ್ವಾಮಿಗಳಿಗೆ ರೂ. 1,51,000/-ಗಳನ್ನು ಪ್ರೀ ರಾಮ 
ದೇವರಿಗೆ ಸುವರ್ಣ ಪ್ರಭಾವಳಿ ಮಾಡಲು ಅರ್ಪಿಸಿದರು. 


1997ರಲ್ಲಿ ಶ್ರೀಗಳು ಮುಂಬಯಿಗೆ ಚಾತುರ್ಮಾಸ್ಮಕ್ಕೆ ಬರಲಿದ್ದಾರೆ. ಅದೇ ಸಮಯಕ್ಕೆ 
(ಶ್ರೀಗಳ ಪಟ್ಟಾಭಿಷೇಕದ ಬೆಳ್ಳಿ ಹಬ್ಬವನ್ನು ಆಚರಿಸಲಾಗುವುದು. ಸಾರ್ವಜನಿಕ ಗಣೇಶೋತ್ಸವ 
ಟ್ರಸ್ಟ್‌ನ ಬೆಳ್ಳಿಹಬ್ಬ, ಆಲ್‌ ಇಂಡಿಯಾ ಕಲ್ಚರಲ್‌ ಆರ್ಗನೈಜೇಶನ್‌ ಹಾಗೂ ಆಲ್‌ ಇಂಡಿಯಾ 
ಸಾರಸ್ವತ್‌ ಫೌಂಡೇಶನ್‌ಗಳ ಬೆಳ್ಳಿಹಬ್ಬ ಗಳು ಇದೇ ಕಾಲಕ್ಕೆ ಆಚರಿಸಲ್ಪಡುವವು. ದೇವರ ದಯೆಯಿಂದ 
ಹಾಗೂ ಗುರುಗಳ ಕೃಪೆಯಿಂದ ಸಾಧ್ಯವಾದರೆ ವಿಶ್ವ ಸಾರಸ್ವತ ಸಮ್ಮೇಲನವನ್ನೂ ಆಚರಿಸುವ 
ಮಹದಾಸೆ ಶ್ರೀ ಪಿಕಳೆಯವರಿಗೆ ಇದೆ. 

ಚಿತ್ರಾಪುರ ಮಠ 


ಚಿತ್ರಾಪುರ ಮಠ 1708ರಲ್ಲಿ ಸ್ಥಾಪಿತವಾಯ್ತು. ಇಲ್ಲಿಯವರೆಗೆ ಹತ್ತು ಜನ ಸ್ವಾಮಿಗಳು 
ಪೀಠವನ್ನಲಂಕರಿಸಿದ್ದಾರೆ. ಎರಡನೆಯ ಸ್ವಾಮಿಗಳಾದ ಶ್ರೀ ಶಂಕರಾಶ್ರಮರು ಉತ್ತರ ಕನ್ನಡ 
ಜಿಲ್ಲೆಯ ಶಿರಾಲಿ ಗ್ರಾಮದ ಚಿತ್ರಾಪುರದಲ್ಲಿ ಭವ್ಯವಾದ ಮಠವನ್ನು ಕಟ್ಟಿಸಿದರು. ಅಂದಿನಿಂದ 
ಈ ಮಠಕ್ಕೆ ಚಿತ್ರಾಪುರ ಮಠವೆಂಬ ಹೆಸರು ಬಂತು. ಈ ಮಠದ ಆರಾಧ್ಯ ದೇವತೆ ಕೂಡ 
(ಶ್ರೀ ಭವಾನಿ ಶಂಕರ. ಈ ಮಠದ ಹತ್ತನೆ ಸ್ವಾಮಿಗಳ ರಾ! ರಾ! ಶ್ರೀಮತ್‌ ಪರಿಜ್ಞಾನಶ್ರಮ 
ಸ್ವಾಮಿಗಳು. ಇವರು 1976ರಲ್ಲಿ ಸ್ವಾಮಿ ಪಟ್ಟಕ್ಕೇದ್ದರು. ಇವರು ವಿಜ್ಞಾನ ಹಾಗೂ ತಂತ್ರ 
ವಿಜ್ಞಾನದಲ್ಲಿ ವಿಶೇಷ ಆಸಕ್ತಿಯುಳ್ಳವರಾಗಿದ್ದರು. ಮಠದ ಪರಿಸರದಲ್ಲಿ ಆಧುನಿಕತೆಯನ್ನು ತರಲು 
ಪ್ರಯತ್ನಿಸಿದರು. ಭಕ್ತ ಸಮಾಜದೊಂದಿಗೆ ಘರ್ಷಣೆ ನಡೆದಾಗ ಪ್ರೀ ಪಿಕಳೆಯವರು ಇವರ ಕಾಯಿದೆ 
ಸಲಹೆಗಾರರಾಗಿ ಕೆಲಸ ಮಾಡಿದ್ದಾರೆ. ಮಠಕ್ಕೆ ಆಯಕರ ವಿನಾಯತಿಯನ್ನು ಕೊಡಿಸಿದ್ದಾರೆ. 


ಶ್ರೀಗಳು “ಚಿಗರೆ ಬನ'ವನ್ನು, "ವೃದ್ಧಾಶ್ರಮ'ವನ್ನೂ ಸ್ಥಾಪಿಸಿದಾಗ ಕೆಲವರು ಹಣಕಾಸಿನ 
ತಪ್ಪು ವಿನಿಯೋಗವಾಯ್ತೆಂದು (Misapplication of funds) ಮುಂಬಯಿ ಚಾರಿಟೆಬಲ್‌ ಟ್ರಸ್ಟ್‌ 
ಆ್ಯಕ್ಟ್‌ನ 5ನೆಯ ಸೆಕ್ಸನ್‌ ಕೆಳಗೆ ಶ್ರೀಗಳ ಮೇಲೆ ಕೇಸ್‌ ಫೈಲ್‌ ಮಾಡಿದರು. ಬೆಳಗಾಂವಿಯಲ್ಲಿದ್ದ 
ಚಾರಿಟಿ ಕಮೀಶನರ್‌ ಅವರ ಆಫೀಸಿ ನಲ್ಲಿ "ಹಿಯರಿಂಗ್‌' ಇತ್ತು. ಚಾರಿಟಿ ಕಮೀಶನರ ಅವರ 
ನ್ಯಾಯಾಲಯದಲ್ಲಿ ಎಂಟು ದಿನಗಳವರೆಗೆ ವಾದಿಸಿ ಪಿಕಳೆಯವರು ಶ್ರೀಗಳಿಗೆ ಯಶವನ್ನು ತಂದರು. 
"ಚಿಗರೆ ಬನ' ಮಾಡಿದ್ದು ಹಣದ ತಪು ವಿನಿಯೋಗವಲ್ಲ ಎಂದು ವಾದಿಸುತ್ತ ಮಠವು ಕೂಡ 
ಆಧುನಿಕ ಕಾಲದ ಖುಷ್ಕಾಶ್ರಮವೆಂದುವಾದಿಸಿದರು. ಹಿಂದಿನ ಕಾಲದಲ್ಲಿ ಆಶ್ರಮಗಳಲ್ಲಿ ಚಿಗರೆಗಳು 
ಇರುತ್ತಿದ್ದವು. ವನದ ಮಧ್ಯದಲ್ಲಿರುವ ಆಶ್ರಯಗಳಿಗೆ ಶೋಭೆ ನೀಡುತ್ತಿದ್ದರು. ಆ ವಾತಾವರಣವನ್ನು 
ಸ್ವಾಮಿಗಳು ಸೃಷ್ಟಿಸಿದ್ದರೆ ಯಾವ ತಪು ಇಲ್ಲ ಎಂದರು. 


ಇನ್ನು ವೃದ್ಧಾಶ್ರಮದ ವಿಚಾರವಾಗಿ ವಾದಿಸುತ್ತ ಮಹಾಭಾರತ, ಪುರಾಣ, ಉಪನಿಷತ್ತುಗಳಿಂದ 
ಉದ್ದರಿಸುತ್ತ ತಮ್ಮ ವಾದ ಮಂಡಿಸಿದರು. ವೇದಗಳಲ್ಲಿ "ಬಹುಜನ ಹಿತಾಯ" ಎಂಬ ಮಾತು 
ಬರುತ್ತದೆ. ಆಶ್ರಮಗಳು ಬಹು ಜನರ ಕಲ್ಮಾಣ ಕ್ಕಾಗಿ ಇರುವ ಕೇಂದ್ರಗಳಾಗಿದ್ದವು. "ವೃದ್ಧಾಶ್ರಮ'ವು 
ಸಮಾಜದ ಒಂದು ಭಾಗವಾದ ವೃದ್ಧರ ರಕ್ಷಣೆಗಾಗಿ ಇದೆ. ಇಂದಿನ ಸಾಮಾಜಿಕ ಪರಿಸರದಲ್ಲಿ 
ವೃದ್ಧರು ಮಕ್ಕಳಿಂದ ಪರಿತ್ಯಜಿಸಲ್ಪಟ್ಟಿದ್ದಾರೆ. ಅವರೆಲ್ಲರಿಗೂ ರಕ್ಷಣೆ ನೀಡುವುದು ಮಠಗಳ 
ಕರ್ತವ್ಯ. ಈ ಸದುದ್ದೇಶದಿಂದ "ವೃದ್ಧಾಶ್ರಮವನ್ನು' (ಶ್ರೀಗಳು ಕಟ್ಟಿ ಸಮಾಜದ ಸೇವೆ ಮಾಡಿದ್ದಾರೆ. 


ಶ್ರೀಗಳು "ಪೆಥಾಲಜಿಕಲ್‌ ಲ್ಯಾಬ್‌' ಪ್ರಾರಂಭಿಸಿದ್ದರು. ಇದು ಕೂಡ "ಮಿಸ್‌ ಅಪ್ಲಿಕೇಶನ್‌ 
ಆಫ್‌ ಫಂಡ್ಸ್‌' ಎಂದೇ ಸ್ವಾಮಿಗಳ ವಿರೋಧಿಗಳು ಆರೋಪಿಸಿದ್ದರು. (ಶ್ರೀಗಳು ಲೋಕ ಕಲ್ಮಾಣಕ್ಕಾಗಿ 
ಪೆಥಾಲಜಿಕಲ್‌ ಲ್ಯಾಬ್‌ ಪ್ರಾರಂಭಿಸಿದ್ದಾರೆಂಬ ವಾದವನ್ನು ಪ್ರೀ ಪಿಕಳೆಯವರು ಮಂಡಿಸಿದರು. 
"ವಸುಧೈವ ಕುಟುಂಬಕಂ, ಸರ್ವೇಜನಾಃ ಸುಖಿನೋ ಭವಂತು' ಮುಂತಾದ ಉದಾತ್ಮಧೇಯಗಳು 
ನಮ್ಮ ವೈದಿಕ ಪರಂಪರೆಯಲ್ಲಿ ಇವೆ. ಹಿಂದಿನ ಕಾಲದಲ್ಲಿ ಆಶ್ರಮದಲ್ಲಿ ಔಷಧೋಪಚಾರ ಹಾಗೂ 
ಚಿಕಿತ್ಸೆ ನಡೆಯುತ್ತಿತ್ತು. ಚರಖ-ಸುಶ್ರುತರು ಯಪಷಿಗಳೇ ಆಗಿದ್ದರು ಎಂಬ ಮಾತನ್ನು ನಾವು 
ಮರೆಯಬಾರದು. ಸ್ವಾಮಿಗಳು ಈ ಕಾಲದ ಬುಷಿಗಳು. ಸಮಾಜದ ಹಿತವೇ ಅವರ ಕಾರ್ಯವಾಗಿದೆ. 
ಕಾಲಕ್ಕೆ ತಕ್ಕಂತೆ ಮಾರ್ಪಾಡುಗಳಾಗುತ್ತ ಇವೆ. ರೋಗ ಲಕ್ಷಣವನ್ನು ಕಂಡು ಹಿಡಿಯುವ ಆಧುನಿಕ 
ತಂತ್ರ "ಪೆಥಾಲಜಿಕಲ್‌ ಲ್ಯಾಬ್‌'ನಲ್ಲಿದೆ. ಹಳ್ಳಿಯ ಜನರು ಪ್ರತಿ ಸಲ ಶಹರಕ್ಕೆ ಹೋಗುವುದು 

ಸಾಧ್ಯಾವಾಗುವುದಿಲ್ಲ. ಇಂಥ ಪ್ರಯೋಗ ಶಾಲೆಯನ್ನು ತೆರೆದು (ಶ್ರೀಗಳು "ಬಹುಜನ ಹಿತಾಯ' 
ಎಂಬ ಮಾತನ್ನು ಆಚರಣೆಗೆ ತಂದಿದ್ದಾರೆ. ಟ್ರಸ್ಟ್‌ ಡೀಡ್‌ನಲ್ಲಿ ಈ ಮಾತು ಬರೆದಿರಲಿಕ್ಕಿಲ್ಲ. 
ಆದರೆ "5೧1೬ of aw’ ಹೆಚ್ಚು ಮಹತ್ವದ್ದು. ಇದು ಅಲಿಖಿತವಾದ ತತ್ವ. ಇಲ್ಲಿ ಅವರದೇ 
ನಾದರೂ ಸ್ವಾರ್ಥವಿದೆಯೇ ನೋಡಬೇಕು. ಪರಮಾರ್ಥದಲ್ಲಿ ಸ್ವಾರ್ಥಕ್ಕೆ ಅವಕಾಶವೇ ಇರುವುದಿಲ್ಲ. 
ಜಾತಿ, ಕ್ಷೇತ್ರ ಹಾಗೂ ಕಾಲವನ್ನು ಮಾರಿನಿಂತ ಸಮಾಜ ಸೇವೆ ಇದು. (ಶ್ರೀಗಳ ಕಾರ್ಯವನ್ನು 
ನಾವೆಲ್ಲ ಮೆಚ್ಚಬೇಕು. ಇಂಥ ಕಾರ್ಯ ಮಾಡಲು ಪ್ರೋತ್ಸಾಹಿಸಬೇಕು, ನಡುವೆ ಬಾಧೆಗಳನ್ನು 
ತಂದೊಡ್ಡಬಾರದು'' ಎಂದು ವಾದಿಸಿದರು. 


ಚಾರಿಟಿ ಕಮೀಶನರರು ತಮಾಷೆಗಾಗಿ ಪಿಕಳೆಯವರಿಗೆ ನುಡಿದರು, "ನೀವುನ್ಮಾಯವಾದಿಗಳೋ 
ಸನ್ಮಾಸಿಗಳೋ?' ಎಂದು ಸುತ್ತಲಿನ ಜನ ಹಾಸ್ಕದ ಹೊಳೆ ಹರಿದರು. ನ್ಯಾಯಾಧೀಶ ಸ್ಥಾನದಲ್ಲಿ 
ಚಾರಿಟಿ ಕಮೀಶನರರುಯಲ್ಲಿ ವಿರೋಧಿಗಳ ಕೇಸನ್ನು ತಥ್ಯವಿಲ್ಲದೆಂದು ಡಿಸ್‌ಮಿಸ್‌ ಮಾಡಿದರು. 


ರಾ! ರಾ|। ಶ್ರೀಮತ್‌ ಪರಿಜ್ಞಾನಾಶ್ರಮ ಸ್ವಾಮಿಗಳಿಗೆ (ಶ್ರೀ ಪಿಕಳೆಯವರ ಮೇಲೆ ಅಪಾರ 
ಮಮತೆಯಿತ್ತು. ಶ್ರೀ ಪಿಕಳೆಯವರನ್ನು ತಮ್ಮ ಮಠದ ಶಿಷ್ಕರಂತೆಯೇ ಭಾವಿಸಿ ಅವರ ಮೇಲೆ 
ವಿಶೇಷ ಅನುಗ್ರಹ ಮಾಡಿದರು. ಮುಂದೆ ಪಿಕಳೆಯವರ ಸಾರಸ್ವತ ಸಮಾಜವನ್ನು, ಹಾಗೂ 
ನಾಲ್ಕು ಮಠದ ಶ್ರೀಗಳನ್ನು ಒಂದೆಡೆ ತರುವ ಕಾರ್ಯದಲ್ಲಿ (ಶ್ರೀಗಳು ಪೂರ್ತಿ ಬೆಂಬಲವಿತ್ತು 
ಫ್ರೀ ಪಿಕಳೆಯವರಿಗೆ ಆಧಾರವಾಗಿ ಹಿಂದೆ ನಿಂತರು. 


ಸತ್ಪುರುಷರಿಂದ ಅನುಗ್ರಹ 


ಪುಣೆಯಲ್ಲಿದ್ದ ಡಾ! ದುಂಡೀರಾಜ ವಿನೋದ ಎಂಬ ಸತ್ಪುರುಷರು "ವರ್‌ಲ್ಹ್ಡ ಪಾರ್ಲಿಮೆಂಟ್‌ 
ಆಫ್‌ ರಿಲಿಜನ್‌'ನ ಉಪಾಧ್ಯಕ್ಷರಾಗಿದ್ದರು. ಅವರು ವಿದೇಶ ಪ್ರವಾಸ ಮಾಡುವಾಗ ವಿಶ್ವವಿಖ್ಯಾತ 
ವಿಜ್ಞಾನಿಗಳನ್ನು ಕಂಡು ಭಾರತದ ಯೋಗದ ಮಹಿಮೆಯ ಕುರಿತು ಮಾತಾಡುತ್ತಿದ್ದರು. ಧ್ಯಾನದ 
ಮಹಿಮೆಯನ್ನು ತೋರುತ್ತ “ಆಕ್ಸಿಜನ್‌ ಇಲ್ಲದೇ ಗ್ಲಾಸಿನ' ಮನೆಯಲ್ಲಿ ಧ್ಯಾನ ಮುದ್ರೆಯಲ್ಲಿ 
ಗಂಟೆ ಗಟ್ಟಲೆ ಕೂಡುತ್ತಿದ್ದರು. ಶ್ರೀ ಪಿಕಳೆಯವರಿಗೆ ಡಾ! ವಿನೋದರ ಪರಿಚಯವಾಯ್ತು. 
ಒಂದು ಗುರು ಪ್ರತಿಪದೆಯ ದಿನ ಶ್ರೀ ಪಿಕಳೆಯವರನ್ನು ಪುಣೆಗೆ ಕರೆಸಿ "ಬೀಜ ಮಂತ್ರೋಪದೇಶ' 
ಮಾಡಿದರು. ಅವರು ವರ್ಷದಲ್ಲಿ ಒಮ್ಮೆ 'ಮಾತ್ರ ಆಯ್ದ ಕೆಲವೇ ವ್ಯಕ್ತಿಗಳಿಗೆ “ಬೀಜ ಮಂತ್ರ' 
ನೀಡುತ್ತಾರೆ. ಶ್ರೀ ಪಿಕಳೆಯವರು ಇಂದಿಗೂ ಮಂತ್ರವನ್ನು ಜಪಿಸುತ್ತಾರೆ. ಪ್ರೀ ಪಿಕಳೆಯವರು 
ತಮ್ಮ ವಕೀಲಿ ವೃತ್ತಿ ಪ್ರಾರಂಭಿಸಿದಾಗ, ಮೊದಲ ಆಫೀಸಿನ ಉದ್ದಾಟನೆಯನ್ನು ಡಾ| ವಿನೋದ್‌ 
ಅವರಿಂದ ಮಾಡಿಸಿದ್ದರು. 


ಗುರು ಪೂರ್ಣಿಮೆಯ ದಿನ ಡಾ| ವಿನೋದ ಅವರನ್ನು ಕಾಣಲು ಮುಂಬಯಿ ಯಿಂದ 
ಕಾರ್‌ನಿಂದ ಶ್ರೀ ಪಿಕಳೆಯವರು ಹೋಗುತ್ತಿರುವಾಗ ದಾರಿಯಲ್ಲಿ ಒಂದು ಅಪಘಾತವಾಗಿತ್ತು. 
ತಾಸುಗಟ್ಟಲೇ ಬಸ್‌, ಲಾರಿಗಳು ನಿಂತು ಬಿಟ್ಟಿದ್ದವು. ತಮಗೆ ಸಕಾಲಕ್ಕೆ ತಲುಪಲು ಆಗಲಿಕ್ಕಿಲ್ಲವೆಂಬ 
ಚಿಂತೆ ಶ್ರೀ ಪಿಕಳೆಯವರನ್ನು ಆವರಿಸಿತು. ಕಾರ್‌ನಿಂದ ಕೆಳಗಿಳಿದು ನಡೆದುಕೊಂಡು ಅಪಘಾತವಾದ 
ಜಾಗೆ ತಲುಪಿ ನೋಡಿದರೆ ಇಬ್ಬರು ಪೊಲೀಸರು ಗೊಂದಲದಲ್ಲಿ ನಿಂತಿದ್ದರು. ಇವರು ಹೋಗಿ 
ಅವರನ್ನು ಬೈಯುವ ರೀತಿ ನೋಡಿದೊಡನೆ ಇವರು ಬಹಳ ದೊಡ್ಡ ಪೊಲೀಸ್‌ ಅಧಿಕಾರಿ "ಮುಫ್ತಿ'ಯಲ್ಲಿ 
ಇದ್ದಾರೆಂದು ಭಾವಿಸಿ ಅವರೆಲ್ಲ ಸೆಲ್ಯೂಟ್‌ ಹೊಡೆದು ಕೂಡಲೇ ನಿಲ್ಲಿಸಿದ ಟ್ರಾಫಿಕ್‌ ಪ್ರಾರಂಭಿಸಿದರಂತೆ. 
ಅದರಿಂದಾಗಿ ಸಕಾಲಕ್ಕೆ ಪುಣೆ ತಲುಪಲು ಸಾಧ್ಯವಾಯಿತಂತೆ. 

ಡಾ|! ವಿನೋದ ಅವರ ಪರಿಚಯ ಪಿಕಳೆಯವರ ಮಿತ್ರ ಫೀ ಚಂದ್ರಶೇಖರ ಎಂಬವರಿಂದ 
ಆಗಿತ್ತಂತೆ. ಇವರು ಪುಣೆ ತಲುಪಿದಾಗ ಡಾ| ವಿನೋದ ಅವರು ಹೇಳಿದರಂತೆ, "ನೀವು ದಾರಿಯಲ್ಲಿ 
ಟ್ರಾಫಿಕ್‌ ಜಾಮ್‌ನಲ್ಲಿ ಸಿಕ್ಕ ವಿಷಯ ನನಗೆ ತಿಳಿದಿತ್ತು. ನನ್ನ ಅಧ್ಯಾತ್ಮ ಶಕ್ತಿ ಯಿಂದ ನಾನು 
ಇಡೀ ದೃಶ್ಯವನ್ನು ನೋಡುತ್ತಿದ್ದೆ. ನಿಮ್ಮ ದಾರಿ ನೋಡುತ್ತ ಕುಳಿತಿದ್ದೆ. ನೀವು ಬಂದಿರಿ ಒಳ್ಳೇದಾಯ್ತು | 
ಎಂದು ಹೇಳಿದರಂತೆ. ನಂತರ ಶ್ರೀ ಪಿಕಳೆಯವರು ಡಾ| ವಿನೋದರಿಗೆ ಪ್ರಶ್ನಿಸಿದರು. 


ಗುರುದಕ್ಷಿಣೆ 


"ನಾನು ನಿಮಗೆ ಗುರು ದಕ್ಷಿಣೆ ಏನು ಕೊಡಬೇಕು?' ಎಂದು. ಆಗ ಡಾಕ್ಟರ್‌ ವಿನೋದರಿಗೆ 
ಆಶ್ಚರ್ಯವಾಯಿತಂತೆ. "ನನ್ನೆಡೆ ಲಕ್ಸಾವಧಿ ಜನ ಮಾರ್ಗದರ್ಶನಕ್ಕೆ ಹಾಗೂ ಮಂತ್ರೋಪದೇಶಕ್ಕೆ 
ಬಂದಿದ್ದಾರೆ. ಆದರೆ ಇಲ್ಲಿಯವರೆಗೂ ಈ ಪ್ರಶ್ನೆಯನ್ನು ಯಾರೂ ಕೇಳಲ್ಲಿ. ನೀವು ಕೇಳುತ್ತೀರೆಂದು 
ಹೇಳಿಯೇ ಬಿಡುವೆ. ನಾನು ಎರಡೇ ರೂಮಿನ ಮನೆಯಲ್ಲಿರುವೆ. ನನಗೆ ಭೇಟಿಯಾಗಲು ಬರುವ 
ಜನರಿಗೆ ಇದರಿಂದ ತೊಂದರೆಯಾಗುತ್ತಿದೆ. ನನ್ನದೊಂದು ಆಶ್ರಮ ಇರಬೇಕೆಂದು ಬಹುದಿನದ 
ಆಸೆ ಇದೆ. ಅದು ನಿಮ್ಮಿಂದ ಇಡೇರಲು ಸಾಧ್ಯ ಎಂಬ ಭರವಸೆ ನನಗಿದೆ. ನನಗೊಂದು ಆಶ್ರಮ 
ಕಟ್ಟಲು ನಿಮ್ಮಿಂದ ಸಹಾಯ ಆಗಬೇಕು' ಎಂದರು. 


(ಶ್ರೀ ಪಿಕಳೆಯವರು ಈ ದಿಸೆಯಲ್ಲಿ ಕಾರ್ಯ ಮಾಡಲು ಪ್ರಾರಂಭಿಸಿದರು. ಮುಂಬಯಿಗೆ 
ಬಂದೊಡನೆ ಪ್ರೀ ಅರವಿಂದ ಮಫತಲಾಲರನ್ನು ಭೆಟ್ಟಿಯಾಗಿ, "ಶಾಂತಿ ಮಂದಿರ ಸಮಿತಿ ಟ್ರಸ್ಟ'ನ್ನು 
ಸ್ಥಾಪಿಸಿ, ಶ್ರೀ ಮಫತಲಾಲರನ್ನು ಅಧ್ಯಕ್ಷರನ್ನಾಗಿ ಮಾಡಿ ಧನ ಸಂಗ್ರಹ ಪ್ರಾರಂಭಿಸಿದರು. ಇನ್ನು 
ಪುಣೆಯಲ್ಲಿ ಒಂದು ಜಾಗೆ ಬೇಕಾಗಿತ್ತು. ಪುಣೆಯ ಮೇಯರ್‌ ಡಾ| ವಿನೋದ ಅವರ ಶಿಷ್ಕರಾಗಿದ್ದ 
ವಿಷಯ ತಿಳಿಯಿತು. ಅವನ್ನು ಸಂಪರ್ಕಿಸಿದರು. ಗಣೇಶ ಖಿಂಡ ಎಂಬ ಪ್ರತಿಷ್ಠಿತ ಪ್ರದೇಶದಲ್ಲಿ 
ನಿವೇಶನ ಪಡೆದು ಅಲ್ಲಿ "ಶಾಂತಿ ಮಂದಿರ'ದ ಭವ್ಯ ಆಶ್ರಮವನ್ನು ಕಟ್ಟಿದರು. ಡಾ| ವಿನೋದ 
ಅವರು ಸಮಾಧಿಸ್ಥರಾದ ಮೇಲೆ ಅವರ ಮಕ್ಕಳು ಈ ಆಶ್ರಮವನ್ನು ನಡೆಸಿಕೊಂಡು ಹೋಗುತ್ತಿದ್ದಾರೆ 
ಎಂಬ ವಿಷಯ ಶ್ರೀ ಪಿಕಳೆಯವರು ಹೇಳಿದರು. 


ಡಾ| ವಿನೋದರಿಂದ ದೊರೆತ ಬೀಜ ಮಂತ್ರದ ಬಗ್ಗೆ ಕೇಳಿದಾಗ ಶ್ರೀ ಪಿಕಳೆಯವರೆಂದರು. 
"ಈ ಬೀಜ ಮಂತ್ರವು ಗುಪ್ತವಾಗಿ ಕೊಡಲಾಗುತ್ತಿದೆ. ನಾವು ಇದನ್ನು ಗಟ್ಟಿಯಾಗಿ ಹೇಳುವಂತಿಲ್ಲ. 
ದಿನಾಲೂ ಪೂಜೆ ಮಾಡುವಾಗ ಮಂತ್ರದ ಜಪ ಮಾಡಬೇಕಾಗುತ್ತದೆ. ಇದರಿಂದ ನನಗೆ ಲಾಭವಾಗಿದೆ 
ಎಂದಿಷ್ಟೇ ಹೇಳಬಲ್ಲೆ'. 


1958ರಲ್ಲಿ ದಸರಾದ ಶುಭ ಮುಹೂರ್ತದಂದು ಡಾ! ವಿನೋದ ಅವರು ಮುಂಬಯಿಗೆ 
ಆಗಮಿಸಿ "ಪ್ರೀ ಎಸ್‌.ವಿ. ಪಿಕಳೆ ಅಂಡ ಕಂಪನಿ'ಯ ಪ್ರಥಮ ಆಫೀಸನ್ನು ಫೋರ್ಟ್‌ನಲ್ಲಿ 
ಉದ್ಭಾಟಿಸಿದರು. ಶ್ರೀ ಪಿಕಳೆಯವರು ಎರಡನೆಯ ಆಫೀಸು ತಾಡದೇವದ "ಅರುಣ ಚೇಂಬರ್ಸ್‌'ನಲ್ಲಿದೆ. 
ಇದನ್ನು ಜಸ್ಟಿಸ್‌ ಚಿತಳೆಯವರು ಉದ್ಭಾಟಿಸಿದರು. ಡಾ। ವಿನೋದ ಅವರು ಅಧ್ಯಕ್ಷತೆ ವಹಿಸಿ 
ಹರಸಿದರು. 


ಸತ್ಪುರುಷರ ದರ್ಶನ ಭಾಗ್ಯ 


(ಶ್ರೀ ಪಿಕಳೆಯವರಿಗೆ ಸತ್ಪುರುಷರ ದರ್ಶನ ಭಾಗ್ಯ ಬಹಳ ಸಲ ದೊರೆತಿದೆ. ಅದರಲ್ಲಿ 
ಅತ್ಕಂತ ಮಹತ್ವದ ಕೆಲವು ಘಟನೆಗಳನ್ನು ಇಲ್ಲಿ ವಿವರಿಸಲಾಗುವುದು. 
ಕ 

(ಶ್ರೀ ಕಾಮಕೋಟಿ ಪೀಠದ ಶಂಕರಾಚಾರ್ಯರು 


. (ಶ್ರೀ ಕಾಮಕೋಟಿ ಪೀಠದ ಶಂಕರಾಚಾರ್ಯರು ಶತಾಯುಷಿಯಾಗಿ ಬಾಳಿದವರು. ತಮ್ಮ 
ತಪಃಪ್ರಭಾವದಿಂದ ಅಸಂಖ್ಯ ಶಿಷ್ಕರನ್ನು ಹರಸಿದವರು. ಹಿಂದೊಮ್ಮೆ ಅವರು ಗುಲ್ಬರ್ಗಾದಲ್ಲಿ 
ಮುಕ್ಕಾಂ ಮಾಡಿದ್ದಾಗ ಅವರ ಸಮೀಪದ ಸಂದರ್ಶನದ ಭಾಗ್ಯ ಶ್ರೀ ಪಿಕಳೆಯವರಿಗೆ ಲಭಿಸಿತ್ತು. 
ಇನ್‌ಕಮ್‌ ಟ್ಯಾಕ್ಸ್‌ ಕಮೀಶನರ್‌ (ಶ್ರೀ ಅನಂತ ರಾಮ ಅಯ್ಕರ್‌ ಎಂಬವರು ಶಂಕರಾಚಾರ್ಯರ 
ಪರಮ ಭಕ್ತರಾಗಿದ್ದರು. ಅವರು ಗುಲ್ಬರ್ಗಾಕ್ಕೆ ಶ್ರೀಗಳ ದರ್ಶನಕ್ಕಾಗಿ ಹೊರಟಾಗ ಜೊತೆಗೆ 
ಬರಲು ಶ್ರೀ ಪಿಕಳೆಯವರನ್ನು ಆಮಂತ್ರಿಸಿದರು. ದೇವರ ದರ್ಶನ, ಸತ್ಪುರುಷರ ಸಹವಾಸ ಎಂದರೆ 
ಎಲ್ಲ ಕೆಲಸ ಬದಿಗೊತ್ತಿ ಯಾತ್ರೆ ಕೈಕೊಳ್ಳುವ ಜಾಯಮಾನ ಪ್ರೀ ಪಿಕಳೆಯವರದು. ಕೂಡಲೇ 
ಸಿದ್ದರಾಗಿಯೇ ಬಿಟ್ಟರು. ಗುಲ್ಬರ್ಗಾ ತಲುಪಿ ದೊಡನೆ ಸ್ನಾನ-ಸಂಧ್ಯ್ಕಾ ಮುಗಿಸಿ ಇಬ್ಬರೂ ಸ್ವಾಮಿಗಳ 
ದರ್ಶನಾರ್ಥಿಯಾಗಿ ಎಲ್ಲ ಭಕ್ತರ ನಡುವೆ ಹೋಗಿ ಫಲಪುಷ್ಪ ತಟ್ಟೆಯಲ್ಲಿ ಹಿಡಿದು ನಿಂತುಕೊಂಡರು. 
ಭಾರೀ ನಿಷ್ಠಾವಂತ ತಪಸ್ವಿಗಳಾದ ಪ್ರೀ ಕಾಮಕೋಟಿ ಪೀಠದ ಶಂಕರಾಚಾರ್ಯರು ಯಾರಿಂದ 
ಏನನ್ನೂ ಸ್ವೀಕರಿಸುತ್ತಿರಲಿಲ್ಲ. ದಿನಕ್ಕೆ ಒಂದು ಹಣ್ಣು ಮತ್ತು ಒಂದು ಲೋಟ ಹಾಲು ಅವರ 
ಆಹಾರವಾಗಿತ್ತು. ನೂರಾರು ಭಕ್ತರಲ್ಲಿ ಒಬ್ಬರ ಮುಂದೆ ಬಂದು ನಿಂತು ಒಂದು ಹಣ್ಣು ಮಾತ್ರ 
ಆರಿಸಿ ಸೇವಿಸುತ್ತಿದ್ದರು. ಪ್ರತಿಯೊಬ್ಬ ಭಕ್ತನಿಗೂ ಶ್ರೀಗಳು ತನ್ನ ತಟ್ಟೆಯಿಂದ ಹಣ್ಣು ಆರಿಸಬೇಕು 
ಎಂಬ ಕುತೂಹಲವಿರುತ್ತಿತ್ತು. ಶ್ರೀಗಳು ಬಂದವರೇ (ಶ್ರೀ ಪಿಕಳೆಯವರ ಎದುರು ನಿಂತರು. 
ಒಂದು ಹಣ್ಣು ಆರಿಸಿ, ಅವರನ್ನು ಹರಿಸಿ ಒಳಗೆ ನಡೆದರು. ಅವರ ಜೊತೆಗೆ ಬಂದಿದ್ದ ಶ್ರೀ 
ಅನಂತರಾಮ ಅಯ್ಕರ್‌ "ನೀನೇ ಪುಣ್ಮವಂತನಲ್ವಾ ! ಶ್ರೀಗಳು ನಿನ್ನ ತಟ್ಟೆಯಿಂದ ಹಣ್ಣು ಆರಿಸಿದರಲ್ಲ' 
ಎಂದರು. 


ನಂತರ ಶ್ರೀಗಳನ್ನು ನಮಸ್ಕರಿಸಲು ಒಳಗೆ ಹೋದರು. ಅಲ್ಲಿ ಇನ್ನೊಂದು ಆಶ್ಚರ್ಯ 
ಕಾಯ್ದಿತ್ತು. ಶ್ರೀಗಳಿಗಾಗಿ ಕೈ ನೂಲಿನಿಂದ ತಯಾರಿಸಿ ಬಟ್ಟೆಯನ್ನು (ಶ್ರೀ ಪಿಕಳೆಯವರು ಒಯ್ದಿದ್ದರು. 
ಹೆಚ್ಚಿನ ಭಕ್ತರ ಸಿಲ್ಕ್‌ ಬಟ್ಟೆ ತಂದಿದ್ದರು. ಶ್ರೀಗಳು ಸಿಲ್ಕ್‌ ಬಟ್ಟೆ ಮುಟ್ಟುತ್ತಿರಲ್ಲಿ. ಶ್ರೀ ಪಿಕಳೆಯವರ 
ಕೈಯಲ್ಲಿದ್ದ ಬಟ್ಟೆಯನ್ನು ಶ್ರೀಗಳು ಸ್ವೀಕರಿಸಿದರು. ಇದು ತಮ್ಮ ಪರಮ ಭಾಗ್ಯವೆಂದು ಶ್ರೀ 
ಪಿಕಳೆ ತಿಳಿಯುತ್ತಾರೆ. 


ದ್ವಾರಕೆಯ ಶಂಕರಾಚಾರ್ಯರು 


ಭಾರತೀಯ ವಿದ್ಕಾ ಭವನದಲ್ಲಿ ದ್ವಾರಕೆಯ ಶಂಕರಾಚಾರ್ಯರ ಸನ್ಮಾನವಿತ್ತು. ಭಾರತೀಯ 
ವಿದ್ಯಾ ಭವನದ ಸದಸ್ಕರಾದ ಶ್ರೀ ಪಿಕಳೆಯವರಿಗೆ ಆಮಂತ್ರಣ ಬಂದಿತ್ತು. ಅಂದು ಸ್ವಾಗತ 
ಭಾಷಣ ಮಾಡಬೇಕಾಗಿದ್ದ (ಶ್ರೀ ಪಾಲಖೀವಾಲಾ ಬಂದಿರಲ್ಲಿ. ಇನ್ನೊಬ್ಬ ಪ್ರತಿಷ್ಠಿತರಿಗೆ ಆ ಕೆಲಸ 
ಕೊಡಲು ವಿದ್ಯಾಭವನ ಕಾರ್ಯದರ್ಶಿ ಶ್ರೀ ರಾಮಕೃಷ್ಣನ್‌ ವಿಚಾರಿಸುತ್ತಿದ್ದರು. (ಶ್ರೀ ಪಿಕಳೆ 
ಯವರನ್ನು ಕಂಡೊಡನೆಯೇ ಅವರನ್ನು ವೇದಿಕೆಗೆ ಕರೆದರು. 


ಸ್ವಾಗತ ಭಾಷಣದಲ್ಲಿ ಶ್ರೀ ಪಿಕಳೆಯವರು "ಗುರುಕೃಪೆ' ಎಂಬ ವಿಷಯದ ಬಗ್ಗೆ ಮಾತಾಡಿದರು. 
ತಮ್ಮ ಭಾಷಣದಲ್ಲಿ ಒಂದು ಚಿಕ್ಕ ಕತೆ ಹೇಳಿದರು. 


ಒಬ್ಬ ರಾಜನಿದ್ದ. ಜೀವನದಲ್ಲಿ ಒಳ್ಳೆಯ ಕೆಲಸ ಮಾಡಿದ್ದ. ಆದರೆ ಅವನಿಗೆ ಮಕ್ಕಳ 
ಭಾಗ್ಯ ಲಭಿಸಿರಲಿಲ್ಲ. ಒಮ್ಮೆ ನಾರದ ಬಂದಾಗ ಆ ರಾಜನಿಗೆ ಚಿಂತೆಯ ಕಾರಣ ಕೇಳಿದನು. 

ರಾಜ ತನಗೆ ಸಂತಾನ ಭಾಗ್ಯವಿಲ್ಲವೆಂದು ಮೊರೆಯಿಟ್ಟ. ನಾರದ ವಿಷ್ಣುವನ್ನು ಕೇಳಿ ತಿಳಿಸುವುದಾಗಿ 
ಹೇಳಿದನು. ನಾರದ ವಿಷ್ಣುವನ್ನು ಕೇಳಿದಾಗ ಈ ವಿಷಯ ತನಗೆ ಗೊತ್ತಿಲ್ಲವೆಂದೂ ಬ್ರಹ್ಮನನ್ನು 
ಕೇಳಬೇಕೆಂದು ಹೇಳಿದ. ಬ್ರಹ್ಮನನ್ನು ಕೇಳಿದಾಗ, "ಈ ರಾಜನಿಗೆ ಸಂತಾನ ಭಾಗ್ಯವಿಲ್ಲ'ವೆಂದು 
ಹೇಳಿದ. ಮುಂದೆ ನಾರದ ಶಿವನನ್ನು ಕೇಳಿದ. ಶಿವನೆಂದ, "ಬ್ರಹ್ಮ ಹೇಳಿದ್ದೇ ಸರಿ, ನನ್ನ ಸಮಯ 
ಹಾಳು ಮಾಡಬೇಡ' ಎಂದು. ನಾರದನಿಗೆ ಅನಿಸಿತು, ಇದು ದೇವತೆಗಳು ಮಾಡಿದ ಅನ್ಕಾಯ 
ವೆಂದು. ನಾರದ ಆ ರಾಜನನ್ನು ಭೃಗು ಮುನಿಗಳ ಕಡೆಗೆ ಕರೆದುಕೊಂಡು ಹೋದನು. ಆ ರಾಜನು 
ತನ್ನ ಪತ್ನಿ ಸಮೇತನಾಗಿ ಭೃಗು ಮುನಿಗಳ ಆಶ್ರಮದಲ್ಲಿದ್ದು ಯಷಿ ಸೇವೆಯನ್ನು ಅನನ್ಯ 
ಭಕ್ತಿಯಿಂದ ಮಾಡಿದ. ಭೃಗು ಮುನಿಗಳು ಸುಪ್ರೀತರಾಗಿ ರಾಣಿಗೆ, "ಇಷ್ಟ ಪುತ್ರ ಸೌಭಾಗ್ಯವತಿಯಾಗಲು' 
ಹರಸಿದರು. ರಾಜನಿಗೆ ಗಂಡು ಮಗು ಹುಟ್ಟಿತೆಂದು ನಾರದನಿಗೆ ಅಭಿಮಾನವಾಯ್ತು. ನಂತರ 
ವಿಷ್ಣುವಿನೆಡೆ ಹೊರಟನು. ಆಗ ವಿಷ್ಣು ಮಣ್ಣಿನ ಏಳು ಗೊಂಬೆಗಳ ಪೂಜೆ ಮಾಡುತ್ತಿದ್ದ. "ಇದೇನಿದು, 
ನೀನು ತ್ರಿಲೋಕದ ದೇವರು, ಮಣ್ಣಿನ ಮೂರ್ತಿ ಪೂಜೆ ಮಾಡುವೆಯಲ್ಲ' ಎಂದ. ವಿಷ್ಣು 
ಹೇಳಿದ, “ಇದೇ ನಿನ್ನ ಪ್ರಶ್ನೆಗೆ ನನ್ನ ಉತ್ತರ' ಎಂದು. ಆ ಮೂರ್ತಿಗಳು ಸಪ್ಪರ್ಷಿಗಳ ದ್ಹಾಗಿದ್ದವು. 
"ಈ ಸಪ್ತರ್ಷಿಗಳು ತಮ್ಮ ತಪಸ್ಸಿನಿಂದ ದೇವತೆಗಳ ಹೃದಯವನ್ನು ಗೆದ್ದಿದ್ದಾರೆ. ಅವರು ವರ 
ಕೊಟ್ಟರೆ ಸತ್ಯವಾಗಲೇಬೇಕು. ಯಾವ ದೇವರಿಗೂ ಇಲ್ಲ ಎನ್ನುವ ಶಕ್ತಿಯಿಲ್ಲ. ಗುರುಕೃಪೆ ಇದ್ದರೆ 
ಯಾವುದು ಅಸಾಧ್ಯ?' ಎಂದು ವಿಷ್ಣು ನುಡಿದ. 


(ಶ್ರೀ ಪಿಕಳೆಯವರು ಭಾಷಣ ಶ್ರೀಗಳಿಗೆ ಬಹಳ ಮೆಚ್ಚುಕೆಯದಾಯಿತು. 
ಪಂಚ ಶತಾಬ್ದಿ ಮಹೋತ್ಸವ 


ಶ್ರೀ ಗೋಕರ್ಣ ಪರ್ತಗಾಳಿ ಜೀವೋತ್ತಮ ಮಠದವರು ಪಂಚ ಶತಾಬ್ದಿ ಮಹೋತ್ಸವವನ್ನು 
ಆಚರಿಸುತ್ತಿರುವ ಸಂದರ್ಭ. ಶ್ರೀ ಕವಳೆ ಮಠವನ್ನು ಅದರ ಟ್ರಸ್ಟೀ ಸೆಕ್ರೆಟರಿಯಾದ.ಶ್ರೀ ಪಿಕಳೆಯವರು 
ಪ್ರತಿನಿಧಿಸಿದ್ದರು ಮತ್ತೂಸಿ1500೦ಹಾಗೂಓ15ಗಗಳನ್ನು ಪ್ರತಿನಿಧಿಸಿದ್ದರು. ಉಡುಪಿಯ ಫಲಿಮಾರು 
ಮಠದ ಶ್ರೀಗಳಾದ ರಾ! ರಾ। ಶ್ರೀಮತ್‌ ವಿದ್ಯಾಮಾನ್ಯ ತೀರ್ಥರು ಮುಖ್ಯ ಅತಿಥಿ ಗಳಾಗಿದ್ದರು. 


(ಶ್ರೀ ಗೋಕರ್ಣ ಪರ್ತಗಾಳಿ ಜೀವೋತ್ತಮ ಮಠದ ಪೀಠಾಧಿಕಾರಿಗಳಾದ ರಾ!ರಾ!। (ಶ್ರೀಮತ್‌ 
ವಿದ್ಯಾಧಿರಾಜ ತೀರ್ಥ ಶ್ರೀಪಾದ ವಡೇರ್‌ ಸ್ವಾಮಿಗಳ ಹಿರಿತನ ದಲ್ಲಿ ಈ ಸಮಾರಂಭ ನಡೆದಿತ್ತು. 
ಅಲ್ಲಿ ವೈಷ್ಣವ ವಾತಾವರಣವಿದ್ದುದರಿಂದ ಎಲ್ಲರೂ ಮಧ್ವಮತದ ಬಗ್ಗೆ ವಿಷ್ಣು ಸರ್ವೋತ್ತಮತ್ವದ 
ಬಗ್ಗೆ ಮಾತಾಡಿದರು. ಶ್ರೀ ಪಿಕಳೆಯವರಿಗೆ ಅಲ್ಲಿ ಮಾತಾಡಲು ಆಮಂತ್ರಿಸಲಾಯ್ತು. ಅವರು 
ಹೀಗೆಂದರು: "ಕಲಿಯುಗೇ ಸಂಘ ಶಕ್ತಿ ಎನ್ನುತ್ತಾರೆ. ಭಾರತದಲ್ಲಿರುವ ಒಂದು ನೂರು ಕೋಟಿ 
ಜನತೆಯಲ್ಲಿ 50 ಲಕ್ಷ ಸಾರಸ್ವತರು ಕಣ್ಣಿಗೆ ಕಾಣದಷ್ಟು ಸೂಕ್ಷ್ಮ ಗುಂಪಾಗಿದ್ದಾರೆ. ನಾವು 
ಸಾರಸ್ವತರು ಶೈವ-ವೈಷ್ಣವ ವಾದವಿವಾದ ಹೂಡಿ ಒಂದೆಡೆ ಬರದೇ ಇದ್ದರೆ ನಮಗೆ ಭವಿಷ್ಯವೇ 
ಇಲ್ಲ. ನಾನು ಉದ್ಯೋಗದಿಂದ ವಕೀಲನಾಗಿದ್ದೇನೆ. ನನಗೆ ಧರ್ಮದ ಸೂಕ್ಷ್ಮವೇನು ಗೊತ್ತಿಲ್ಲ. 
ನನಗೆ ನಮ್ಮ ಮಠದ ಗುರು ಹಿರಿಯರಲ್ಲಿ ಶ್ರೀಗಳಲ್ಲಿ ಪೂರ್ತಿ ವಿಶ್ವಾಸವಿದೆ. "ಶಿವಸ್ಸ ಹೃದಯೇ 
ವಿಷ್ಣು, ವಿಷ್ಣೋಃ ಹೃದಯೇ ಶಿವಂ' ಎಂದು ಹೇಳುತ್ತಾರೆ. ನನ್ನ ಪ್ರಕಾರ ವಿಷ್ಣು-ಶಿವ ಬೇರೆ 
ಬೇರೆ ಅಲ್ಲ. ಹರಿ-ಹರರು ಅಭೇದರು. ಅಮೃತ ಮಂಥನ ಕಾಲದಲ್ಲಿ ವಿಷ ಹುಟ್ಟಿದಾಗ ಅದನ್ನು 
ಕುಡಿದು ಎಲ್ಲರನ್ನು ರಕ್ಷಿಸಿದವ ಶಿವ. ಆಪತ್ಕಾಲದಲ್ಲಿ ದೇವತೆಗಳನ್ನು ರಕ್ಷಿಸಿದ ಶಿವನಿಗೆ ವಿಷ್ಣು 
"ದೇವರ ದೇವ' ಎಂದು ಅಭಿನಂದಿಸಿದ. ಆಗ ಶಿವನೆಂದ, "ನಾನಲ್ಲ ದೇವರ ದೇವ, ನೀನೆ 

ದೇವರ ದೇವ. ಯಾಕೆಂದರೆ ನಾನು ವಿಷ ಕುಡಿಯುವಾಗ "ರಾಮ ನಾಮ' ಜಪಿಸುತ್ತಿದ್ದೆ. ಅದರಿಂದಾಗಿ 
ನನಗೆ ವಿಷದ ಬಾಧೆಯು ಆಗಲೇ ಇಲ್ಲ. ನಿನ್ನ ನಾಮೋಚ್ಛಾರಣದಿಂದ ಎಂತ ಹಾಲಹಲವನ್ನೂ 
ಪಚನ ಮಾಡಿಕೊಳ್ಳಬಹುದು'' ಎಂದು. 


'ಶಿವ-ಹಾಗೂ ವಿಷ್ಣುವಿನ ಹೆಸರಿನಲ್ಲಿ ನಾವು ಸಾರಸ್ವತರು ವಿಭಾಗ ಗೊಳ್ಳ ಬಾರದು. 
ಗೋವಾದಲ್ಲಿ ಶಿವ ಹಾಗೂ ವಿಷ್ಣು ದೇವಾಲಯಗಳು ಜೊತೆ ಜೊತೆಯಾಗಿವೆ ನೋಡಬೇಕು' 
ಎಂದರು. ಪ್ರೀ ಫಲಿಮಾರು ಶ್ರೀಗಳು ಶ್ರೀ ಪಿಕಳೆಯವರ ಭಾಷಣ ಮೆಚ್ಚಿದರು. 


ಬದರಿಕಾಶ್ರಮದ ಶಂಕರಾಚಾರ್ಯರು 


ಬದರಿಕಾಶ್ರಮದ ಶಂಕರಾಚಾರ್ಯರು ಮುಂಬಯಿಗೆ ಬಂದಾಗ ಅವರನ್ನು ಸ್ವಾಗತಿಸಲು 
ಸಾಂತಾಕ್ರೂಜ್‌ ವಿಮಾನ ನಿಲ್ದಾಣಕ್ಕೆ ಹೋದ ಸಹಸ್ರಾರು ಜನರಲ್ಲಿ ಶ್ರೀ ಪಿಕಳೆಯವರೂ 
ಒಬ್ಬರಾಗಿದ್ದರು. ಮುಂಬಯಿಗೆ ಶೆರೀಫ್‌ ಆಗಿದ್ದ (ಶ್ರೀ ಬಾತ್ರಾ ಅವರು ತಮ್ಮ ಹೊಸ ಮರಸಿಡಿಸ್‌- 
ಬೆಂಜ್‌ ಕಾರ್‌ನಲ್ಲಿ ಶ್ರೀಗಳ ವಿಮಾನ ಬರುವ ದಾರಿ ನೋಡುತ್ತಿದ್ದರು. ವಿಮಾನ ಬಂದೊಡನೆ 
ಅವರನ್ನು ಕರೆ ತಲು ವಿಮಾನದವರೆಗೆ ಹೋಗಲು ಅವರ ಬಳಿ ವಿಶೇಷ ಪಾಸ್‌ ಇತ್ತು. ಆದರೆ 
ಅವರ ಕಾರ್‌ ಸ್ಟಾರ್ಟ್‌ ಆಗಲು ತೊಂದರೆಯುಂಟಾಯಿತು. ಬದಿಯಲ್ಲಿಯೇ ಇದ್ದ (ಶ್ರೀ ಪಿಕಳೆಯವರಿಗೆ 
ತಮ್ಮ ಪಾಸ್‌ ನ್ಟ ವಿಮಾನದವರೆಗೆ ಹೋಗಿ (ಶ್ರೀಗಳನ್ನು ಕರಕೊಂಡು ಬರಲು ವಿನಂತಿಸಿದರು. 
ಶ್ರೀ ಪಿಕಳೆಯವರು ಸ್ವಾಮಿಗಳನ್ನು ಸ್ವಾಗತಿಸಿದರು. ಹೊರಗೆ ಬಂದಾಗ (ಶ್ರೀ ಬಾತ್ರಾ ಅವರ 
ಕಾರ್‌ ಸರಿಯಾಗಿತ್ತು. ಶ್ರೀ ಪಿಕಳೆಯವರ ಕಾರು ಕೂಡ ಮರ್‌ಸಿಡಿಸ್‌ ಬೆಂಜ್‌ ಆಗಿತ್ತು. ಆದರೆ 
ಬಾತ್ರಾ ಅವರ ಕಾರ್‌ ಹೊಸ ಮಾಡೆಲ್‌ ಆಗಿತ್ತು. ಅಲ್ಲದೆ ತಾವು ಮುಂಬಯಿ "ಶರೀಫ್‌' 
ಆಗಿದ್ದರಿಂದ (ಶ್ರೀಗಳನ್ನು ಶಹರದಲ್ಲಿ ತಮ್ಮ ಕಾರ್‌ನಲ್ಲೇ ಕರೆದುಕೊಂಡು ಹೋಗುವ ಬಯಕೆ 
ಇತ್ತು. ಆದರೆ ಶ್ರೀಗಳು ತಾವು ಕುಳಿತ ಕಾರ್‌ ಬದಲು ಮಾಡುವುದಿಲ್ಲ ಎಂದು ಹೇಳಿದರು 
ಅಷ್ಟೇ ಅಲ್ಲ ತಮ್ಮ ಒಂದು ತಿಂಗಳ ವಾಸ್ತವ್ಯದಲ್ಲಿ ಪ್ರೀ ಪಿಕಳೆಯವರ ಕಾರನ್ನು ಬಿಟ್ಟು ಬೇರೆ 
ಕಾರು ಹತ್ತಲ್ಲಿ. ಇದು ಯೋಗಾಯೋಗವಾದರೂ, ಶ್ರೀಗಳು ತಮ್ಮ ಮೇಲೆ ತೋರಿದ ವಿಶೇಷ 
ಅನುಗ್ರಹವೆಂದು ಶ್ರೀ ಪಿಕಳೆ ಭಾವಿಸುತ್ತಾರೆ. ಇಲ್ಲಿ ಇನ್ನೊಂದು ಮಹತ್ವದ ಅಂಶ ಪಿಕಳೆಯವರು 
ಕಂಡರು. "ಮುಂದೆ ಕೆಲವೇ ದಿನಗಳಲ್ಲಿ (ಶ್ರೀ ಬಾತ್ರಾ ಅವರು ನಿಧನಗೊಂಡರು. ಬಹುಶಃ ಶ್ರೀಗಳಿಗೆ 
ಈ ವಿಷಯ ತಿಳಿದಿರಲಿಕ್ಕೆ ಸಾಕು. ಅದಕ್ಕಾಗಿಯೇ ಅವರು ಆ ಕಾರಿನಲ್ಲಿ ಕೂಡಲು ಸಿದ್ಧರಾಗಲಿ' 
ಎಂದು ಶ್ರೀ ಪಿಕಳೆ ಹೇಳಿದರು. 


ಶೃಂಗೇರಿಯ ಜಗದ್ಗುರುಗಳು 


ಪ್ರಭಾದೇವಿಯ ಸಿದ್ದಿ ವಿನಾಯಕ ದೇವಸ್ಥಾನ ಮುಂಬಯಿಯಲ್ಲಿ ಅತ್ಯಂತ ಜಾಗೃತ 
ದೇವಸ್ಥಾನದಲ್ಲೊಂದು. ಇತ್ತೀಚೆಗೆ ಕೊಟ್ಟವಧಿ ರೂಪಾಯಿ ವೆಚ್ಚದಿಂದ ಜೀರ್ಣೋದ್ದಾರಗೊಂಡಿತು. 
ಅದರ ಉದ್ಭಾಟನಾ ಸಮಾರಂಭವನ್ನು ಶೃಂಗೇರಿಯ ಜಗದ್ಗುರುಗಳಾದ ಪ್ರೀ ಶಂಕಾರಾಚಾರ್ಯರ 
ಅಮೃತ ಹಸ್ತದಿಂದ ನಡೆಯಿತು. ಸ್ವಾಮಿಗಳ ದರ್ಶನಕ್ಕಾಗಿ ಸಹಸ್ರಾರು ಜನ ಬಂದಿದ್ದರು. ಎಲ್ಲರಿಗೂ 
ಒಂದೇ ಮಾಲೆ ಒಯ್ಯಲು ಪರವಾನಗಿ ಇತ್ತು. ಅದನ್ನು ಸಿದ್ದಿ ವಿನಾಯಕನಿಗೆ ಹಾಕಲಾಗುತ್ತಿತ್ತು. 
(ಶ್ರೀ ಪಿಕಳೆಯವರು ತಮ್ಮ ಜೊತೆ ಎರಡು ಮಾಲೆ ಒಯ್ದಿದ್ದರು. ಒಂದು ಸಿದ್ಧಿ ವಿನಾಯಕನಿಗೆ 
ಅರ್ಪಿಸಿ ಇನ್ನೊಂದನ್ನು ಶ್ರೀ ಶಂಕರಾಚಾರ್ಯರ ಕೊರಳಿಗೆ ಹಾಕಿದರು. ಶ್ರೀಗಳು ಇವರನ್ನು 

ಸಮೀಪ ಕರೆದು ಇವರ ಬಗ್ಗೆ ಕೇಳಿದರು, ಶೃಂಗೇರಿಗೆ ಬರಲು ಆಮಂತ್ರಿಸಿದರು. (ಶ್ರೀ ಪಿಕಳೆಯವರು 
ಪತ್ನಿ ಸಮೇತರಾಗಿ ಶೃಂಗೇರಿಗೆ ಹೋಗಿ ಶ್ರೀಗಳ ಪಾದಪೂಜೆ ಮಾಡಿ ಬಂದರು. ಅಲ್ಲಿ ಶ್ರೀಗಳು 
ಒಂದು ವಿಶೇಷ ನಾಣ್ಯವನ್ನು ಪೂಜಿಸಿ (ಶ್ರೀ ಪಿಕಳೆಯವರಿಗೆ ಕೊಟ್ಟರು. ಮತ್ತು ಪೀಠ ಪರಂಪರೆಯ 
ಫೋಟೋಗಳ ಒಂದು ಅಲ್ಬಂ ಶ್ರೀ ಪಿಕಳೆಯವರಿಗೆ ನೀಡಿದರು. 


(ಶ್ರೀ ಪೇಜಾವರ 'ಶ್ರೀಗಳೊಂದಿಗೆ 


ಉಡುಪಿಯ ಅಷ್ಟ ಮಠಗಳಲ್ಲಿ ಒಂದಾದ ಶ್ರೀ ಪೇಜಾವರ ಮಠದ ಶ್ರೀಗಳಾದ ರಾ|_ 
ರಾ। ಶ್ರೀಮತ್‌ ವಿಶ್ವೇಶ ತೀರ್ಥ ಸ್ವಾಮಿಗಳು ಮುಂಬಯಿಯಲ್ಲಿ ಚಾತುರ್ಮಾಸ್ಕಕ್ಕೆ ಕುಳಿತಾಗ 
ಶೀ ಪಿಕಳೆಯವರು ಅವರನ್ನು ಸಾಂತಾಕ್ರೂಜ್‌ನ ಮಧ್ವನಿಲಯದಲ್ಲಿ ಕಂಡು ಪಾದಪೂಜೆ ಮಾಡಿದರು. 
ಆಗ ಶೀ ಪಿಕಳೆಯವರು ಶ್ರೀಗಳನ್ನು ತಾವು ಅಧ್ಯಕ್ಷರಾಗಿರುವ ಕ್ಕಾನರಾ ಕಾಲೇಜು ಕುಮಟಾಕ್ಕೆ 
ಆಹ್ವಾನಿಸಿ ದರು. ಅಲ್ಲಿ ಶ್ರೀಗಳ ಸನ್ಮಾನವಾಯಿತು. ಅಲ್ಲಿ ಸ್ವಾಗತ ಭಾಷಣದಲ್ಲಿ ಶ್ರೀ ಪಿಕಳೆ 
ಹೇಳಿದರು, "ಉತ್ತರ ಕನ್ನಡ ಜಿಲ್ಲೆ ನಿಸರ್ಗ ಸಂಪತ್ತಿನಿಂದ (ಶ್ರೀಮಂತ ವಾಗಿದೆ, ಇಲ್ಲಿಯ ಜನ 
ಕುಶಾಗ್ರಮತಿಗಳಾಗಿದ್ದಾರೆ, ಆದರೆ ಶಿಕ್ಷಣಾವಕಾಶ ಕಡಿಮೆ ಯಾಗಿವೆ. ಇಲ್ಲಿ ಒಂದು ಕೂಡ 
ಮೆಡಿಕಲ್‌ ಕಾಲೇಜು ಇಲ್ಲ. ಶ್ರೀಗಳು ಹರಸಬೇಕು' ಎಂದಾಗ ಶ್ರೀಗಳು ತಮ್ಮ ಭಾಷಣದಲ್ಲಿ, 
"ಶ್ರೀ ಪಿಕಳೆಯವರು ಇಲ್ಲಿ ಒಂದು ಮೆಡಿಕಲ್‌ ಕಾಲೇಜು ಸ್ಥಾಪಿಸಿದರೆ ನಾನು ಒಂದು ಕೋಟಿ 
ರೂಪಾಯಿ ಧನ ಸಂಗ್ರಹಿಸಿ ಕೊಡುವೆ' ಎಂದು ಹೇಳಿದರು. ಆ ಮಾತನ್ನು ಅತ್ಯಂತ ಅಭಿಮಾನದಿಂದ 
ಶ್ರೀ ಪಿಕಳೆಯವರು ನೆನೆಯುತ್ತಾರೆ. 


ಪುತ್ತಿಗೆ ಮಠದ ಸ್ವಾಮಿಗಳ ಜೊತೆ 


ಉಡುಪಿಯ ಪುತ್ತಿಗೆಯ ಮಠದ ಶ್ರೀಗಳಾದ ರಾ! ರಾ! ಶ್ರೀಮತ್‌ ಸುಗುಣೇಂದ್ರ ತೀರ್ಥರ 
ಸಂಪರ್ಕ ಶ್ರೀ ಪಿಕಳೆಯವರಿಗೆ ಬಂದಿತು. ಮುಂಬಯಿ ವಿಶ್ವವಿದ್ಯಾಲಯದ ಕಾನ್‌ವೋಕೇಶನ್‌ 
ಹಾಲ್‌ನಲ್ಲಿ ಶ್ರೀ ಪುತ್ತಿಗೆ ಮಠದ ಶ್ರೀಗಳ ಅಧ್ಯಕ್ಷತೆಯಲ್ಲಿ "ವೆಸ್ಟ್‌ ಕೋಸ್ಟ್‌ ಡೆವಲಪ್‌ಮೆಂಟ್‌' 
"ಬಗ್ಗೆ ಒಂದು ಸೆಮಿನಾರ್‌ ಇತ್ತು. ಇಷ್ಟರಲ್ಲಿ ಕೊಂಕಣ ರೇಶ್ಮೆ ಮ 
ಪಶ್ಚಿಮ ಕರಾವಳಿಗೆ ಬಹಳ ಮಹತ್ವ ಬರಲಿದೆ ಎಂಬ ವಿಷಯವನ್ನು ಕುರಿತು ಎಲ್ಲರೂ 
ಮಾತಾಡುತ್ತಿದ್ದರು. ಸಾರಸ್ವತ ಕೋ ಆಪರೇಟಿವ್‌ ಬ್ಯಾಂಕಿನ ತರುಣ ಚೇರಮನ್‌ ಶ್ರೀ ಸುರೇಶ 
ಪ್ರಭು, ಹಾಗೂ ರಾಜಕಾರಣ ಹಾಗೂ ಕೊಂಕಣ ರೈಲ್ವೆಯ ಶಿಲ್ಪಿ ಜಾರ್ಜ್‌ ಫರ್ನಾಂಡಿಸ್‌ 
ಮುಂತಾದವರು ಸಭೆಯಲ್ಲಿ ಉಪಸ್ಥಿತರಿದ್ದರು. ಅಲ್ಲಿ ತಮ್ಮ ಅಧ್ಯಕ್ಷೀಯ ಭಾಷಣದಲ್ಲಿ ಶ್ರೀಗಳು 
ಶ್ರೀ ಪಿಕಳೆಯವರು ಉತ್ತರಕನ್ನಡ ಜಿಲ್ಲೆ ಯ ಅಭಿವೃದ್ಧಿಗಾಗಿ ಮಾಡಿದ ಕಾರ್ಯವನ್ನು ವಿಶೇಷವಾಗಿ 
ಶ್ಲಾಘಿಸಿದರು. ನಂತರ ಉಡುಪಿ ಕೃಷ್ಣ ತನ್ನ ಭಕ್ತಾಗ್ರೆ ಗ್ರೇಸರ ಕನಕದಾಸನ ಮೊರೆ ಕೇಳಿ ತನ್ನ 
ಮುಖವನ್ನು ಪಶ್ಚಿಮದ ಕಡೆ ಹೊರಳಿಸಿದ ಕತೆಯನ್ನು ಹೇಳುತ್ತ ಅಂದರು "ಶ್ರೀ ಕೃಷ್ಣನ ಮುಖವೇ 
ಪಶ್ಚಿಮದ ಕಡೆ ಹೊರಳಿದಾಗ ಜನರೆಲ್ಲರ ದೃಷ್ಟಿ ಪಶ್ಚಿಮ ಕರಾವಳಿಯ ಕಡೆ ಹೊರಳುವದರಲ್ಲಿ 
ಏನೂ ಆಶ್ಚರ್ಯವಿಲ್ಲ' ಎಂಬ ಉದ್ಗಾರ ತೆಗೆದರು. 


ಪೋಪ್‌ ಹೌಲರ ಬೆಟ್ಟಿ 


1962ರಲ್ಲಿ ವಿಟಿಕನ್‌ ಸಿಟಿಯಿಂದ ರೋಮನ್‌ ಕ್ಕಾಥೊಲಿಕರ ಗುರುಗಳಾದ ಪೋಪ್‌ ಪೌಲ್‌ 
VI ಭಾರತಕ್ಕೆ ಆಗಮಿಸಿದ್ದರು. ಆಗ "ಯುಕೇರಿಸ್ಟ್‌ ಕಾಂಗ್ರೆಸ್‌' ಕ್ರಾಸ್‌ ಮೈದಾನದಲ್ಲಿ ಇತ್ತು. ಹಿಂದಿನ 

ದಿನ ಪೋಪರು ಮಾಟುಂಗಾದಲ್ಲಿರುವ ಡಾನ್‌ ಬಾಸ್ಕೋ ಚರ್ಚಿಗೆ ಭೇಟಿ ಕೊಡಲಿದ್ದರು. ಬದಿಯಲ್ಲಿಯೇ 
ಚರ್ಚು ನಡೆಸುತ್ತಿರುವ ಡಾನ್‌ ಬಾಸ್ಕೋ ಸ್ಕೂಲಿನ ವಿಶಾಲ ಮೈದಾನಿನಲ್ಲಿ ಸಹಸ್ರಾರು ಜನರಿಗೆ 
ಪೋಪರು ದರ್ಶನ ಕೊಡಲಿದ್ದರು. ಶ್ರೀ ಪಿಕಳೆಯವರ ಕ್ರಿಶ್ಚಿನ್‌ ಮಿತ್ರನೊಬ್ಬ ಎರಡು ಪಾಸು ತಂದಿದ್ದ, 
ಅದರಿಂದ ಪೋಪರ ಮುಂಭಾಗದಲ್ಲಿ ಕುಳಿತು ನೂರು ಯಾರ್ಡನಿಂದ ನೋಡುವ ಸೌಲಭ್ಯವಿತ್ತು. 
ಅವನು ಶ್ರೀ ಪಿಕಳೆಯವರಿಗೆ ಚರ್ಚಿನ ಎದುರಿಗೆ ದಾರಿ ಕಾಯಲು ಹೇಳಿದ್ದ. ಶ್ರೀ ಪಿಕಳೆಯವರು 
ಮಿತ್ರನ ದಾರಿ ಕಾಯುವಾಗ ಪೋಪರು ಚರ್ಚಿಗೆ ಆಗಮಿಸಿದರು, ಅಲ್ಲಿ ವಿಶೇಷ ಪ್ರೇಯರ್‌ ಇತ್ತು. 
ಪೋಪರ ಜೊತೆಗೆ ಬಂದ ಆರ್ಚಬಿಶಪ್‌ರು ಶ್ರೀ ಪಿಕಳೆಯವರನ್ನು ಕಂಡರು. ಇವರ ಎತ್ತರ, ವ್ಯಕ್ತಿತ್ವ, 
ಹಾಗೂ ಸೂಟು ಕಂಡು ಇವರೊಬ್ಬ ಸಂಯೋಜಕರೆಂದು ತಿಳಿದು ಹಸ್ತ ಲಾಘನ ಮಾಡಿ ಇವರ 
ಬುಜದ ಮೇಲೆ ಕೈ ಹಾಕಿ ಚರ್ಚಿನೊಳಗೆ ಕರಕೊಂಡು ಹೋದರು. 'Hಂow is the arrangement?’ 
ಎಂದು ಕೇಳಿದರು. ಶ್ರೀ ಪಿಕಳೆಯವರಿಗೆ ಏನು ಹೇಳಬೇಕು ತಿಳಿಯಲಿಲ್ಲ. 'Excellent'ಎಂದು ಉತ್ತರವಿತ್ತರು. 
ಒಳಗೆ ಪ್ರಾರ್ಥನೆಯಾಯ್ತು. ಪ್ರತಿಷ್ಠಿತರೆಲ್ಲ ಪೋಪರ ಬಲಗೈ ಉಂಗುರವನ್ನು ಚುಂಬಿಸಿದರು. ಅವರು 
ಶೇಕ್‌ಹ್ಮಾಂಡ್‌ ಮಾಡಿದರು. ಈ ಸುಯೋಗ ಶ್ರೀ ಪಿಕಳೆಯವರಿಗೆ ದೊರೆಯಿತು. ನಂತರ ಸ್ಕೂಲಿನ" 
ಮೈದಾನಿನ ಸಭೆಯಲ್ಲಿ ವೇದಿಕೆಯ ಮೇಲೆ ಆಸನ ದೊರೆಯಿತು. 


ಮರುದಿನ ಮಿತ್ರನು ಶ್ರೀ ಪಿಕಳೆಯವರನ್ನು ಕಂಡು ಕ್ಷಮಾಪಣೆ ಕೇಳಿದ. ತನಗೆ ಬರಲು 
ವಿಳಂಬವಾಯ್ತೆಂದೂ, ತಾನು ಪಾಸ್‌ ಹಿಡಿದು ಅರ್ಧಗಂಟೆ ದಾರಿ ನೋಡಿದ್ದಾಗಿಯೂ ಹೇಳಿದ. 
ಫ್ರೀ ಪಿಕಳೆಯವರು ತಮ್ಮ ಅನುಭವ ಹೇಳಿದಾಗ ಅವನು ಅತ್ಕಾಶ್ಚರ್ಯದಿಂದ "ನೀವೇ ಪುಣ್ಯವಂತರು. 
ನಿಮಗೆ ಸಮಾಪದ ದರ್ಶನವಾಯಿತು. ಅವರ ಕರ ಸ್ಪರ್ಶ ಮಾಡಿದ ನಿಮ್ಮ ಕೈಗಳನ್ನು ನಾನು 
ಚುಂಬಿಸ ಬಯಸುತ್ತೇನೆ' ಎಂಬ ಉದ್ದಾರ ತೆಗೆದ. 


ಶ್ರೀ ಪಿಕಳೆಯವರ ಎರಡು ಅಚ್ಚು ಮೆಚ್ಚಿನ ಕಾರ್ಯಗಳಂದರೆ ಸರಸ್ವತಿ ಮಂದಿರಗಳಾದ 
ಶಾಲೆ-ಕಾಲೇಜು ಕಟ್ಟುವುದು. ಇನ್ನೊಂದು ದೇವಾಲಯಗಳ, ಜೀರ್ಣೋದ್ದಾರ ಮಾಡುವದು. 
ಹಾಗೆ ಅವರು ಧನ ಸಹಾಯ ಮಾಡಿದ ಗುಡಿಗಳ ಸಂಖ್ಯೆ ನೂರಾರು ಇವೆ. ಅವರು ಜೀರ್ಣೋದ್ದಾರ 
ಕೆಲಸ ಕೈಕೊಂಡ ಪ್ರಮುಖ ಗುಡಿಗಳು ಇಂತಿವೆ. 


1) ಶ್ರೀ ಶಿರಗುಂಜೇಶ್ವರ ದೇವಸ್ಥಾನ, ಶಿರಗುಂಜಿ 
2) ಶ್ರೀ ಶಂಭುಲಿಂಗೇಶ್ವರ ಗುಡಿ, ಕತಗಾಲ 
3) ಶ್ರೀ ಮಹಾಸತಿ ಗುಡಿ, ಮಾವಿನ ಕುರ್ವೆ 
4) ಶ್ರೀ ಮಹಾಸತಿ ಗುಡಿ, ನೆಲ್ಲಿಕೇರಿ, ಕುಮಟಾ 
ಕ) ಶ್ರೀ ಕಾತ್ಸಾಯನಿ-ಬಾಣೇಶ್ವರ ಮಂದಿರ, ಅವರ್ಸಾ 
6) ಶ್ರೀ ದತ್ತ ಮಂದಿರ ಅಂಕೋಲಾ 
7) ಶ್ರೀ ದತ್ತ ಮಂದಿರ ಮಾಹಿಮ್‌, ಮುಂಬೈ 
8) ಶ್ರೀ ಮಲ್ಲಿಕೇಶ್ವರ ಮಂದಿರ, ಕೊಲ್ಲೆಂ 
9) ಶ್ರೀ ವಿಶ್ವೇಶ್ವರ ದೇವಾಲಯ ಹೊಂಡಕಲ್‌ 
ಇವುಗಳಲ್ಲಿ ಕೆಲವುಮಂದಿರಗಳ ಬಗ್ಗೆ ಸ್ವಾರಸ್ಕಕರ ಘಟನೆ ನಿರೂಪಿಸುವುದು ಅವಶೃವೆನಿಸುವುದು. 

(ಶ್ರೀ ಶಿರಗುಂಜೇಶ್ವರ 


ಶ್ರೀ ಪಿಕಳೆಯವರು ತಮ್ಮ ವ್ಯವಸಾಯದಲ್ಲಿ ಯಶಸ್ಸು ಪಡೆದ ಮೇಲೆ, ಅವರ ತಂದೆಯವರ 
ಇಚ್ಛೆ ಪೂರೈಸಲು ತಮ್ಮ ಹುಟ್ಟೂರಾದ ಶಿರಗುಂಜಿಯಲ್ಲಿ ಪುರಾತನ ಶ್ರೀ ಶಿರಗುಂಜೇಶ್ವರ 
ದೇವಾಲಯವನ್ನು ಪೂರ್ತಿ ಹೊಸತಾಗಿ ಕಟ್ಟಿಸಿದರು. ಇದರ ಉದ್ದಾಟನೆಯ ವೇಳೆಗೆ ಅವರ 
ತಂದೆಯವರು ಬದುಕಿದ್ದರು. ಸಂತೃಪ್ತಿ ಪಡೆದರು. ಶ್ರೀ ಪಿಕಳೆಯವರ ತಂದೆಯವರ ಪ್ರಕೃತಿ 
ಸರಿಯಾಗಿರಲಿಲ್ಲ. ತಾವು ಬದುಕಿರುವಾಗಲೇ ತಮ್ಮ ಊರಿನ ಈಶ್ವರ ದೇವಾಲಯದ ಜೀರ್ಣೋದ್ಧಾರ 
ಆಗಬೇಕೆಂದು ಬಯಸಿದ್ದರು. 


ಒಬ್ಬ ವ್ಯಕ್ತಿ ಅಡವಿಯಲ್ಲಿ ಕಟ್ಟಿಗೆ ಆರಿಸುತ್ತಿದ್ದ. ಅವನು ಎರಡು ದಿನ ಶಿರಗುಂಜಿಯಲ್ಲಿದ್ದ. 
ಅವನಿಗೆ ಮಲಗಿದಾಗ ಒಂದು ಕಡೆ ಬೆಂಕಿ ಕಂಡ. ಆ ಜಾಗೆಯನ್ನು ಬಂದು ನೋಡಿದಾಗ 
ಹಾಳು ಬಿದ್ದ ಶಿವಲಿಂಗ ಕಾಣಿಸಿತು. ಅವನು ಶ್ರೀ ವೆಂಕಟರಾವ್‌ ಪಿಕಳೆಯವರನ್ನು ಕಂಡು 
ಹೇಳಿದ. “ನಾನು ಶಿವಲಿಂಗ ಕಾಡಿನಲ್ಲಿ ಕಂಡೆ. ಅಲ್ಲಿ ಒಂದು ದೇವಾಲಯ ಆಗಬೇಕು. ನಿಮ್ಮ 
ಮಗ ಮುಂಬೈಯಲ್ಲಿದ್ದಾನೆಂದು ಕೇಳಿರುವೆ. ಅವನಿಂದ ಈ ಕೆಲಸ ಯಾಕೆ ಮಾಡಿಸಬಾರದು'. 
ಆಗ ಶ್ರೀ ವೆಂಕಟರಾಯರೆಂದರು. "ಆ ಮಗ ಮುಂಬೈಯಿಂದ ಬಂದಿದ್ದಾನೆ. ಇಲ್ಲೇ ಇದ್ದಾನೆ 
ಅವನನ್ನೇ ಕರೆಸುವೆ. ಈ ವಿಷಯ ತಿಳಿಸಿರಿ' ಎಂದು. ಹಾಳು ಬಿದ್ದ ಗುಡಿಗೆ ಮಗನನ್ನು 
ಕರೆದುಕೊಂಡು ಹೋದರು. ಮಗನೇ ಜೀರ್ಣೊದ್ದಾರದ ಕಾರ್ಯಕ್ಕೆಕೊಳ್ಳಬೇಕೆಂದು ಅಲ್ಲಿ 
"ಪ್ರಸಾದ' ಬಂತು. 


ಶ್ರೀ ಎಸ್‌.ವಿ. ಪಿಕಳೆ ಹೇಳಿದರು "ನಾನು ಮುಂಬೈಗೆ ಗುಡಿಯ ಜೀರ್ಣೊ ದ್ದಾರದ 
ವಿಚಾರ ತಲೆಯಲ್ಲಿ ಇಟ್ಟುಕೊಂಡು ಬಂದಾಗ ಒಂದು ವಿಚಿತ್ರ ಘಟನೆ ನಡೆಯಿತು. ಮುಂಬೈ 
ಮುನ್ಸಿಪಲ್‌ ಕಾರ್ಪೊರೇಶನ್‌ನಲ್ಲಿ ಕಾಗಲ್‌ ಎಂಬ ಎಕ್ಸಿಕ್ಕೂಟವ್‌ ಇಂಜಿನಿಯರ್‌ ಇದ್ದರು. 
ಅವರು ಡಿಪಾರ್ಟ್‌ಮೆಂಟ್‌ ಪರೀಕ್ಷೆ ಪಾಸಾಗಿ ಅಸಿಸ್ಟಂಟ್‌ ಮುನ್ಸಿಪಲ್‌ ಕಮಿಶನರ್‌ ಹುದ್ದೆಗೆ 
ಆಯ್ಕೆಗೊಂಡರು. ಒಂದು ಶಿಫಾರಸು ಪತ್ರಕ್ಕಾಗಿ ಅಂದು' ಮುನ್ಸಿಪಲ್‌ ಕಮಾಶನರರಾದ 
ಶ್ರೀ ಪಿಂಪೂಟಕರ್‌ ಐ.ಸಿ.ಎಸ್‌.) ಅಧಿಕಾರಿಯ ಕಡೆ ಪೇಪರ್‌ ಬಂದವು. ಇದೊಂದು 
ಫಾರ್ಮ್ಕಾಲಿಟಿ ಆಗಿತ್ತು. ಆದರೆ ಪಿಂಪೂಟಕರ್‌ ಭಾರಿ ಕಡಕ ವ್ಯಕ್ತಿ. ಅವನು ಇವರ ಪರ್ಸನಲ್‌ 
ಫೈಲು ತೆರೆದಾಗ ಯಾವುದೋ ಜಾಗೆಯನ್ನು ಕಡಿಮೆ ಬೆಲೆಗೆ ಮಾರಿದ ದಾಖಲೆ ನೋಡಿ, 


ಆ ಫೈಲನ್ನು ಸಿ.ಬಿ.ಐ.ಗೆ ಶೋಧಿಸಲು ಕಳಿಸಿದರು. ಆರು ತಿಂಗಳು ಅವರನ್ನು ಸಸ್ಪೆಂಡ್‌ 
ಮಾಡಿದರು. ಆಗ ಆ ಎಂಜಿನಿಯರ್‌ ಶ್ರೀ ಪಿಕಳೆಯವರೆಡೆ ಬಂದ. ಪಿಕಳೆಯವರು ಅವನ ಪೇಪರ್ಸ್‌ 
ನೋಡಿ, "ನಾನು ನಿಮ್ಮ ಕೇಸು ಗೆದ್ದು ಕೊಡುವೆ, ಆದರೆ ಒಂದು ಶರತ್ತಿದೆ. ನೀವು ನನಗೆ 
ಯಾವ ಫೀಜು ಕೊಡಬೇಡಿ. ಆದರೆ ನನ್ನ ಹಳ್ಳಿಗೆ ಬಂದು ಶ್ರೀ ಶಿರಗುಂಜೇಶ್ವರ ದೇವಾಲಯದ 
ಕಟ್ಟಡದ ನಕ್ಷೆ ಬರೆದು ಕೊಡಿ' ಎಂದರು. ನಂತರ ಶ್ರೀ ಪಿಕಳೆಯವರು ಅವರ ಕೇಸು ಗೆದ್ದು 
ಕೊಟ್ಟರು. ಅವರಿಗೆ ಅಸಿಸ್ಟಂಟ್‌ ಕಮಾಶನರ್‌ ಜಾಗೆ ಹಾಗೂ ಪೂರ್ತಿ ಪಗಾರ ದೊರೆತವು. 
ಆದರೆ ಆರು ತಿಂಗಳ ನಂತರ ಹೊಸ ಹುದ್ದೆಗೆ ಸೇರಲು ಪತ್ರ ಬಂತು. ಇದೂ ದೈವೀ ಸಂಕಲ್ಪವೆಂದು 
ಶ್ರೀ ಪಿಕಳೆ ಭಾವಿಸಿದರು. ಆ ಇಂಜಿನಿಯರರನ್ನು ಆರು ತಿಂಗಳು ಕುಟುಂಬ ಸಮೇತ ಹಳ್ಳಿಯಲ್ಲಿರುವ 
ವ್ಯವಸ್ಥೆ ಮಾಡಿ ಇಡೀ ಕಟ್ಟಡದ ಮೇಲ್ವಿಚಾರಣೆಯ ಜವಾಬ್ದಾರಿ ವಹಿಸಿಕೊಟ್ಟರು. ಅದ್ಭುತವಾದ 
ಮಂದಿರ ನಿರ್ಮಾಣ ವಾಯ್ತು. ಮಂದಿರದ ಕೆಲಸ ಪೂರ್ತಿಯಾದಂತೆ ಇಂಜಿನಿಯರರಿಗೆ ಹೊಸ 


ನಾನಾ 

ಹುದ್ದೆ ಯನ್ನು ಅಲಂಕರಿಸಲು ಆಫೀಸಿನಿಂದ ಪತ್ರ ಬಂತು. ವಿವರ ಬರೆದರೆ ಇದೊಂದು ರೋಮಾಂಚಕ 
ಕತೆಯೇ ಆಗುವಂತಿದೆ. ಶ್ರೀ ಪಿಕಳೆಯವರು ಕೂಡ ನಡುವೆ ಬಿಡುವು ಮಾಡಿಕೊಂಡು ಬಂದು 
ಮುಕ್ಕಾಂ ಮಾಡಿದರು. ಅಘನಾಶಿನಿ ನದಿಯಿಂದ ದೊಡ್ಡ ದೊಡ್ಡ ಕಲ್ಲುಗಳನ್ನು ಮನೆಯವರೆಲ್ಲಾ 
ಹೊತ್ತುಕೊಂಡು ಗುಡಿಯ ಕಟ್ಟಡಕ್ಕೆ ಸಹಾಯ ಮಾಡುವ ದೃಶ್ಯ ಅಪೂರ್ವವಾಗಿತ್ತೆಂದು ಶ್ರೀ 
ಪಿಕಳೆ ಹೇಳುತ್ತಾರೆ. ಇಡೀ ಹಳ್ಳಿಯ ಜನರು ಈ ಕಾರ್ಯದಲ್ಲಿ ಸಕ್ರಿಯ ಭಾಗವಹಿಸಿದರು. 
ನಾವು ಈ ಮಂದಿರವನ್ನು ನೋಡಿ, ಅದರ ಕಟ್ಟಡದ ನಿರ್ಮಾಣವನ್ನು ಮೆಚ್ಚಿದೆವು. 


ಶ್ರೀ ಶಂಭುಲಿಂಗೇಶ್ವರ 


ಕತಗಾಲ ನಿವಾಸಿಗಳು ತಮ್ಮ ಊರಿನ ಶ್ರೀ ಶಂಭುಲಿಂಗೇಶ್ವರ ಗುಡಿಯ ಜೀರ್ಣೋದ್ಧಾರ 
ಮಾಡುಲು ಶ್ರೀ ಪಿಕಳೆಯವರನ್ನು ವಿನಂತಿಸಿದರು. ನಗರದ ಜನರ ಒಂದು ಸಮಿತಿ ರಚಿಸಿ, ಹೆಚ್ಚಿನ 
ಸಹಾಯ ನೀಡಿ ಈ ಮಂದಿರವನ್ನು ಪೂರ್ತಿಗೊಳಿಸಿದರು. 3-3-1976 ರಾಕ್ಟಸನಾಮ ಸಂವತ್ಸರ 
ಫಾಲ್ಗುಣ ಶುದ್ದ ತೃತೀಯೆಯ ದಿನ ಈ ದೇವಾಲಯದ ಉದ್ದಾಟನಾ ಸಮರಾಂಭವನ್ನು ಚಿತ್ರಾಪುರ 
ಮಠದ ಶ್ರೀಗಳಾದ ರಾ! ರಾ! ಶ್ರೀಮತ್‌ ಪರಿಜ್ಞಾನಾಶ್ರಮ ಸ್ವಾಮಿಗಳ ಅಮೃತ ಹಸ್ತದಿಂದ 
ನೆರವೇರಿತು. (ಶ್ರೀಗಳು ಸ್ವತಃ ಕಾರ್‌ ಡ್ರೆವ್‌ ಮಾಡಿಕೊಂಡು ಶಿರಾಲಿಯಿಂದ ಕತಗಾಲ್‌ಗೆ ಬಂದರು. 
ಆ ಅಭೂತಪೂರ್ವ ಸನ್ನಿವೇಶವನ್ನು ಶ್ರೀ ಪಿಕಳೆಯವರು ಬಣ್ಣಿಸುವದನ್ನು ಕೇಳಬೇಕು. 


ಶ್ರೀ ಕಾತ್ಕಾಯನಿ-ಬಾಣೇಶ್ವರ 


ಶ್ರೀ ಪಿಕಳೆಯವರ ಕುಲದೇವತೆ ಶ್ರೀ ಮಂಗೇಶ ಮಹಾಲಕ್ಷ್ಮಿ. ಆದರೆ ಇಷ್ಟದೇವತೆ ಶ್ರೀ 
ಕಾತ್ಕಾಯನಿ-ಬಾಣೇಶ್ವರ ಈ ವಿಷಯ ಒಂದು ದೊಡ್ಡ ಗ್ರಂಥಕ್ಕೆ ವಿಷಯ ಒದಗಿಸುತ್ತದೆ. ಆದರೆ 
ಕೆಲವೇ ಸಾಲುಗಳಲ್ಲಿ ಸಂಗ್ರಹಿಸುತ್ತಿರುವೆ. 


1959ರಲ್ಲಿ ಡಾಕ್‌ಯಾರ್ಡ್‌ ಮುಂಬೈಯಲ್ಲಿ ವಾಸಿಸುವ ಶ್ರೀ ಆರ್‌.ಎಸ್‌. ಪ್ರಭು ಎಂಬವರು 
ಕಾತ್ಕಾಯನಿ ಮಂದಿರಕ್ಕೆ ಭೇಟಿಕೊಟ್ಟಾಗ ಅಲ್ಲಿ ನಂದಾದೀಪ ಇರಲಿಲ್ಲ. ಪೂಜೆಯ ವ್ಯವಸ್ಥೆ 
ಇರಲಿಲ್ಲ. ಅವರು ಮುಂಬೈಗೆ ಬಂದಾಗ ಇತರ ಕುಳಾವಿಗಳನ್ನು ಸಂಪರ್ಕಿಸಿ ಏನಾದರೂ 
ಮಾಡಬೇಕೆಂದು ಬಯಸಿದರು. ಶ್ರೀ ಕಾತ್ಕಾಯನಿಯ ಭಕ್ತರ ಒಂದು ಯಾದಿ ಮಾಡ 
ತೊಡಗಿದರು. ಶ್ರೀ ಎಸ್‌.ವಿ. ಪಿಕಳೆಯವರ ಹೆಸರು ಒಬ್ಬರು ಸೂಚಿಸಿದರು. ಶ್ರೀ ಪ್ರಭು ಅವರಿಗೆ 
ಶ್ರೀ ಪಿಕಳೆಯವರ ಪರಿಚಯವಿತ್ತು ಆದರೆ ಇವರೂ ಕುಳಾವಿ ಆಗಿದ್ದಾರೆಂದು ಗೊತ್ತಿರಲಿಲ್ಲ. 
ಈ ವಿಷಯ ಶ್ರೀ ಪಿಕಳೆಯವರನ್ನು ತಲುಪಿದೊಡನೆಯೇ ಅವರು ಒಂದು ಸಮಿತಿ 


ರಚಿಸಿ ಧನ ಸಂಗ್ರಹ ಪ್ರಾರಂಭಿಸಿಯೇ ಬಿಟ್ಟರು. 

ಒಮ್ಮೆ ಎಚ್‌.ಸಿ. ಬನಾವಲಿ ಎಂಬ ತರುಣರು ಇವರ ಆಫೀಸಿಗೆ ಬಂದರು. ತಾವು 
ಕಾಯದೇ ಪದವೀಧರರೆಂದೂ, ಸೇಲ್ಸ್‌ ಟ್ಯಾಕ್ಸ್‌ ಆಫೀಸಿನಲ್ಲಿ ಕೆಲಸ ಮಾಡಿದ ಅನುಭವವಿದೆಯೆಂದೂ, 
ನೌಕರಿ ಬಿಟ್ಟು ಸ್ವತಂತ್ರ ವೃತ್ತಿ ಕೈಕೊಳ್ಳಲು ಒಂದು "ಟೇಬಲ್‌-ಸ್ಪೇಸ್‌' ಬೇಕಾಗಿದೆ ಎಂದು 
ಹೇಳಿ ಶ್ರೀ ಪಿಕಳೆಯವರ ಆಫೀಸಿನಲ್ಲಿ ಅವಕಾಶವಿದೆಯೇ ಎಂದು ಕೇಳಿದರು. ಮಾತು ಮಾತಿನಲ್ಲಿ 
ಅವರೂ ಶ್ರೀ ಕಾತ್ಕಾಯನಿಯ ಭಕ್ತರೆಂದು ತಿಳಿದೊಡನೆ ಶ್ರೀ ಪಿಕಳೆಯವರು ಅವರಿಗೆ ಸ್ಥಳ ಕೊಟ್ಟರು. 
ಇಷ್ಟೇ ಅಲ್ಲ ಅವರನ್ನೇ ತಮ್ಮ ಪಾರ್ಟನರ್‌ ಎಂದು ನಿಯಮಿಸಿದರು. ಶ್ರೀ ಪಿಕಳೆಯವರ ಆಫೀಸಿನಲ್ಲೇ 
ಶ್ರೀ ಕಾತ್ಕಾಯನಿ ಸೊಸೈಟಿ ಜನ್ಮ ತಾಳಿತು. ಶ್ರೀ ಬನಾವಲಿ ಕಾರ್ಯದರ್ಶಿಯಾದರು, ಶ್ರೀ ಪಿಕಳೆ 

ಅಧ್ಯಕ್ಷರಾದರು. 1995ರಲ್ಲಿ ಶ್ರೀ ಬನಾವಲಿಯವರು ಸ್ವರ್ಗಸ್ಥರಾದರು. ಅಲ್ಲಿಯವರೆಗೆ 
ಕಾರ್ಯದರ್ಶಿ ಎಂದೇ ಸೇವೆ ಮಾಡಿದರು. ಕಳೆದ 38 ವರ್ಷಗಳಲ್ಲಿ ಅಭೂತಪೂರ್ವ 
ಸುಧಾರಣೆಯಾಗಿದೆ. ಇಡೀ ದೇವಾಲಯದ ಕಟ್ಟಡ ಹೊಸತಾಗಿದೆ. ವಸತಿ ಗೃಹವಾಗಿದೆ. ಕಲ್ಯಾಣ 
ಮಂಟಪವಾಗಿದೆ. ಮಹಾದ್ವಾರ ನಿರ್ಮಿತವಾಗಿದೆ. ಈಗ ಲಕ್ಬಾವಧಿ ಬೆಲೆ ಬಾಳುವ ಸುವರ್ಣ 
ಕಾತ್ಕಾಯನಿ ಸಮರ್ಪಣೆ ಭಕ್ತರಿಂದ ಫೆಬ್ರವರಿ 22, 1997ರಂದು ಸಾರಸ್ವತ ಸಮಾಜದ 
ಮೂವರು ಸ್ವಾಮಿಗಳ ಹಿರಿತನದಲ್ಲಿ ನಡೆಯಲಿದೆ. ಆಶ್ವೀನ ಶುದ್ದ ಪೌರ್ಣಿಮೆಯ ದಿನ ವಿಶೇಷ 
ಆರಾಧನೆ ನಡೆಯುತ್ತದೆ. ಕಳೆದ 39 ವರ್ಷಗಳಿಂದ ಶ್ರೀ ಪಿಕಳೆಯವರು ಮಹಾಸಭೆಯನ್ನು 
ಉದ್ದೇಶಿಸಿ ತಪ್ಪದೇ ಭಾಷಣ ಮಾಡಿದ್ದಾರೆ. ಅವರು ಮಾತಾಡುವಾಗ ದೇವಿಯ ಶಕ್ತಿ 
ಅದರಲ್ಲಿ ಸಂಚಾರವಾಗಿರುತ್ತದೆ ಎಂಬ ಭಾವನೆ ಕುಳಾವಿಗಳಿಗೆಲ್ಲ ಇದೆ. 


ಮಲ್ಲಿಕೇಶ್ವರ ದೇವಾಲಯ, ಕೊಲ್ಲೆಂ 


ಗೋವಾ-ಕರ್ನಾಟಕ ಗಡಿಯಲ್ಲಿರುವ ಕೊಲ್ಲೆಂ ಎಂಬಲ್ಲಿ ಶ್ರೀ ಪಿಕಳೆಯವರು ಒಂದು ಬೃಹತ್‌ 
ಯೋಜನೆಯನ್ನು ರೂಪಿಸಿ "ಪಿಕಳೆವಾಡಿ' ಸೃಷ್ಟಿಸಿದರು. ಅಲ್ಲಿ ಬೇಸಾಯ ಹಾಗೂ ತೋಟಗಾರಿಕೆ, 
ಉದ್ಯಮ ಸಂಚಯ ಹಾಗೂ ಟೂರಿರುಂ ಕೇಂದ್ರ ಪ್ರಾರಂಭಿಸಿದ್ದಾರೆ. ಈ ಊರ ಬಳಿಯಲ್ಲಿರುವ 
ರಾಕ್ಸಸ ಮಲ್ಲಿಕೇಶ್ವರ ದೇವಾಲಯದ ಜೀರ್ಣೋದ್ದಾರದ ಕೆಲಸ ಶ್ರೀ ಪಿಕಳೆ ಕೈಗೊಂಡರು. 22 
ಮಾರ್ಚ್‌ 1983ರಲ್ಲಿ ಒಂದು ವಿಶಾಲವಾದ ಸಭಾಗೃಹವನ್ನು ಶ್ರೀ ಪಿಕಳೆಯವರು ಕಟ್ಟಿಸಿದರು. 
ಹಳ್ಳಿಯ ಜಾತ್ರೆ ನಡೆದಾಗ ಸಹಸ್ರಾರು ಜನರು ಈ ಸಭಾಗ್ಯಹದಲ್ಲಿ ಕುಳಿತು ಮನರಂಜನೆಯ 
ಕಾರ್ಯಕ್ರಮ ವೀಕ್ಷಿಸುತ್ತಾರೆ. ಕೊಲ್ಲೆಂ ವಾಸಿ ಜನರೆಲ್ಲ ಶ್ರೀ ಪಿಕಳೆಯವರಿಗೆ ಅಭೂತ ಪೂರ್ವ 
ಸನ್ಮಾನವೇರ್ಪಡಿಸಿ ಮಂದಿರದ ಸಭಾಗೃಹದಲ್ಲಿ ಮಾನಪತ್ರ ಸಮರ್ಪಿಸಿದರು. ಆಗ ಗೋವಾದ 
ಸಾಂಸ್ಕೃತಿಕ ಮಂತ್ರಿ ಶ್ರೀ ದೇಸಾಯಿ ಮುಖ್ಯ ಅತಿಥಿಯಾಗಿ ಬಂದಿದ್ದರು. 


ಶ್ರೀ ವಿಶ್ವೇಶ್ವರ ದೇವಾಲಯ, ಹೊಂಡಕಲ್‌ 


28 ಡಿಸೆಂಬರ್‌ 1996ರಂದು ಶ್ರೀ ಪಿಕಳೆಯವರ ಪೂರ್ವಜರು ವಾಸಿಸಿದ್ದ ಹೊಂಡಕರ್‌ 
ಗ್ರಾಮದಲ್ಲಿಯ ಶ್ರೀ ವಿಶ್ವೇಶ್ವರ ದೇವಾಲಯದ ಜೀರ್ಣೋದ್ದಾರ ಸಮಿತಿಯವರು ಹೊಸ 
ಕಟ್ಟಡದ ಶಂಕು ಸ್ಥಾಪನೆಗೆ ಶ್ರೀ ಪಿಕಳೆಯವರನ್ನು ಮುಖ್ಯ ಅತಿಥಿಯಾಗಿ ಕರೆದಿದ್ದರು. 
ಆ ಸಭೆಗೆ ನಾನೂ ಹೋಗಿದ್ದೆ. ಮಂದಿರದ ಕಟ್ಟಡಕ್ಕೆ ಉದಾರ ದಾನ ಕೊಡುವುದರ 
ಜೊತೆಗೆ ದೇವಾಲಯದ ಬಾಗಿಲಿಗೆ ಬೆಳ್ಳಿಯ ದ್ವಾರ ಮಾಡಿಸಲು ಹಾಗೂ ಬೆಳ್ಳಿಯ ಪಲ್ಲಕ್ಕಿ 
ಮಾಡಿಸಲು ತಮ್ಮ ಮಾತಾಪಿತೃಗಳ ಹೆಸರಿನಲ್ಲಿ ದಾನ ಮಾಡುವುದಾಗಿ ಹೇಳಿದರು. ಅವರು 
ಮಾಡಿದ ಭಾಷಣ ನಾನು ಮರಯಲಾರೆ. ಅದರಲ್ಲಿ ಒಂದು ಸಂಗತಿ ಅವರು ಹೇಳಿದರು. 
"ಸಂತ ತುಲಸೀದಾಸರು ದಾನ ಮಾಡುವಾಗ ಯಾವಾಗಲೂ ಕೆಳಗೆ ಮುಖ ಮಾಡುತ್ತಿದ್ದರಂತೆ. 
ಯಾಕೆ ಹೀಗೆ ಮಾಡುತ್ತೀರಿ ಎಂದು ಕೇಳಿದಾಗ ಅವರು ಉತ್ತರಿಸಿದರಂತೆ, ಪ್ರತಿಸಲ ನಾನು 
ದಾನ ಮಾಡುವಾಗ ನನಗೆ ನಾಚಿಕೆಯಾಗುತ್ತದೆ. ದಾನು ಮಾಡುವವ ನಾನಾರು? 
ಕೊಡುವವ ಅವನು, ಪಡೆವವನು ಅವನು, ಮಧ್ಯೆ ಈ ನಾನು ಯಾರು? ಎಂದು ನಾಚಿಕೆ' 
ಎಂದಿದ್ದರಂತೆ. ನನಗೆ ಕೂಡ ಜನ ದಾನಿ ಎಂದು ಕರೆದಾಗ ನಾಚಿಕೆಯಾಗುತ್ತದೆ. ದೇವರೆ 
ನಮ್ಮಿಂದ ಕೊಡಿಸುತ್ತಾನೆ. ಅವನು ಕೊಟ್ಟದ್ದನ್ನೇ ನಾವು ಅವನ ಕೆಲಸಕ್ಕಾಗಿ ವೆಚ್ಚ 
ಮಾಡುತ್ತೇವೆ. ಇದರಲ್ಲಿ ಹಿರಿತನ ಏನು ಬಂತು' ಎಂದು ಹೇಳಿದ್ದರು. 


ES 0ನ ಕಾಲಾ ಅಸಾತ ಸಿಡಿ ಇರಾ ಎ ೬4 44444 
84 "ಜೀವಿ' 


ಶಿವರಾತ್ರಿ 


ಪ್ರತಿ ವರ್ಷ ಶಿವರಾತ್ರಿಯ ದಿನ ಶ್ರೀ ಪಿಕಳೆಯವರಿಗೆ ಉಪವಾಸ. ಅವರು ತಪ್ಪದೇ 
ತಮ್ಮ ಹುಟ್ಟಿದೂರಾದ ಶಿರಗುಂಜಿಗೆ ತಲುಪುತ್ತಾರೆ. ಸೂರ್ಯೋದಯ ವಾದೊಡನೆಯೇ 
ಸೂರ್ಯಕಿರಣ ಈಶ್ವರ ಲಿಂಗದ ಮೇಲೆ ಬೀಳುತ್ತದೆ. ಅದೇ ಸಮಯ ಪೂಜೆ ಮಾಡುತ್ತಾರೆ. 


ಅಲ್ಲಿಂದ ಕತಗಾಲಕ್ಕೆ ಹೋಗಿ ಶ್ರೀ ಶಂಭುಲಿಂಗೇಶ್ವರನ ಪೂಜೆ ಮಾಡುತ್ತಾರೆ. ಅಲ್ಲಿಂದ 
ನೇರವಾಗಿ ಗೋಕರ್ಣಕ್ಕೆ ಹೋಗಿ ಶ್ರೀ ಮಹಾಬಲೇಶ್ವರನ ದರ್ಶನ ಪಡೆದು ಶಿವನ ಆತ್ಮಲಿಂಗದ 
ಪೂಜೆ ಮಾಡುತ್ತಾರೆ. 


ನಂತರ ಗೋಕರ್ಣದಲ್ಲಿ ಶ್ರೀ ಕವಳೆ ಮಠದಲ್ಲಿರುವ ಚಕ್ರವರ್ತೇಶ್ವರನ ಪೂಜೆ 
ಮಾಡುತ್ತಾರೆ. (ಇಲ್ಲಿಯ ಶಿವಲಿಂಗ ಉತ್ತರ ಭಾರತದ ಕಲಾವಿದ ನಿರ್ಮಿಸಿದ್ದು ವಿದೇಶದಲ್ಲಿ 
ಪ್ರದರ್ಶನಗೊಂಡಾಗ ಒಬ್ಬ ಬ್ರಿಟಿಷ್‌ ಅಧಿಕಾರಿ ಅದನ್ನು ಕೊಂಡು ತನ್ನ ಮನೆಯಲ್ಲಿ ಅಲಂಕಾರದ 
ವಸ್ತುವಾಗಿಟ್ಟ. ಅವನಿಗೆ ಜ್ವರ ಬರತೊಡಗಿತು. ಶ್ರೀ ನಾಡಕರ್ಣಿ ಎಂಬವರು, "ಅದು ಶಿವಲಿಂಗ, 
ಅದಕ್ಕೆ ನಿತ್ಯ ಅಭಿಷೇಕವಾಗಬೇಕೆಂದು' ಹೇಳಿದಾಗ, ಅದನ್ನು ಅವರಿಗೇ ಬ್ರಿಟಿಶ್‌ ವ್ಯಕ್ತಿಕೊಟ್ಟನಂತೆ. 
ಅದನ್ನು ಭಾರತಕ್ಕೆ ತಂದರು. ಗೋಕರ್ಣದಲ್ಲಿ ಸ್ಥಾಪಿಸಿಲಾಯಿತು. ಈ ಶಿವಲಿಂಗದ ಮೇಲೆ 
ಸೂರ್ಯಪ್ರಕಾಶ ಬಿದ್ದರೆ ಅದು ಶಿವಲಿಂಗದ ಶಿಲೆಯಿಂದ ಆ ಕಡೆಗೆ ಹಾಯ್ದು ಹೋಗುತ್ತದೆ. 
ಈ ಮಂದಿರದ ಪ್ರತಿಷ್ಠಾಪನೆಯಲ್ಲೂ ಶ್ರೀ ಪಿಕಳೆಯವರು ದುಡಿದಿದ್ದಾರೆ.) 


ಅಲ್ಲಿಂದ ಅವರ್ಸಾಕ್ಕೆ ಬಂದು ಅಲ್ಲಿ ಶ್ರೀ ಬಾಣೇಶ್ವರನಿಗೆ ಅಭಿಷೇಕ ಮಾಡುವರು. 


ನಂತರ ಗೋವಾಕ್ಕೆ ತಲುಪಿ ಕುಲದೇವತೆ ಶ್ರೀ ಮಂಗೇಶನ ಅಭಿಷೇಕ ಮಾಡುವರು. ನಂತರ 
ಶ್ರೀ ಮಲ್ಲಿಕೇಶ್ವರ ದೇವಾಲಯ ಕೊಲ್ಲೆಂಗೆ ಹೋಗಿ ಅಭಿಷೇಕ ಮಾಡಲು ರಾತ್ರಿಯಾಗುತ್ತದೆ. 
ಏಳು ದೇವಾಲಯಗಳನ್ನು ಒಂದೇ ದಿನ ಸಂದರ್ಶಿಸಿ ಅಭಿಷೇಕ ಮಾಡಿ ಮತ್ತೆ ಕೊಲ್ಲೆಂದಲ್ಲಿ 
ವಾಸ ಮಾಡಿ, ಮರುದಿನ ಪಾರಣೆ ಮಾಡುವ ವಿಷಯ ತಿಳಿಸಿದಾಗ ನಮಗೆಲ್ಲ ಆಶ್ಚರ್ಯವಾಯ್ತು. 
ಈ ವಿಷಯವನ್ನು ನಾವು ಗೋಕರ್ಣ ಸಂದರ್ಶಿಸಿ ಶ್ರೀ ಚಕ್ರವರ್ತೇಶ್ವರ ಗುಡಿಯಲ್ಲಿ ನಿಂತಾಗ 
ಶ್ರೀ ಪಿಕಳೆ ಹೇಳಿದರು. ನೀವು ಈ ಅಸಾಧ್ಯವಾದ ಪೂಜೆ ಎಷ್ಟು ಸಲ ಮಾಡಿದ್ದೀರಿ ಎಂದು 
ಕೇಳಿದಾಗ, "ಕಳೆದ 25 ವರ್ಷಗಳಿಂದ ನಾನು ಶಿವರಾತ್ರಿಯ ದಿನ ಈ ಏಳು ಮಂದಿರಗಳ ಅಭಿಷೇಕ 
ಮಾಡಿದ್ದೇನೆಂದು' ಹೇಳಿದರು. 


ಇದು ಶ್ರೀ ಎಸ್‌. ವಿ. ಪಿಕಳೆಯವರ ಅಧ್ಯಾತ್ಮಿಕ ನಿಲುವು ಹಾಗೂ ಪರಮಾರ್ಥಿಕ ಒಲವಿನ 
ಶಿಖರದಂತೆ ನಮಗೆ ಭಾಸವಾಯ್ತು. 


ದೇವಭೂಮಿ ಗೋಮಾಂತಕ 


ಶ್ರೀ ಪಿಕಳೆಯವರು ನಾಲ್ಕು ಅಪೂರ್ವ ಪುಸ್ತಕಗಳ ಪ್ರಕಾಶನದ ಭಾರ ಹೊತ್ತ ವಿಷಯ 
ಈಗಾಗಲೇ ಪ್ರಸ್ತಾಪಿಸಲಾಗಿದೆ. ಅದರಲ್ಲಿ ಒಂದು ಮಹತ್ತರ ಪುಸ್ತಕವಾದ "ದೇವಭೂಮಿ 
ಗೋಮಾಂತಕ'ದ ಬಗ್ಗೆ ಬರೆಯುವದು ಅವಶ್ಯ ವೆನಿಸುವದು. ಶ್ರೀ ಪಿಕಳೆಯವರ ಮಾತಿನಲ್ಲೇ 
ಸಂಗ್ರಹಿಸಬಹುದು. 

"ಒಂದು ಶ್ರಾವಣ ಮಾಸದ ಸೋಮವಾರದ ಶುಭ ದಿನದಂದು ನಾನು ಗೋವಾದಲ್ಲಿದ್ದೆ. 
ಶ್ರೀ ಗೌಡ ಪಾದಾಚಾರ್ಯ ಮಠಕ್ಕೆ ಕವಳೆಗೆ ಹೋದೆ. ರಾ! ರಾ! ಶ್ರೀಮತ್‌ ಸಚ್ಚಿದಾನಂದ 
ಸರಸ್ವತಿಗಳ ಸ್ವಾಮಿಗಳ ದರ್ಶನ ಪಡೆದೆ. ಅದು ಪೂಜೆಯ ಸಮಯವಾಗಿತ್ತು. ಸ್ವಾಮಿಜಿ ಹರಸಿದರು.' 


ಅದೇ ವೇಳೆಗೆ ಶ್ರೀಗಳ ದರ್ಶನಕ್ಕಾಗಿ ಒಬ್ಬ ವೃದ್ಧರು ಬಂದರು. ಅವರ ಹೆಸರು ವಿನಾಯಕ 
ನಾರಾಯಣ ಶೇಣಿ ಧುಮೆ ಎಂದಿತ್ತು. ಇವರೊಬ್ಬ ಇತಿಹಾಸಜ್ಞ. ಗೋವೆಯ ಮಂದಿರಗಳ 
ಬಗ್ಗೆ ಅನೇಕ ಲೇಖನ ಬರೆದಿದ್ದರು. ತಾವು ಗೋವೆಯ ದೇವಾಲಯಗಳ ಇತಿಹಾಸದ ಬಗ್ಗೆ 
ಒಂದು ಬೃಹತ್‌ ಗ್ರಂಥ ಬರೆದಿರುವುದಾಗಿ ಹೇಳಿದರು. ನಾನು ಬದುಕಿರುವಾಗ ಆ ಪುಸ್ತಕ ಪ್ರಕಾಶನದ 
ಬೆಳಕು ಕಂಡರೆ' ನನ್ನ ಜನ್ಮ ಸಾರ್ತಕವಾಗುತ್ತದೆ ಎಂದು ಮೊರೆಯಿಟ್ಟರು. ಅವರನ್ನು ಹರಸಿ 
ನನ್ನೆಡೆಗೆ ಶ್ರೀಗಳು ನೋಡಿದರು. "ಪಿಕಳೆ ನೀವು ಯೋಗ್ಕ ಸಮಯಕ್ಕೆ ಇಲ್ಲಿ ಬಂದಿರಿ. ಇಂದು 
ಶುಭ ದಿನ, ಈ ಶುಭ ಕಾರ್ಯ ನಿಮ್ಮಿಂದ ಆಗಬೇಕು. ಈ ಪುಸ್ತಕ ನೀವು ಪ್ರಕಾಶಿಸ ಬೇಕು. 
ಮುಂದಿನ ಜನಾಂಗ ನಿಮ್ಮನ್ನು ಹಾಗೂ ಧುಮೆಯವರನ್ನು ಸ್ಮರಿಸುವದು' ಎಂದರು. 


"ಹಿಂದೆ ಮುಂದೆ ನೋಡದೆ ನಾನು "ಆಗಲಿ' ಎಂದು ಒಪ್ಪಿದೆ. ಮುಂಬೈಗೆ ಬಂದ ಮೇಲೆ 
A1SCOಪದಾಧಿಕಾರಿಗಳ ಮುಂದೆ ಈ ಪುಸ್ತಕದ ಪ್ರಕಟನೆಯ ಪ್ರಸ್ತಾವಿಟ್ಟೆ. ಮುಂದೆ ಈ ಅದ್ವಿತೀಯ 
ಪುಸ್ತಕ ಪ್ರಕಟಗೊಂಡಿತು. ಈ ಪುಸ್ತಕ ನೋಡಿದರೆ ಲೇಖಕರ ಪರಿಶ್ರಮ ಹಾಗೂ ಅಭ್ಯಾಸದ 
ಕಲ್ಪನೆ ಬರುವುದು. ಇದೊಂದು ಸಂಗ್ರಾಹ್ಮ ಗ್ರಂಥವಾಗಿದೆ.' 


ಶಿ 


ಈ ಪುಸ್ತಕಕ್ಕೆ ಒಂದು ಪಾಂಡಿತ್ಯ ಪೂರ್ಣ ಮುನ್ನುಡಿಯನ್ನು ಶ್ರೀ ಪಿಕಳೆಯವರು ಬರೆದಿದ್ದಾರೆ. 
ಸಾರಸ್ವತರು ಭಾರತದಲ್ಲೆಲ್ಲ ಹರಿದು ಹಂಚಿ ಹೋಗಿದ್ದರೂ ಎಲ್ಲರ ಕುಲದೇವತೆಗಳ ಮಂದಿರಗಳು 
ಗೋವಾದಲ್ಲಿವೆ. ಮುಸ್ಲಿಮ್‌ರಿಂದ ನಂತರ ಪೋರ್ಚುಗೀಸರಿಂದ ಆತಂಕ ಪಡೆದರೂ, ಬೃಹತ್‌ 
ದೇವಾಲಯಗಳ ಸರಮಾಲೆ ಗೋಮಾಂತಕ ಪ್ರದೇಶದ ತುಂಬೆಲ್ಲ ಹಬ್ಬಿವೆ. ಇದರ ಇತಿಹಾಸ 
ರೋಮಾಂಚಕವಾಗಿದೆ. ಭವ್ಯ ಮಂದಿರಗಳನ್ನು ನೋಡಿದರೆ ಆನಂದ ಆಶ್ಚರ್ಯ ಒಂದೇ ಸಮಯಕ್ಕೆ 
ಉಂಟಾಗುತ್ತದೆ. ಭಾರತದ ದೇವಾಲಯಗಳು ಭಾರತೀಯ ಸಂಸ್ಕೃತಿಯ ಕೇಂದ್ರಗಳಾಗಿವೆ. ಇಲ್ಲಿ 
ಶಿಕ್ಷಣ, ಧಾರ್ಮಿಕ ವಿಧಿ, ಮನರಂಜನೆ, ಸಾಮಾಜಿಕ ಒಕ್ಕೂಟಕ್ಕೆ ಮಂದಿರಗಳು ರಂಗಸ್ಥಳವನ್ನು 
ಒದಗಿಸುವುದರ ಜೊತೆಗೆ ಚಿತ್ರಕಲೆ ಶಿಲ್ಪಕಲೆಯ ಆಗರಗಳಾದವು. ಎ.ಎಲ್‌. ಬಾಶಮ್‌ ಅವರು, 
"ದ ವಂಡರ್‌ ದ್ಯಾಟ್‌ ವಾಸ್‌ ಇಂಡಿಯಾ' ಗ್ರಂಥದಲ್ಲಿ ಭಾರತೀಯ ಶಿಲ್ಪಿಗಳು ತಮ್ಮ ಎಲ್ಲ 
ಕಲಾಭಿಜ್ಞತೆಯನ್ನು ಮಂದಿರಗಳ ನಿರ್ಮಾಣದಲ್ಲಿ ಯಾಕೆ ಕಳೆದರೆಂಬುದನ್ನು ಬಣ್ಣಿಸುತ್ತಾರೆ. ಈ 
ವಿಷಯವನ್ನು ಶ್ರೀ ಪಿಕಳೆಯವರು ವಿವರಿಸುತ್ತಾರೆ. 


AISCO ಹಾಗೂ AISF 
ಆಲ್‌ ಇಂಡಿಯಾ ಸಾರಸ್ವತ ಕಲ್ಹರಲ್‌ ಆರ್ಗನೈಜೇಶನ್‌ ಹಾಗೂ ಆಲ್‌ ಇಂಡಿಯಾ ಸಾರಸ ತ 


ಫೌಂಡೇಶನ್‌ ಇವು ಸಾಂಸ್ಕೃತಿಕ ಸಂಘಗಳಾದರೂ ಇವುಗಳಲ್ಲಿ ಧಾರ್ಮಿಕ ಒಲವು ಹೆಚ್ಚು ಇರುವುದರಿಂದ 
ಈ ಅಧ್ಯ್ಮಾಯದಲ್ಲೇ ಅವುಗಳ ಬಗ್ಗೆ ಕೆಲವು ಮಾತು ಬರೆಯುವುದು ಅವಶ್ಯವೆನಿಸುತ್ತದೆ. 


ಪ್ರೇರಣೆ 
ಚಿತ್ರಾಪುರ ಮಠದ ದಕ್ಷಿಣಿ ಸಾರಸ್ವತರ ಸಂಘ ಮುಂಬೈ ತನ್ನ ಬೆಳ್ಳಿ ಹಬ್ಬವನ್ನು 1971ರಲ್ಲಿ 
ಆಚರಿಸಿತು. ಈ ಸಂಘದ ಅಧ್ಯಕ್ಷರು ಉಳಿದ ಮೂರು ಮಠಗಳ ಪ್ರತಿನಿಧಿಗಳನ್ನು ಆಮಂತ್ರಿಸಿದರು. 


ದಾ 

ಆಗ ಕೇವಲ ಗೌಡ ಸಾರಸ್ವತರ ಹಾಗೂ ದಕ್ಷಿಣದ ಸಾರಸ್ವತರ ಜೊತೆಗೆ ಅಖಿಲ ಭಾರತದಲ್ಲಿರುವ 
ಎಲ್ಲ ಸಾರಸ್ಪತದ ಸಂಘಟನೆಯನ್ನು ರೂಪಿಸುವ ವಿಚಾರ ಹೊಳೆಯಿತು. 


ಸೂ ರ್ತಿ 


ಪದ್ಮಭೂಷಣ ಪಡೆದು ಕೇಂದ್ರ ಮಂತ್ರಿಯಾಗಿ ಖ್ಯಾತಿ ಪಡೆದ ಡಾ ಟಿ. ಎ. ಪೈ ಅವರು 
ಅಖಿಲ ಭಾರತ ಸಾರಸ್ವತರನ್ನು ಒಂದೆಡೆ ತರುವ ಒಂದು ಸಂಸ್ಥೆ ಸ್ಥಾಪಿಸಲು ಶ್ರೀ ಪಿಕಳೆಯವರಿಗೆ 
ಸಲಹೆ ನೀಡಿದರು. ಸಮಾಜದ ಕೆಲವು ಪ್ರತಿಷ್ಠಿತರ ಸಹಾಯದಿಂದ ಶ್ರೀ ಪಿಕಳೆಯವರು ಆಲ್‌ 
ಇಂಡಿಯಾ ಸಾರಸ್ವತ ಕಲ್ಚರಲ್‌ ಆರ್ಗನೈಜೇಶನ್‌ ಪ್ರಾರಂಭಿಸಿದರು. ಈ ಸಂಸ್ಥೆಗೆ ಆರ್ಥಿಕ ಪೋಷಣೆ 
ನೀಡಲು ಆಲ್‌ ಇಂಡಿಯಾ ಸಾರಸ್ವತ ಫೌಂಡೇಶನ್‌ ಎಂಬ ಟ್ರಸ್ಟ್‌ನ್ನು ನಿರ್ಮಾಣಗೊಳಿಸಿ ಅದಕ್ಕೆ 
ಎಲ್ಲಾ ಸಹಾಯಧನ ನೀಡುವವರಿಗೆ ಕರದಿಂದ ಮುಕ್ತಿ ದೊರಕಿಸಿಕೊಟ್ಟರು. ಈ ಅವಳಿ-ಜವಳಿ 
ಸಂಸ್ಥೆಗಳು ಪ್ರಥಮ ಅಖಿಲ ಭಾರತ ಸಮ್ಮೇಲನವನ್ನು 23, 24, 25 ಡಿಸೆಂಬರ್‌ 1972ರಂದು 
ಶಿವಾಜಿ ಪಾರ್ಕ್‌ನಲ್ಲಿ ವಿಜೃಂಭಣೆಯಿಂದ ಆಚರಿಸಿದರು. ಶ್ರೀ ಕವಳೆಮಠ, ಶ್ರೀ ಕಾಶಿಮಠ, ಶ್ರೀ 
ಗೋಕರ್ಣ ಪರ್ತಗಾಳಿ ಮಠ ಹಾಗೂ ಶ್ರೀ ಚಿತ್ರಾಪುರ ಮಠದ ಸ್ವಾಮಿಗಳು ಪ್ರಥಮ ಸಲ 
ಒಂದೇ ವೇದಿಕೆಯ ಮೇಲೆ ಬಂದು ಸಾರಸ್ವತ ಸಮಾಜದಿಂದ ಅಭೂತ ಪೂರ್ವ ಸ್ವಾಗತ 
ಪಡೆದರು. ಡಾ| ಟಿ. ಎ. ಪೈ ಅವರು ಮುಖ್ಯ ಅತಿಥಿಗಳಾಗಿ ಆಗಮಿಸಿದ್ದರು. 


AISCO ಹಾಗೂ AF ಸಂಸ್ಥೆಗಳ ಧ್ಯೇಯ ಮತ್ತು ಉದ್ದೇಶಗಳು ಇಂತಿವೆ. 


೧0 ಸಮಾಜದ ಎಲ್ಲ ಸ್ತರದಲ್ಲಿರುವ ಸಾರಸ್ವತ ಬಾಂಧವರ ಏಕತೆ ಮತ್ತು ಒಕ್ಕಟ್ಟು, ಜೊತೆಗೆ 
ಸಾರಸ್ವತರ ಅಧ್ಯಾತ್ಮಿಕ ಸಂಸ್ಕೃತಿಯ ಉತ್ತೇಜನ, ಸಮಸ್ತರ ಕಲ್ಯಾಣ ಹಾಗೂ ವಿಶ್ವ ಬಾಂಧ್ಯವದ 


ಗುರಿಯ ಸಾಧನೆ. 


೧0 ನಮ್ಮ ಪುರಾತನ ಸನಾತನ ಧರ್ಮದಿಂದ ನೈತಿಕ ಪುನರುಜ್ಜೀವನ ಹಾಗೂ ನಮ್ಮ ಜೀವನದ 
ರೀತಿಯ ಮೇಲೆ ಆಧುನಿಕ ತಂತ್ರವಿಜ್ಞಾನ ಹಾಗೂ ನಗರೀಕರಣದ ಪ್ರಭಾವ ಇವುಗಳ 
ಸಮನ್ವಯ ಸಾಧನೆ. 


0 “ಯಜ್ಞೋ ಯಜ್ಞೇನ ಕಲ್ಪತಾಂ' ಎಂಬ ನಮ್ಮ ಪವಿತ್ರ ಪ್ರತೀಕ ಹಾಗೂ ಶಿಖೆಯ 
ಅಭಿವೃದ್ಧಿ - ಬಹು ಜನ ಹಿತಕ್ಕಾಗಿ ತ್ಯಾಗ ಹಾಗೂ ಆತ್ಮ ಸಮರ್ಪಣದ ಪುರಸ್ಕಾರ. 


೧0 "ಸಂಯುಕ್ತ ಸಾರಸ್ವತ' ಎಂಬ ಗೃಹಪತ್ರಿಕೆಯನ್ನು ಉಚಿತವಾಗಿ ವಿತರಣೆ ಮಾಡಿ ಸಾರಸ್ವತ 
ಸಹ ಬಾಂಧವರೊಡನೆ ಸಂಬಂಧ ಹಾಗೂ ಸಂಪರ್ಕ ಸಾಧನೆ. 


ಆಲ್‌ ಇಂಡಿಯಾ ಸಾರಸ್ವತ ಕಲ್ಚರಲ್‌ ಆರ್ಗನೈಜೇಶನ್‌ ಹಾಗೂ ಆಲ್‌ ಇಂಡಿಯಾ 
ಸಾರಸ್ವತ ಪೌಂಡೇಶನ್‌ಗಳ ಸಂಘಟನೆಯ ಟ್ರಸ್‌ ಡೀಡ್‌ನ್ನು ಶ್ರೀ ಎಸ್‌. ವಿ.ಪಿಕಳೆಯವರೆ ಸಿದ್ಧ 
ಮಾಡಿದ್ದಾರೆ. ಇದೊಂದು ಮಾಡೆಲ್‌ ಆಗಿ ಅನೇಕ ಇತರ ಸಂಸ್ಥೆಗಳಿಗೆ ಸ್ಫೂರ್ತಿ ನೀಡಿದೆ. 
ಶ್ರೀ ಪಿಕಳೆಯವರು ಎರಡು ಸಂಸ್ಥೆಯ ಅಧ್ಯಕ್ಷ ಹಾಗೂ ಚೇರ್‌ಮನ್‌ರಾಗಿ ಪ್ರಾರಂಭದಿಂದಲೂ 
ಕ್ರಿಯಾಶೀಲರಾಗಿದ್ದಾರೆ. ಈ ಸಂಸ್ಥೆಗಳ ಎರಡನೆಯ ಸಮ್ಮೇಲನ 1973ರಲ್ಲಿ ಮಂಗಳೂರಲ್ಲಿ 
ಜರುಗಿತು. ಮೂರನೆಯ ಸಮ್ಮೇಲನ 1974ರಲ್ಲಿ ಕೋಚೀನ್‌ನಲ್ಲಿ ನಡೆಯಿತು. 4 ಹಾಗೂ 


5ನೆಯ ಸಮ್ಮೇಲನ ಗಳು ದೆಹಲಿಯಲ್ಲಿ 1976 ಹಾಗೂ 1978ರಲ್ಲಿ ಜರುಗಿದವು. 

ಐದನೆಯ ಸಮ್ಮೇಲನದ ವೇಳಗೆ ಶ್ರೀ ಗೌಡಪಾದಾಚಾರ್ಯ ಮಠದ ಪ್ರಶಸ್ತ ಆವರಣ 
ದೆಹಲಿಯ ಗ್ರೇಟರ್‌ ಕೈಲಾಸದಲ್ಲಿ ಸಿದ್ದವಾಗಿತ್ತು. ನಾಲ್ಕು ಮಠದ ಸ್ವಾಮಿಗಳು ಅಲ್ಲಿ ಕೂಡ 
ಉಪಸ್ಥಿತಿರಿದ್ದು ಶಿಷ್ಕಕೋಟಿಯನ್ನು ಹರಸಿದರು. 


ರತ್ನ ಖಚಿತ ಸುವರ್ಣ-ಕಾತ್ಕಾಯನಿ ಸಮರ್ಪಣ 


1959ರಲ್ಲಿಯೇ ಶ್ರೀ ಪಿಕಳೆಯವರು ಶ್ರೀ ಕಾತ್ಕಾಯನಿ ಸೊಸೈಟಿಯನ್ನು ಮುಂಬಯಿಯಲ್ಲಿ 
ಸ್ಥಾಪಿಸಿ ಗುಡಿಯ ಜೀರ್ಣೋದ್ದಾರ ಕಾರ್ಯ ಕೈಕೊಂಡರು. ಅವರ ಪಾಲುದಾರರಾದ 
ಫೀ ಎಚ್‌.ಸಿ. ಬನಾವಲಿಯವರು ಸುದೀರ್ಫ ಕಾಲ ಕಾರ್ಯದರ್ಶಿ ಯಾಗಿದ್ದರು. ಕಳೆದ 
38 ವರ್ಷದಲ್ಲಿ ಮಂದಿರದ ಹೊಸ ಕಟ್ಟಡ ನಿರ್ಮಾಣ, ಅತಿಥಿ ಗೃಹ, ಕಲ್ಮಾಣ ಮಂಟಪ, 
ಗರ್ಭ ಗುಡಿಗೆ ಬೆಳ್ಳಿಯ ಮಂಟಪ, ಬೆಳ್ಳಿಯ ಪಲ್ಲಕ್ಕಿ ಮಹಾದ್ವಾರ ರಚಿತವಾಗಿವೆ. ಇದೆಲ್ಲಕ್ಕೂ 
ಕಳಸ ಪ್ರಾಯವಾಗಿ 1997 ಫೆಬ್ರವರಿ 20, 21, 22ರಂದು ರತ್ನ ಖಚಿತವಾದ ಸವರ್ಣ 
ಕಾತ್ಕಾಯನಿಯ ಮೂರ್ತಿಯನ್ನು ಮದ್ರಾಸದ ಕಲಾವಿದರಿಂದ ವಿಶೇಷವಾಗಿ ನಿರ್ಮಿತವಾದುದನ್ನು 
ಅವರ್ಸಾದ ಪೀ ಕಾತ್ಕಾಯನಿ ಬಾಣೇಶ್ವರ ದೇವಾಲಯಕ್ಕೆ ಸಮರ್ಪಿಸುವ ಕಾರ್ಯಕ್ರಮ 
ಮಾಘ ಶುದ್ಧ ಪೂರ್ಣಿಮೆಯಂದು ನಡೆಯಲಿದೆ. ಮೂರು ದಿನ ಯಜ್ಞ ಯಾಗಾದಿಗಳಿವೆ. 
"ಶತ ಚಂಡಿ', "ಮಹಾರುದ್ರ', "ದುರ್ಗಾಸ್ಥಾಪನ' ನಡೆಯಲಿದೆ. ಮೊದನೆಯ ದಿನ ಶ್ರೀ ಗೌಡ 
ಪಾದಾಚಾರ್ಯ ಸಂಸ್ಥಾನ ಕವಳ ಮಠದ ಶ್ರೀಗಳಾದ ರಾ! ರಾ! ಶ್ರೀಮತ್‌ ಸಚ್ಚಿದಾನಂದ 
ಸರಸ್ವತಿ ಸ್ವಾಮಿಗಳು ದಿಗ್ವಿಜಯೋತ್ಸವದ ಮೆರವಣಿಗೆಯಲ್ಲಿ ಪಾಲುಗೊಳ್ಳಲಿದ್ದಾರೆ. ಪ್ರೀ ಗೋಕರ್ಣ 
ಪರ್ತಗಾಳಿ ಜೀವೋತ್ತಮ ಮಠದ ಶ್ರೀಗಳಾದ ರಾ! ರಾ। ಶ್ರೀಮತ್‌ ವಿದ್ಮಾಧಿರಾಜ ತೀರ್ಥ 
(ಶ್ರೀಪಾದ ವಡೇರ್‌ ಸ್ವಾಮಿಗಳು ಸಮರ್ಪಣದ ದಿನದಂದು ಉಪಸ್ಥಿತರಿರಲು ಒಪ್ಪಿದ್ದಾರೆ. 
ಶ್ರೀ ಕಾಶೀ ಮಠದ ರಾ! ರಾ। ಶ್ರೀಮತ್‌ ಸುಧೀಂದ್ರ ತೀರ್ಥ ಸ್ವಾಮಿಗಳು ಈಗಾಗಲೇ 
ಫೆಬ್ರುವರಿ 2 ರಂದು ಮುಂಬಯಿಯ ರಂಗ ಶಾರದಾ ಸಭಾಗೃಹದಲ್ಲಿ ಭಕ್ತರಿಗಾಗಿ ರತ್ನ 

ಖಚಿತವಾದ ಸುವರ್ಣ ಕಾತ್ಕಾಯನಿಯ ಅನಾವರಣ ಮಾಡಿ ಉದ್ದಾಟಿಸಿದರು. 


(ಶ್ರೀ ಎಸ್‌.ಪಿ. ಪಿಕಳೆಯವರು "ಸಪ್ತತಿ' ಸಮಾರಂಭ 


ರತ್ನ ಖಚಿತ ಸುವರ್ಣ ಕಾತ್ಕಾಯಿನಿಯ ಮಹೋತ್ಸವದೊಂದಿಗೆ, ಸಮಿತಿಯ ಅಧ್ಯಕ್ಷರಾದ 
ಶ್ರೀ ಎಸ್‌. ವಿ. ಪಿಕಳೆಯವರ "ಸಪ್ತತಿ' ಸಮಾರಂಭವೂ ಇದೇ ವೇಳೆಗೆ ನಡೆಯುತ್ತಿರುವುದು, 
ಅವರ ತಂದೆ ಪ್ರೀ ವೆಂಕಟರಾವ್‌ ಪಿಕಳೆಯವರ ಜನ್ಮ ಶತಮಾನೋತ್ಸವ ನಡೆಯುತ್ತಿರುವುದು 
ಒಂದು ದೈವೀ ಯೋಗಾಯೋಗವೆಂದೇ ಹೇಳಬಹುದು. ಫೆಬ್ರವರಿ 2, 1497ರಂದು, ರಂಗ ಶಾರದಾ 
ಸಭಾಗೃಹದಲ್ಲಿ ಶ್ರೀ ಎಸ್‌.ವಿ. ಪಿಕಳೆಯವರು ಸಪ್ತತಿ ಸಮಾರಂಭದ ಪ್ರಾರಂಭವಾಯ್ತು. ಕಾಶಿಮಠರದ 
ಶ್ರೀಗಳಾದ ರಾ। ರಾ ಶ್ರೀಮತ್‌ ಸುಧೀಂದ್ರ ತೀರ್ಥ ಸ್ವಾಮಿಗಳು, ರತ್ನ ಖಚಿತ ಸುವರ್ಣ 
ಕಾತ್ಕಾಯನಿಯ ಅನಾವರಣ ಮಾಡುವುದರ ಜೊತೆಗೆ ಶ್ರೀ ಪಿಕಳೆಯವರನ್ನು ಸತ್ಕರಿಸಿ ಹರಸಿದರು. 
ಅವರ ಸಮಾಜ ಸೇವೆಯನ್ನು ಮೆಚ್ಚಿದರು. ಇದೇ ವೇಳೆಗೆ ಗಾನ ವಿಶಾರದ (ಶ್ರೀ ಎಮ್‌. ಎಸ್‌. 
ಕಾಮತ ಅವರು ಹಾಡಿದ "ಅನುಗ್ರಹ' ಎಂಬ ಕ್ಕಾಸೆಟ್‌ ಬಿಡುಗಡೆ ಹೊಂದಿತು. ಇದರಲ್ಲಿ ಶ್ರೀ 
ಕಾತ್ಕಾಯನಿ, ಶ್ರೀ ಗಣಪತಿ ಸ್ತುತಿಯೊಂದಿಗೆ ಸಾರಸ್ವತ ಚತುರ್‌ ಮಠಗಳ ಶ್ರೀಗಳ ಮೇಲೆ 
ಹಾಡುಗಳಿವೆ, ಶ್ರೀ ಪಿಕಳೆಯವರು ಜೀವನ ಹಾಗೂ ಕಾರ್ಯದ ಪರಿಚಯವೂ ಇದೆ. 

(ಶ್ರೀ ಪಿಕಳೆ ಸಪ್ತತಿ ಸತ್ಕಾರ ಸಮಿತಿಯು ಕಾರ್ಯಶೀಲವಾಗಿದ್ದು ಅದರ ಸದಸ್ಮರುಗಳು 
ಕೆಳಗಿನಂತೆ ಇದ್ದಾರೆ. 


ಅಧ್ಯಕ್ಷರು - ಮಾನ್ಯ ಮಂತ್ರಿ ಶ್ರೀ ಆರ್‌. ವಿ. ದೇಶಪಾಂಡೆ, 
ಕರ್ನಾಟಕ ರಾಜ್ಯದ ಉದ್ಯಮ ಮಂತ್ರಿ. 


ಉಪಾಧ್ಯಾಕ್ಷರುಗಳು - 

ಶ್ರೀ ಸುರೇಶ ಪ್ರಭು (11.0), 

(ಶ್ರೀ ಅದಿಕ ಶಿರೋಡಕರ (11.0), 
ಜಸ್ಟೀಸ್‌ ಶ್ರೀ ಡಿ.ಎಮ್‌. ರೇಗೆ, 
ಶ್ರೀ ಡಿ.ಎಮ್‌. ಸುತ್ತನಕರ್‌, 

ಶ್ರೀ ವಿ.ಎನ್‌. ನಾಡಕರ್ಣಿ, 

ಶ್ರೀ ಬಿ.ಆರ್‌. ಅಡವಲ್‌ಪಾಲಕರ್‌, 
ಎಡ್ಮಿರಲ್‌ ಜಯಂತ, ಜಿ. ನಾಡಕರ್ಣಿ, 
ಶ್ರೀ ಕೆ.ಕೆ. ಪೈ, 

(ಶ್ರೀ ಟಿ. ರಮೇಶ ಪೈ, 

(ಶ್ರೀ ಟಿ. ನಾರಾಯಣ ಪೈ. 


ಪ್ರಧಾನ ಕಾರ್ಯದರ್ಶಿ -`ಶ್ರೀ ಎಮ್‌.ಎಮ್‌. ಪ್ರಭು. 
ಖಜಾಂಜಿ - ಪ್ರೀ ಆರ್‌. ಜಿ. ಶೆಣೈ. 


ಸದಸ್ಯರುಗಳು - ಸರ್ವಶ್ರೀ ಎಲ್‌.ಎಸ್‌. ಸುಬ್ರಹ್ಮಣ್ಯನ್‌( ಬರೋಡಾ), ಕಿಶೋರ್‌ ಕೆ. ಅವರ್‌ಸೇಕರ್‌ 
(ಮುಂಬಯಿ), ಎನ್‌.ಎಸ್‌. ರಾವ್‌ (ಮುಂಬಯಿ), ವಿ.ವಿ.ಷೈ (ಮುಂಬಯಿ), ಕೆ.ಪಿ. ಪ್ರಭು 
(ಮುಂಬಯಿ), ಹರೀಶ್‌ ವಿ. ಕುಲಕರ್ಣಿ (ಮುಂಬಯಿ), ಚಂದ್ರಶೇಖರ ಪ್ರಭು (ಮುಂಬಯಿ), 
ಕೆ.ಎಸ್‌.ಭಟ್‌ (ಮುಂಬಯಿ), ಡಾ| ಪಿ.ಡಿ. ಡೆಂಪೆ (ಮುಂಬಯಿ), ಡಾ| ಎಸ್‌.ವಿ. ನಾಡಕರ್ಣಿ 
(ಮುಂಬಯಿ), ಆರ್‌.ಎಸ್‌. ಭಾಗವತ (ಕುಮಟಾ), ವಿ.ಎಸ್‌. ಸೊಂದೆ (ಸಿರಸಿ), ಎಸ್‌.ಎ. 
ಕಾಸರಗೊಡ್‌ (ಸಿರಸಿ), ಎಸ್‌.ಪಿ. ಕಾಮತ (ಕಾರವಾರ), ಡಾ|। ಎಸ್‌.ಆರ್‌. ಪಿಕಳೆ (ಕಾರವಾರ), 
ಆರ್‌.ಎನ್‌. ನಾಯಕ್‌ (ಹುಬ್ಬಳ್ಳಿ), ಸುಧಾಕರ ಡಿ. ಶಾನಭಾಗ (ಬೆಳಗಾಂವ), ಕೃಷ್ಣ ಕುಮಾರ 
ಎನ್‌. ಪೈ (ಬೆಳಗಾಂವ್‌), ವಿಠೊಬಾ ಎಸ್‌. ಪ್ರಭು( ಅಂಕೋಲಾ), ಎಸ್‌.ಎ. ಕಾಮತ(ಅವರ್ಸಾ?), 
ಆರ್‌.ಜಿ. ಕಾರೆ (ಗೋವಾ), ವೆಂಕಟೇಶ ಪಿ. ಶಾನಭಾಗ (ಗೋವಾ), ಆರ್‌.ಕೆ. ಪಿಕಳೆ (ಗೋವಾ), 
ಜಗದೀಶ ವಾಘ (ಗೋವಾ), ವಾಸುದೇವ ಪಿ. ಶಾನಭಾಗ (ಗೋವಾ). 


(ಶ್ರೀಪಿಕಳೆಯವರ ಸಪ್ತತಿ ಸಮಾರಂಭವು ಅವರ್ಸಾದ ಜಾಗೃತ ಕ್ಷೇತ್ರವಾದ ಶ್ರೀ ಕಾತ್ಕಾಯನಿ- 
ಬಾಣೇಶ್ವರ ಮಂದಿರದಲ್ಲಿ 22-2-1997ರಂದು, ಮಾಘ ಶುದ್ಧ ಪೂರ್ಣಿಮೆಯ ಶುಭ ದಿನದಂದು 
ಕವಳೆ ಮಠದ ಶ್ರೀಗಳಾದ ರಾ। ರಾ। ಶ್ರೀಮತ್‌ ಸಚ್ಚಿದಾನಂದ ಸರಸ್ವತಿ ಸ್ವಾಮಿಗಳ ಹಾಗೂ 
ಗೋಕರ್ಣ ಪರ್ತಗಾಳಿ ಜೀವೋತ್ತಮ ಮಠದ ಶ್ರೀಗಳಾದ ರಾ! ರಾ। (ಶ್ರೀಮತ್‌ ವಿದ್ಮಾಧಿಗಳು 
ತೀರ್ಥ (ಶ್ರೀಪಾದ ವಡೇರ್‌ ಸ್ವಾಮಿಗಳ ಘನ ಉಪಸ್ಥಿತಿಯಲ್ಲಿ ಶ್ರೀ ಕಾತ್ಮಾಯನಿಯ ಭಕ್ತಕೋಟಿಯ 
ಮಧ್ಯೆ ನೆರವೇರಿತು. ಅವರ ಜೀವನ-ದರ್ಶನ ಚಿತ್ರಮಯ ಪುಸ್ತಕದ ಬಿಡುಗಡೆಯೂ ಆಯಿತು. 9 

ಅಧ್ಯಾಯ ಐದು 
ಅಸಾಧಾರಣ ವ್ಯಕ್ತಿತ್ವದ ಶಾಂತಾರಾಮ ವಿ. ಪಿಕಳೆ 


ಮುಂಬೈಯಲ್ಲಿ ನ್ಯಾಚುರಲ್‌ ಸೊಸೈಟಿ ಆಫ್‌ ಇಂಡಿಯಾದ ಶತಮಾನೋತ್ಸವ ಸಮಾರಂಭವಿತ್ತು. 
ಅದರ ಆಯೋಜಕರು ಸಂಸ್ಥೆಯ ಅಧ್ಯಕ್ಷರು ವಿಶ್ವ ವಿಖ್ಯಾತ ಪಕ್ಷಿ ವಿಜ್ಞಾನ ತಜ್ಞ ಡಾ॥ ಸಲೀಮ್‌ 
ಅಲಿ. ನೆಹರು ಸೆಂಟರ್‌ನಲ್ಲಿ ಕಾರ್ಯಕ್ರಮ ವಿತ್ತು. ಈ ಸಂಸ್ಥೆಯ ಆಜೀವ ಸದಸ್ಮರಾದ ಡಾ. 
ಸ್‌. ವಿ. ಪಿಕಳಯವರು ವಿಶೇಷ ಆಮಂತ್ರಣದ ಮೇರೆಗೆ ಸಭೆಗೆ ಬಂದಿದ್ದ ರು. ಅಂದಿನ ಪ್ರಧಾನಿಯಾಗಿದ್ದ 
ಇಂದಿರಾ ಗಾಂಧಿ ಮುಖ್ಯ ಅತಿಥಿಯಾಗಿದ್ದರು. ಅವರು ಅರ್ಧ ಗಂಟೆ ಮೊದಲೇ ಬಂದಿದ್ದರು. 
ಅವರೊಬ್ಬರೇ ಕುಳಿತಿದ್ದರು. ಅವರ ಸಮಾಪ ಹೋಗಿ ಕೂಡುವ ಧೈರ್ಯ ಯಾರಿಗೂ ಇರಲಿಲ್ಲ. 
ಶ್ರೀ ಪಿಕಳೆಯವರು ಧೈರ್ಯ ತೆಗೆದುಕೊಂಡು, "ಎಷ್ಟೆಂದರೂ ಇವರು ನಮ್ಮ ಪ್ರಧಾನಿ ಅಲ್ಲವೇ, 
ನಾನೇಕೆ ಬಳಿಯಲ್ಲಿ ಕುಳಿತು ಮಾತಾಡಿಸಬಾರದು' ಅಂದುಕೊಂಡು, ಅವರ ಬಳಿಗೆ ಹೋಗಿ ಕುಳಿತು 
ತಮ್ಮ ಪರಿಚಯ ತಾವೇ ಮಾಡಿ ಕೊಂಡರು. ""ಆಲ್‌ ಇಂಡಿಯಾ ಸಾರಸ್ವತ್‌ ಕಲ್ಚರಲ್‌ ಆರ್ಗನೈಜೇಶನ್‌ 
ಮೋತಿಲಾಲ್‌ ನೆಹರು ಪ್ರಾರಂಭಿಸಿದ್ದರು. ನಂತರ ಅನೇಕ ವರ್ಷ ಈ ಸಂಸ್ಥೆ ಸರಸ್ವತಿ ನದಿಯಂತೆ 
ಗುಪ್ತವಾಗಿತ್ತು. ಅದನ್ನು ಪುನರುಜ್ಜಿವನಗೊಳಿಸಿ ನಾನೇ ಅಧ್ಯಕ್ಷನಾಗಿದ್ದೇನೆ'' ಎಂದಾಗ, ತಮ್ಮ 
ಅಜ್ಜನ ಹೆಸರು ಕೇಳಿ, ಇಂದಿರಾಜಿ ಕುತೂಹಲ ವ್ಯಕ್ತಪಡಿಸಿದರು. ಪಿಕಳೆಯವರೊಡನೆ ಅನೇಕ 
ವಿಷಯ ಚರ್ಚಿಸಿದರು. ಅರ್ಥಶಾಸ್ತ್ರದ ವಿದ್ಯಾರ್ಥಿ, ಕಾಯದೆ ತಜ್ಞ ಹಾಗೂ ಆಯಕರ ಕ್ಷೇ ಓತ್ರದಲ್ಲಿ 
ನಿಷ್ಣಾತರಾದ ಶ್ರೀ ಪಿಕಳೆಯವರು ಭಾರತದ ಆರ್ಥಿಕ ಸ ಸ್ಥಿತಿ ಸುಧಾರಿಸುವ ಕೆಲವು ಉಪಾಯಗಳನ್ನು 
ಮುಂದಿಟ್ಟರು. ಆಗ ಶ್ರೀಮತಿ ಇಂದಿರಾಗಾಂಧಿ, ""ನೀವು ದಿಲ್ಲಿಗೆ ಬಂದು ವಿವರವಾಗಿ ಈ 
ವಿಷಯ ನನ್ನೊಡನೆ ಚರ್ಚಿಸಿರಿ. ನಿಮ್ಮ ಸಲಹೆಗಳನ್ನು ನಾವು ಅನುಷ್ಠಾನಕ್ಕೆ ತರಬಹುದು.” 
ಆಗ ಶ್ರೀ ಪಿಕಳೆ ನುಡಿದರು, ""ಮೇಡಂ, ನೀವು ದಿಲ್ಲಿಗೆ ಹೋದ ಮೇಲೆ ನಿಮ್ಮನ್ನು ಚೆಟ್ಟಿ $ಯಾಗುವದು 
ಸಾಧ್ಯವೆ? ನೀವು ಬಹುಮುಖ ಕಾರ್ಯದಲ್ಲಿ ತೊಡಗಿರುತ್ತೀರಿ, ಅಲ್ಲಿ, ಧವನ್‌ ಮುಂತಾದ 
ತಮ್ಮ ಆಪ್ತ ಕಾರ್ಯದರ್ಶಿಗಳು ನಮಗೆ ಭೇಟಿಯಾಗಲು ಬಿಡುವದೇ ಇಲ್ಲ'' ಎಂದರು. ಆಗ 
, ಶ್ರೀಮತಿ ಇಂದಿರಾಗಾಂಧೀ "ನಿಮ್ಮ siting ಲ4' ಕೊಡಿ ಅಂದರು. ಶ್ರೀ ಪಿಕಳೆಯವರಿಗೆ 
ಅರ್ಥವಾಗಲಿಲ್ಲ. ದೇಶದ ಪ್ರಧಾನಿ ತಮ್ಮ ಕಾರ್ಡ್‌ ಯಾಕೆ ಕೇಳಿದರು? ಎಂದು ಕೊಂಡು ತಮ್ಮ 
ಕಾರ್ಡು ಮುಂದೆ ಇಟ್ಟರು. ಶ್ರೀಮತಿ ಇಂದಿರಾಗಾಂಧೀ ಅದರ ಹಿಂಭಾಗದಲ್ಲಿ ಸಹಿ ಮಾಡಿ 
ಹೇಳಿದರು. ""ಈ ಕಾರ್ಡು ನೀವುದೆಹಲಿಗೆ ಬಂದಾಗ ನನ್ನ ಮನೆಯಲ್ಲಿರುವ ಆಪ್ತ ಕಾರ್ಯದರ್ಶಿಗಳಿಗೆ 
ತೋರಿಸಿರಿ. ನೀವು ಯಾವುದೇ ಪೂರ್ವ ನಿಯೋಜಿತ "ಅಪಾಯಿಂಟ್‌ಮೆಂಟ್‌' ಇಲ್ಲದೇ ಕೂಡ 
ಬಂದು ಭೇಟಿಯಾಗಬಹುದು. ನನ್ನ ಬಾಗಿಲು ನಿಮ್ಮ ಂತಹರಿಗಾಗಿ ಸದಾ ತೆರೆದಿರುತ್ತದೆ.'' 


ಶ್ರೀ ಪಿಕಳೆಯವರಿಗೆ ಸಮಾಧಾನವಾಯಿತು. ತಮ್ಮ ದಿಲ್ಲಿ ಪ್ರವಾಸದಲ್ಲಿ ಶ್ರೀಮತಿ ಗಾಂಧಿಗೆ 
ಭೇಟಿಯಾಗಿ ವಿವರವಾಗಿ ತಮ್ಮ ಯೋಜನೆ ಮಂಡಿಸಲು ಉತ್ಸುಕ ರಾದರು. ಆದರೆ ದುರ್ದೈವದಿಂದ 
ಆ ಸುಯೋಗ ಒದಗಿ ಬರಲಿಲ್ಲ. ಕೆಲವೇ ದಿನಗಳಲ್ಲಿ ಇಂದಿರಾಜಿಯವರ ಹತೆ ಯಾಯಿತು. 


ಶ್ರೀ ಪಿಕಳೆಯವರು (ಶ್ರೀಮತಿ ಇಂದಿರಾಜಿಯವರ ಹಸ್ತಾಕ್ಟರ ಮಾಡಿದ ತಮ್ಮ ವ್ಹಿಸಿಂಟಗ್‌ 
ಕಾರ್ಡ್‌ ಜೋಪಾನವಾಗಿ ಇಟ್ಟಿದ್ದಾರೆ. 


1983ರಲ್ಲಿ ನನಗೆ ಶ್ರೀ ಪಿಕಳೆಯವರ ಪರಿಚಯವಾಯಿತು. ಅವರನ್ನು ಪರಿಚಯಿಸಿಕೊಟ್ಟವರು 
ಇಂಡಿಯನ್‌ ಎಕ್ಸ್‌ಪ್ರೆಸ್‌ನ ಮಾಜಿ ಸಂಪಾದಕ ಶ್ರೀ ವ್ಹಿ. ಬಿ. ಕುಲಕರ್ಣಿ. ಅದೇ ವ್ಹಿ. ಬಿ. 
ಇಸಸಸಾರಕಾಚಜ್ರಾ ಘ್ಷ್ರರ್ಟರ್ಬರರರರ್ವ ಘತಾಕಾಗಣಿ ಕಾಗಸಗಸಉಸಗಣಾ ಮ್ವಶ್ಮಾಶಾರಾಜ್ಯಾಯ ಯು ಮುತತ ೨೨೫೫ ೫ 

ದ ee 
ಜಾತ 


ಕುಲಕರ್ಣಿ ಅವರು ಮಿಲ್‌ ಓನರ್ಸ್‌ ಅಸೋಸಿಯೇಶನ್‌ನ ಸಂಪರ್ಕಾಧಿಕಾರಿ ಹುದ್ದೆಯಿಂದ 
ನಿವೃತ್ತರಾಗಿದ್ದರು. ಅವರು ಇತಿಹಾಸ ತಜ್ಞರು. ರಾಜನೀತಿ ಹಾಗೂ ಇತಿಹಾಸಕ್ಕೆ ಸಂಬಂಧಿಸಿದ 
ಅನೇಕ ಉದ್ದಂಥ ಇಂಗ್ಲಿಷ್‌ನಲ್ಲಿ ಬರೆದಿದ್ದಾರೆ. ಇವರು ನಿವೃತ್ತರಾದ ಮೇಲೆ ಮಿಲ್‌ ಓನರ್ಸ್‌ 
ಅಸೋಸಿಯೇಶನ್‌ನ ಪ್ರಧಾನ ಕಾರ್ಯದರ್ಶಿ ಶ್ರೀ ಆರ್‌. ಎಲ್‌. ಎನ್‌. ವಿಜಯನಗರ ಅವರು 
ಇವರಿಗೊಂದು ಕೆಲಸ ಕೊಟ್ಟರು. ನೂರು ವರ್ಷಗಳ ಭಾರತೀಯ ಮಿಲ್‌ಗಳ ಇತಿಹಾಸ ಬರೆಯುವದು. 
ಈ ಉದ್ದಂಥಕ್ಕೆ ಲಕ್ಷಕ್ಕಿಂತ ಹೆಚ್ಚು ಸಂಭಾವನೆ ದೊರೆಯಿತು. ಆ ಹಣವನ್ನು ತಮ್ಮ ಆ ವರ್ಷದ 
ಉತ್ಪನ್ನದಲ್ಲಿ ತೋರಿಸಿದ್ದರಿಂದ ಬಹಳ ದೊಡ್ಡ ಮೊತ್ತ ಆಯಕರ ತೆರಬೇಕಾಗಿತ್ತು. ಆದ ಅವರಿಗೆ 
ಶ್ರಿ ಪಿಕಳೆಯವರ ಪರಿಚಯವಾಯಿತು. ಶ್ರೀ ಪಿಕಳೆ ಯವರು ತಮ್ಮ ಕಾಯದೆ ಪರಿಣತಿಯಿಂದ 
(ಶ್ರೀ ಕುಲಕರ್ಣಿಯವರಿಗೆ ಸಾಕಷ್ಟು ರಿಯಾಯಿತಿ ಪಡೆಯಲು ಸಹಾಯ ಮಾಡಿದರು. ಶ್ರೀ 
ಪಿಕಳೆಯವರಂತಹ ಕಾಯದೆ ತಜ್ಞರ ಒಂದು ಲೇಖನ ವನ್ನು "ಕಸ್ತೂರಿ'ಗೆ ಬರೆಯಲು ಹೇಳಿದರು. 
ನಾನು ಈ ಸಂದರ್ಭ ದಲ್ಲಿ ಪ್ರಿ ಪಿಕಳೆಯ ವರನ್ನು ಕಂಡೆ. ನಾನು ಯಾರದೇ ಸಂದರ್ಶನ ಮಾಡಿದರೂ 
2-3 ಗಂಟೆಗಿಂತ ಹೆಚ್ಚು ಸಮಯ ತೆಗೆದುಕೊಂಡಿರಲಿಲ್ಲ. ಶ್ರೀ ಪಿಕಳೆಯವರ ವಿಷಯದಲ್ಲಿ 
ಅದು ಸಾಧ್ಯವಾಗಲಿಲ್ಲ. ನಾನು ಹತ್ತಾರು ಸಲ ಕಂಡೆ, ಅವರ ಬಗ್ಗೆ ಲೇಖನ ಬರೆಯುವ ಪೂರ್ವದಲ್ಲಿ 
ನಾನು ಒಂದೆರಡು ತಿಂಗಳು ಅಭ್ಕಾಸ ಮಾಡಿದೆ. ನಂತರ ಲೇಖನ ಬರೆದೆ. ಈ ಲೇಖನ ಶ್ರೀ 
ಪಿಕಳೆಯವರಿಗೆ ಬಹಳ ಸೇರಿತು. ಶ್ರೀ ವ್ಹಿ.ಬಿ. ಕುಲಕರ್ಣಿಯವರು ಅದರ ಆಂಗ್ಲ ಅನುವಾದ 
ಮಾಡಿ ಇಂಗ್ಲಿಷ್‌ ಪತ್ರಿಕೆಯಲ್ಲಿ ಪ್ರಕಟಿಸಿದರು. 


ನಂತರ ಶ್ರೀ ಪಿಕಳೆಯವರ ಸಂಪರ್ಕ ಒಂದು ಗಾಢವಾದ ಸ್ನೇಹವಾಗಿ ಪರಿಣಮಿಸಿತು. 
ಶ್ರೀ ಪಿಕಳೆಯವರು ತಮ್ಮ ಜೀವನದಲ್ಲಿಯ ಅನೇಕ ಘಟನೆ ಹೇಳಿದ್ದರು. ನನ್ನ ಲೇಖನವನ್ನು 
ಒಂದು ಸಾಂದರ್ಭಿಕ ಘಟನೆಯಿಂದ ಪ್ರಾರಂಭಿಸಿದ್ದೆ. ವ್ಯಕ್ತಿ ಪರಿಚಯ ಮಾಡುವುದರಲ್ಲಿ ನನಗೆ 
ಅತ್ಯಂತ ಪ್ರಭಾವ ಬೀರಿದ ಕನ್ನಡ ಲೇಖಕರೆಂದರೆ ಸಿದ್ಧವನಹಳ್ಳಿ ಕೃಷ್ಣಶರ್ಮರು. ಅವರ ಶೈಲಿಯಲ್ಲಿಯೇ 
(ಶ್ರೀ ಪಿಕಳೆಯವರ ಸಂದರ್ಶನ ಬರೆದೆ. ಪ್ರಾರಂಭದ ಪರಿಚ್ಛೆದವನ್ನಿಲ್ಲಿ ಉದ್ದರಿಸುವೆ. 


""1968ರಲ್ಲಿ ಶ್ರೀ ಮುರಾರ್ಜಿ ದೇಸಾಯಿಯವರು ಉಪಪ್ರಧಾನಿ ಹಾಗೂ ಅರ್ಥ 
ಮಂತ್ರಿಯಾಗಿದ್ದಾಗ ಒಂದು ಮುಂಜಾನೆ 9-30ರ ಸಮಯ. ಪೂರ್ವ ನಿಯೋಜಿತ ಭೆಟ್ಟಿಗಾಗಿ 
ಮುಂಬೈಯಿಂದ 40ವರ್ಷ ಪ್ರಾಯದ ತರುಣ ಸುಪ್ರಿಂಕೋರ್ಟ್‌ ಎಡ್ವೋಕೇಟ್‌ ಆಗಮಿಸುತ್ತಾರೆ. 
(ಶ್ರೀ ಮುರಾರ್ಜಿಯವರು "ಏನು ಕೆಲಸ?'' ಎಂದು ಪ್ರಶ್ನಿಸುತ್ತಾರೆ. ತರುಣ ವ್ಯಕ್ತಿ. "Income- 
Tax Law in India’ ಎಂಬ ಶೀರ್ಷಿಕೆಯುಳ ಹೆಬ್ಬೊತ್ತಿಗೆಯ ಹಸ್ತಪ್ರತಿಯನ್ನು ಕೊಡುತ್ತ 
“ತಾವು ಈ ಪುಸ್ತಕಕ್ಕೆ ಮುನ್ನುಡಿ ಬರೆಯಬೇಕು'' ಎಂದು ಕೇಳುತ್ತಾರೆ. ಮುರಾರ್ಜಿಯವರು 
ಪುಸ್ತಕದಲ್ಲಿ ಬೆರಳಾಡಿಸಿ ಪುಟ ತಿರುವಿ ಭ್ರೂಭಂಗ ಮಾಡಿ ತೀಕ್ಷ್ಮ ದೃಷ್ಟಿಯನ್ನು ಬೀರಿ "ನನ್ನಿಂದ 
ಇಂಥ ಕೆಲಸ ನೀವು ಅಪೇಕ್ಲಿಸುವಿರಾ? ನನಗೆ ಬಿಡುವಿಲ್ಲ. ಈ ಕೆಲಸ ನನ್ನಿಂದ ಆಗೋದಿಲ್ಲ'' 
ಎನ್ನುತ್ತಾರೆ. ಪುಸ್ತಕದ ಪ್ರತಿ ವಾಪಸ್ಸು ಪಡೆದು ಅಸಂತೃಪ್ತಿಯಿಂದ ತರುಣ ತಮ್ಮ ಆಸನದಿಂದ 
ಏಳುತ್ತಾರೆ. ಮರುಳುವ ಮುನ್ನ ಒಂದು ಮಾತು ಆಡುತ್ತಾರೆ, ""ಮೊನ್ನೆ ಮೊನ್ನೆ ತಾವು ಮಾಡಿದ 
ಭಾಷಣದ ವರದಿ ಪೇಪರಿನಲ್ಲಿ ಓದಿದ್ದೆ. ಭಾರತದ ಆಯಕರ ಕಾಯ್ದೆ ಬಹಳ ಜಟಿಲವಾಗಿದೆ. 
ಅದನ್ನು ಸುಲಭಗೊಳಿಸಿ ಸಾಮಾನ್ಯರಿಗೆ ತಿಳಿಯುವಂತೆ ಪುಸ್ತಕ ಬರೆಯುವುದು ಅವಶ್ಯವಾಗಿದೆ. 
ಈ ದಿಶೆಯಲ್ಲಿ ತರುಣ ವಕೀಲರು ಮುಂದೆ ಬಂದರೆ ನಾನು ಪೋತ್ಸಾಹಿಸುತ್ತೊನೆ ಎಂಬ ಉದ್ದಾರ 
ತೆಗೆದಿದ್ದಿರಿ. ನೀವು ಅಪೇಕ್ಲಿಸಿದಂತೆ ನಾನು ಪುಸ್ತಕ ಬರೆದಿದ್ದೆ. ಅದಕ್ಕೆ ಪ್ರೊತ್ಸಾಹಪರ ಮುನ್ನುಡಿ 

ಬರೆಯಲು ತಮಗಿಂತ ಯೋಗ್ಯರು ಬೇರೆ ಯಾರಿಲ್ಲ ಎಂದು ನಿಶ್ಚಯಿಸಿ ಇಲ್ಲಿಗೆ ಮುಂಬೈಯಿಂದ 
ಧಾವಿಸಿ ಬಂದೆ. ಉಪಾಯ ವಿಲ್ಲ. ತಾವು ಮಾತಾಡುವುದು ಒಂದು, ಅದರ ಅರ್ಥ ಇನ್ನೊಂದು 
ಎಂದು ನನಗೆ ತಿಳಿದಿರಲಿಲ್ಲ. ಒಳ್ಳೆ ಪೋತ್ಸಾಹನೆ ನೀಡಿದಿರಿ. ತೊಂದರೆ ಕೊಟ್ಟಿದ್ದಕ್ಕೆ ಕ್ಷಮೆ ಇರಲಿ,'' 
ಎನ್ನುತ್ತಾ ನಿಟ್ಟುಸಿರು ಬಿಟ್ಟು ತೀವ್ರಗತಿಯಿಂದ ಬಾಗಿಲೆಡೆಗೆ ನಡೆದೇ ಬಿಟ್ಟರು. ಬಹುಶಃ ಈ 
ಮಾತು ಮುರಾರ್ಜಿಯವರ ಅಭಿಮಾನ ಕೆಣಕಿರಬೇಕು. ಕೂಡಲೇ ಅವರು ""ನಿಲ್ಲು,'' ಎಂದು 
ಕೂಗಿ, ಗಂಭೀರವಾಗಿ ನುಡಿದರು. ""ಆ ಪುಸ್ತಕ ಇಲ್ಲಿ ತಾ, ನಾನು ಓದಿ ಮುನ್ನುಡಿ ಬರೆಯುವೆ.'' 
ತರುಣನ ಮುಖ ಪ್ರಸನ್ನತೆಯಿಂದ ಅರಳಿತು. ಮುರಾರ್ಜಿ ಮತ್ತೆ ಹೇಳಿದರು. ""ನನ್ನದೊಂದು 
ಶರ್ತು ಇದೆ. ಈ ಪುಸ್ತಕ ಓದಿದ ಮೇಲೆ ನನಗೆ ಮುನ್ನುಡಿ ಬರೆಯಬಾರದು ಅನ್ನಿಸಿದರೆ ನನಗೆ 
ಮುನ್ನುಡಿ ಬರೆಯದೇ ಇರುವ ಗೌರವ ಇರಬೇಕು. ಒಪ್ಪಿಗೆಯೇ?'' ತರುಣ ಒಪ್ಪಿದರು. ನಂತರ 
ಮುರಾರ್ಜಿ ಆ ಗ್ರಂಥಕ್ಕೆ ಮುನ್ನುಡಿ ಬರೆದರು. ಆ ಪುಸ್ತಕ ಎಷ್ಟು ಪ್ರಸಿದ್ಧಿ ಪಡೆಯಿತೆಂದರೆ, 
‘British Tax Review'ನಲ್ಲಿ ಅದರ ಪ್ರಶಂಸಾಪೂರ್ಣ ವಿಮರ್ಶೆ ಪ್ರಕಟವಾಯಿತು. ಇದನ್ನು 
ನೋಡಿ ಹಾರ್ವರ್ಡ್‌ ವಿಶ್ವ ವಿದ್ಕಾಲಯ ಪ್ರತಿಗಳಿಗಾಗಿ ಬರೆಯಿತು. ಅದೇ ವರುಷ ಜಿನೇವಾದಲ್ಲಿ 
ನಡೆದ ಟ್ಯಾಕ್ಸೆಶನ್‌ ಕಾನ್ಫರೆನ್ನಿನಲ್ಲಿ ಭಾಗವಹಿಸಲು ಲೇಖಕರಿಗೆ ಆಮಂತ್ರಣ ಬಂತು. 


ಆ ಲೇಖಕರೇ ಕನ್ನಡಿಗರಾದ ಶ್ರೀ ಎಸ್‌. ವಿ. ಪಿಕಳೆಯವರು.'' 


ಶ್ರೀ ಪಿಕಳೆಯವರ 70ನೆಯ ವರ್ಷದ ನಿಮಿತ್ತ "ಸಪ್ತತಿ' ಸಮಾರಂಭ ಏರ್ಪಟ್ಟಾಗ ಈ 
ಸಂದರ್ಭಕ್ಕೆ ಉಚಿತವಾದ ಒಂದು "ಜೀವನ ಚರಿತ್ರೆ' ಬರೆಸಬೇಕೆಂದು ಅವರ ಅಭಿಮಾನಿಗಳ 
ಬಳಗದವರು ಬಯಸಿದರು. ಅನೇಕ ಹಿರಿಯ ಲೇಖಕರಿಂದ ಬರೆಸುವ ಸೂಚನೆ ಬಂದಿದ್ದವು. 
ಆದರೆ ಶ್ರೀಪಿಕಳೆಯವರು "““ನನ್ನ ಬಗ್ಗೆ ಪುಸ್ತಕ "ಜೀವಿ'ಯವರೇ ಬರೆಯಬೇಕು'' ಎಂದು ಸಮಿತಿಯವರಿಗೆ 
ಹೇಳಿದರು. ಎರಡೇ ತಿಂಗಳಲ್ಲಿ ಬರೆಯಬೇಕಾಗಿತ್ತು. ಕನ್ನಡ ಹಾಗೂ ಇಂಗ್ಲಿಷ್‌ ಭಾಷೆಯಲ್ಲಿ 
ಪುಸ್ತಕ ತರುವ ವಿಚಾರವಿತ್ತು. ನನಗೆ ಸಹಾಯಕ್ಕೆಂದು ಮಿತ್ರ ದೀಪಕ್‌ ರಾವ್‌ ಅವರನ್ನು ಕರೆದೆ. 
ಅದರ ಪರಿಣಾಮವಾಗಿ PROFILE ಎಂಬ ಉದ್ದಂಥ ಹೊರಬಂತು. ಅದರಲ್ಲಿ ಸುಮಾರು 
`ಎರಡುನೂರು ಪುಟ ಛಾಯಾಚಿತ್ರಗಳೇ ಇವೆ. 


ಈ ಗ್ರಂಥ ಬರೆಯುವ ಮುನ್ನ ಮಾಹಿತಿ ಸಂಗ್ರಹಿಸಬೇಕಾಗಿತ್ತು. ಪಿಕಳೆಯವರು ಅಷ್ಟು 
ಪೈಲು ವ್ಯಕ್ತಿತ್ವ. ಅವರು ಕೇವಲ ಕಾಯದೆ ತಜ್ಞರು ಮಾತ್ರ ಅಲ್ಲ, ಸಾಮಾಜಿಕ, ಸಾಂಸ್ಕೃತಿಕ, 
ಧಾರ್ಮಿಕ, ಶೈಕ್ಸಣಿಕ ಕೆಲ್ಪತ್ರಗಳಲ್ಲೂ ಸಾಕಷ್ಟು ಸೇವೆ ಸಲ್ಲಿಸಿದವರು. ಹದಿನೈದು ಉದ್ಯಮಗಳನ್ನು 
ಪ್ರಾರಂಭಿಸಿದ ವ್ಯವಹಾರ ಚತುರರು. ಬಾಲ್ಯವನ್ನು ಕಷ್ಟದಲ್ಲಿ ಕಳೆದು, e೩arner-learner ಆಗಿ, 
ನೌಕರಿ ಮಾಡಿಕೊಂಡೇ ಕಾಲೇಜು ಕಲಿತ ವರು. ಸಾಹಸಿಗಳು, ಮೇಧಾವಿಗಳು, ಅಷ್ಟೇ ಅಲ್ಲ. 
ತಮ್ಮೊಂದಿಗೆ ಸಮಾಜ ಜನರನ್ನೇ ಎತ್ತಿಕೊಂಡು ಮುನ್ನಡೆದವರು. ಭಾರತದಲ್ಲೇ ಅತ್ಯಂತ ಪ್ರಸಿದ್ದವಾದ 
ಆಯಕರ ಕಾಯದೇ ತಜ್ಞರು. ಶ್ರೀ ಪಾಲಖೀವಾಲಾರ ನಂತರ ಇವರ ಹೆಸರನ್ನೇ ನೆನೆಯ ಲಾಗುತ್ತದೆ. 
(ಶ್ರೀ ಪಾಲಖೀವಾಲಾರನ್ನೇ ತನ್ನ ಗುರುವೆಂದು ಮನ್ನಿಸಿ ಅವರ ಹೆಜ್ಜೆಯಲ್ಲ ನಡೆದವರು. ತನ್ನ 
ಗುರು ಕೈ ಬಿಟ್ಟ “ಕೇಸ್‌'ಗಳನ್ನು ಕೂಡ ಗೆಲ್ಲಿಸಿ ತೋರಿದವರು. ಅವರ ಬಗ್ಗೆ ಅತ್ಯಧಿಕ ಮಾಹಿತಿ 
ಕೊಡಲು ಶಕ್ತರು ಅವರೇ ಆಗಿದ್ದರು. ಆದ್ದರಿಂದ ನಾನು ಅವರಿಗೆ ಹೇಳಿದೇ, ''ನಾವು ಮೂರು 
ದಿನ ಎಲ್ಲಿಯಾದರೂ ಹೋಗೋಣ. ನೀವು ಮುಂಬೈಯಲ್ಲೇ ಇದ್ದರೆ, ನಿಮಗೆ ಬರುವ ಟೆಲಿಫೋನ್‌ 
ಕರೆ, ಭೇಟಿಯಾಗಲು ನಿಂತ ಜನರಿಂದಾಗಿ ನಮಗೆ ನಿಮ್ಮೊಡನೆ ಮಾತನಾಡಲು ಕೂಡ 

ಸಾಧ್ಯವಾಗುವುದಿಲ್ಲ'” ಎಂದಾಗ. ಅವರು ಮೂರು ದಿನ ತಮ್ಮ ಕೆಲಸದಿಂದ ರಜೆ ತೆಗೆದಕೊಂಡರು. 
ನಾವು ಕರ್ಜತ್‌ಗೆ ಹೋದೆವು. ಕರ್ಜತ್‌ನಲ್ಲಿ 250 "ಫಾರ್ಮ ಹೌಸ್‌' ಇವೆ. ಅಲ್ಲಿ ಮುಖ್ಯಮಂತ್ರಿ 
ಮನೋಹರ ಜೋಶಿ, (ಶ್ರೀ ಬಾಳಸಾಹೇಬ ಠಾಕ್ರೆ ಮೊದಲು ಮಾಡಿ ಕೊಂಡ ಮುಂಬೈಯ ಡಾಕ್ಟರ್ಸ್‌, 
ಲಾಯರ್ಸ್‌ ಹಾಗೂ ಉದ್ಯೋಗಪತಿಗಳೆಲ್ಲ ಅಲ್ಲಿ ಮನೆ ಕಟ್ಟಿದ್ದಾರೆ. (ಶ್ರೀ ಪಿಕಳೆಯವರ "ಫಾರ್ಮ 
ಹೌಸ್‌' ಅತ್ಯುತ್ತಮ ಎಂದು ಹೆಸರು ಪಡೆದಿದೆ. ಅಲ್ಲಿಯ ತೋಟ, ಅಲಂಕಾರ ಗಿಡಗಳನ್ನು 
ಬೆಳೆಸುವ "ಪೂಜಾ ನರ್ಸರಿ'ಯ ಮೂಲಸ್ಥಾನ ಅದಾಗಿದೆ. ಅವರ ಫಾರ್ಮನಲ್ಲಿ ನದಿ ಹರಿಯುತ್ತದೆ. 
ಬೋಟಿಂಗ್‌ ಮಾಡಬಹುದು. "ವಾತಾನುಕೂಲ ಬಂಗ್ದ್ಲೆ' ಇದೆ. ಮೂರು ದಿನ ಅವರೊಂದಿಗೆ 


, ನಾವು ಅಲ್ಲಿ ಬಿಡಾರ ಮಾಡಿದೆವು. ಅವರು ಆಡಿದ ಪ್ರತಿ ಶಬ್ದ ಟೇಪ್‌ ಮಾಡಿದೆವು. ಮುಂಜಾನೆ 


ಸುಂದರ ವಾದ "ಲಾನ್‌'ನಲ್ಲಿ ವಾಯುವಿಹಾರಗೈಯುತ್ತಿದ್ದೆವು. ನಾನು ಮುಂಜಾನೆ ಎದ್ದೊಡನೆ 
ಯೋಗಾಭ್ಯಾಸ ಮಾಡುತ್ತಿದ್ದೆ. "ಓಂಕಾರ' ಉಚ್ಚಾರ, ನಂತರ ಜಲನೇತಿ, ಹುಲ್ಲುಗಾವಲದಲ್ಲಿ 
ಬರಿಗಾಲಿನಿಂದ ಅಡ್ಡಾಡುವರು. ಇವೆಲ್ಲ ನೋಡಿ ಶ್ರೀ ಪಿಕಳೆ ಯವರು ಬರಿಗಾಲಿನಿಂದ ಹುಲ್ಲಿನಲ್ಲಿ 
ಅಡ್ಡಾಡಲು ಪ್ರಾರಂಭಿಸಿದರು. ಅದರ ಲಾಭದ ಬಗ್ಗೆ ಹೇಳಿದೆ. ಅವರು 70ನೆಯ ವಯಸ್ಸಿನಲ್ಲಿ 
“ಓಂಕಾರ' ಪ್ರಾರಂಭಿಸಿದರು. ಜಲನೇತಿ (ಮೂಗಿನಿಂದ ನೀರು ಕುಡಿಯುವದು) ಕಲಿತರು. ""ಜೀವಿ, 
ನೀವು ಇಲ್ಲಿ ಒಂದು ಯೋಗ ಸೆಂಟರ್‌ ತೆರೆಯಿರಿ. ತಿಂಗಳಲ್ಲಿ ಮೂರು ದಿನ ಒಂದು ಕ್ಕಾಂಪ್‌ 
ಮಾಡೋಣ, ಯೋಗದ ಬಗ್ಗೆ ಚಾರ್ಟ್‌ ಹಾಕಿ ಜನರಿಗೆ ಪ್ರಶಿಕ್ಷಣ ನೀಡೋಣ'' ಎಂದರು. 
ಅವರ ಸಲಹೆ ನನಗೆ ಪ್ರಿಯವಾಯಿತು. 


ನನಗೆ ಈ ಮೊದಲೇ ಶ್ರೀ ಪಿಕಳೆಯವರ ಬಗ್ಗೆ ಸಾಕಷ್ಟು ಮಾಹಿತಿ ಗೊತ್ತಿತ್ತು. ಆದರೆ 
ವಿವರಗಳನ್ನೆಲ್ಲ ಕೇಳಲು ಅನುಕೂಲವಾಯಿತು. ನಂತರ ನಾನು ಹೇಳಿದೆ, ""ನೀವು ಹುಟ್ಟಿದ ಊರಿಗೆ 
ನಾವು ಹೋಗಬೇಕು, ಅಲ್ಲಿ ಜನರ ಸಂದರ್ಶನ ಮಾಡಬೇಕು. ನಿಮ್ಮ ಆಪ್ತರಿಂದ ಕೆಲ ವಿಷಯ 
ಸಂಗ್ರಹಿಸಬೇಕು. ಅಷ್ಟೆ ಅಲ್ಲ ಘೋಟಾಗ್ರಾಫ್‌ರರನ್ನು ಕರೆದುಕೊಂಡು ಹೋಗಿ ಛಾಯಾಚಿತ್ರ 
ತೆಗೆಸಬೇಕು.'' ಆಗ (ಶ್ರೀ ಪಿಕಳೆಯವರು 10 ದಿನ ರಜೆ ಹಾಕಿ ನಮ್ಮೊಂದಿಗೆ ತಮ್ಮ ಹುಟ್ಟಿದ 
ಊರಿಗೆ ಬಂದರು. ನಾವು ಅವರ ಹುಟ್ಟೂರಾದ ಶಿರಗುಂಜಿಯಲ್ಲಿ 3 ದಿನ ವಾಸ್ತವ್ಶ ಮಾಡಿದೆವು. 
ಕಮಲಾಬಾಯಿ ಪಿಕಳೆ ಹೈಸ್ಕೂಲಿನಲ್ಲಿ ಶ್ರೀ ಪಿಕಳೆಯವರ ಅಣ್ಣನ ಮಗ (ಶ್ರೀ ಅಶೋಕ್‌ ಪಿಕಳೆ 
ಶಿಕ್ಷಕರಾಗಿದ್ದಾರೆ. ಅವರ ಹೆಂಡತಿ ಲಿಖಿತಾ ಅವರು ನಮಗೆ ಸಾರಸ್ವತರ ಅಡಿಗೆಯ ವೈವಿಧ್ಯದ 
ಪರಿಚಯ ಮಾಡಿಕೊಟ್ಟರು. ಶ್ರೀ ಪಿಕಳೆಯವರ ತಾಯಿ "ಶಿರಗುಂಜಿ ಅಮ್ಮಾ' ಎಂದೇ 
ಪ್ರಸಿದ್ಧರಾಗಿದ್ದರಂತೆ. ಅವರು ಉಚಿತ ಔಷಧ ಕೊಡುತ್ತಿದ್ದರು. ಕಾಮಾಲೆ, ಶೀತ ಜ್ವರ, ಮೈಕೈನೋವು, 
ಕೆಮ್ಮಿಗೆ ವಿಶೇಷ ಮದ್ದು ಅವರಲ್ಲಿದ್ದವು. "ನರವೇಲಿ' ಎಂಬ ಬಳ್ಳಿಯ ಎಲೆಯ ರಸವನ್ನು ಖೊಬ್ರಿ 
ಎಣ್ಣೆಯಲ್ಲಿ ಮಿಶ್ರ ಮಾಡಿ ಮುಟ್ಟಾದ ಮೇಲೆ 4, 15, 21ನೆಯ ದಿನ ಹಸಿದ ಹೊಟ್ಟೆಯಲ್ಲಿ 
ಸೇವಿಸಲು ಕೊಟ್ಟು ಮಕ್ಕಳಾಗದ ದುರ್ದೈವಿ ಮಹಿಳೆಯರಿಗೆ ಮಕ್ಕಳಾಗುವಂತೆ ಸಹಕರಿಸುತ್ತಿದ್ದ 
ಕತೆ ಕೇಳಿದೆವು. ಈಗ ಆ 'ಔಷಧಿ ಲಿಖಿತಾ ಕೊಡುತ್ತಾರಂತೆ. ಆ ಬಳ್ಳಿಯ ಫೋಟೋ ಪಡೆದವು. 


ಪಿಕಳೆಯವರು 5 ಕಿಲೋ ಮಾಟರ್‌ ನಡೆದು ಉಪ್ಪಿನ ಪಟ್ಟಣದ ಪ್ರಾಥಮಿಕ ಶಾಲೆಗೆ 
ಹೋಗುತ್ತಿದ್ದರಂತೆ. ಆ ಶಾಲೆಗೆ ಸಂದರ್ಶನ ನೀಡಿದೆವು. ಅಲ್ಲಿಯ ಟೀಚರ್‌ ಪಿಕಳೆಯ ವರನ್ನು 
ಆದರಿಸಿ ಸ್ವಾಗತಿಸಿದರು. ಶಾಲೆಗೆ ಉತ್ತಮ ಡೆಸ್ಕ್‌ ಇಲ್ಲ ಎಂದು ಹೇಳಿದಾಗ, ಎಲ್ಲ ಡೆಸ್ಕ್‌ 
ತಾವೇ ಮಾಡಿಸಿ ಕೊಡುವುದಾಗಿ ಹೇಳಿದರು. ತಾವು ಅಡ್ಬೋಕೇಟ್‌ ಆದ ಮೇಲೆ ಮೊದಲನೆಯ 
ಸಮಾಜ ಸೇವೆ ಮಾಡಿದ್ದೆಂದರೆ ತಮ್ಮ ಹೊಲದಲ್ಲೇ ಒಂದು ಶಾಲೆ ಕಟ್ಟಿ ತನ್ನ ಹುಟ್ಟಿದ ಹಳ್ಳಿಯ 

ಮಕ್ಕಳ ಶಿಕ್ಷಣ ಸಮಸ್ಯೆ ದೂರಗೊಳಿಸಿದರು. 18 ಹಳ್ಳಿಗಳಲ್ಲಿ ಒಂದೂ ಹೈಸ್ಕೂಲ್‌ ಇರಲಿಲ್ಲ. 
ಅವರೆಲ್ಲ ಕುಮಟಾಕ್ಕೆ ಹೋಗಬೇಕಾಗುತ್ತಿತ್ತು. ತನ್ನ ತಾಯಿ ಕಮಲಾಬಾಯಿಯವರ ಸ್ಮರಣಾರ್ಥ 
ಹೈಸ್ಕೂಲ್‌ ಕಟ್ಟಿಸಿದರು (ಕತಗಾಲ್‌ನಲ್ಲಿ) ಶಿಕ್ಷಕರ ಸಂಬಳ ಹದಿನೈದು ವರ್ಷ ತಾವೇ ಕೊಟ್ಟರು. 
ಈಗ ಅದನ್ನು ಕೆನರಾ ವೆಲ್‌ಫೇರ್‌ ಟ್ರಸ್ಟಿಗೆ ನಡೆಸಲು ಕೊಟ್ಟಿದ್ದಾರೆ. ಸರಕಾರದ ಅನುದಾನವೂ 
ಸಿಗುತ್ತದೆ. ನಾವು ಹೈಸ್ಕೂಲ್‌ಗೆ ಹೋದಾಗ ಇನ್ನೊಂದು ಅಪೂರ್ವ ದೃಶ್ಯ ನೋಡಲು ಸಿಕ್ಕಿತು. 
ಅಲ್ಲಿ ದೂರದೂರ ಬಡಮಕ್ಕಳು ಬರುತ್ತಾರೆ. ಸಂಜೆಯ ವರೆಗೆ ಉಪವಾಸ ಇರುತ್ತಾರೆ. ಮನೆಗೆ 
ಹೋಗಿ ಊಟ ಮಾಡಿ ಬರಲು ಸಾಧ್ಯವಾಗುವುದಿಲ್ಲ. ಯಾಕೆಂದರೆ ಕೆಲವು ಮೈಲು ದೂರ ನಡೆಯ 
ಬೇಕಾಗುವುದು. ಇಂಥ ಬಡ ವಿದ್ಯಾರ್ಥಿಗಳಿಗಾಗಿ "ಮಿಡ್‌-ಡೇ-ಮೀಲ್‌' ಯೋಜನೆ ಯನ್ನು 
ಶ್ರೀ ಪಿಕಳೆಯವರು ಪ್ರಾರಂಭಿಸಿದ್ದಾರೆ. ಅದರ ಪೂರ್ತಿ ಖರ್ಚು ತಾವೇ ವಹಿಸಿದ್ದಾರೆ. ಹತ್ತಿರದಲ್ಲೆ 
ಒಂದು ಧಮಾರ್ಥ ಆಸ್ಪತ್ರೆ ತೆರೆದಿದ್ದಾರೆ. ಸುತ್ತ ಮುತ್ತಲೂ ಹಲವಾರು ಗುಡಿ ಕಟ್ಟಿಸಿದ್ದಾರೆ. 
ಅವರ ತತ್ವಜ್ಞಾನ ನನಗೆ ಬಹಳ ಮೆಚ್ಚಿಕೆಯಾಯಿತು. ಬರಿ ಗುಡಿ ಕಟ್ಟಿದರೆ ಮುಗಿಯಲಿಲ್ಲ. 
ಅಲ್ಲಿಯ ಜನ ಅದರ ರಕ್ಷಣೆ ಮಾಡಬೇಕು, ಭಕ್ತಿಯಿಂದ ಸಂದರ್ಶಿಸಬೇಕು. ಆದ್ದರಿಂದ ಪ್ರತಿಯೊಂದು 
ಗುಡಿಗೂ ಸ್ಥಳೀಯ ಜನರ ಸಮಿತಿಯನ್ನು ಅಲ್ಲಿಯ ಜನರಿಂದ ಡೋನೇಶನ್‌ ಸಂಗ್ರಹಿಸಲು 
ಪ್ರೋತ್ಸಾಹಿಸುತ್ತಾ ರೆ. ಕಡಿಮೆ ಬಿದ್ದ ಹಣವನ್ನೆಲ್ಲ ತಾವೇ ಅನುದಾನವಾಗಿ ಕೊಡುತ್ತಾರೆ. ಕೆಲ 
ಗುಡಿಗಳ ವೆಚ್ಚದಲ್ಲಿ ನೂರಕ್ಕೆ 80% ಹಣ ಇವರೇ ತೆತ್ತ ಉದಾಹರಣೆಗಳೂ ಇವೆ. "“ರಸ್ತೆ 
ಇರಲಿಲ್ಲ, ರಸ್ತೆ ಬಂತು, ಲೈಟ್‌ ಇರಲಿಲ್ಲ, ಲೈಟ್‌ ಬಂತು, ಶಾಲೆ ಇರಲಿಲ್ಲ, ಶಾಲೆ ಬಂತು, 
ಆಸ್ಪತ್ರೆ ಇರಲಿಲ್ಲ, ಆಸ್ಪತ್ರೆ ಬಂತು, ಬಸ್‌ ಇರಲಿಲ್ಲ, ಬಸ್‌ ಪ್ರಾರಂಭವಾಯಿತು - ಇವೆಲ್ಲ 
(ಶ್ರೀ ಶಾಂತಾರಾಮ್‌ ಪಿಕಳೆಯವರಿಂದ'' ಎಂದು ಅಲ್ಲಿಯ ಜನ ಇವರ ಉದಾರ ದಾನಗುಣ 
ಕೊಂಡಾಡುತ್ತಾರೆ. ನಾವು ಅವರ ಹಳ್ಳಿಯಿಂದ ಮರಳುವ ದಿನ ಇನ್ನೊಂದು ಶಾಲೆಯ ಉದ್ಭಾಟನೆಯಿತ್ತು. 
ನಾವೂ ಅತಿಥಿಗಳಾಗಿದ್ದೆವು. ಭಾಷಣ ಮಾಡಿದೆವು. ಪ್ರೀ ಪಿಕಳೆಯಂತಹ ಒಬ್ಬ ಸತ್ಪುತ್ರನನ್ನು 
ಪಡೆದ ಆ ಹಳ್ಳಿ ಧನ್ಯ ಎಂದೆವು. ಹಳ್ಳಿಗಷ್ಟೆ ಅಲ್ಲ ಇಡೀ ಜಿಲ್ಲೆಗೆ ಅವರಿಂದ ಉಪಕಾರವಾಗಿದೆ 
ಎಂದು ಅಲ್ಲಿಯ ಜನರೆಲ್ಲ ಅವರನ್ನು ಕೊಂಡಾಡಿದರು. . 


ಗೋವಾದಲ್ಲಿ ಪ್ರೀ ಪಿಕಳೆಯವರ ಅಣ್ಣನ ಇನ್ನೊಬ್ಬ ಮಗ ರಘು ಪಿಕಳೆ ಚಾರ್ಟರ್ಡ್‌ 
ಅಕೌಂಟೆಂಟ್‌ ಆಗಿದ್ದಾರೆ. ಅವರ ಮನೆಯಲ್ಲಿ ಒಂದು ದಿನ ಇದ್ದೆವು. ಅವರ ಬಳಿ ಪಿಕಳೆ ಮನೆತನದ 
ವಂಶವೃಕ್ಪವಿತ್ತು. 


28 ಡಿಸೆಂಬರ್‌ 1996ರಂದು ನಾವು ಶಿರಗುಂಜಿಯಿಂದ ಸಮಾಪದ ಗ್ರಾಮವಾದ 
ಹೊಂಡಕರ್‌ಗೆ ಹೋದೆವು. ಇವರ ತಾಯಿ ಈ ಊರಿನ ದೇಸಾಯಿಯವರ ಮನೆತನದವರು. 
ಇವರ ತಂದೆ ಹೆಂಡತಿಯ ಆಭರಣ ಮಾರಿ ಶಿರಗುಂಜಿ ಯಲ್ಲಿ ಹೊಲ ಕೊಂಡಿದ್ದರು. ತಾಯಿ 
ತನ್ನ ಬಂಗಾರವೆಲ್ಲ ಮಣ್ಣಲ್ಲಿ ಹೋಯಿತು ಎಂದೊಮ್ಮೆ ದುಃಖ ತೋಡಿದಾಗ ಅವರ ಪ್ರಿತಿಯ 
ಪುತ್ರ ಬಾಲಕ ಶಾಂತಾರಾಮ "ನಿನ್ನನ್ನು ಬಂಗಾರದ ಪಲ್ಹಕ್ಕಿ'ಯಲ್ಲಿ ಕೂಡಿಸುತ್ತೇನೆ ಎಂದಿದ್ದರು. 
ಅವೆಲ್ಲ ನೆನಪು ನಮಗೆ ಬಂದವು. ಆ ಗ್ರಾಮದ ವಿಶ್ವೊಶ್ವರ ದೇವಾಲಯದ ಜೀರ್ಣೋದ್ದಾರ 
ಸಮಿತಿಯವರು ಆ ಮಂದಿರ ಮಂಟಪದ ಶಂಕು ಸ್ಥಾಪನೆಗೆ (ಶ್ರೀ ಪಿಕಳೆಯವರನ್ನು ಕರೆದರು. 
ನಾವೂ ಜೊತೆಗೆ ಹೋಗಿದ್ದೆವು. ಕಟ್ಟಡಕ್ಕೆ ಉದಾರ ದಾನ ಕೊಟ್ಟರು. ಜೊತೆಗೆ ದೇವರಿಗೆ` ಬೆಳ್ಳಿಯ 
ದ್ವಾರ ಹಾಗೂ ಬೆಳ್ಳಿ ಪಲ್ಲಕಿ ಮಾಡಿಸುವುದಾಗಿ ಹೇಳಿದರು. ಅಲ್ಲಿ ಅವರ ಭಾಷಣವಾಯಿತು. 
ಅವರು ಭಾಷಣದಲ್ಲಿ ಹೇಳಿದರು, ""ಸಂತ ತುಲಸೀದಾಸರು ದಾನ ಕೊಡುವಾಗ ಯಾವಾಗಲೂ 

ಮುಖ ಕೆಳಗೆ ಹಾಕುತ್ತಿದ್ದರಂತೆ. ಯಾಕೆ ಹೀಗೆ ಮಾಡುತ್ತೀರೆಂದು ಕೇಳಿದಾಗ ಉತ್ತರಿಸಿದರಂತೆ, 
ಪ್ರತಿಸಲ ನಾನು ದಾನ ಮಾಡುವಾಗ ನನಗೆ ನಾಚಿಕೆ ಯಾಗುತ್ತದೆ. ದಾನ ಮಾಡುವವ ನಾನಾರು? 
“ಕೊಡುವವ ಅವನು, ಪಡೆಯುವವನೂ ಅವನು, ಈ ಮಧ್ಯೆ ನಾನು ಯಾರು ಎಂದು ನಾಚಿಕೆ' 
ಎಂದಿದ್ದನಂತೆ. ನನಗೆ ಜನ ದಾನಿ ಎಂದು ಕರೆದಾಗ ನಾಚಿಕೆಯಾಗುತ್ತದೆ.'' 


ಪಿಕಳೆಯವರ ತಾಯಿ ಹೆಚ್ಚು ಕಲಿತವರಲ್ಲ. ಆದರೂ ತಮ್ಮ ಮಗ ಶಾಂತಾರಾಮನ ಹೆಸರಿನಲ್ಲಿ 
“ಎಜ್ಮುಕೇಶನ್‌ ಪಾಲಿಸಿ' ತೆಗೆದಿದ್ದರಂತೆ. ಕಲೆಕ್ಟರ್‌ ಆಗಬೇಕು, ಇಲ್ಲವೇ ಬ್ಯಾರಿಸ್ಟರ್‌ ಆಗಬೇಕು 
ಎನ್ನುತ್ತಿದ್ದರು. ಪಿಕಳೆ ಐ.ಎ.ಎಸ್‌. ಲಿಖಿತ ಪರೀಕ್ಸೆಯಲ್ಲಿ ಪಾಸಾದರು. ಆದರೆ ಮೌಖಿಕದಲ್ಲಿ 
ಉತ್ತೀರ್ಣರಾಗಲಿಲ್ಲ. ಮತ್ತೊಮ್ಮೆ ಪರೀಕ್ಷೆಗೆ ಕೂಡಬೇಕೆಂದರೆ, ವಯಸ್ಸು "ಬಾರ್‌' ಆಗಿತ್ತು. 


ನಾವು ಕ್ಕಾನರಾ ಕಾಲೇಜು ಕುಮಟಾಕ್ಕೆ ಹೋದೆವು. 40 ವರ್ಷಗಳ ಹಿಂದೆ ಶ್ರೀ ಪಿಕಳೆಯವರು 
ಅಧ್ಯಕ್ಷರಾದಾಗ ಕಾಲೇಜು ಆರ್ಥಿಕ ಮುಗ್ಗಟ್ಟು ಎದುರಿಸಿತ್ತು. ಇಂದು ಅದು ಸರ್‌ಪ್ಲಸ್‌ ಕಾಲೇಜ್‌ 
ಆಗಿದೆ. ಕಲಾ ವಿಜ್ಞಾನ ವಿಭಾಗಕ್ಕೆ ವಾಣಿಜ್ಯ, ಬಿ. ಎಡ್‌. ಕಾಲೇಜ್‌ ಸೇರಿಸಲಾಗಿದೆ. ಒಂದು 
ಪೊಲಿಟೆಕ್ನಿಕ್‌ ಕೂಡ ಸೇರಿಸಲಾಗಿದೆ. ಇದೆಲ್ಲ ಪಿಕಳೆ ಯವರ ಪ್ರಯತ್ನದ ಫಲ. ಅಲ್ಲಿ ಒಂದು 
ಹುತುತೂ ಟೂರ್ನಮೆಂಟ್‌ ಇತ್ತು. ಶ್ರೀ ಪಿಕಳೆಯವರು ಅತಿಢಿಯಾಗಿದ್ದರು. ತಾವು 
ವಿದ್ಯಾರ್ಥಿಯಾಗಿದ್ದಾಗ ಹುತುತು (ಇಂದಿನ ಕಬಡ್ಡಿ) ಆಟದ ಕ್ಕಾಪ್ಟನ್‌ ಆಗಿದ್ದರಂತೆ. ಗೆದ್ದವರಿಗೆ 
ವಿಶೇಷ ಬಹುಮಾನ ನೀಡಿದರು. | 


ಅವರು ತಮ್ಮ ಮಾಂಶಿಯ ಮನೆಯಲ್ಲಿದ್ದು ಸದಾಶಿವಗಡದಲ್ಲಿ ಕಲಿಯುತ್ತಿದ್ದರು. ಅಲ್ಲಿ 
'ಕೈತ್ರಪಾಲ' ಶಾಲೆಗೆ ಹೋಗುತ್ತಿದ್ದಾಗ ಅವರ ಕಕ್ಕ ಕೊಟ್ಟ ನಾಣ್ಕ ಈಶ್ವರ ದೇವರ ಪಿಂಡಿಗೆ 
ಸಮರ್ಪಿಸುತ್ತಿದ್ದರು. ಅವರ ಸಹಪಾಠಿ (ಪೂಜಾರರ ಮಗ) ಈ ಹಣ ದೇವರಿಗೆ ತಲುಪಿತ್ತಿದೆ 
ಎಂದು ಹೇಳುತ್ತಿದ್ದ. ಆ ಗುಡಿಯನ್ನು ನೋಡಿದೆವು. ಪಿಕಳೆಯವರ ಅಕ್ಕನ ಮನೆಗೆ ಹೋಗಿ 
ಶ್ರಿ ಪಿಕಳೆಯವರ ಬಾಲ್ಕದ ಬಗ್ಗೆ ಅನೇಕ ರೋಚಕ ಕತೆ ಕೇಳಿದೆವು. 


ಶ್ರೀ ಪಿಕಳೆಯವರಿಂದ ಸಹಾಯ ಪಡೆಯದ ಸಂಬಂಧಿಕರೇ ಇಲ್ಲ. ಎಲ್ಲರಿಗೂ ಇವರ 
ಆಶ್ರಯದ ನೆರಳಿನಲ್ಲಿ ಬೆಳೆದಿದ್ದಾರೆ, ಇವರನ್ನು ಹರಸುತ್ತಾರೆ. ಮನೆತನ, ಊರು, ಜಿಲ್ಲೆ ಎಲ್ಲ 
ಹಂತದಲ್ಲೂ ಇವರು ಸೇವೆ ಸಲ್ಲಿಸುತ್ತಿದ್ದಾರೆ. ಅದನ್ನು ಪ್ರತ್ಯಕ್ಷ ನೋಡುವ ಯೋಗ ಬಂದಿತ್ತು. 


ಅವರು ಕುಮಟಾದ ಗಿಬ್‌ ಹೈಸ್ಕೂಲ್‌ ವಿದ್ಕಾರ್ಥಿಯಾಗಿದ್ದರು. ನಾವುಆ ಶಾಲೆಗೆ ಅವರೊಂದಿಗೆ 
ಹೋದೆವು. ಅಲ್ಲಿ ಒಂದು ಗವಿಯಲ್ಲಿ ಇವರು ಅಭ್ಯಾಸ ಮಾಡುತ್ತಿದ್ದರು. ಅವರು ಕೂಡುತ್ತಿದ್ದ 
ಡೆಸ್ಕಿನ ಮೇಲೆ ಕುಳಿತರು. ಮಿತ್ರ ಕಾಮತರು ಫೋಟೋ ತೆಗೆದೇ ಬಿಟ್ಟರು. 


ಗೋವಾದಲ್ಲಿ ಕೊಲ್ಲೆಂ ಎಂಬಲ್ಲಿ ಒಂದು ದೊಡ್ಡ ಜಾಗೆ ಇದೆ. ಅಲ್ಲಿ ಸುಧಾರಿತ ಬೇಸಾಯ, 
ಟೂರಿಜಂ ಹಾಗೂ ಉದ್ಯಮಗಳಿಗೆ ಅವಕಾಶ ಮಾಡಿ ಕೊಡಲಾಗಿದೆ. ಅವರ ಅನೇಕ ಯೋಜನೆಗಳನ್ನು 
ನೋಡುವ ಅವಕಾಶ ದೊರೆಯಿತು. 


ನಾವು ಮುಂಬೈಗೆ ಮರಳಿದಾಗ ಜನವರಿ 1ನೆಯ ತಾರೀಕು. ಫೆಬ್ರವರಿ 22ಕ್ಕೆ ಪುಸ್ತಕದ 
ಬಿಡುಗಡೆಯಾಗಬೇಕಿತ್ತು. ನಾವು ಅವರ ಫೋಟೋ ಆರಿಸಲು ಪ್ರಾರಂಭಿಸಿದೆವು. ಅದೊಂದು 
ಸಮುದ್ರ. ಅವರ ವಿದೇಶ ಪ್ರಯಾಣಗಳು, ಅವರು ಪ್ರಾರಂಭಿಸಿದ 15 ಉದ್ಯಮಗಳು, ಪ್ರಧಾನಿ 

ಹಾಗೂ ಅಧ್ಯಕ್ಷರೊಡನೆ ಅವರ ಛಾಯಾ ಚಿತ್ರಗಳು. ಅವರ ಮನೆತನದ ಎಲ್ಲ ಸಂಬಂಧಿಕರ 
ಚಿತ್ರಗಳು, ಸಾರಸ್ವತ-ಸಮಾಜದ ನಾಲ್ಕು ಮಠಗಳ ಸ್ವಾಮಿಗಳು ಮಾಡಿದ ಸನ್ಮಾನಗಳು- ಈ 
ರಾಶಿಯಲ್ಲಿ ಎಷ್ಟು ಕಡಿಮೆ ಮಾಡಿದರೂ 200 ಪುಟಗಳಷ್ಟು ಫೋಟೋಗಳ ಆಯ್ಕೆಯಾಯಿತು. 
ಅವರ ಇಷ್ಟ ದೇವತೆ ಅವರ್ಸಾದ ಕಾತ್ಕಾಯನಿ ಬಾಣೇಶ್ವರ ದೇವಾಲಯವನ್ನೂ ಸಂದರ್ಶಿಸಿದ್ದೆವು. 
ಈ ದೇವಾಲಯಕ್ಕೆ ನೆವೀಯವರ "ಸೀಬರ್ಡ್‌' ಪ್ರಾಜೆಕ್ಟ್‌ನಿಂದಾಗಿ ಸ್ಥಳಾಂತರಗೊಳ್ಳುವ ಭಯವಿತ್ತು. 
ಫ್ರೀ ಪಿಕಳೆಯವರ ಪ್ರಯತ್ನದಿಂದಾಗಿ ಬಂದ ಸಂಕಷ್ಟ ಪಾರಾಗಿತ್ತು. ಭಕ್ತರೆಲ್ಲ ಸುವರ್ಣ ಕಾತ್ಕಾಯನಿ 
ಮಾಡಲು ನಿರ್ಧರಿಸಿದರು. ಇದನ್ನು ದೇವಿಗೆ ಸಮರ್ಪಿಸುವ ಕಾರ್ಯಕ್ರಮ ಫೆಬ್ರುವರಿ 20,21,22ರಂದು 
ಇತ್ತು. ಆ ವೇಳೆಗೆ ಶ್ರೀ ಪಿಕಳೆಯವರ ಸಪ್ತತಿ ನಿಮಿತ್ತ ಸನ್ಮಾನವಿತ್ತು. ಈ ಪುಸ್ತಕ ಕನ್ನಡ 
ಹಾಗೂ ಇಂಗ್ಲಿಷ್‌ ಭಾಷೆಯಲ್ಲಿ ರೂಪಗೊಂಡಿತ್ತು. ಪುಸ್ತಕದ ಬರವಣಿಗೆಯ ಕೆಲಸ ಜೋರಾಗಿ 
ನಡೆದಾಗ ನನಗೆ ಕಾಮಾಲೆಯಾಯ್ತು. ಆದರೂ ಈ ಪುಸ್ತಕ ಬರೆದು ಮುಗಿಸಿದ್ದು ಸಾಹಸ ಕೆಲಸವೇ 
ಆಗಿತ್ತು. 


ಎದಿ 


ಕೊನೆಗೆ ಪುಸ್ತಕದ ಬಿಡುಗಡೆಯಾಯ್ತು. ಸಾರಸ್ವತ (ಶ್ರೀ ಕವಳೆ ಮಠ ಹಾಗೂ ಶ್ರೀ ಗೋಕರ್ಣ 
ಪರ್ತಗಾಳಿ ಮಠದ ಶ್ರೀಗಳು ಉಪಸ್ಥಿತರಿದ್ದು ಪ್ರೀ ಪಿಕಳೆಯವರನ್ನು ಆಶೀರ್ವದಿಸಿದರು. ನಾನು 
ಮೂರು ದಿನ ಅವರ್ಸಾಕ್ಕೆ ಹೋಗಿದ್ದೆ. ಅಲ್ಲಿಯ ಅಭೂತ ಪೂರ್ವ ಮೆರವಣಿಗೆ, ಮಂದಿರದಲ್ಲಿ 
ಹೋಮ ದಹನ ನೋಡಿದೆ. ಕರ್ನಾಟಕ ರಾಜ್ಯದ ಮಂತ್ರಿ ಆರ್‌. ವಿ. ದೇಶಪಾಂಡೆಯವರ ಅಧ್ಯಕ್ಷತೆಯಲ್ಲಿ 
ಶ್ರೀ ಪಿಕಳೆ ಸಪ್ತತಿ ಸತ್ಕಾರ ಸಮಿತಿ ರಚಿತವಾಗಿತ್ತು. ಮಂತ್ರಿಗಳು ಈ ಪುಸ್ತಕದ ಲೇಖಕನಾದ 
ನನಗೂ ಸನ್ಮಾನ ಮಾಡಿದರು. 


ಪಿಕಳೆಯವರ ಜೀವನ ದರ್ಶನ ಪುಸ್ತಕ ಪ್ರತ್ಯೊಕವಾಗಿ ದಿ. 28, ಜೂನ್‌ 1997ರಂದು 
ಬಿಡುಗಡೆಯಾಗಲಿದೆ. ಹರ್ಷವರ್ಧನ ಪ್ರಕಾಶನ ಹಾಗೂ ಶ್ರೀಕಲಾ ನಿಲಯದ ಪರವಾಗಿ ಪಿಕಳೆಯವರ 
ಸನ್ಮಾನವಿದೆ. ಈ ಪುಸ್ತಕದಲ್ಲಿ (ಶ್ರೀ ಪಿಕಳೆಯವರ ಜೀವನದ ಚಿತ್ರಣವಿದೆ. ಅವರು ಗೋವಾ 
ವಿಲಿನೀಕರಣಗೊಂಡಾಗ ಅಲ್ಲಿಯ ಜನರಿಗೆ ಭಾರತ ಸರಕಾರದ ಕಾಯಿದೆಯಿಂದ ತೆರಬೇಕಾದ 
' ಅಪಾರ ಕರದಿಂದ ಮುಕ್ತಗೊಳಿಸಲು ಹೇಗೆ ಹೆಣಗಿದರು ಚಿತ್ರಿಸಲಾಗಿದೆ. ಅವರ ಗೆದ್ದ ಮಹತ್ವದ 
ಕೇಸುಗಳ ಬಗ್ಗೆ ವಿವರ ಇದೆ. ಅರು ಪ್ರಾರಂಭಿಸಿದ ಉದ್ಯಮಗಳ ವಿವರ ಇದೆ. ಅವರು ಸಾರಸ್ವತ 
ಸಮಾಜಕ್ಕೆ ಮಾಡಿದ ಸೇವೆಯ ಬಗ್ಗೆ ಬರೆಯಲಾಗಿದೆ. 1972ರಲ್ಲಿ ಆಲ್‌ ಇಂಡಿಯಾ ಸಾರಸ್ವತ 
ಕಲ್ಚರಲ್‌ ಅಸೋಸಿ ಯೇಶನ್‌ನ ಮುಂಬೈ ಅಧಿವೇಶನದಲ್ಲಿ ಸಾರಸ್ವತ ಸಮಾಜದ ನಾಲ್ಕು 
ಮಠಗಳ ಹಿರಿಯರನ್ನು (ಕವಳೆಮಠ, ಪರ್ತಗಾಳಿ ಮಠ, ಕಾಶೀಮಠ ಹಾಗೂ ಚಿತ್ರಾಪುರ ಮಠ) 
ಒಂದೇ ವೇದಿಕೆಯ ಮೇಲೆ ತಂದ ಕೀರ್ತಿ ಶ್ರೀ ಪಿಕಳೆಯವರದು. ನಾಲ್ಕು ಮಠಗಳಿಗೆ ಆಯಕರ 
ವಿಷಯದಲ್ಲಿ ತಜ್ಞ ಸಲಹೆ ನೀಡಿದ್ದು, ವಿದೇಶ ಸಂಚಾರ ಮಾಡಿ ಅಲ್ಲಿ ಗಾಂಧೀಜಿಯವರ ಬಗ್ಗೆ, 
ಭಾರತೀಯ ವೇದಾಂತರದ ಬಗ್ಗೆ ಭಾಷಣ ಮಾಡಿದ್ದು, ರಾಜ ಮಹಾರಾಜರುಗಳಿಗೆ ಪ್ರಿವಿಪರ್ಸ್‌ನಿಂದಾದ 
ಆರ್ಥಿಕ ಕೊರತೆಯನ್ನು ತುಂಬಿಸಲು ಯೋಜನೆಗಳನ್ನು ಇವರೇ ರೂಪಗೊಳಿಸಿದ್ದು ಮುಂತಾದ 
ವಿವರಗಳಿವೆ. ಸಾಮಾಜಿಕ ಹಾಗೂ ಶೈಕ್ಷಣಿಕ ಕೆತ್ರದಲ್ಲಿ ಇವರಿಂದ ಇನ್ನೂ ಹೆಚ್ಚಿನ ಸೇವೆ 
ಆಗಲಿ. ಅವರ "ಸಪ್ತತಿ' ವರ್ಷದಂತೆ ಅವರ ಶತಮಾನೋತ್ಸವ ನಡೆಯಲಿ ಎಂದು ಹಾರೈಸೋಣ.9 


(ಕರ್ನಾಟಕಮಲ್ಲದಲ್ಲಿ ತಾ. 22-6-97ರ ರವಿವಾರದ ಸಂಚಿಕೆಯ ಸಾಪ್ತಾಹಿಕಪುರವಣಿಯಲ್ಲಿ 
ಪ್ರಕಟವಾದ ಲೇಖನ) 

ಅಧ್ಯಾಯ ಆರು 
ಶ್ರೀ ಶಾಂತಾರಾಮ ವೆಂಕಟರಾವ ಪಿಕಳೆ: 


"ಸಪ್ತತಿ'ಯಿಂದ “ಅಮೃತ ಮಹೋತ್ಸವ'ದ ವರೆಗೆ- 
ಪಂಚವರ್ಷದಲ್ಲಿ ಪಂಚತಾರಾ ಸಾಧನೆ! 


ಸಾರಸ್ವತರತ್ನ ಶ್ರೀ ಶಾಂತಾರಾಮ ವೆಂಕಟರಾವ ಪಿಕಳೆ ಅವರಿಗೆ ೧೯೯೭ರಲ್ಲಿ 
೭೦ ವರ್ಷಗಳು ಪೂರ್ತಿಗೊಂಡಾಗ ಅವರ "ಸಪ್ತತಿ' ಸಮಾರಂಭ ಅನೇಕ ಕಡೆಗಳಲ್ಲಿ 
ಯಶಸ್ವಿಯಾಗಿ ಸಾಂಗವಾಗಿ ನಡೆಯಿತು. ಮುಂಬಯಿಯ "ಹರ್ಷವರ್ಧನ ಪ್ರಕಾಶನ' ಹಾಗೂ 
"ಶ್ರೀ ಕಲಾ ನಿಲಯ'ಗಳ ವತಿಯಿಂದ ಅವರ ಸನ್ಮಾನ ಸಮಾರಂಭವು ವಿಶ್ವೇಶ್ವರಯ್ಯ 
ಸಭಾಗೃಹದಲ್ಲಿ ಶನಿವಾರ, ಈಶ್ವರನಾಮ ಸಂವತ್ಸರದ ಜೇಷ್ಠ ವದ್ಯ ನವಮಿ, ೨೮ 
ಜೂನ್‌, ೧೯೯೭ರಂದು ನೆರವೇರಿತು. ಆಗ ಮುಂಬಯಿ ದೂರದರ್ಶನದ ನಿರ್ದೇಶಕರಾಗಿದ್ದ 
ಶ್ರೀ ಜಿ.ಕೆ.ಕುಲಕರ್ಣಿಯವರ ಘನ ಅಧ್ಯಕ್ಷತೆಯಲ್ಲಿ, ಪ್ರತಿಷ್ಠಿತ ಕನ್ನಡಿಗರಾದ ಶ್ರೀ ಜಯರಾಮ 
ಆಳ್ವಾ, ಶ್ರೀ ವಸಂತ ಕಿಣಿ, ಶ್ರಿ ಚಂದ್ರಶೇಖರ ಪಲೆತ್ತಾಡಿ ಅವರ ಉಪಸ್ಥಿತಿಯಲ್ಲಿ, 
ಅತಿಥಿಗಳಾದ ಡಾ.ಕೆ.ಎಸ್‌.ಶರ್ಮಾ, ಡಾ. ವಾಮನ ಬೇಂದ್ರೆ ಹಾಗೂ ಶ್ರೀ ಎನ್‌.ಕೆ.ಜೋಗಳೇಕರ್‌ 
ಅವರುಗಳ ಸಮ್ಮುಖದಲ್ಲಿ ಮಾನಪತ್ರ ನೀಡಿ ಗೌರವಿಸಲಾಯಿತು. ಆದರೆ ಶ್ರೀ ಪಿಕಳೆಯವರು 
ಈ ಸಮಾರಂಭಕ್ಕೆ ಉಪಸ್ಥಿತರಿರಲು ಸಾಧ್ಯವಾಗಲಿಲ್ಲ. ಅವರಿಗೆ ಅಂದು ಹೃದಯದ 
ಕಾಯಿಲೆಯ ಲಕ್ಷಣ ತೋರಿದ್ದರಿಂದ ಅವರು ವೈದ್ಯರ ಆರೈಕೆಯಲ್ಲಿದ್ದರು. ಅವರ ಮಗ 
ಡಾ. ಹೇಮಂತ ಬಂದು ತಂದೆಯ ಪರವಾಗಿ ಮಾನಪತ್ರ ಸ್ವೀಕರಿಸಿದರು. ಆ ದಿನ 
“ಜೀವಿ'ಯವರು ಬರೆದ "ವಿವೇಕ ಚೂಡಾಮಣಿ" ಎಂಬ ನಾಟಕವು ಪ್ರಯೋಗಗೊಂಡಿತ್ತು, 
ಶ್ರೀ ಬಾಲಕೃಷ್ಣ ನಿಡ್ವಣ್ಣಯ್ಯ ನಾಟಕವನ್ನು ಸಮರ್ಥವಾಗಿ ನಿರ್ದೇಶಿಸಿದ್ದರು. 


ಅಂದಿನಿಂದ ಇಂದಿನ ವರೆಗೆ ನಮ್ಮ (ಸ್ನೇಹ)ಸೇತುವೆಯ ಕೆಳಗೆ ಸಾಕಷ್ಟು ನೀರು 
ಹರಿದಿದೆ. ಸಂಕಷ್ಟದ ಬಂಡೆಗಲ್ಲುಗಳು ಅಡ್ಡ ನಿಂತರೂ, ತಮ್ಮ ಬಾಳ ಡೋಣಿಯ 
ಚುಕ್ಕಾಣಿಯಂತಿದ್ದ ಶ್ರಿಮತಿ ಮುಕ್ತಾಬಾಯಿ ಕರ್ಕರುಗ್ಗಪೀಡಿತೆಯಾಗಿ ಸಮಾಜದ 
ಸೇವೆಯಲ್ಲಿ ನಿರತರಾಗಿರುವಾಗಲೇ ಜೀವನ್ಮುಕ್ತಿ ಪಡೆದಿದ್ದರೂ, ಶಾಂತಾರಾಮರು 
ಧೃತಿಗೆಡದೆ, ಏಕಾಕಿಯಾಗಿ ಕಳೆದ ಪಂಚ ವರುಷಗಳಲ್ಲಿ ಪಂಚತಾರಾ ಸಾಧನೆಯನ್ನು 
ಮಾಡಿತೋರಿಸಿದ್ದಾರೆ. ಇದು ಅವರ ದೈವೀಭಕ್ತಿ, ಕರ್ತವ್ಯಪಾರಾಯಣತೆ, ಅಲೌಕಿಕ 
ಕಾರ್ಯಕ್ಷಮತೆಗೆ ನಿದರ್ಶನವಾಗಿದೆ. 


ಆರಾಧ್ಯ ದೇವತೆ ಸುವರ್ಣ ಕಾತ್ಯಾಯನಿ 


೧೯೯೭ ರಲ್ಲಿ ಎಲ್ಲ ಭಕ್ತರ ಪರವಾಗಿ ಸುವರ್ಣ ಕಾತ್ಕಾಯನಿಯನ್ನು ನಿರ್ಮಿಸಿ 
ಶ್ರೀ ಕಾತ್ಯಾಯನಿ ದೇವಿಗೆ ಸಮರ್ಪಿಸಬೇಕೆಂದು ಮುಂಬಯಿಯ ಶ್ರೀ ಕಾತ್ಕಾಯನಿ ಸೊಸೈಟಿಯವರು 
ನಿರ್ಧರಿಸಿದ್ದರು. ಪ್ರಾರಂಭದಿಂದಲೂ ಶ್ರೀ ಶಾಂತಾರಮ ಪಿಕಳೆಯವರು ಈ ಸೊಸೈಟಿಯ 

ಅಧ್ಯಕ್ಷರು. ಈ ಘಟನೆಯ ಬಗ್ಗೆ ಒಂದು ಅಕಥಿತವಾದ(ಟಗtಂld story) ಕಥೆಯೊಂದಿದೆ. 
ಈ ಸಂದರ್ಭದಲ್ಲಿ ಹೇಳಲು ಅಡ್ಡಿಯಿಲ್ಲ ಎನಿಸುತ್ತದೆ. ಆ ಸುವರ್ಣ ಕಾತ್ಯಯನಿಯನ್ನು 
ತಯಾರಿಸಲು ಪಿಕಳೆಯವರು ಮದ್ರಾಸಿನ ಪ್ರಸಿದ್ಧ ಕುಶಲಕರ್ಮಿಗಳನ್ನು ಆಹ್ವಾನಿಸಿ ಅವರಿಗೆ 
ತಗಲುವ ವೆಚ್ಚದ ಪೂರ್ತಿ ಹಣವನ್ನು ( ಇಪ್ಪತ್ತೈದು ಲಕ್ಷ) ಚೆಕ್‌ ಮೂಲಕ ಸಂದಾಯ 
ಮಾಡಿಬಿಟ್ಟರು. ಸೊಸೈಟಿಯ ಖಾತೆಯಲ್ಲಿ ಇದ್ದದ್ದು ಹನ್ನೆರಡು ಲಕ್ಷ ಮಾತ್ರ ಎಂದು 
ಖಜಾಂಚಿ ಹೇಳಿದ್ದ. ಸದಸ್ಯರ ವಾಗ್ದಾನವನ್ನು ನೆಚ್ಚಿ ಅದರ ಅಧ್ಯಕ್ಷರಾದ ಪಿಕಳೆಯವರು 
ಮುಂಗಡ ಹಣವನ್ನು ಕೊಟ್ಟು ಸುವಣ ಕಾತ್ಯಾಯನಿಯನ್ನು ಸಮರ್ಪಿಸುವ ದಿನವನ್ನೂ 
ನಿಶ್ಚಿ: ತಗೊಳಿಸಿಬಿಟ್ಟಿ ದ್ದರು. ತಮ್ಮ ಪ ರ್ರೃತಿ'ಯ ಸಮಯ, ತಂದೆ ವೆಂಕಟರಾಯರ ಜನ್ಮಶತಾಬ್ಬಿಯ 
rE ಕೂಡ "ಆಗಿತ್ತು. ಇನ್ನಡೆ! ವೇಳೆಗೆ ಅವರ ಧರ್ಮಪತ್ನಿಯ ಆರೋಗ್ಯ ಕೆಡಲು 
ಪ್ರಾರಂಭವಾಗಿತ್ತು. ಸುವರ್ಣ ಕಾತ್ಯಾಯನಿಗೆ ಬೇಕಾಗುವ ಹಣ ಸಂಗ್ರಹಿತವಾಗಿರಲಿಲ್ಲ. 

ಈ ಸಂದರ್ಭದಲ್ಲಿ ಮಡದಿ ಮುಕ್ತಾಬಾಯಿ ಪತಿಗೆ ಕೇಳಿದರು, "ಸಮಸ್ಯೆ ಏನ ಕಿ 

ತಾವು ಸುವರ್ಣಕಾರನಿಗೆ ಚೆಕ್‌ ಕೊಟ್ಟದ್ದಾಗಿದೆ ಎಂದೂ, ಸೊಸೈಟಿಯ ಅಕೌಂಟಿನಲ್ಲಿ 
ಅರ್ಧಕ್ಕಿಮ್ಮ ಕಡಿಮೆ ಹಣವಿದೆ ಎಂದು ಹೇಳಿದಾಗ ಮುಕ್ತಾಬಾಯಿ ಕೂಡಲೆ ತಮ್ಮ 
ಲಾಕರ್‌ನಿಂದ ಒಂದು ಲಕೋಟೆ ತೆಗೆದುಕೊಂಡು ಬಂದು, "ಚಿಂತಿಸಬೇಡಿ, ನಮಗೆ 
ನಮ್ಮ “ಸಾಹೆಬೀನ್‌'ಗಿಂತ (ದೇವಿ ಶ್ರೀ ಕಾತ್ಯಾಯನಿಗಿಂತ) ಮಹತ್ವದ ವಿಷಯ ಜೀವನದಲ್ಲಿ 
ಮತ್ತೊಂದಿಲ್ಲ. ಇದು ನಮ್ಮಿಬ್ಬರ ಹೆಸರಿನಲ್ಲಿದ್ದ ಫಿಕ್ಸ್‌-ಡೆಪಾಸಿಟ್‌ ರಸೀದಿ. ಇದನ್ನು 
ಮುರಿಸಿ ಕಡಿಮೆ ಬಿದ್ದ ಹಣವನ್ನು ಕೂಡಲೇ ತುಂಬಿಬಿಡಿ.” ಎಂದರಂತೆ. ಪಿಕಳೆಯವರ 
ಕೈ ಕಂಪಿಸಿದವು. ಆದರೆ ಮುಕ್ತಾಬಾಯಿ ಅವರ ಅನುಕಂಪದ ಕೈ ಅವರ ಕೈಗೆ ಬಲವನ್ನು 
ನೀಡಿತ್ತು. ಸುವರ್ಣ ಕಾತ್ಯಾಯನಿ ಸರಿಯಾದ ಸಮಯಕ್ಕೆ ಸಿದ್ಧವಾಗಿ ಬಂತು. ೨ ಫೆಬ್ರುವರಿ, 
೧೯೯೭ ರಂದು ಶ್ರೀ ಕಾಶಿ ಮಠಾಧೀಶರಾದ ರಾರಾ ಶ್ರೀಮತ್‌ ಸುಧೀಂದ್ರತೀರ್ಥ 
ಸ್ವಾಮಿಗಳು ಮುಂಬೈಯ “ರಂಗಶಾರದಾ ಸಭಾಗೃ ಹ'ದಲ್ಲಿ ಸುವರ್ಣ ಕಾತ್ಯಾ ಯನಿಯನ್ನು 

ಅನಾವರಣಗೊಳಿಸಿದ ರು. ನಂತರ ಅವರ್ಸಾದಲ್ಲಿ ಶ್ರೀ ಕಾತ್ಯಾಯಿನಿ ಮಂದಿರದಲ್ಲಿ ಫ ಫೆಬ್ರುವರಿ 
೨೨ ರಂದು ಇದನ್ನು. ಸಮರ್ಪಿಸಲಾಯಿತು. ಕವಳೆ ಸ್‌ ಶ್ರೀಗಳಾದ ರಾ।ರಾ। ಶ್ರೀಮತ್‌ 
ಸಚ್ಚಿದಾನಂದ ಸರಸ್ವತಿ ಸ್ವಾಮಿಗಳು ಹಾಗೂ ಗೋಕರ್ಣ-ಪರ್ತಗಾಳಿ ಮಠದ ಶ್ರೀಗಳಾದ 


ರಾ।ರಾ।ಶ್ರಿ ಮತ್‌ ವಿದ್ಯಾ ಧಿರಾಜ ತೀರ್ಥ ವಡೇರ್‌ ಸ್ವಾ ಮಿಗಳು ಉಪಸ್ಥಿ ತರಿದ್ದು ಸಮಾರಂಭದ 
ಶೋಭೆಯನ್ನು ಹೆಚಿ ಸಿದರು. 


ಮುಂಬೈ ನಗರದ ಪ್ರಸಿದ್ಧ ಆಸ್ಪತ್ರೆಯಾದ ಬೀಚ್‌ ಕ್ಯಾಂಡಿಯಲ್ಲಿ ಶಾಂತಾರಮರಿಗೆ 
ಬೈ-ಪಾಸ್‌ ಸರ್ಜರಿಯಾದಾಗ ಮುಕ್ತಾಬಾಯಿ ಅವರು ಸಾವಿತ್ರಿಯಂತೆ ಪತಿಯ 
ದೀರ್ಫಾಯುಷ್ಯಕ್ಕಾಗಿ ಅಹರ್ನಿಶ ದೇವರಲ್ಲಿ ಪ್ರಾರ್ಥಿಸುತ್ತಿ ದ್ದರು, ತಮ್ಮ ಶೇಷಾ ಯುಷ್ಯ 
ಗಂಡನಿಗೆ ಲಭಿಸಲೆಂದು ಬೇಡಿಕೊಳ್ಳುತ್ತಿ ದ್ದರು. ತಾವು ಜೀವನದಲ್ಲಿ ಎಲ್ಲ ಸ ಕಂಡಿದ್ದ ಪ 
ಮುಕ್ತಾಬಾಯಿಗೆ ಯಾವ ಐಹಿಕ ಮ ಉಳಿದಿರಲಿಲ್ಲ. ಕೊನೆಗೆ ಒಂದೇ ತ 

ಸೆಯಿತ್ತು. ಅದೆಂದರೆ ಪತಿಯ ಎದುರಿಗೆ ಮುತ್ತೈದೆಯಾಗಿ ಇಹಲೋಕ ತ್ಯಜಿಸುವ 

ಮುಕ್ತರಾಗಿ ಮನೆಗೆ ಬಂದರು. ಶ್ರೀಮತಿ ಮುಕ್ತಾಬಾಯಿ ಅವರಿಗೆ ಆನಂದವಾಯಿತು. 
ಆದರೆ ಅವರ ಪ್ರಕೃತಿ ಹೆಚ್ಚು ಉಲ್ಬಣಗೊಂಡಿತು. ಅವರು ತಮ್ಮ ವೈಭವಪೂರ್ಣ 
ಬಾಳಿಗೆ, ೧೮ ಅಗಸ್ಟ, ೧೯೯೭ ರಂದು ವಿದಾಯ ಹೇಳಿದರು. ಅವರಿಗಾಗ ೬೫ ವರ್ಷ 
ಮಾತ್ರ. ಶ್ರೀಮತಿ ಮುಕ್ತಾಬಾಯಿ ಅವರು ಸಾವಿನ ಅಂಚಿನಲ್ಲಿದ್ದಾಗಲೂ ದಾನ ಮಾಡುವದನ್ನು 
ಮರೆಯಲಿಲ್ಲ. ಅವರು ತಮ್ಮ ನೇತ್ರಗಳ ದಾನ ಮಾಡಿದ್ದರು. ಪಿಕಳೆ ಪರಿವಾರ ಶೋಕಸಾಗರದಲ್ಲಿ 
ಮುಳುಗಿತು. ಮುಕ್ತಾಬಾಯಿ ಅವರ ಪ್ರೀತಿ, ಸದಿಚ್ಛೆ ಹಾಗೂ ಸಂಕಲ್ಪಶಕ್ತಿಗಳ ಕವಚವನ್ನು 
ಪಡೆದ ಶಾಂತಾರಾಮರು ಮತ್ತೆ ತಮ್ಮ ಸಾಹಸಮಯ ಜೀವನಕ್ಕೆ ಹೊಸ ನಾಂದಿಯನ್ನು 
ಪಡೆದರು. ಅಷ್ಟೇ ಅಲ್ಲ, ಮತ್ತೆ ಮೊದಲಿನಂತೆ ಕ್ರಿಯಾಶೀಲರಾದರು. ದೇಶವಿದೇಶಗಳ 
ಸಂಚಾರ ಕೈಕೊಂಡರು. 


ವಿಶ್ವ ಸಾರಸ್ವತ ಸಮ್ಮೇಲನ 


ಪಿಕಳೆಯವರು ಯಾವ ಕೆಲಸ ಮಾಡಿದರೂ ವಿಶ್ವ ಮಟ್ಟದಲ್ಲಿ ಮಾಡುವವರು. 
“ವಸುಧೈವ ಕುಟುಂಬಕಂ' ಎಂಬುದು ಅವರ ಬಾಳಿನ ಸೂತ್ರ. ಪಿಕಳೆ ಪರಿವಾರದ 
ಯಜಮಾನರಾದ ಶಾಂತಾರಾಮ ಪಿಕಳೆಯವರು ಸಮಗ್ರ ಸಾರಸ್ವತ ಸಮಾಜದ 
ಯಾಜಮಾನ್ಯ ವಹಿಸಿ ಕಾಶ್ಮೀರದಿಂದ ಕನ್ಯಾಕುಮಾರಿಯ ವರೆಗೆ, ಕಛ್ಚದಿಂದ ಕಲಕತ್ತೆಯ 
ವರೆಗೆ ಸಂಚರಿಸಿದರು. 


೧೯೯೭ ರಲ್ಲಿ ಆಲ್‌ ಇಂಡಿಯಾ ಸಾರಸ್ವತ್‌ ಆರ್ಗನೈಜೇಶನ್‌ (A18€೦)ನ ರಜತ 
ಮಹೋತ್ಸವವಿತ್ತು. ಅದನ್ನು ಅಧ್ಯಕ್ಷರಾದ ಪಿಕಳೆಯವರು, ಉಪಾಧ್ಯಕ್ಷರಾದ ಎನ್‌. ವಿ. 
ಗುಂಜೀಕರರು ಸಂಘಟಿಸಿದ್ದರು. ಬ್ಯಾಂಕಿಂಗ್‌ ಕ್ಷೇತ್ರದಲ್ಲಿ ಹೆಸರು ಮಾಡಿದ ಶ್ರೀ ಕೆ.ಕೆ.ಪೈ 
ಮುಖ್ಯ ಅತಿಥಿಯಾಗಿ ಆಗಮಿಸಿದ್ದರು. ಸಾರಸ್ವತ ಸಮಾಜದ ಕೊಡುಗೆಯ ಬಗ್ಗೆ ಒಂದು 
ವಿಶೇಷ ಸ್ಮರಣ ಸಂಚಿಕೆಯನ್ನು ಹೊರ ತರಲಾಗಿತ್ತು. ಭಾರತ ಸ್ವಾತಂತ್ರದ ಐವತ್ತು 
ವರುಷಗಳನ್ನು ಸ್ಮರಿಸುವ "di ೫0" ಎಂಬ ಶ್ರೀ ಕೆ.ಜಿ.ಮಲ್ಯ ಅವರ ಆಂಗ್ಲ ಕವನ 
ಸಂಗ್ರಹವನ್ನು ಪ್ರಕಟಿಸಲಾಯಿತು. ಈ ಬೆಳ್ಳಿ ಹಬ್ಬದ ಉತ್ಸವ ಪಿಕಳೆಯವರ ಜೀವನಕ್ಕೆ 
ಒಂದು ಹೊಸ ಆಯಾಮವನ್ನು ನೀಡಿತ್ತು. 


“ಕೊಂಕಣಿ ಸರದಾರ' ಎಂಬ ಖ್ಯಾತಿಯನ್ನು ಪಡೆದ ಶ್ರೀ ಬಸ್ತಿ ವಾಮನ ಶಣೈ 
ಅವರು ೧೯೯೫ ರಲ್ಲಿ ವಿಶ್ವ ಕೊಂಕಣಿ ಸಮ್ಮೇಲನವನ್ನು ಯಶಸ್ವಿಯಾಗಿ ನಡೆಸಿದ್ದರು. 
ಅವರ ಹಾಗೂ ಶ್ರೀ ಕೆ.ಕೆ. ಪೈ ಅವರ ಸಹಕಾರದಿಂದ ವಿಶ್ವ ಸಾರಸ್ವತ ಸಮ್ಮೇಲನವನ್ನು 
AISCO ವತಿಯಿಂದ ಆಯೋಜಿಸಲು ಪಿಕಳೆಯವರು ಸಂಕಲ್ಪಿಸಿದರು. ಬೆಳ್ಳಿಯ ಹಬ್ಬದ 
ನಿಮಿತ್ತದಿಂದ ಸಾರಸ್ವತ ಸಮಾಜದಲ್ಲಿ ಹೊಸ ಶಕ್ತಿಯ ಸಂಚಾರವಾಗಿತ್ತು. ಮಂಗಳೂರಲ್ಲಿ, 
೧೯೯೯ ಡಿಸೆಂಬರ್‌ ೧೬ ರಿಂದ ೧೯ರ ವರೆಗೆ, ವಿಶ್ವ ಸಾರಸ್ವತ ಸಮ್ಮೇಲನವನ್ನು 
ಕರೆಯಲು ನಿಶ್ಚಯಿಸಲಾಯಿತು. ಶ್ರೀ ಬಸ್ತಿ ವಾಮನ ಶಣೈ ಅವರು ನಿಮಂತ್ರಕರಾದರು, 
ಶ್ರೀ ಕೆ.ಕೆ.ಪೈ ಅವರು ಸ್ವಾಗತ ಸಮಿತಿಯ ಅಧ್ಯಕ್ಷರಾಗಲು ಒಪ್ಪಿದರು. 

ಗುರುವಾರ ೧೬, ಡಿಸೆಂಬರ್‌, ೧೯೯೯ರಂದು ಐತಿಹಾಸಿಕ ವಿಶ್ವ ಸಾರಸ್ವತ ಸಮ್ಮೇಲನ 
ಪ್ರಾರಂಭವಾಯಿತು. ಮಂಗಳೂರಿನ ವೆಂಕಟರಮಣ ದೇವಸ್ಥಾನದಲ್ಲಿ ಶ್ರೀ ಗಾಯತ್ರೀ 
ಯಜ್ಞವನ್ನು ನಡೆಸಲಾಯಿತು. ಆಲ್‌ ಇಂಡಿಯಾ ಸಾರಸ್ವತ್‌ ಕಲ್ಚರಲ್‌ ಆರ್ಗನೈಜೇಶನ್ನಿನ 
ಅಧ್ಯಕ್ಬರಾದ ಶಾಂತಾರಾಮ ಪಿಕಳೆಯವರು ಆ ಯಜ್ಞದ ಯಾಜಮಾನ್ಯ ವಹಿಸಿದರು. 
ಅದು ಅವರ ಜೀವನದಲ್ಲಿಯ ಸುವರ್ಣ ದಿನವಾಗಿ ಪರಿಣಮಿಸಿತು. ಅವರು ಅಂದು 
ಸಾರಸ್ವತ ಸಮಾಜದ ಸರ್ವತೋಮುಖ ಏಳಿಗೆಗಾಗಿ ದೇವರಲ್ಲಿ ಪ್ರಾರ್ಥಿಸಿದರು. ಶ್ರೀ 
ಕಾಶೀಮಠದ ಸ್ವಾಮಿಗಳು ಆಗ ಶ್ರೀ ವೆಂಕಟರಮಣ ದೇವಸ್ಥಾನದಲ್ಲಿ ಬೀಡುಬಿಟ್ಟಿದ್ದರು. 
ಯಜ್ಞದ ಸಮಾಪ್ತಿಯ ವೇಳೆಗೆ ಅವರು ಶ್ರೀ ಪಿಕಳೆಯವರಿಗೆ ವಿಶೇಷ ಆಶೀರ್ವಾದ 


ಮಾಡಿ ಎಲ್ಲರಿಗೆ ಪ್ರಸಾದ ಕೊಟ್ಟರು. 


ವಿಶ್ವದಾದ್ಯಂತ ಹಬ್ಬಿದ ಸಾರಸ್ವತ ಸಮಾಜ ಬಾಂಧವರ ಪರವಾಗಿ ಹದಿನೈದು 
ಸಾವಿರ ಪ್ರತಿನಿಧಿಗಳು ಅಲ್ಲಿ ನೆರೆದಿದ್ದರು. ಅವರನ್ನುದ್ದೇಶಿಸಿ ಪಿಕಳೆಯವರು ಮಾತನಾಡಿದರು. 
ಅವರ ಇಂಗ್ಲಿಷ ಭಾಷಣದ ಪ್ರತಿಯನ್ನು ಅಲ್ಲಿ ಹಂಚಲಾಗಿತ್ತು. ಅದನ್ನು ಓದದೆಯೇ 
ತಮ್ಮ ಮಾತೃಭಾಷೆಯಾದ ಕೊಂಕಣಿಯಲ್ಲಿ ಆಶುಭಾಷಣ ಮಾಡಲು ಮುಂದಾದರು. 
ಅವರು ಸಾರಸ್ವತ ಸಮಾಜದ ಪ್ರಾಚೀನತೆಯ ಬಗ್ಗೆ ಹೇಳುತ್ತ ಮಹಾಭಾರತದ ಶಲ್ಯಪರ್ವದಲ್ಲಿ 
ಬರುವ ಪುರಾತನ ಪರಂಪರೆಯ ಬಗ್ಗೆ ಹೇಳಿದರು. "ಇಂದು ಗುಪ್ತವಾಗಿದ್ದರೂ ಅಂದು 
ತುಂಬಿ ಹರಿಯುತ್ತಿದ್ದ ಸರಸ್ವತೀ ನದಿಯ ತಟಾಕದಲ್ಲಿ ವಾಸಿಸುತ್ತಿದ್ದ ಸಾರಸ್ವತ ಸಮಾಜ 
ಹತ್ತು ವರ್ಷಗಳ ಪರ್ಯಂತ ಕ್ಟಾಮಪೀಡಿತವಾಗಿ ತೊಳಲಿದರೂ ವೇದಗಳ ರಕ್ಟಣೆಯ 
ಭಾರವನ್ನು ಹೊತ್ತಿತ್ತು. ಭೃಗುವಂಶದ ದಧೀಚಿ ಮುನಿಯ ಮಗನಾದ ಸಾರಸ್ವತ ಮುನಿ 
"ವೇದರಕ್ಸಕ'ನೆಂಬ ಹೆಸರು ಪಡೆದಿದ್ದ. ಅವನಿಂದಾಗಿ ಸಾರಸ್ವತರು ವೇದಗಳ ರಕ್ಷಣೆಯ 
ಪರಂಪರೆ ಮುಂದುವರಿಸಿದರು." ಎಂದರು. 


ಸಾರಸ್ವತ ಸಮಾಜದ ವರ್ತಮಾನದ ಬಗ್ಗೆ ಮಾತನಾಡಿ ಭವಿಷ್ಯದಲ್ಲಿ ಮಾಡಬೇಕಾದ 
ಕಾರ್ಯಗಳ ಪಥ ನಿರ್ದೇಶನವನ್ನು ಮಾಡಿದರು. ಮಹತ್ವದ ಅಂಶಗಳು ಹೀಗಿದ್ದವು: 


* ಧರ್ಮಾಂಧತೆ, ಪ್ರಾದೇಶಿಕತೆ, ಸಂಕುಚಿತ ಮನೋಭಾವವನ್ನು ತೊರೆದು 
ರಾಷ್ಟ್ರಪ್ರವಾಹದೊಂದಿಗೆ ಒಂದಾಗುವದು ಹಾಗೂ ವಿಭಿನ್ನತೆಯಲ್ಲಿ ಏಕತೆಯನ್ನು 


ಲ) 
ಬಿಂಬಿಸುವದು. 


$೪ ಕಾಯಕವೇ ಕೈಲಾಸವೆಂದು ಬಗೆದು ಸಮಾಜ ಜೀವನದಲ್ಲಿ ಕಾನೂನಿಗೆ ತಲೆಬಾಗಿ 
ಶಿಸ್ತನ್ನು ಪಾಲಿಸುವದು. 


+ ಜನಾಭಿವೃದ್ಧಿಯನ್ನು ತಡೆಯಲು ಕುಟುಂಬಯೋಜನೆಯನ್ನು ಪಾಲಿಸುವದು, ನಿರಕ್ಷರತೆ 
ಹಾಗೂ ಬಡತನ ನಿವಾರಿಸಲು ಶಿಕ್ಷಣದ ಜೊತೆಗೆ ಉದ್ಯೋಗಾವಕಾಶವನ್ನು ಕಲ್ಪಿಸುವದು. 


* ಶ್ರೀಸಾಮಾನ್ಯರ ಜೀವನ ಮಟ್ಟವನ್ನು ಸುಧಾರಿಸಿ ಉತ್ತಮಗೊಳಿಸುವದರ ಜೊತೆಗೆ 
ಸಮಾನಾವಕಾಶ ನೀಡುವಂತಹ ಸಮಾಜವನ್ನು ರಚಿಸುವದು. 





100 "ಜೀವಿ' 


ಕರ್ತವ್ಯ ಹಾಗೂ ಜವಾಬ್ದಾರಿಯುಕ್ತ ಸ್ವಾತಂತ್ರ ಆತ್ಮಗೌರವ, ಪ್ರಾಮಾಣಿಕತೆ 


ತ್ಯ 


kk ಸಾಮಾಜಿಕ ಜವಾಬ್ದಾರಿ Neti ಉದ್ಯಮದಲ್ಲಿ ತೊಡಗುವದು. 


ಗುರಿಗಳನ್ನು ಸಾಧಿಸಲು ಧ್ಯಾನ, ಚಿಂತನ ಹಾಗೂ ಸಂಪಲ್ಮೂಲಗಳ ಶೇಖರಣೆಯಲ್ಲಿ 
ತೊಡಗುವದು. 





* ಕ್ರಿಯಾಶೀಲತೆ, ಜ್ಞಾನಗಳಿಂದ ಸಾಧನೆ ಮಾಡುವದು. 


ಈ ಚಿಂತನೆಯೊಂದಿಗೆ ತರುಣ ಪೀಳಿಗೆಗೆ ಆಹ್ವಾನಿಸಿದರು, ಂಖಖಔ ಸೇರಲು 
ಅದನ್ನು ಹೆಚ್ಚು ಚೈತನ್ಯಪೂರ್ಣ ಮಾಡಲು ಕರೆಯಿತ್ತರು. 


ಕಳೆದ ೨೭ ವರ್ಷ ಈ ಸಂ ೦ಸ್ಥೆಯ ಅಧ್ಯಕ್ಷರಾಗಿ ದುಡಿದ ತಮ್ಮ ಅನುಭವವನ್ನು 
ನೆನೆಯುತ್ತ ತಾವು ಸಾಧಿಸಿದ ಸಾರಸ್ವ ಜಂ ಐಕ್ಯತೆ ತಮಗೆ ಜೀವನದಲ್ಲಿ ಶಾಂತಿ 
ಹಾಗೂ ತೃಪ್ತಿಯನ್ನು ತಂದಿದೆ ಅಂದರು. ಇಂದಿನ ದಿನ ತಮ್ಮ ಜೀವನದಲ್ಲಿ ಸುವರ್ಣಾಕ್ಷರಗಳಿಂದ 
ಬರೆದಿಡುವ ದಿನವಾಗಿದೆ ಎಂಬ ುದ್ಧಾರ ತೆಗೆದರು. 


ಅವರ್ಸಾದಲ್ಲಿ ಸುವರ್ಣ ಗಣೇಶ ವಿಗ್ರಹ 


ಅವರ್ಸಾದಲ್ಲಿ ಶ್ರೀ ಕಾತ್ಯಾಯನಿ ಹಾಗೂ ಬಾಣೇಶ್ವರರ ಸುವರ್ಣ ವಿಗ್ರಹ ಮಾಡಿದ್ದಾಗಿತ್ತು. 
ಈಗ ಅವರ ಪುತ್ರ ವಿನಾಯಕನ ಸುವರ್ಣ ವಿಗ್ರಹ ಮಾಡುವುದು ಬಾಕಿ ಉಳಿದಿತ್ತು. 
ವಿಶ್ವ ಸಾರಸ್ವತ ಸ ಸಮ್ಮೇಲನದಲ್ಲಿ ಶ್ರೀ ಪಿಕಳೆಯವರು ಸುವರ್ಣ ಗಣೇಶ ವಿಗ್ರಹ ತಯಾರಿಸಿ 
ಕ್ಕೆ ಅದನ್ನು ಪ್ರತಿನಿಧಿಗಳ ದರ್ಶನಕ್ಕಾಗಿ ಇಟ್ಟಿದ್ದರು. ಪಾರಂಪರಿಕ ದೀಪಗಳನ್ನು 
ಪ್ರಜ್ವಾಲಿಸಿ ಸ್ವಾಮಿಗಳೊಂದಿಗೆ ವಿಫ್ನೇಶನಿಗೆ ಪ್ರಾರ್ಥನೆ ಸಲ್ಲಿಸಿದ್ದಾಯಿತು. ಸಮ್ಮೇಲನ 
ಮುಗಿದೊಡನೆ ೨೧ ಡಿಸೆಂಬರ್‌, ೧೯೯೯ ರಂದು ಮೆರವಣಿಗೆಯಲ್ಲಿ ಸುವರ್ಣ ಗಣೇಶ 
ವಿಗ್ರಹವನ್ನು ಅವರ್ಸಾಕ್ಕೆ ತರಲಾಯಿತು. ಅದರ ಪ್ರತಿಷ್ಠಾಪನೆಯನ್ನು ಶ್ರೀ ಗೋಕರ್ಣ- 
ಪರ್ತಗಾಳಿ ಮಠಾಧೀಶರಾದ ರಾರಾ! ಶ್ರೀಮತ್‌ ವಿಧ್ಯಾಧಿರಾಜ ತೀರ್ಥ ಸ್ವಾಮೀಜಿಯವರು 
ಮಾಡಿದರು. ಇದೇ ಸಮಯದಲ್ಲಿ ಯಾತ್ರಿಕರ ಅನುಕೂಲತೆಗಾಗಿ ಛತ್ರದಲ್ಲಿ ಹೊಸ 
ಹನ್ನೆರಡು ರೂಮುಗಳನ್ನು ಉದ್ಭಾ.ಟಿಸಿದರು. ಇದೇ ಸಂದರ್ಭದಲ್ಲಿ ಅವರ್ಸಾ ಹಾಗೂ 
ಸುತ್ತಲಿನ ಊರುಗಳ ಜನತೆಯ ಉಪಯೋಗಕ್ಕಾಗಿ ಮಾತಾ ಶ್ರೀ ಕಾತ್ಕಾಯನಿಯ ಹೆಸರಿನಲ್ಲಿ 
ಉಚಿತ ಆರೋಗ್ಯ ಕೇಂದ್ರವನ್ನೂ ಪ್ರಾರಂಭಿಸಲಾಯಿತು. 


ಶ್ರೀ ಪಿಕಳೆಯವರಿಗೆ "ಶ್ರೀ ಸುಧೀಂದ್ರ ಪುರಸ್ಕಾರ"ದ ಸನ್ಮಾನ 


"ಗೌಡ ಸಾರಸ್ವತ ಸೇವಾ ಮಂಡಲ'ದವರ ನೂತನ ಉಪಕ್ರಮವಾದ "ಶ್ರೀ ಸುಧೀಂದ್ರ 
ಪುರಸ್ಕಾರ"ಕ್ಕೆ ಯೋಗ್ಯರೆಂದು ಶ್ರೀ ಪಿಕಳೆಯವರನ್ನು ೨೦೦೦ ವರ್ಷದಲ್ಲಿ ಆಯ್ಕೆ ಮಾಡಲಾಯ್ತು. 
ಹಲವಾರು ವರ್ಷಗಳಿಂದ ಪಿಕಳೆಯವರು ಮಂಡಲದ ಲೆಕ್ಕಪತ್ರಗಳ ಗೌರವ 
ಪರಿಶೋಧಕರಾಗಿದ್ದರಲ್ಲದೆ ಒಟ್ಟಿನಲ್ಲಿ ಸಾರಸ್ವತ ಸಮಾಜ ಬಾಂಧವರ ಸೇವೆಯನ್ನು 

ಮಾಡುತ್ತ ಬಂದಿದ್ದಾರೆ. ಈ ಗೌರವವನ್ನು ಶ್ರೀ ಕಾಶೀಮಠಾಧೀಶರಾದ ರಾರಾ! ಶ್ರೀಮತ್‌ 
ಸುಧೀಂದ್ರ ತೀರ್ಥ ಸ್ವಾಮಿಗಳು ಸ್ವಹಸ್ತದಿಂದ ಶ್ರೀ ಪಿಕಳೆಯವರಿಗೆ ನೀಡಿದರು. 


ಶ್ರೀ ಕವಳೆ(ಕೈವಲ್ಯ) ಮಠಾಧೀಶರ ಸನ್ಯಾಸ ದೀಕ್ಷೆಯ ಸವರ್ಣ ಮಹೋತ್ಸವ 


ಶ್ರೀ ಕವಳೆ(ಕೈವಲ್ಯ) ಮಠಾಧೀಶರು ಸನ್ಯಾಸ ದೀಕ್ಷೆ ಪಡೆದು ಐವತ್ತು ವರ್ಷಗಳು 
ಪೂರ್ತಿಯಾದವು. ಇದರ ನಿಮಿತ್ತ ಸುವರ್ಣ ಮಹೋತ್ಸವವನ್ನು ೨೦೦೦ದಲ್ಲಿ ದೇಶದಾದ್ಯಂತ 
ಆಚರಿಸಲಾಯಿತು. ಶ್ರೀ ಕವಳೆಮಠದ ಭಕ್ತರಾದ ಶ್ರೀ ಪಿಕಳೆಯವರು ಸಕ್ರಿಯವಾಗಿ 
ಭಾಗವಹಿಸಿದರು. ಎರಡು ಪುಸ್ತಕಗಳನ್ನು ಹೊರತರಲು ಮುಂದೆ ಬಂದರು. ೧) ಶ್ರೀ 
ಗೌಡಪಾದಾಚಾರ್ಯ ಹಾಗೂ ಕವಳೆಮಠ, ೨) ಮಾಂಡೂಕ್ಯ ಉಪನಿಷತ್ತು- ಗೌಡಪಾದ 
ಕಾರಿಕಾ. ಸಂಸ್ಕೃತ ಮೂಲಪಾಠದೊಂದಿಗೆ ಸ್ವಾಮಿ ನಿಶ್ಚಲಾನಂದ ಗಿರಿ ಅವರ ಇಂಗ್ಲಿಷ್‌ 
ಭಾಷಾಂತರವೂ ಅದರಲ್ಲಿದೆ. ಮೊದಲನೆಯ ಪುಸ್ತಕವನ್ನು&150೦೦ದವರ ಆರ್ಥಿಕ ನೆರವಿನಿಂದ 
ಪ್ರಕಟವಾದರೆ ಎರಡನೆಯ ಪುಸ್ತಕವನ್ನು ಪ್ರಕಟಿಸಲು ಸ್ವತಃ ಪಿಕಳೆಯವರೆ ಆರ್ಥಿಕ 
ನೆರವು ನೀಡಿದ್ದರು. ಈ ಪುಸ್ತಕಗಳ ಬಿಡುಗಡೆಯು ೭ ಮೇ, ೨೦೦೧ ರಂದು ಆಯಿತು. 
“ಶಾಂತಿ ಕುಂಜ'ದ ಅಂಗವಾಗಿ ನಡೆದ ಈ ಕಾರ್ಯಕ್ರಮಕ್ಕೆ ಶ್ರೀ ಕವಳೆ ಮಠಾಧೀಶರು, 
ಶ್ರೀ ಗೋಕರ್ಣ ಮಠಾಧೀಶರು ಹಾಗೂ ಶ್ರೀ ಚಿತ್ರಾಪೂರ ಮಠಾಧೀಶರು ಉಪಸ್ಥಿತರಿದ್ದರು. 


ಸಾರಸ್ವತ ಮಠಾಧೀಶ ಗುರುಗಳಿಗೆ ಸನ್ನಾನಪತ 
ಆ ಮು 


ಆಲ್‌ ಇಂಡಿಯಾ ಸಾರಸ್ವತ ಕಲ್ಚರಲ್‌ ಆರ್ಗನೈಜೇಶನ್‌(&150೮0) ಮತ್ತು ಆಲ್‌ 
ಇಂಡಿಯಾ ಸಾರಸ್ವತ ಫೌಂಡೇಶನ್‌(೩19೧) ಇವುಗಳ ಅಧ್ಯಕ್ಷರು ಶ್ರೀ ಪಿಕಳೆಯವರೇ 
ಆಗಿದ್ದಾರೆ. ಈ ಸಂಸ್ಥೆಗಳ ಸ್ಫೂರ್ತಿಯ ಕೇಂದ್ರಗಳು ಮಠಾಧೀಶರೇ ಆಗಿರುವದರಿಂದ 
ಈ ಸಂಸ್ಥೆಗಳ ಪರವಾಗಿ ಸಾರಸ್ವತ ಮಠಾಧೀಶರಿಗೆ ಕೃತಜ್ಞತೆ ಸೂಚಿಸಲು ಸಾರಸ್ವತ 
ಸಮಾಜದ ಪರವಾಗಿ ಸನ್ಮಾನಪತ್ರವನ್ನು ನೀಡಲು ನಿರ್ಧರಿಸಿದರು. ೭ ಮೇ, ೨೦೦೧ರಂದು 
ಆಯೋಜಿಸಲಾಗಿದ್ದ ವಿಶೇಷ ಸಭೆಯಲ್ಲಿ ಸನ್ಮಾನಪತ್ರವನ್ನು ಬೆಳ್ಳಿಯ ಕರಂಡಕದಲ್ಲಿ 
ಕೊಡಲಾಯಿತು. ಆ ಸಭೆಗೆ ಶ್ರೀ ಕವಳೆ(ಕೈವಲ್ಯ) ಮಠಾಧೀಶರು, ಶ್ರೀ ಗೋಕರ್ಣ- 
ಪರ್ತಗಾಳಿ ಮಠಾಧೀಶರು ಹಾಗೂ ಚಿತ್ರಾಪುರ ಮಠಾಧೀಶರು ಉಪಸ್ಥಿತರಿದ್ದರು. ಆಗ 
ಕಾರಣಾಂತರದಿಂದ ಅನುಪಸ್ಥಿತರಿದ್ದ ಶ್ರೀ ಕಾಶಿ ಮಠಾಧೀಶರಿಗೆ ೨೦ ಮೇ, ೨೦೦೨ 
ರಂದು ಅವರು ವಾಸ್ತವ್ಯ ಹೂಡಿದ ಬರೋಡಾಕ್ಕೆ ಹೋಗಿ ಶ್ರೀ ಪಿಕಳೆಯವರು ಮಾನಪತ್ರ 
ಸಮರ್ಪಿಸಿದರು. 


ಶ್ರೀ ಶಾಂತಾರಾಮ ಪಿಕಳೆಯವರ ಅಮೃತ ಮಹೋತ್ಸವ 


ಪಿಕಳೆಯವರಿಗೆ ಈಗ ೭೫ ವರುಷಗಳ ತರುಣರು. ಅವರ ಅಮೃತ ಮಹೋತ್ಸವವನ್ನು 
"ಶಾಂತಾರಾಮ ವೆಂಕಟರಾವ ಪಿಕಳೆ ಫೌಂಡೇಶನ್‌' ಹಾಗೂ ಪಿಕಳೆ ಪರಿವಾರದವರು 
ಹತ್ತು ದಿನಗಳ ಕಾಲ, ಫೆಬ್ರುವರಿ ಆ ರಿಂದ ೧೭ ರ ವರೆಗೆ ಧಾರ್ಮಿಕ ಹಾಗೂ 

ಸಾಂಸ್ಕೃತಿಕ ಕಾರ್ಯಕ್ರಮಗಳ ಮಧ್ಯದಲ್ಲಿ ನೆರವೇರಿಸಲಿದ್ದಾರೆ. ಗೋವಾದ ಶ್ರೀ ಮಂಗೇಶ 
ದೇವಸ್ಥಾನ, ಅವರ್ಸಾದ ಶ್ರೀ ಕಾತ್ಯಯನಿ-ಬಾಣೇಶ್ವರ ದೇವಸ್ಥಾನ, ಭಟಕಳದ ಮುರಡೇಶ್ವರ 
ದೇವಸ್ಥಾನ, ಹಾಗೂ ಪಿಕಳೆಯವರ ಜನ್ಮಸ್ಥಳವಾದ ಶಿರಗುಂಜಿಯ ಶ್ರೀ ಶಿರಗುಂಜೇಶ್ವರ 
ದೇವಸ್ಥಾನ ದ ಈ ಸ್ಥಳಗಳಲ್ಲಿ ಇಡೀ ದಿನ ಧಾರ್ಮಿಕ ಪೂಜೆ, ಮಹಾರುದ್ರ, ನವಚಂಡಿ 
ಹೋಮ ಮೊದಲಾದ ಕಾರ್ಯಕ್ರಮಗಳು ನಡೆಯಲಿವೆ. ಸಂಜೆ ಪ್ರಸಿದ್ಧ ಗಾಯಕರಿಂದ 
ಸಂಗೀತ ಹಾಗೂ ಭಕ್ತಿಗೀತಗಳ ಕಾರ್ಯಕ್ರಮಗಳನ್ನು ಆಯೋಜಿಸಲಾಗಿದೆ. ಶ್ರೀ ಪಿಕಳೆಯವರ 
ಅಭಿಮಾನಿಗಳು ದೊಡ್ಡ ಸಂಖ್ಯೆಯಲ್ಲಿ ಆಗಮಿಸುವ ನಿರೀಕ್ಷೆಯಿದೆ. 


ಅಮೃತ ಮಹೋತ್ಸವದ ಸಂದರ್ಭದಲ್ಲಿ ಶ್ರಿ ಶಾಂತಾರಾಮ ಪಿಕಳೆಯವರು 
ಯುವ ಜನರಿಗೆ ನೀಡಿದ ಸಂದೇಶ: 


"ಒಂದು ಚಿಕ್ಕ ಗ್ರಾಮದಲ್ಲಿ, ಪ್ರಾಥಮಿಕ ಶಾಲೆ ಕೂಡ ಇಲ್ಲದ ಊರಲ್ಲಿ, ಒಬ್ಬ 
ಬಡ ಬೇಸಾಯಗಾರನ ಮಗನಾಗಿ ಹುಟ್ಟಿ ನಾನು ಜೀವನದಲ್ಲಿ ಇಷ್ಟೆಲ್ಲ ಸಾಧಿಸಬಹುದಾದರೆ, 
ನಿಮಗಿರುವ ಅನುಕೂಲತೆಗಳನ್ನು ಬಳಸಿ ನೀವು ಹೆಚ್ಚಿನದನ್ನು ಸಾಧಿಸಬಹುದಾಗಿದೆ. 
ಜೀವನದಲ್ಲಿ ಯಶಸ್ಸು ಗಳಿಸಬೇಕಾದರೆ ಅದಮ್ಯ ಸಂಕಲ್ಪಶಕ್ತಿ, ಅಸಾಧಾರಣ ಪರಿಶ್ರಮ, 
ಸಂತತ ಅಭ್ಯಾಸ, ಗುರುಗಳಲ್ಲಿ-ಹಿರಿಯರಲ್ಲಿ-ದೇವರಲ್ಲಿ ಅಖಂಡ ಭಕ್ತಿ, ಮತ್ತು 
ಪ್ರಾಮಾಣಿಕ ಪ್ರಯತ್ನ ಅವಶ್ಯ. ಎರಡೂ ಕೈಗಳಿಂದ ದೇವಯಣ, ಪಿತೃಯಣ, 
ಸಮಾಜಯಣವನ್ನು ಧಾರಾಳವಾಗಿ ತೀರಿಸಿರಿ. ದೇವರು ನಿಮಗೆ ಸಾವಿರ ಕೈಗಳಿ್ದು 
ನೀಡುತ್ತಾನೆ. “ಕರ್ಮಣ್ಯೇವಾಧಿಕಾರಸ್ತೇ ಮಾಫಲೇಷು ಕದಾಚನ' ಶ್ರೀ ಕೃಷ್ಣ ಹೇಳಿದ 
ಮಾತುಗಳನ್ನು ನಂಬಿರಿ. ಕರ್ಮಯೋಗಿಗಳಾಗಿರಿ, ಪ್ರತಿಫಲಾಪೇಕ್ಷೆ ಮಾಡಬೇಡಿರಿ. 
"ಇತರರಿಗೆ ಒಳ್ಳೆಯದನ್ನು ಮಾಡುವವನಿಗೆ ಎಂದೂ ದುರ್ಗತಿ ಬರುವದಿಲ್ಲ” ಎಂದು 
ಶ್ರೀ ಕೃಷ್ಣ ಭಗವದ್ಗೀತೆಯಲ್ಲಿ ಸಾರಿದ್ದಾನೆ. ನಾರಾಯಣನ ಸೇವೆ ಮಾಡಿರಿ, ಲಕ್ಷ್ಮಿ 
ತಾನೇ ಒಲಿದು ಬರುತ್ತಾಳೆ." 


ಶ್ರೀ ಶಾಂತಾರಾಮ ಪಿಕಳೆಯವರು "ಶತಂ ಶರದಃ' ಬಾಳಲಿ. ಅವರ ಅಮೃತ 
ಮಹೋತ್ಸವದಂತೆ ಅವರ ಶತಮಾನೋತ್ಸವವೂ ನಡೆಯಲಿ. ಅದರಲ್ಲಿ ನಾವೆಲ್ಲಾ 
ಭಾಗವಹಿಸುವಂತೆ ಭಗವಂತನು ನಮಗೆ, ಪಿಕಳೆ ಅಭಿಮಾನಿಗಳಿಗೆ, ಬಂಧು ಬಾಂಧವರಿಗೆ 
ದೀರ್ಫಾಯುಷ್ಯ ನೀಡಲಿ ಎಂದು ಪ್ರಾರ್ಥಿಸುವೆ. "ತಮ್ಮ ಜೀವಮಾನದಲ್ಲೇ 
ದಂತಕಥೆಯಾಗಿರುವ, “ತೆರೆದ ಪುಸ್ತಕ'ದಂತೆ ಅನುಕರಣೀಯವಾದ ಶ್ರೀ ಪಿಕಳೆಯವರ 
ಜೀವನದಿಂದ ತರುಣರು ಸ್ಫೂರ್ತಿ ಪಡೆದು ತಮ್ಮ ಜೀವನದಲ್ಲಿ ಯಶಸ್ವಿಯಾದರೆ 
ಲೇಖಕನ ಈ ವಾಜ್ಮಯ ಸೇವೆ ಸಾರ್ಥಕ" ಎಂಬ ಭರತ ವಾಕ್ಯದೊಂದಿಗೆ ಈ ಕೃತಿಯನ್ನು 


ಮುಕ್ತಾಯಗೊಳಿಸುವೆ. ಓಮ್‌ ಶಮ್‌! * 

ಹ 
ಹರ್ಷವರ್ಥನ ಪ್ರಕಾಶನ, ಮುಂಬಯಿ 
ಡಾ. "ಜೀವಿ' ಕುಲಕರ್ಣಿ ವಿರಚಿತ ಕೃತಿಗಳನ್ನು ಪ್ರಕಟಿಸುವ ಉದ್ದೇಶದಿಂದ 1997ರಲ್ಲಿ 
ಅವರು ನಿವೃತ್ತರಾದ ಮೇಲೆ ಹರ್ಷವರ್ಧನ ಪ್ರಕಾಶನವು ಅಸ್ತಿತ್ವಕ್ಕೆ ಬಂದಿತು. ಕೆಳಗಿನ 
ಪುಸ್ತಕಗಳು ಇಲ್ಲಿಯವರೆಗೆ ಪ್ರಕಟಗೊಂಡಿವೆ. 


1) 
2) 
3) 
4) 
5) 
6) 
7) 


ಅಚ್ಚಿನಲ್ಲಿರುವ 

ನಾ ಕಂಡ ಬೇಂದ್ರೆ : ಜೀವನ ಮತ್ತು ಸಾಹಿತ್ಯ 

ನಾ ಕಂಡ ಗೋಕಾಕ : ಜೀವನ ಮತ್ತು ಸಾಹಿತ್ಯ 

ಕಾವ್ಯದಲ್ಲಿ ಪ್ರತಿಮಾ ಸಂವಿಧಾನ (ಜೀವಿ / ಅನಿಲ ಗೋಕಾಕ) 
ಸತ್ಯಕತೆ ಕಲ್ಪನೆಗಿಂತಲೂ ವಿಚಿತ್ರ 

ಶಾಂತಾರಾಮ ಪಿಕಳೆ (2ನೆಯ ಮುದ್ರಣ, 2003) 
MUSINGS - ಆಂಗ್ಲ ಕವನಗಳ ಸಂಕಲನ 


ಔಷಧಿಯಿಲ್ಲದೆ ಬದುಕಲು ಕಲಿಯಿರಿ 
(1ನೆಯ ಮುದ್ರಣ, 2001; 2ನೆಯ ಮುದ್ರಣ 2002 : ಎರಡೂ ವರ್ಷ 
“ಟಾಪ್‌ ಟೆನ್‌'' ಪುಸ್ತಕಗಳಲ್ಲಿ ಆಯ್ಕೆಯ ಗೌರವ.) 


ಜೀವಿ ವಚನಗಳು 
YOGA SHIBIRA 
ಜೀವಿ ಕಂಡ ಅಮೇರಿಕಾ 


ಪುಸ್ತಕಗಳು : 

ಹುಚ್ಚ - ಹುಚ್ಚಿ (ಪ್ರಣಯ ಗೀತಗಳು-3ನೆಯ ಪರಿಷ್ಕಿತ ಆವೃತ್ತಿ) 
ಔಷಧಿಯಿಲ್ಲದೆ ಬದುಕಲು ಕಲಿಯಿರಿ - ಭಾಗ -2 
"ಜೀವಿ'ಯವರ . ನಾಟಕಗಳು - ಸಂಪುಟ - 1 
"ಜೀವಿ'ಯವರ ನಾಟಕಗಳು - ಸಂಪುಟ - 2 
ವರಕವಿ ಬೇಂದ್ರೆ ಸ್ಮರಣೆ 

"ಜೀವಿ'ಯವರ ಲಲಿತ ಸಾಹಿತ್ಯ ಸಂಪುಟ - 1 
(ಕತೆ, ಕಾದಂಬರಿ, ಪ್ರಬಂಧ ಇತ್ಯಾದಿ) 
"ಜೀವಿ'ಯವರ ವಿಮರ್ಶಾ ಲೇಖನಗಳು 
"ಜೀವಿ'ಯವರ ಸಮಗ್ರ ಕಾವ್ಯ 

"ಜೀವಿ'ಯವರ ಅಂಕಣ ಲೇಖನಗಳ ಸಂಪುಟ 


NA KANDA BENDRE - 
Jeevana Mattu Sahitya (Kannada) 


This volume contains a critical 
appreciation of the life and works of 
poet D.R.Bendre who wrote under the 
pen-name ‘Ambikatanayadatta'. Bendre 
was a literary colossus, a patriarch of 
20th century Kannada literature. A brilliant 
poet and a seer who influenced several 
generations of poets and writers. He was 
honored with the highest literary award 
in India, the Jnan Pith Award for his poetry 
(Naaku Tanti). Jeevi's book received rave 
reviews by critics. The Hindu wrote : 
"The author's intimacy and the respect 
and regard he had for Bendre helped 
him to establish a disciple-teacher 
relationship with the great poet. ... The 
author has shown in his work how 
Bendre was a ‘vsha vaidya' as he 
successfully removed the poison found 
in the society. He has presented Bendre 
and his works honestly and faithfully. 





ನಾ ೫೧% ೇಂಸ್ರೆ: 
ಜು ಸುಸ್ತಿ ಸಾಹಿತ್ಯ 


..A number of photographs of Bendre with his friends and admirers and 
a number of sketches of the poet add to the value of the book." 


NA KANDA GOKAK - 
Jeevana Mattu Sahitya (Kannada) 


knew 





This is a critical appreciation of the 
life and works of poet V. K. Gokak who 
wrote in the Kannada and English 
languages with equal eloquence. The author 
intimately and wrote 
his doctoral thesis on his works in 
English. The topic of his dissertation is 
"Sri Aurobindo's influence on the writings 
of V. K. Gokak". Gokak was the recipient 
of Jnan Pith award for his magnum opus, 
Bharata Sindhu Rashmi, an epic in 
Kannada, that deals with the story of the 
Vedic age, the longest epic written in any 
language in India in the 20th century. 
Jeevi's book is hailed by critics. H. M. 
Nayak says," We get a clearer picture of 
the personality of Gokak by reading this 
book as we find rare information about 
Gokak which is not available elsewhere. 
Jeevi has provided several new insights 


throughout the book. We rarely come 
across such books in Kannada." 

SATYA KATHE KALPANEGINTALU VICHITRA 
(Kannada) 


This is a life sketch of one Guruji 
who attained sidhdhi with the blessings 
of Saint Sri Raghavendra Swamiji, and 
guided the people with his insightful 
predictions to improve their lives and to 
overcome mundane hurdles. This book 
contains 26 true fascinating stories 
which are stranger than fiction. 
Whosoever reads this book seldom 
misses the opportunity of contacting 
the author to be in touch with Guruji, 
US residents being no exceptions. 





MUSINGS (English) 


This anthology contains poems 
originally written in English. Poet and 
Critic Dr. K.Raghavendra Rao says, 
"Our best poets in modern Kannada, 
including Bendre and Puttappa, were 
unable to resist the temptation of 
English writing. More recently we have 
the cases of Ramanujan and 
Ramachandra Sharma, who have 
operated in bilingual literary ethos 
‘| am not surprised that ‘'Jeevi' is 
coming out with a slim volume of poetry 
in original English. But the surprise 
is that these poems have a strength 
and legitimacy of their own because 
when one produces good poetry in 
Kannada one has already forfeited the 
possibility of writing good poetry in 
English." 

OUSHADHIYILLADHE 
BADHUKALU KALIYIRI (Kannada) 


This book extols the boons bestowed 


by Yoga and Naturopathy by teaching ಔಷಧಿಯಿಲ್ಲದೆ 


ಬದುಕಲು ಕಲಿಯಿರಿ 


us to live without medication. There are 
talks and essays on Yoga and Nature- 
cure which the author calls as two faces 
of the health-coin. This book contains the 
author's interviews with yogacharya 
B. K. S. lyengar, Hathayogi Nikam Guruiji 
and Naturopaths like Dr. P. K. Bolar and 
Dr. H. K. Bakhru. In the appendix there are 
tips on the use of foods (fruits and 
vegetables) that heal. This book was 
listed in the "TOP TEN" books published 
in Kannada during 2001 & 2002. 
Within months an improved second ಪರ್ಷವರ್ಥನ ಪ್ರಕಾಶನ, ಮುಂಬಯಿ 
edition was published which speaks 
volumes about the utility and popularity 
of the book. 





JEEVI VACHANAGALU (Kannada) 


This poetic prose work was published 
after the publication of six poem 
collections by the author of which 
one was in English. This experimental 
literary form was written for a daily 
paper as a weekly column. It ran for 
52 weeks and earned rare popularity. 
This is published in a book form for 
the benefit of a wider readership. 
Critics have showered high praise 
on this work. Dr. M. M. Kalburgi, 
former Vice Chancellor of Hampi 
Kannada University says in the blurb 
that "these vachanas are fashioned 
like multifaceted diamonds", a praise 
that this book richly deserves. 

188೪1 KANDA AMERICA (Kannada) 


This book ‘contains Jeevi's travel 
account when he visited U.S. for the 
first time in Sept. 2001, when he was 
invited to participate in the World 
Millennium Kannada Conference held at 
Houston (Texas). He toured U. 5. and 
Canada for four months and delivered 
lectures on the poetry of Mahakavi 
Bendre. He conducted Yoga Workshops 
at Dallas, Houston, Minneapolis, 
Washington D.C., California, and Calgary 
(Canada). Dr. K. Raghavendra Rao says, 
"This book is not a chatty travelogue but 
a serious travel literature which includes 
poems written by the author during his 
stay here (US) and interviews with 
Kannada artists and entrepreneurs. 
He deals with the cultural predicament 
faced by the Kannadigas dwelling here. 
He discusses the problem of identity, 
cultural ambiguity and double bind faced by the Kannadigas which 
is evident as the undercurrent. It is a remarkable contribution 10 the 
Kannada literature." 


YOGA SHIBIRA (English) 


This is a Yoga-workshop 
material written by the author for the 
benefit of Yoga aspirants and 
enthusiasts. This contains 36 
important asanas, kriyas and 
exercises to provide minimum 
syllabus to the FMC (father- 
mother-child) group, to follow and 
practice. Illustrated by 56 colour 
photographs, printed on art paper. 
This book contains a commentary 
to help those who want to 
practice yogasanas regularly. The 
commentary also contains 
information about the curative 
aspects of the asanas. The author 
has successfully conducted yoga 
classes in India and abroad. 
He conducted Yoga workshops at 
Dallas, Houston, Minneapolis, 
Chicago, Washington D.C, California 
and Calgary (Canada). 


ಜೀವಿ ಕಂಡಸ್ಲೆ ಅಮೇರಿಕಾ 

ಡಾ| "ಜೀವಿ' ಕುಲಕರ್ಣಿಯವರು ಹುಟ್ಟಿದ್ದು 
(1937) ಬಿಜಾಪುರದ ಡೊಮ್ನಾಳದಲ್ಲಿ; ಕಲಿತದ್ದು 
ಗದಗ, ಧಾರವಾಡಗಳಲ್ಲಿ; ದುಡಿದದ್ದು 

ಮುಂಬೈಯಲ್ಲಿ. ಕನ್ನಡ, ಸಂಸ್ಕೃತ ಎಂ. ಎ. ಪದವಿ 

ಮಾತ್ರವಲ್ಲ ಎಲ್‌. ಎಲ್‌.ಬಿ. ಪದವಿಯನ್ನು ಗಳಿಸಿಯೂ ಅವರ ಜ್ಞಾ ಇರಾ ಹಿಂಗಲಿಲ್ಲ. 
ಸದಾ ವ್ಯಾಸಂಗ ಶೀಲರಾದ "ಜೀವಿ' ಕುಲಕರ್ಣಿ ಇಂಗ್ಲಿಷ್‌ ಎಂ. ಎ. ಪದವೀಧರರಾದದ್ದು 
ಮಾತ್ರವಲ್ಲ. ವಿ. ಕೃ. ಗೋಕಾಕರ ಮೇಲೆ ಅರವಿಂದೊರವರ ಪ್ರಭಾವ ಎಂಬ ಪ್ರೌಢ 
ಪ್ರಬಂಥ (ಇಂಗ್ಲಿಪಿನಲ್ಲಿ) ಬರೆದು ಡಾಕ್ಟರೇಟ್‌ ಪದವಿಯನ್ನೂ ಜೇಬಿಗಿಳಿಸಿಕೊಂಡರು. 
"ಜೀವಿ' ಕುಲಕರ್ಣಿಯವರ ಸಾಹಿತ್ಯಕ ಪ್ರತಿಭೆ ವಿವಿಧ ಪ್ರಕಾರಗಳಲ್ಲಿ ಮಿಂಚಿತು. 


ಮಧುಕರನಾಗಿ "ಮಧುಸಂಚಯ'ವೆಂಬ ಕವನ ಸಂಕಲನವನ್ನು ನೀಡಿದ "ಜೀವಿ ಕುಲಕರ್ಣಿ - * 


ಲೇಖನಿಯಿಂದ ಹೊರಬಂದ ಪ್ರಣಯ ಕವಿತೆಗಳ ಸಂಗ್ರಹವೇ "ಹುಚ್ಚ-ಹುಚ್ಚಿ'. 
ಈ ಕವಿಪ್ರತಿಭೆ ವಿಜೃಂಭಿಸಿದ ಇತರ ಕವಿತಾಸಂಕಲನಗಳೆಂದರೆ "ನಾಲ್ಕು ಧ್ವನಿ, 
ಸಂಜೀವಿನಿ” ಮತ್ತು "ದಶಪದಿ'. ಇವರ "ಮ್ಕೂಸಿಂಗ್ಸ್‌' ಎಂಬ ಇಂಗ್ಲಿಷ್‌ ಕವಿತೆಗಳ: 


ಸಂಗ್ರ ಬೆಳಕು ಕಂಡಿದೆ. "ಜೀವಿ' ಕುಲಕರ್ಣಿಯವರ ಬಹುಮುಖ ಪ್ರತಿಭೆ" 
"ಪ್ರಜಾಪ್ರಭುತ್ವ,' "ಗುಂಡನ ಮದುವೆ', “ಕಾದಿರುವಳು ಶಬರಿ', "ವಿವೇಕ ಚೂಡಾಮಣಿ' 


ಎಂಬ ನಾಟಕ ಸಂಗ್ರಹಗಳು, “ಧೃತರಾಷ್ಟ್ರ ಸಂತಾನ' ಎಂಬ ಕಥಾ ಸಂಕಲನ, 
"ವೃಥೆಯಾದಳು ಹುಡುಗಿ' ಕಾದಂಬರಿ, "ಶಾಂತಾರಾಮ ಪಿಕಳೆ' (ಜೀವನ ಕಥನ), 
"ನಾ ಕಂಡ ಬೇಂದ್ರೆ', "ನಾ ಕಂಡ ಗೋಕಾಕ' (ವಿಮರ್ಶೆ), "ನೃಸಿಂಹಸ್ತುತಿ', "ವಾಯುಸ್ತುತಿ' 
(ಅನುವಾದ)ಗಳೆಂಬ ಕೃತಿಗಳ ಕೊಡುಗೆಯನ್ನು ನೀಡಿದೆ. ಮುಂಬೈಯಿಂದ ಹೊರಡುವ 
"ಕರ್ನಾಟಕ ಮಲ್ಲ' ದಿನ ಪತ್ರಿಕೆಯಲ್ಲಿ ಪ್ರತಿ ಸೋಮವಾರ ತಪ್ಪದೆ ಬರುತ್ತಿರುವ ಇವರ 
ಅಂಕಣ ಲೇಖನ "ಜೀವನ ಮತ್ತು ಸಾಹಿತ್ಯ' ಸಾಹಿತ್ಕಾಸಕ್ತರ ಗಮನ ಸೆಳೆದಿದೆ. 

ಯೋಗವೆಂದರೆ ಸಾಕು ಜೀವಿಯವರ ಕಣ್ಣುಗಳು ಮಿನುಗತೊಡಗುತ್ತವೆ; ಮುಖ 
ಅರಳುತ್ತದೆ. ಯೋಗದ ಪ್ರಚಾರಕ್ಕಾಗಿ ಅವರು ಕರ್ನಾಟಕ, ಮಹಾರಾಷ್ಟ್ರಗಳ ಉದ್ದಗಲ 
ಸಂಚರಿಸಿದ್ದಾರೆ. ಶಾಲೆ ಕಾಲೇಜುಗಳು ಸಂಘ-ಸಂಸ್ಥೆಗಳು ಲಯನ್ಸ್‌, ರೋಟರಿ ಕ್ಲಬ್‌ಗಳ 
ಆಶ್ರಯದಲ್ಲಿ ಉಪನ್ಮಾಸ ಮಾಡಿದ್ದಾರೆ. ಪ್ರಾತ್ಮಕಿ ತೆ ನೀಡಿದ್ದಾರೆ. ಆಸಕ್ತರಿಗೆ 
ತರಬೇತಿಯನ್ನೂ ನೀಡಿದ್ದಾರೆ. 


"ಜೀವಿ' ಕುಲಕರ್ಣಿಯವರೊಂದಿಗಿನ ಸಂವಾದವು ಒಂದು ರಸದೌತಣವೇ ಸರಿ. ಅವರ 
ಹೃದಯದಿಂದ ಹೊರಹೊಮ್ಮುವ ಮಾತುಗಳು ನಮಗರಿವಿಲ್ಲದೇನೇ ನಮ್ಮ 
ಹೃದಯವನ್ನು ಹೊಕ್ಕುಬಿಡುತ್ತವೆ. ಅವರ ನಿರರ್ಗಳ ವಾಗ್ದಾರೆ ನಮ್ಮನ್ನು 
ಪರವಶರಾಗಿಸುತ್ತದೆ. ಅವರು ಮಾತಾಡುತ್ತಿದ್ದರೆ ಸಾಧನಕೇರಿಯ ಸಾಧಕ ವರಕವಿ 
ಬೇಂದ್ರೆಯವರ ನೆನಪಾಗುತ್ತದೆ. ಹೌದು ಈ ಸ್ನೇಹ ಜೀವಿ, ಭಾವ ಜೀವಿ, 
ಜೀವಿ. "ಜೀವಿ' ಬೇಂದ್ರೆಯವರು ನಮಗೆ ಬಿಟ್ಟು ಹೋದ ಒಂದು ಸ್ಮರಣಿ 


ಮಟ್ಟಿ ರಾಧಾಕೃಷ್ಣ ರಾವ್‌ 





